

تاریخ الامت



علامہ محمد اسلم حیرچہ پوری

شائع کرکے

ادارہ طلوع اسلام کراچی
(جاوید پریس میکلڈ روڈ کراچی)

بِسْمِ اللّٰهِ الرَّحْمٰنِ الرَّحِیْمِ

135482

تاریخ الامت کے پہلے چار حصے اس سے پیشتر شائع
 ہو چکے ہیں۔ اب پانچواں حصہ پیش خدمت ہے جس میں
 خلافت عباسیہ (بغداد) کا تذکرہ ہے۔ اس کے بعد
 بقایا تین حصے بھی شائع ہو جائیں گے۔ وبیہ التوفیق

ناظم ادارہ طلوع اسلام کراچی

فہرست

مضامین تاریخ امّت

جلد پنجم

صفحہ	مضمون	صفحہ	مضمون
	صفات متوکل		متوکل
	ولایت عہد	۹	وزارت
	قتل متوکل	۱۱	علویہ
	منتصر	۱۶	فوج
	وزارت	۱۸	ابن البعیت
۳۳	فوج	۲۱	شورش آرمینیہ
۳۴	صفات منتصر	۲۲	دولت یغفریہ
۳۵	وفات	۲۴	احوال خارجیہ
۳۶	مستعین		

صفحه	مضمون	صفحه	مضمون
۳۳	علویہ	۳۴	وزارت
۳۴	اسماعیلیہ	۳۵	علویہ
۳۵	باطنیہ	۳۶	دولت زیدیہ
۳۸	قرامطہ	۳۷	فوج
۴۰	فتنہ حبشیان	۳۸	معتز
۴۲	مشرق	۳۹	وزارت
۴۳	دولت صفاریہ	۴۰	علویہ
۴۸	دولت سامانیہ	۴۱	فوج
۵۰	احمد بن طولون	۴۲	قتل مستعین
۵۲	احوال خارجیہ	۴۳	خلع معتز
۵۲	ولیعہدی	۴۴	ہستی
۵۳	وفات	۴۵	وزارت
۵۵	معتضد	۴۶	احوال داخلیہ
۵۶	وزارت	۴۷	معتضد
۵۹	شورش جزیرہ	۴۸	احوال داخلیہ
۶۰	قرامطہ	۴۹	وزارت

صفحه	مضمون	صفحه	مضمون
۱۱۸	حامد بن عباس	۹۳	مشرق
۱۲۰	ابوالعباس	۹۵	مغرب
۱۲۱	ابن مقله	۹۷	صفات معتضد
..	سليمان بن حسن	۱۰۱	وفات
۱۲۲	ابوالقاسم كلوازي	۱۰۲	مكتفي
۱۲۳	حسين بن تاسم	..	وزارت
..	قرامطه	..	احوال واطليه
۱۲۸	احوال خارجيه	۱۰۴	قرامطه
۱۳۰	قتل مقتدر	۱۰۸	مشرق
۱۳۲	صفات مقتدر	..	مغرب
۱۳۳	قاہر	..	روم
۱۳۵	احوال واطليه	۱۰۹	وفات
۱۳۷	راضي	۱۱۰	مقتدر
..	وزارت	۱۱۳	وزارت
۱۳۸	ابوجعفر	۱۱۵	ابن خاقان
۱۳۹	امير الامراء	۱۱۶	علي بن عيسى

صفحہ	مضمون	صفحہ	مضمون
۱۸۱	فتاد	۱۴۲	مذہبی تنازعات
۱۸۲	معاصرین	۱۴۴	قرامطہ
۱۸۶	مشرق	۱۴۵	احوال خارجیہ
۱۸۷	دولت غزنویہ	۱۴۶	صفات راضی
۱۹۱	دولت زیاریہ	۱۴۸	مستقی
۱۹۴	شام	..	احوال داخلیہ
..	بنی بویہ	۱۵۲	مستقی
۱۹۷	آل سلجوق	..	دیالمہ
۲۰۳	سلاجقہ عظمیٰ	۱۶۳	خلع ستکنی
۲۰۴	سلاجقہ کرمان	۱۶۴	مطبع
۲۰۵	سلاجقہ کردستان	..	محرالدولہ
..	سلاجقہ شام	۱۶۷	عزالدولہ بختیار
۲۰۶	سلاجقہ روم	۱۶۸	احوال خارجیہ
۲۰۸	حادثہ بسا سیری	۱۶۴	خلع مطبع
۲۰۹	الپ ارسلان	۱۶۵	طائع
۲۱۳	مقصدی	..	معاصرین

صفحہ	مضمون	صفحہ	مضمون
۲۲۶	آتابکیہ دمشق	۲۱۴	ملک شاہ
۲۲۳	آتابکیہ موصل	..	نظام الملک
۲۲۵	آتابکیہ اربل	۲۱۸	مستظهر
۲۲۶	آتابکیہ آذربایجان	..	برکیاروق
۲۲۶	آتابکیہ فارس	۲۲۰	ملک شاہ ثانی اور سلطان محمد
۲۲۸	آتابکیہ لورستان	۲۲۱	باطنیہ
۲۲۹	شاپان ارمن	۲۲۸	جنگ صلیبی
۲۵۰	دولت غوریہ	۲۳۱	ادقات مستظهر
۲۵۲	جنگ صلیبی	۲۳۲	مسترشد
	سلطان ملک شاہ ثانی و	..	سلطان محمود و بخر
۲۵۳	محمد سلیمان شاہ و ارسلان	۲۳۴	باطنیہ
"	شاہ	..	سلطان مسعود طغرل ثانی
۲۵۴	دقات مقتفی	۲۳۶	راشد
۲۵۵	مستجد	۲۳۷	مقتفی
۲۵۶	مستضی	۲۳۸	شاپان خوارزم
۲۵۹	ناصر	۲۳۹	دولت ارتقیہ

صفحه	مضمون	صفحه	مضمون
۲۶۵	مستقصم	..	معاصرین
۲۸۰	خلافت عباسیه بر ایک نظر	۲۶۱	سین تانار
۲۸۲	پانچ دور	..	چنگیز حسان
۲۸۴	اسباب زوال	۲۶۲	یورتن کاسبب
۲۸۵	عصبیت دولت	۲۶۹	وفات ناصر
۲۹۰	علویہ	۲۶۰	ظاہر
۲۹۶	بد عہدی	۲۶۳	مستنصر

تاریخ الامت

حصہ پنجم (۵)

متوکل (۱۰)

خلافت ۲۴ رذی حجہ ۲۳۲ ہجری سے ۲۴ شوال ۲۴۷ ہجری تک ۱۴ سال ۹ ماہ

دس روز

جعفر متوکل علی اللہ بن معتصم بن ہارون الرشید۔ اس کی ولادت
 مقام قم الصلح میں ایک خوارزمی ام ولد شجاع نامی کے شکم سے شوال
 ۲۳۶ ہجری میں ہوئی اس کا بھائی واثق اپنے عہد خلافت میں اس سے
 خوش نہیں تھا اس لئے اس نے عمر بن فرج کا تیب اور محمد بن عمار خادم
 کو اس کی نگرانی پر متعین کر رکھا تھا وہ اس کے تمام حالات سے اس کو

آگاہ رکھتے تھے۔

وائق کی ناراضی کی وجہ سے اس کا وزیر محمد بن عبدالملک بن زینا بھی متوکل سے برگشتہ تھا۔ اور اس کے ساتھ اچھا برتاؤ نہیں رکھتا تھا۔ یہاں تک کہ جب اس کے ماہانہ وظیفہ کی برآمد آتی تھی تو اس پر مشکل سے دستخط کرتا تھا۔

وزیر کے علاوہ دیگر اہم امر بھی منحرف تھے۔ صرف قاضی احمد بن داؤد خیر خواہ تھا۔ وہی وائق کے سامنے اس کے حق میں کلمات خیر کہتا رہتا تھا۔ وائق نے جب ۲۲۲ھ رذی حجہ ۲۳۲ھ مطابق ۱۱ اگست ۸۴۲ء میں وفات پائی تو چونکہ اس نے کسی کو اپنا ولیعہد نہیں بنایا تھا اس وجہ سے اعیان دولت مثلاً وزیر ابن زیات - احمد بن داؤد - عمر بن فرج - احمد بن خالد میرنشی ایتناخ اور وصیف ترکی امراء وغیرہ مجتمع ہوئے اور مشورہ کرنے لگے کہ کس کو خلیفہ بنائیں۔ وزیر نے وائق کے بیٹے محمد کے متعلق رائے دی۔ لیکن جب وہ دربار میں آیا تو اس کی صورت دیکھ کر وصیف نے کہا کہ صاحبوا اللہ کا خوف کرو۔ اس کو تم لوگ مسلمانوں کا خلیفہ بنا رہے ہو۔ جس کے پیچھے نماز تک جائز نہیں۔ لوگوں نے اس کے قول سے اتفاق کیا اور محمد کے ہاتھ پر بیعت نہیں کی۔ قاضی احمد بن داؤد نے جعفر بن وائق کو طلب کیا اور اس کے سر پر تاج رکھ دیا۔ حاضرین نے بیعت کی۔ اس کے بعد

بیعت عام ہوئی۔ اس کا لقب متوکل علی اللہ رکھا گیا۔

وزارت

ابن زبیا نے چونکہ متوکل کے ساتھ بے رُخی برتی تھی تیز واثق کی وفات پر محمد بن واثق کی خلافت کا مشورہ دیا تھا اس وجہ سے متوکل نے صفر ۲۳۳ھ میں اس کو اور اس کے سارے خاندان والوں کو پکڑ کر قید کر دیا اور ان کی منقولہ اور غیر منقولہ ہر قسم کی جائیدادوں کو ضبط کر لیا۔ ابن زبیا وزیر پر ناگفتہ بہ سختیاں کیں۔ یہاں تک کہ ام دن وہ اس عذاب میں رہ کر ہلاک ہو گیا۔

بیان کیا جاتا ہے کہ اس وزیر نے اپنے بعض دشمنوں کو سزا دینے کے لئے ایک آہنی تنور بنوایا تھا جس کے اندر تیز نوک کے کانٹے لگو اسے تھے لیکن شومی بخت سے پہلا شخص جو اس تنور کے عذاب میں پڑا خود وہی تھا۔ چند ماہ کے بعد متوکل نے عمر بن فرج کاتب کو گرفتار کر لیا۔ اس کا قصہ یہ تھا کہ متوکل کی شہزادگی کے زمانہ میں اس نے ایک بار غصہ میں آکر اس کی تنخواہ کے کاغذ کو مسجد کے صحن میں پھینک دیا تھا۔ اس کے ساتھ اس کا بھائی محمد بن فرج بھی پکڑا گیا۔ ان دونوں سے ۲۰۰۰۰ اور ۱۵۰۰۰ درہم وصول کئے گئے۔ اور ان کی ساری ملکیت بھی ضبط کی گئی۔ آخر میں ایک کرڈر درہم لے کر متوکل نے صرف ان کی اہواز کی جاگیر داگزار کی۔ اور ان کو قید سے

رہا کیا۔

ابن زبیر کے بعد احمد بن خالد میر منشی وزیر اعظم مقرر ہوا۔ ذی الحجہ ۲۳۳ھ میں اس پر بھی عتاب نازل ہوا۔ اس کی کل ملکیت ضبط کر لی گئی اور ساٹھ ہزار دینار نقد وصول کئے گئے۔ اس کے ساتھ اور کاتب بھی گرفتار ہوئے تھے۔ سب سے جرمانے لئے گئے۔

پھر محمد بن فضل جریرانی جو واسط اور بغداد کے ماہرین نہروان کے متصل مقام جریرا یا کابا باشندہ تھا وزارت پر آیا۔ یہ شخص عالم و فاضل اور ادیب و شاعر تھا۔ موسیقی میں بھی بہارت رکھتا تھا۔ متوکل نے ۲۳۶ھ میں اس کو صرف اس وجہ سے برطرف کر دیا کہ وہ وزارت کے لئے بڑھے آدمی کو پسند نہیں کرتا بلکہ کسی نوجوان کو چاہتا ہے۔ چنانچہ عبید اللہ بن یحییٰ بن خاقان کو منتخب کیا۔ یہ متوکل کے آخر عہد تک وزیر رہا۔

ابن خاقان خوشنویس اور حساب و کتاب میں ماہر تھا۔ اس میں چند عیوب بھی تھے لیکن اس کے حسن و خلق اور کرم نے ان پر پردہ ڈال رکھا تھا۔ اپنی داد و دہش کی بدولت اہل فوج میں نہایت ہر دل عزیز تھا۔ اس زمانہ میں محکمہ مال جیسی خراب حالت میں تھا اور عمال جیسے خیانت پیشہ اور باہم دشمن تھے اس کی کیفیت کے اظہار کے لئے مندرجہ ذیل واقعہ کافی ہے۔

نجاح بن سلمہ میرنشی اور عمال کانگران عام تھا۔ اس وجہ سے وہ
 بڑا صاحب اثر اور پُرہیت امیر تھا۔ اس میں اور وزیر ابن حناقان میں ہم
 سخت منافست تھی۔ حسن بن مخلد وزیر املاک اور موسیٰ بن عبد الملک وزیر
 خراج ابن حناقان کے طرفداروں میں سے تھے۔

۲۴۵ء میں متوکل نے سامرا میں اپنے لئے ایک محل بنوانا چاہا جس
 کے واسطے اس کو روپے کی ضرورت پڑی۔ نجاح نے تقریباً بیس امیروں کے
 نام لے کر جن میں وزیر اعظم اور اس کا بھائی موسیٰ بن عبد الملک اور اس کا نائب
 اور حسن بن مخلد وغیرہ سب شامل تھے کہا کہ ان کو میرے سپرد کر دیجئے۔ میں ان
 سے اس قدر رقم وصول کر کے دوں گا جو قصر خلافت کی تعمیر کے لئے کافی ہوگی
 متوکل یہ سن کر خوش ہوا۔ اور کہا کہ کل آؤ تو اس کا انتظام کر دوں۔

وزیر اعظم کو جب اس کی اطلاع پہنچی تو وہ خلیفہ کے پاس گیا اور اس
 سے کہا کہ نجاح کی خواہش یہ ہے کہ جس قدر امر اور کتاب میں اُن سے تناؤ
 وصول کر کے ایک عام خلفشار پیدا کر دے۔ میں صاف کہتا ہوں کہ اگر ایسا
 ہوا تو تمام سرکاری کام درہم برہم ہو جائیں گے۔ یہ کہہ کر وہاں سے چلا آیا
 اور موسیٰ بن عبد الملک اور حسن بن مخلد کو بلا کر کہا کہ خلیفہ تیار ہے کہ وہ کل غم کو
 نجاح کے ہاتھ میں دیدے اگر ایسا ہوا تو وہ صرف ہمارے اموال ہی کو
 ضبط نہیں کرے گا بلکہ سختیاں کر کے تم کو ہلاک بھی کر ڈالے گا۔ لہذا بہتر یہ ہے

کہ تم اسی وقت امیر المومنین کو لکھو کہ ہم تعمیر محل کے واسطے بیس لاکھ دینار دینے کے لئے تیار ہیں۔ بشرطیکہ نجاح ہمارے سپرد کر دیا جائے۔ ان دونوں نے یہ تحریر لکھ دی۔ وہ اس کو لے کر خلیفہ کے پاس گیا۔ اس نے منظور کر کے نجاح کو ان کے حوالہ کر دیا۔

ان لوگوں نے نجاح اور اس کے بیٹے سے ۱۴۰۰۰ دینار نقد وصول کئے نیز اس کے کارندوں سے بڑی بڑی رقمیں لیں اور اس کے دیہات اور مکانات کے علاوہ اس کی سامرا اور بغداد کی کل ملکیت ضبط کر لی۔

نجاح کا کاتب خاص اسحاق بن سعد تھا۔ اس نے متوکل کی شاہزادی کے زمانہ میں ایک بار اس کی تنخواہ کے اجراء میں پچاس دینار رشوت میں لئے تھے متوکل نے حکم دیا کہ اس سے ہر دینار کے عوض میں ایک ہزار دینار وصول کرو۔ اور ایک ہزار دینار جرمانہ لو۔ چنانچہ انہوں نے اس سے ۵۱۰۰۰ دینار کا مطالبہ کیا۔ اور جب وہ نہیں دے سکا تو اس کو قید کر دیا۔ مجبور ہو کر ۱۴۰۰۰ دینار اس نے ادا کئے باقی کے لئے ضمانت دی تب رہائی پائی۔ لیکن نجاح عذاب کی سختیوں سے مر گیا۔

کس قدر حیرت ہے کہ ان کاتبوں کی دست درازی یہاں تک بڑھ گئی تھی کہ خود خلیفہ کے بھائی سے وظیفہ جاری کرانے کے لئے رشوت لیتے تھے۔ اس سے قیاس کیا جاسکتا ہے کہ دوسرے لوگوں سے کیا کچھ

وصول نہ کرتے ہوں گے۔ یہی وجہ تھی کہ ان لوگوں کے پاس بہت جلد دولت جمع ہو جاتی تھی۔ اور چونکہ خود یہ ایک دوسرے کی مالی حالت سے اچھی طرح واقف ہوتے تھے اس لئے ازراہ حسد و عداوت جب موقع پاتے تھے خلیفہ کو اس کے مصادروہ کے لئے آمادہ کر دیتے تھے۔ دینی اثر اور تقویٰ چونکہ دلوں میں کم تھا اس لئے خلیفہ بھی بلا خوف و خطر جو کچھ چاہتا تھا کر گذرتا تھا۔ نہ کوئی قانون تھا کہ اس کو اموال کی ضبطی سے روکے، نہ کوئی زبان تھی جو اس کی ناروا تغذیب اور تعذیر کی مخالفت کرے۔ علماء صرف مسائل نظریہ میں بحث کرتے تھے جن کا کوئی اثر عملی زندگی پر نہیں تھا۔ اور اس قسم کے مظالم کے خلاف جن سے لوگوں کی جان و مال و عزت تلف اور برباد ہوتی تھی۔ ایک لفظ بھی منہ سے نہیں نکالتے تھے۔

اس زمانہ کا اگر خلافت راشدہ سے مقابلہ کر کے دیکھا جائے جبکہ امت خلیفہ کے ہر امر پر اس سے محاسبہ کر سکتی تھی تو ظلمت اور نور کا فرق نظر آجائے گا۔ چنانچہ ان بد نظمیوں کا یہ نتیجہ تھا کہ امور خلافت فاسد تھے نظام ملک ابتر تھا اور شیرازہ سلطنت پر اگندہ۔

احمد بن ابی داؤد خلیفہ مامون، معتصم اور واثق کے زمانہ سے قاضی القضاة معتمد علیہ اور بزرگان دولت میں تھا۔ چونکہ اس نے متوکل کی حمایت کی تھی اور اس کے سر پر تاج رکھا تھا اس وجہ سے اس کے عہد

میں بھی اپنے درجہ پر بحال رہا۔ ۲۳۳ھ میں اس پر فوج گرا اور وہ بیکار ہو گیا۔ متوکل نے اس کی جگہ پر اس کے بیٹے ابوالولید کو مقرر کیا۔ لیکن ۲۳۶ھ میں ناراضن ہو کر برطرف کر دیا۔ اور صرف اسی پر اکتفا نہیں کیا بلکہ اس کو مع اس کے تمام بھائیوں کے گرفتار کر کے عبید اللہ بن سری نامی شخص کے سپرد کیا کہ ان سے جرمانے وصول کر دے۔ ۱۴۰۰۰ دینار نقد اور ۲۰۰۰۰ دینار کے جو اہرات ان سے لئے۔ ان کی کل جائیداد ایک کروڑ ساٹھ لاکھ درہم پر فروخت کر دی۔ اور ان کے مفلوج بڑھے باپ احمد بن داؤد کی بھی ساری ملکیت ضبط کر لی۔ ۲۳۹ھ میں ابوالولید اور اس کے ۲۰ روز کے بعد اس کا باپ دونوں بے مانگی کی حالت میں مر گئے۔

عَلَوِيَّةُ

تمام بنی عباس میں متوکل حضرت علی اور ان کی اولاد کی دشمنی میں بدنام ہے۔ جس شخص کے متعلق اس کو خبر ملتی کہ علویہ میں سے کسی کے ساتھ تو لڑ رکھتا ہے اس کا خون اور مال سب حلال سمجھتا۔ خلفائے عباسیہ میں سے مامون، معتصم اور واثق کو وہ محض اسی وجہ سے برا کہتا تھا کہ یہ لوگ حضرت علیؑ اور ان کی اولاد سے محبت رکھتے تھے۔

اس کے نزدیک و حلیس بھی زیادہ تر اسی عقیدہ کے لوگ تھے جو اس کو

ہمیشہ علویہ کی طرف سے بدظن رکھتے تھے۔ یہاں تک کہ وہ ان کے اسلاف سے بھی جو دین و تقویٰ کے لحاظ سے اہل سنت میں مقبول تھے بغض رکھنے لگا۔ ۲۳ھ میں حکم دیا کہ کربلا میں امام حسینؑ کی قبر منہدم کر دی جائے اور اس پر کاشت ہو کوئی زیارت کے لئے نہ جانے پائے۔ اس حکم کے مطابق امام حسینؑ کی قبر کے تمام سجاوہ نکال دیئے گئے اور وہاں کی ساری عمارتیں گرا کر ان پر کھیتی ہونے لگی۔ زائرین کا آنا جانا قطعاً بند کر دیا گیا۔

اس کے عہد میں ترقہ اثنا عشریہ کے امام علی بادی بن محمد جوادی تھے متوکل نے ان کو سامرا میں خاص اپنی نگرانی میں رکھا تھا۔ وہاں بیس سال رہ کر انہوں نے انتقال کیا اسی وجہ سے ان کا لقب عسکری ہے۔ کیونکہ سامرا لشکرگاہ ہونے کی وجہ سے عسکر کہا جاتا تھا۔

ایک بار متوکل کو یہ خبر پہنچی کہ امام موصوف کے پاس ان کے شیعوں کی آمدورفت رہتی ہے اور انہوں نے اپنے گھر میں بہت سے آدمی اور اسلحہ فراہم کئے ہیں۔ اس لئے رات کو ان کی خانہ تلاشی کے لئے سپاہی بھیجے۔ امام موصوف ایک گلیمی قمیص پہنے اور ایک ادنیٰ رمال سر پر باندھے ہوئے تلاوت قرآن اور دعا میں مصروف تھے۔ ان کے گھر میں کوئی چیز نہ نکلی۔ یہاں تک کہ بستر بھی بجز فرش ریگ کے نہ تھا۔ اسی حالت میں ریگ ان کو متوکل کے پاس لائے۔ اس نے اپنے قریب بٹھلایا۔

اور حکمت اور نصیحت کی باتیں سنیں۔ پھر فرض ادا کرنے کے لئے چار ہزار درہم دیئے اور اعزاز و اکرام کے ساتھ رخصت کیا۔

بنی اُمیہ کے زمانہ میں امام زید اور پھر ان کے بیٹے یحییٰ نے خروج کیا تھا۔ متوکل کے عہد میں یحییٰ کے پوتے یحییٰ بن عمر نے مخالفت کا سامنا کیا لیکن گرفتار ہو گئے۔ دربار میں لا کر عمر بن فرج کا متب نے ان کو ۱۸ کوٹے مارے۔ اور بغداد میں قید کر دیا۔

فوج

مقتصم اور واثق کے زمانہ سے فوج میں ترقی عنصر غالب تھا۔ ان کا لغو اور اقتدار دن بدن بڑھتا جاتا تھا۔ اور ان کے استبداد سے زمر و زرار اور امراء مغلوب تھے۔ بلکہ خود متوکل تنگ آ گیا تھا۔ اس لئے چاہا کہ ان کی قوت کو توڑ دے۔

اس زمانہ میں تتر کی امیر ایستاخ سپہ سالاری کے علاوہ برید حجابت اور دار الخلافہ کی عمارت کے بھی عہدے رکھتا تھا۔ متوکل نے ارادہ کیا کہ اسی سے ابتدا کرے لیکن اس نے دیکھا کہ سامرا میں جو فوجی چھادنی اور تزکوں کا مرکز ہے وہ اپنے مقصد میں کامیاب نہیں ہو سکتا۔ اس لئے ایسے آدمی اس کے پاس بھیجے جنہوں نے حج کے لئے اس کو آمادہ کیا۔ اس نے اجازت مانگی۔ متوکل نے خلعت دے کر رخصت کیا۔ اور یہ بھی حکم لکھ دیا

کہ راستہ میں جس جس شہر میں یہ داخل ہوگا تا قیام وہاں کی حکومت اس کے ہاتھ میں ہوگی۔

اس کے ساتھ علاوہ اس کے غلاموں کے فوجی امرار اور سپاہیوں کی بھی ایک کثیر تعداد حج کے لئے روانہ ہوئی۔ واپسی میں جب وہ عراق میں آیا تو مستوکل اس کے استقبال کے لئے ایک معتمد کو مع خلعت اور نحفوں کے کوفہ میں بھیجا۔ اور ایک قاصد کو خاص پیغام دے کر بغداد کے شحنا اسحاق بن ابراہیم مصعبی کے پاس روانہ کیا۔

ایتاخ جب کوفہ میں داخل ہوا تو اسحاق مذکور اس کی پیشوائی کے لئے وہاں گیا۔ اور اس سے کہا کہ امیر المؤمنین کا حکم ہے کہ آپ بغداد میں خرمیہ کے محل میں دربار کریں جس میں عراق کے شرفار اور اعیان سنی ہاشم جمع ہوں گے ایتاخ بغداد میں آیا۔ جب اس محل میں داخل ہونے لگا تو اس کے غلام باہر روک لئے گئے اور اندر اسحاق کے سپاہیوں نے اس کو پکڑ کر ہاتھ پائیوں میں زنجیریں اور بیڑیاں ڈال دیں۔ اس کے دونوں بیٹوں منصور و مظفر اور اس کے دونوں کاتبوں سلیمان بن وہب اور قدامہ بن زیاد کو بھی گرفتار کر لیا۔

ایتاخ ان تکلیفوں سے جو اس کو پہنچائی گئیں ۳۳ھ میں قید خانہ ہی میں مر گیا۔ لیکن اس کے بیٹوں کو مستوکل کے بعد مستعین نے رہائی

متوکل ترکوں سے اس قدر بیزار تھا کہ چاہتا تھا کہ سامرا چھوڑ کر دوسرے شہر کو دار الخلافہ بنائے۔ چنانچہ ۲۲۳ھ میں دمشق میں چلا بھی گیا۔ اور وہیں سرکار کی دفتروں کو منتقل کرنے کا حکم دیا۔ ترکوں نے خیال کیا کہ خلیفہ اپنی قوم سے مدد لے کر ہم کو مغلوب کرنا چاہتا ہے۔ اس لئے بغاوت پر آمادہ ہو گئے۔ متوکل نے دیکھا کہ قلعہ بہت بڑھ جائے گا اس لئے یہ بہانہ کر کے کہ دمشق کی آب و ہوا مرطوب ہے پھر سامرا میں آ گیا۔

۲۲۵ھ میں ملحوزہ کو جو دار الخلافہ سے چند میل کے فاصلہ پر تھا آباد کیا اور اس کا نام جعفریہ رکھا۔ اس کی تعمیر میں بیس لاکھ دینار نفد صرفت ہوئے۔ اپنے لئے ایک ایسا بلند محل تیار کرایا کہ اس وقت تک اتنی اونچی کوئی عمارت نہیں بتی تھی۔ اس کا نام قصر لولور رکھا۔ دو لاکھ دینار کے صرفہ سے مقام کرمی سے جو پانچ میل کے فاصلہ پر تھا ایک نہر بھی اس میں لائی جا ہی لیکن اس کے پیچنے سے پہلے خود اس کی زندگی کا چشمہ خشک ہو گیا۔ کیونکہ ترکوں میں یہ شہرت ہو گئی کہ خلیفہ اس جدید عمارت میں منتقل ہونے کے بعد وصیف اور بعث دونوں ترک امیروں کو قتل کرنے کا ارادہ رکھتا ہے۔ اس لئے قبل اس کے کہ وہ ان کو قتل کرے انہوں نے خود اس کو قتل کر ڈالا۔

متوکل کے بعد جعفریہ کی تمام عمارتیں جو متوکل کیہ کے نام سے مشہور ہو گئی تھیں ویران ہو گئیں۔

ابن البعیت

آذربایجان کے نواح میں ایک قصبہ مرند تھا جس کا رئیس علی بن نانی ایک عرب تھا۔ اس کے بیٹے بعیت نے اس قصبہ کے ارد گرد فصیل بنائی اور ایک قلعہ تعمیر کیا۔ محمد بن بعیت بغداد میں رہتا تھا۔ اسحاق بن ابراہیم شہزادہ بغداد نے اس کو خلیفہ کا مخالف دیکھ کر اس کو قید کر دیا۔ لیکن بعیت شہزادہ نے سفارش کی۔ اور اس کی طرف سے چند ضامن پیش کئے جس کی وجہ سے چھوڑ دیا۔ وہ بغداد سے مرند میں گیا۔ وہاں فصیل اور قلعہ کی مرمت کی اور اپنے قبیلہ کے دو ہزار افراد سے زاد جمع کر کے بغاوت کا اعلان کر دیا۔ والی آذربایجان محمد بن حاتم بن ہرثمہ اس کے مقابلہ سے عاجز رہا۔ متوکل نے اس کو برطرف کر کے حمد و بہ بن علی بن فضل کو وہاں کا والی مقرر کیا۔ وہ شاکریہ اور رضا کاروں کی دس ہزار کی جمعیت لے کر اس طرف گیا اور مرند کا محاصرہ کیا۔ جب ایک عرصہ گزر گیا اور قلعہ فتح نہیں ہوا تو متوکل نے زیرک سپہ سالار کے ساتھ ترکوں کی کثیر فوج روانہ کی۔ لیکن اس سے بھی کچھ نہ ہو سکا اس لئے عمرو بن سیل بھیجا گیا۔ ان تمام امراء نے مل کر مرند پر حملہ کیا اور منجیقوں سے اس پر سنگباری شروع کی۔ اسی درمیان میں

خلیفہ کی طرف سے بغاشرانی چار ہزار فوج لے کر آگیا۔ اس نے عیسیٰ بن شیخ شیبانی کے ہاتھ ابن بعیث کے ساتھیوں اور رفیقوں کے نام خلیفہ کی طرف سے امان نامے بھیجے چونکہ وہ لوگ محاصرہ سے تنگ آگئے تھے اس نے امان ملنے کے بعد انہوں نے ابن بعیث کا ساتھ چھوڑ دیا۔ بعضوں نے قلعہ کے دروازے بھی کھول دیئے۔ ترکی فوج اندر داخل ہو گئی۔ ابن بعیث مع اپنے دو سواہل خاندان اور حرم کے گرفتار ہوا۔

بغاشرانی نے خلیفہ کو فتح نامہ لکھا۔ پھر ان قیدیوں کو لے کر سامرا میں گیا۔ متوکل نے ابن بعیث کے قتل کا حکم دیا۔ لیکن جس وقت دربار میں جلاد نے اس کو قتل کرنا چاہا اس وقت اس نے خلیفہ سے معافی کی درخواست کی اور چند رقت انگیز اشعار پڑھے۔ متوکل نے اس کی جان بخشی کی۔ نیز اس کے تینوں بیٹوں علیس۔ بعیث اور جعفر کو بھی چھوڑ دیا۔ وہ شاہ کریمہ فوج میں داخل ہو گئے۔ ابن بعیث ایک ہینیہ کے بعد مر گیا۔ مورخین لکھتے ہیں کہ وہ بڑا ادیب اور شجاع تھا۔ خاص کر فارسی میں اچھے اشعار کہتا تھا۔

شورش آرمینیہ ۱۳۵۴۸۲

آرمینیہ اور آذربایجان کی ولایت بغاشرانی کو ملی۔ اس نے ابو سعید محمد مروزی کو نائب بنا کر وہاں بھیج دیا۔ شوال ۳۳۶ھ میں وہ اچانک

فوت ہو گیا۔ اس کے بعد اس کے بیٹے یوسف کو اس کی جگہ پر مقرر کیا۔ آرمینیا
 کے بطریق اعظم بقراط بن اشوط نے بغاوت کی۔ یوسف نے اس کو گرفتار کر کے
 دربار خلافت میں بھیجا۔ اس وجہ سے وہاں کے تمام بطریق برہم ہو گئے۔ انہوں
 نے باشندوں کو یوسف کے مقابلہ کے لئے ابھارا۔ وہ اس زمانہ میں شہر
 طردن میں تھا۔ آرمینیوں نے جا کر چاروں طرف سے اس کا محاصرہ کر لیا
 اس نے نکل کر جنگ کی جس میں وہ اور اس کے تمام ساتھی مارے گئے۔
 متوکل نے اس بغاوت کو فرد کرنے کے لئے خود بغا کو بھیجا۔ اس
 نے جزیرہ کی طرف سے پہنچ کر پہلے ارزن کا محاصرہ کیا۔ وہاں کا امیر
 موسیٰ بن زرارہ تھا جس نے یوسف کے قتل میں آرمینیوں کے ساتھ شرکت
 کی تھی۔ اس کو گرفتار کر کے دربار خلافت میں روانہ کیا اور خود خوشیہ
 کی طرف بڑھا جس کے دامن میں وہ تمام باغی جمع تھے جنہوں نے طردن پر حملہ
 کیا تھا ان کے ساتھ سخت جنگ پیش آئی۔ تیس ہزار ارمن میدان جنگ میں مارے
 گئے اور بے شمار قید ہوئے۔

اس فتحیابی کے بعد باغیوں کو ڈرانے کے لئے وہ وسط آرمینیا سے
 گذرنا ہوا دیمل اور تفلیس تک گیا۔

۱۲۳۸ء میں موالی بنی امیہ میں سے اسحاق بن اسماعیل نے صفدیل
 میں جو دریائے کرپرداغ ہے بغاوت کی۔ دربار خلافت سے زیرک اس ہم

پر بھیجا گیا۔ بغا بھی تفلیس سے واپس ہو کر وہاں آ گیا۔

اسحاق نے امیر سریر کی بیٹی کے ساتھ شادی کی تھی۔ اور صفد میل کو بہت محفوظ بنا رکھا تھا۔ کوہ توشیہ کے بقیۃ السیف باغی وہیں آ کر فرہم ہو گئے تھے۔ بغا نے ان کو نکھا کہ اگر تم لوگ ہتھیار ڈال دو تو تم کو امان ہے۔ لیکن وہ مقابلہ میں آئے۔ عین جنگ کے وقت بغا نے نقاطین کی جماعت کو شہر کی طرف بھیجا کہ آگ لگا دیں۔ جب شعلے بلند ہوئے تو اسحاق میدان سے دوڑا ہوا اس طرف گیا۔ وہاں ترکوں نے اس کو اور اس کے بیٹے عمر کو پکڑ لیا اور بغا کے سامنے لائے۔ اس نے ان کے قتل کا حکم دیا۔ مورخین لکھتے ہیں کہ اس آگ سے صفد میل میں تقریباً پچاس ہزار آدمی تباہ ہوئے تھے۔

اس کے بعد بغا نے ڈھونڈ ڈھونڈ کر آرمینیہ کے باغیوں کو گرفتار کیا۔ نیز آذربایجان اور اران کے بہت سے مفید بطریقوں کو بھی پکڑ کر اپنے ساتھ لایا۔

دولت یغفریہ

مقتصم کے عہد میں صغاری کی ولایت جعفر بن سلیمان کو ملی تھی۔ اس نے اپنی طرف سے عبدالرحیم بن ابراہیم حوالی کو وہاں کا نائب کر دیا تھا۔ عبدالرحیم کے بعد اس کے بیٹے یغفر نے ۳۲۴ھ میں وہاں خود مختاری کا علم بلند کر دیا۔

یہ ریاست ۳۸۶ھ تک اس کے خاندان میں رہی۔ رئیسوں کی فہرست
حسب ذیل ہے۔

۲۴۶-۲۵۹

(۱) یغفر بن عبدالرحیم

۲۴۹-

(۲) محمد بن یحضر

۲۴۹-

(۳) عبدالقادر بن احمد بن یحضر

۲۸۵-

(۴) ابراہیم بن محمد

۲۸۸-

(۵) اسعد بن ابراہیم

۳۰۳-

فتنہ قرامطہ

۳۳۲-

(۵) اسعد بن ابراہیم (دوبارہ)

۳۵۲-

(۶) محمد بن ابراہیم

۳۸۶-

(۷) عبداللہ بن قحطان

اقوال خارجیہ

مسلمانوں اور رومیوں میں بڑی اور بھری لڑائیاں سلسلہ وار
جاری تھیں ۳۸۶ھ میں رومیوں نے تین سو جنگی کشتیاں لے کر وسط
کی طرف سے مصر پر حملہ کیا۔ بد قسمتی سے اسی زمانہ میں امیر مصر نے نسطار
میں ایک دربار کیا تھا جس میں تمام بھری محافظ شریک تھے۔ اس وجہ سے
رومی بلا کسی مقابلہ کے مصر میں داخل ہو گئے۔ سارے شہر کو لوٹ لیا۔ جامع مسجد

میں آگ لگا دی۔ مسلمان عورتوں کو پکڑا۔ اور ان کو لے کر اپنے ملک کو
واپس چلے گئے۔

اس کے جواب میں اسلامی صائفہ فوجوں نے ہم سرحد رومی شہروں کو
جا کر اسی طرح غارت کیا

۱۲ شوال ۲۲۱ھ میں تہر لاس پر اسیران جنگ کا تبادلہ ہوا۔ متوکل
نے اپنے خاص خادم شریف نیز قاضی جعفر بن عبد الواحد ہاشمی اور علی بن
یحییٰ ارمینی سرحد شام کے امیر افواج کو بھیجا تھا۔ ان لوگوں نے ۱۰۰ مسلمان
مردوں اور عورتوں کو جو رومیوں کے پاس تھے واپس لیا۔ ایک سو سے زیادہ
ذمی عیسائی بھی ان کی قید میں تھے۔ مذیہ دے کر ان کو بھی رہا کرایا۔

۲۲۲ھ میں رومی سمیساط کی طرف سے آمد تک بڑھ آئے۔
دہاں انہوں نے کئی بستیوں کو دیران کر ڈالا۔ اور بہت سے مسلمانوں کو
پکڑ لے گئے۔ رضا کاروں کی ایک جماعت نے فریاس اور عمر بن عبد
قطع کے ساتھ ان کا پیچھا کیا۔ لیکن وہ ہاتھ نہ آئے

علی بن یحییٰ ارمینی امیر افواج سرحد جس کی دھاک رومیوں پر بندھی
ہوئی تھی اس زمانہ میں صائفہ فوج لے کر گیا ہوا تھا۔ خلیفہ نے اس کو حکم
دیا کہ شایتہ کو لے کر وہ رومیوں پر حملہ کرے۔ اس نے انتقام لیا۔

ربیع الثانی ۲۲۳ھ میں متوکل نے بغار کو بھی دمشق سے رومی

سرحد کی طرف بھیجا۔ اس نے شہر صمدہ کو فتح کیا۔
 ۲۲۵ء میں رومیوں نے پھر سمیسا ط کی طرف سے یورش کی۔ تقریباً
 پانچ سو مسلمانوں کو قتل کیا اور متعدد بستیاں لوٹ لیں۔ علی بن یحییٰ نے صائفہ
 فوج لے کر ان پر دھاوا کیا۔ اور مار کر بھگا دیا۔

صفر ۲۲۶ء میں علی بن یحییٰ نے پھر اسیروں کا تبادلہ کیا اور ۶۷ ۲۳۳
 قیدیوں کو رومیوں سے واپس لیا۔

صفات متوکل

مامون اور داثق کی طرح متوکل فلسفی نہیں تھا بلکہ سلف کی تقلید کو پسند
 کرتا تھا چنانچہ اس نے تمام مباحثوں اور مناظروں کو خاص کر خلق قرآن کے
 متعلق حکماً بند کرادیا۔ اور محدثین سے کہا کہ وہ حدیث کا درس دیں۔ جو دو کرم
 میں بھی اس کو خلفاء سابقین سے کوئی نسبت نہیں تھی لیکن منصور کی طرح
 منتظم بھی نہیں تھا۔

خلفاء عباسیہ کے درباروں میں متانت اور کمکت کا بڑا لحاظ رکھا
 جاتا تھا۔ مگر متوکل کے عہد میں سنہی اور مذاق نے بھی اس میں دخل پالیا
 اس کا اثر یہ ہوا کہ اس کے وزراء اور امراء کی محفلوں میں ہزل عام ہو گیا۔
 ابو عبادہ تجری عربی کے مشہور شاعر نے متوکل کی مدح میں ایک قصیدہ
 پڑھا۔ ختم کے بعد ایک درباری ابو العینس اٹھا۔ اور اس نے تجری کی نقل

اتاری اس پر متوکل بہت ہنسنا اور خوش ہو کر اس کو دس ہزار درہم انعام دیا
جب فتح بن خاقان نے کہا کہ اس مسخرے نے دس ہزار صلہ پایا کچھ تجھری
کو بھی ملنا چاہیے۔ تو متوکل نے اس کے لئے بھی دس ہزار کا حکم دیا۔

متوکل کو ذمیوں سے سخت نفرت تھی۔ شوال ۲۳۵ھ میں اس نے

ایراہیم بن عباس صولی کا تب سے یہ حکم لکھوا کر تمام صوبوں میں بھیجا کہ اہل
ذمہ مسلمانوں کے لباس پہن کر راستوں میں نہ نکلیں۔ بلکہ زتار باندھیں
اور اپنے خاص ملبوس پہنیں۔ نیز ان کے گھوڑوں کے زین بھی اہل اسلام
سے مختلف ہوں۔ اور ان کو ان دفاتر میں ملازمت نہ دی جائے جن کے
احکام مسلمانوں پر نافذ ہوتے ہیں۔ نہ اسلامی مکاتب میں ان کے بچے
داخل کئے جائیں نہ کوئی مسلمان ان کو تعلیم دے۔

متوکل کے عہد میں امنیت خوش حالی اور رفاہیت عام تھی۔

سامان معیشت ارزاں تھا۔ اور لوگ آرام اور فارغ البالی سے زندگی بسر
کرتے تھے۔

محدثین اس کی عداوت اہل بیت اور ہدم قبر حسین سے جس قدر

ناراض ہیں اسی قدر خلق و شرآن کے فتنہ کو دبا دینے پر اس سے خوش ہیں۔

گویا ان کے نزدیک اس کی نیکی اور بدی کے دونوں پلے قریب قریب آجاتے

ہیں۔ رہی کاتبوں کی تعزیر۔ اور ان کا مصادرہ۔ یہ اس عہد میں کوئی اہم بات

بھتی۔ نہ اس کی کسی نے پرواہ کی۔

ولایت عہد

متوکل نے بھی اپنے دادا ہارون الرشید کی طرح اپنے تین بیٹوں کو ۲۴ ذی الحجہ ۲۳۳ھ میں ولیعہد بنا کر کل ممالک اسلامیہ کو ان میں تقسیم کر دیا۔

منتصر کو۔ افریقہ۔ مصر۔ شام۔ جزیرہ۔ عرب۔ عراقین۔ اہوا
صفہان۔ سندھ۔

معتز کو۔ طبرستان۔ رے۔ آرمینیا۔ آذربایجان اور فارس
۲۴ھ میں کل ممالک محروسہ کے خزانوں کی تحویل داری کا عہدہ بھی اس کو دیا
گیا۔ اور کسالوں میں اس کے نام سے درہم و دینار مضر و بھونے لگے۔
موٹو کو جند مشق۔ جند تمص۔ جندارون۔ جند فلسطین۔

ان تینوں میں سے ہر ایک کو اپنے اپنے حدود میں خود مختار بنا دیا۔ اور
عہد نامہ میں لکھ دیا کہ خلیفہ ہو جانے پر منتصر معتز کے اور معتز موٹو کے کاموں
میں دخل نہ دے اور اختیارات میں خلل نہ ڈالے۔

عہد نامہ کا مضمون تقریباً وہی تھا جو ہارون نے اپنے بیٹے کے لئے
لکھا تھا اس کی ایک ایک نقل ولیعہدوں کو دیدی گئی۔ اور ایک دفتر خلافت
میں محفوظ رکھی گئی۔

قتل متوکل

ترکی امرار کے دل متوکل کی طرف سے مطمئن نہیں تھے۔ ایتاخ کے دافع کی وجہ سے وہ سمجھ گئے تھے کہ یہ اس فکر میں لگا ہوا ہے کہ ہماری قوت کو توڑے اور ہم کو ایک ایک کر کے پکڑے اور ہلاک کر ڈالے۔

متوکل کا وزیر عبید اللہ بن خاتان تھا اور ندیم خاص فتح بن خیاطان یہ دونوں کھائی منتصر کے خلاف تھے۔ اور چاہتے تھے کہ وہ خلیفہ نہ ہو بلکہ معتز ہو۔ متوکل کے دل میں بھی انہوں نے منتصر کی طرف سے بدگمانی پیدا کر دی۔ اس نے چاہا کہ میں اس کو دلی عہد سے نکال دوں۔ منتصر اس کا دشمن ہو گیا اور ترکوں کے ساتھ ساز باز کرنے لگا۔

متوکل نے فتح بن خاقان کے مشورہ سے ارادہ کیا کہ منتصر۔ بغا اور وصیف تبتوں کو قتل کرادے۔ لیکن جس کی محفل میں نبیذ کا دور چلتا ہو اس کا راز کیسے مخفی رہ سکتا ہے۔ بغا شرابی کو اس کا علم ہو گیا۔ وہ باغرتی کو جو متوکل کا پاسبان خاص تھا اپنے ساتھ متفق کر کے ۱۲ شوال ۲۷۶ھ کو رات کے وقت دس سپاہیوں کو اپنے ساتھ لے کر قصر خلافت میں داخل ہوا۔ وہاں متوکل اور اس کے ساتھ فتح بن خاقان دونوں کا کام تمام کر دیا معتصم کے لگائے ہوئے درخت کا پہلا ثمر یہ تھا کہ وہ خلافت اہل سنت ایسی قوم کے ہاتھ میں دے گیا تھا جن میں نہ علم تھا نہ دین نہ تقویٰ۔

عجیب بات یہ تھی کہ خود ولی عہد بھی شریک تھا۔ یہ بھی اسلام میں
اپنی نوعیت کا پہلا واقعہ تھا۔

منتصر (۱۱)

خلافت ۴ شوال ۲۳۴ھ سے ۵ ربیع الثانی ۲۳۸ھ تک چھ ماہ

محمد منتصر بن متوکل بن معتصم بن ہارون الرشید۔ یہ ایک رومی کنیز
حبشیہ نامی کے شکم سے ۲۲۲ھ میں پیدا ہوا تھا۔ ۲۳۵ھ میں متوکل نے اس کی
ولیعہدی کا فرمان لکھا۔ اس کے قتل کے دن ۴ شوال ۲۳۴ھ مطابق ۱۱ دسمبر
۸۶۱ء کو خلیفہ ہوا۔ پہلے ترکوں نے اس کے ہاتھ پر بیعت کی پھر عام
لوگوں نے۔

وزارت

منتصر نے عبید اللہ بن خاتان کو معزول کر دیا۔ اور احمد بن خضیب
کو جو اس کا کاتب تھا وزارت کا عہدہ دیا۔ یہ شخص کم سواد اور کوتاہ نظر تھا
اور نہایت تند مزاج۔ ایک بار گھوڑے پر سوار جا رہا تھا۔ راستہ میں ایک
نریادی نے عرضی پیش کی۔ رکاب سے پاؤں نکال کر اس زور سے اس کے
سینہ پر مارا کہ وہ فوراً مر گیا۔ منتصر بن خاتان کے نکالنے اور اس کے مقرر

افسوس کیا کرتا تھا۔

فوج

ترکوں نے متوکل کو قتل اور منتصر کو اپنے اختیار سے تخت نشین کیا تھا اس لئے ان کا زور بڑھ گیا۔ اب ان کی ہیبت خود خلیفہ پرستوں کی ہو گئی۔ اور وہ مجبوراً ان کی رعایت کرنے لگا۔ یہاں تک کہ ان کے کہنے سے اپنے دونوں بھائیوں کو ولیعہدی سے معزول کر دیا۔ مود نے تو تسلیم کر لیا۔ لیکن معتز عہد نامہ پیش کرنے لگا۔ مود نے اس سے کہا کہ ابھی کل کی بات ہے کہ ان ترکوں نے ہمارے باپ کو قتل کر ڈالا۔ کیا تم یہ سمجھتے ہو کہ ان کی منشا کے خلاف خلیفہ ہو جاؤ گے۔ مجبوراً اسے بھی دست بردار ہونا پڑا۔ منتصر نے کہا کہ میں نے اس طمع سے تم کو ولیعہدی سے خارج نہیں کیا کہ میرا کوئی بیٹا ہے جو جو ان ہو کر تخت خلافت پر بیٹھے گا۔ بلکہ ترکوں نے مجھ سے اس کے لئے اصرار کیا اس لئے کوئی چارہ کار نہیں رہا۔ کیونکہ اگر میں ایسا نہ کرتا تو انہیں میں سے کوئی تمہارے سینوں میں خنجر بھونک دیتا۔ میں بہت کرتا تو اس کے قتل کا حکم دیتا۔ لیکن اس سے کیا حاصل ہوتا

اس سے ظاہر ہوتا ہے کہ خلیفہ ترکوں کی قوت سے کس قدر بے بس تھا کہ ان کی خواہش کی بھی مخالفت نہیں کر سکتا تھا جو خلیفہ سابق کے عہد و پیشا کے بالکل خلاف تھی۔

صفات منتصر

منتصر حلیم۔ عقیقہ بامروت اور حسن خلق میں تمام خلفائے عباسیہ میں ممتاز تھا۔ متوکل نے شیبہ پر جو سختیاں عائد کر رکھی تھیں ان کو یک قلم اٹھایا۔ تمام علویہ کے وظائف جاری کر دیئے اور اوقات کو واکذار کیا۔ کربلا میں زیارت کی عام اجازت دے دی۔ اور اعلان کر دیا کہ شیبہ سے کچھ تعرض نہ کیا جائے۔ جو من غضب میں اگرچہ وہ اپنے باپ کے خون میں شریک ہو گیا تھا لیکن اس کے بعد اس ندامت سے اس کی روح بے چین رہتی تھی۔ اکثر نیند اور تیز میداری میں اس کو غیبی خطرات محسوس ہوتے تھے جن سے کانپ اٹھتا تھا۔

ایک بار پٹیا ہوا رجب ما تھا عبد اللہ بن عمر بن زینار و سیاری آ گیا۔ روئے کا سبب پوچھا۔ کہا کہ ابھی خواب میں میں نے متوکل کو دیکھا جو مجھ سے کہتا ہے کہ منتصر! تو نے میرے اوپر ظلم کیا اب تیری زندگی کے صرف چند روز باقی ہیں۔ اس کے بعد تیرا ٹھکانا جہنم ہے۔ اس رنج سے میری آنکھ کھل گئی۔ اور میں مضطرب ہوں۔ عبد اللہ نے اس کو تشفی دلانی

اکثر کہا کرتا تھا کہ میں نے اپنی دنیا اور آخرت دونوں بگاڑیں اس کو ایک خطرہ یہ بھی رہتا تھا کہ ترکوں نے جو جرات متوکل کے ساتھ

کی ہے وہی کہیں میرے ساتھ نہ کریں۔ اس لئے چاہتا تھا کہ ان کی جمعیت کو منتشر کر دے۔ نیز باپ کے قاتلوں سے بدلہ لینے کی بھی خواہش رکھتا تھا۔ لیکن ان کی قوت اس سے کہیں زیادہ تھی کہ اس غمگین نوجوان کی تدبیریں اس کے مقابلہ میں کارآمد ہو سکتیں۔

آخرا سی پشیمانی اور حسرت کی آگ سے جو ہر وقت اس کے پہلو میں ٹھہرتی تھی گھل گھل کر لاغر اور بیمار ہو گیا۔ اور بہت جلد اس دولت کو جس کے لئے باپ کا خون کیا تھا چھوڑ کر دنیا سے گذر گیا۔

وفات

بعض دانشمندان نے لکھا ہے کہ باپ کا قاتل نصف سال سے زیادہ نہیں جیتا۔ شیروہ اپنے باپ خسرو پر دینہ کو قتل کر کے صرف پھہنیے زندہ رہا۔ منقصر بھی متوکل کے چھ ماہ کے بعدہ ربیع الثانی ۲۴۸ھ مطابق ۱۸۶۳ء کو انتقال کر گیا۔

مستعین (۱۲)

خلافت ۵ ربیع الثانی ۲۴۸ھ سے محرم ۲۵۲ھ تک تین برس آٹھ مہینے
اٹھائیس دن۔

ابوالعباس احمد بن محمد بن معتمد بن ہارون الرشید۔ اس کی ولادت
۲۲۰ھ میں جزیرہ صقلیہ کی ایک کنیز محارق نامی کے شکم سے ہوئی تھی۔
منتصر کی وفات کے بعد موالی جمع ہوئے ان میں سے تین شخص ممتاز
تھے۔ بغاگیر بغا صغیر۔ اور تامش۔ انہوں نے انراک مغارہ اور اشتر
سنیر وغیرہ امرار سے اس بات کا عہد لیا کہ ہم جس کو خلیفہ بنائیں اس کو سب
تسلیم کریں پھر تینوں رائے زنی کرنے کے لئے بیٹھے۔ اس بات پر ان کا اتفاق
ہو گیا کہ متوکل کی اولاد میں سے کسی کو خلیفہ نہ بنائیں۔ کیونکہ یہ ممکن ہے کہ وہ
اپنے باپ کے خون کا انتقام لینے کی کوشش کرے۔ لیکن اسی کے ساتھ یہ
بھی نہیں چاہتے تھے کہ اپنے آقائے اعظم معتمد کی اولاد میں سے خلافت کو
نکال دیں۔ اس لئے احمد بن معتمد کو خلیفہ بنانے کا ارادہ کیا۔ محمد بن موسیٰ
ابن شاکر مخم نے ان سے کہا کہ احمد متوکل سے بھی پہلے سے اپنے آپ کو

سب سے زیادہ خلافت کا حقدار سمجھتا ہے۔ تمہیں لوگ اس کو محروم کرتے چلے آتے ہو۔ اب اگر وہ خلیفہ ہو جائے گا تو اس کے نزدیک تمہاری کیا قدر ہوگی۔ بہتر یہ ہے کہ ایسے شخص کو منتخب کرو جو تمہارا زبیر بارہ احسان رہے۔

بنو کبیر نے کہا کہ اگر خلیفہ ایسا شخص ہو جس کا رعب ہمارے اوپر غالب رہے تو ہم معتد رہیں گے۔ اور جو وہ خود ہمیں سے ڈرے گا تو ہم آپس میں حسد اور دشمنی سے کٹ مریں گے۔ لیکن بنو صغیر اور انامش نے منجم کی رائے سے اتفاق کیا۔ اور کہا کہ بے شک ہم کو ایسا ہی شخص منتخب کرنا چاہیے جو ہمارا ممنون ہو۔ چنانچہ انہوں نے احمد بن محمد بن مستقیم کا نام پیش کیا۔ بنو کبیر کو بھی رہنی کر کے اسی کی خلافت پر بیعت کی۔ اور اس کا لقب مستعین باللہ رکھا۔

وزارت

موالی خود خلافت پر اقتدار پا چکے تھے۔ اس وجہ سے وزارت بھی انہیں کے زیر اثر تھی۔ وزیر اگر ان کی خواہشوں کے مطابق عمل کرتا تھا تو اپنے منصب پر رہتا تھا نہیں تو معزول کر دیا جاتا تھا۔

مستعین کے زمانہ میں بھی احمد بن خصیب وزیر برقرار رہا۔ لیکن تھوڑے ہی عرصہ کے بعد ترکی امراس سے ناراض ہو گئے۔ جمادی الثانی ۲۲۴ھ میں اس کو بکرا جزیرہ اقریطش میں بھیج دیا اور اس کا اور اس کے بیٹے کا سارا سال وصال ضبط کر لیا۔

اس کی جگہ پر آتاش کو وزیر اعظم بنایا۔ اور شجاع کو اس کا کاتب مقرر کیا۔ اب
 آتاش امور سلطنت پر قابض ہو گیا۔ مستعین کی والدہ جس کا کاتب ایک نھرائی
 سعید بن سلمہ تھا اور شاہک خادم جو قصر خلافت کا داروغہ اور خلیفہ کا خزانچی
 تھا دونوں آتاش سے مل گئے بیت المال میں جو رقم آتی تھی اس کا بڑا حصہ انہی
 تینوں میں تقسیم ہو جاتا تھا۔ مستعین نے اپنے بیٹے عباس کو تربیت کے لئے
 آتاش کے سپرد کیا تھا۔ اس نے ایک نھرائی دلیل بن یعقوب کو اس کا آتاش
 مقرر کر دیا۔ جو مال ان تینوں سے پرچ جاتا تھا، اس کو ابن یعقوب شاہزادہ
 کے لئے لے لیتا تھا۔

وصیف اور بغانے جو کسی زمانہ میں سیاہ و سپید کے مالک تھے۔ جب
 یہ حالت دیکھی تو ترکوں کو آتاش کے خلاف کھڑا کر دیا۔ انہوں نے پنجشنبہ ۱۲
 ربیع الثانی ۲۲۹ھ میں جمع ہو کر اس پر یورش کی۔ وہ بھاگ کر قصر خلافت
 میں پناہ لینے کے لئے پہنچا۔ مستعین نے پناہ دینے سے انکار کیا۔ موالی
 دو دن تک حاضرہ کئے ہوئے پڑے رہے۔ شنبہ کے روز محل میں گھس کر اس
 کو ایک حجرے سے جس میں وہ چھپا ہوا تھا نکال کر قتل کر ڈالا۔ پھر جا کر اس
 کا گھروٹ لیا۔ بے شمار مال و متاع اور آلات و فردش ملے۔

اس کے بعد مستعین نے مامون کے وزیر محمد بن نیرداد کے بیٹے ابو صلابہ
 عبد اللہ کو وزارت دی۔ اس نے چاہا کہ محاصل کے حسابات منضبط کر کے

سلطنت کے مالیر کو درست کرے۔ بخاصیت کو اس کا یہ انتظام پسند نہ آیا۔
 اور وہ اس سے برہم ہو گیا۔ ابو صالح اپنی جان کے غم سے شعبان ۲۴۹ھ میں
 بھاگ کر بغداد میں چلا گیا۔ اس کی وزارت صرف تین ماہ رہی۔ اب محمد بن فضل
 جرجانی متوکل کا وزیر اس منصب پر مامور ہوا۔ لیکن اس نے بجائے وزیر کے
 اپنا نام صروت کا تب رکھا۔

علویہ

زید بیہ سے بچھے بن عمر بن بغداد میں قید تھے اپنی جماعت کو لے کر
 پھر اٹھے۔ اور کوفہ پر قبضہ کر لیا۔

امیر بغداد نے ان کے مقابلہ کے لئے حسن بن ابراہیم بن مصعب کو فوج
 دے کر بھیجا۔ وہ کوفہ سے چند میل کے فاصلہ پر خمیر زن ہوا۔ زید بیہ نے جو اصول جنگ
 سے ناواقف تھے۔ بچی کو مشورہ دیا کہ کوفہ سے نکل کر حملہ آور ہوں۔ وہ روانہ ہو
 رات بھر چل کر ۱۳ رجب ۲۵۰ھ کو حسین کے قریب پہنچے۔ اس کی فوج تازہ دم
 تھی اور یہ لوگ در ماندہ۔ پہلے ہی حملہ میں شکست کھا گئے بچھے اپنے گھوڑے
 سے گر کر مقتول ہوئے۔ ان کا سر محمد بن عبداللہ کے یہاں بھیجا گیا۔ اس نے
 خلیفہ کے پاس سامرا میں بھیج دیا۔ وہاں باب عامر پر لٹکا دیا گیا۔ لیکن عوام
 نے اس کے خلاف شورش کی اس وجہ سے پھر بغداد واپس کیا گیا کہ وہاں لٹکا
 دیا جائے اہل بغداد نے بھی مخالفت کی۔ اس لئے دفن کر دیا گیا۔

دولت زیدیہ

یچینے کی مہم سر کرنے کے صلہ میں مستعین نے محمد بن عبد اللہ بن طاہر کو
 ولیم کے متصل حدود طبرستان میں کلار اور سالوس دو مقامات جاگیر میں دیئے
 اس نے اپنے کاتب کے بھائی جابر بن ہارون کو ان کے انتظام کے لئے بھیجا۔
 طبرستان کا عامل اس زمانہ میں سلیمان بن عبد اللہ بن طاہر تھا۔ لیکن
 سارا کام اس نے محمد بن اوس طنجی کے سپرد کر رکھا تھا۔ اس نے کل عہدوں پر
 اپنے بیٹوں کو جو ناقابل تھے مقرر کر دیا۔ اہل طبرستان ان کے مظالم سے تنگ
 تھے اس وجہ سے مخالفت پر آمادہ ہو گئے۔

سلیمان نے اہل ولیم سے عہد منصاحت کر لیا تھا۔ لیکن محمد بن اوس
 نے ان کے ملک کے حدود کو بھی تاحت و تاراج کیا۔ اس لئے وہ بھی دشمن ہو گئے۔
 جابر جب وہاں پہنچا تو اس نے کلار اور سالوس کے علاوہ اردگرد کی ان
 زمینوں پر بھی قبضہ کر لیا جن میں اس حوالی کے باشندوں کے مویشی چرا کرتے
 تھے محمد اور جعفر پر ان رستم وہاں کے بہادر اور نامی رئیس تھے۔ انہوں نے
 جابر کو اس سے منع کیا۔ لیکن وہ باز نہ آیا۔ آخر وہ مخالفت پر کمر بستہ ہو گئے
 جابر اپنی جان کے خوف سے بھاگ کر سلیمان کے پاس چلا گیا۔ اب انہوں نے
 یہ خیال کیا کہ سلیمان ہمارے اوپر لشکر کشی کرے گا۔ اس لئے اس دیار کے
 باشندوں نے اہل ولیم کو اپنے ساتھ ملا لیا۔ کلار اور سالوس کے لوگ بھی

شریک ہو گئے اور ان سب کا ایک بیت بڑا جھٹھا ہو گیا۔

اس زمانہ میں حسن بن زید بن محمد بن اسماعیل بن حسن بن زید بن حسن بن علی بن ابی طالب رے میں مقیم تھے۔ محمد بن جعفر نے ان کو بلا لیا اور ان کے ہاتھ پر بیعت کی حسن نے سلیمان کے تمام کارندوں کو وہاں سے نکال کر کل صوبہ پر قبضہ کر لیا۔ پھر آمل کی طرف بڑھے محمد بن ادس مقابلہ کے لئے آیا۔ لیکن نہ بیعت اٹھا کر بھاگا اب حسن کی قوت بڑھ گئی اور عوام کی ایک کثیر جماعت ان کے ساتھ مل گئی۔ انہوں نے شہر ساریہ پر جہاں سلیمان رہتا تھا چڑھائی کی۔ وہ اپنی جان بچا کر نکل گیا۔ حسن شہر میں داخل ہو گئے اور سواروں کا ایک دستہ بھیج کر رے پر بھی قبضہ کر لیا۔

مستعین نے وصیف تری کو بھیجا کہ وہ ہمدان میں پہنچ کر اس فتنہ کو روکنے اور حدود خلافت میں نہ بڑھنے دے۔ کیونکہ وہاں تک دولت طاہریہ کی سرحد تھی جس کی حکومت بالاستقلال آل طاہر کے ہاتھ میں تھی۔

اس طرح پر حسن بن زید نے ایک قطعہ دولت طاہریہ کا اور ایک قطعہ خلافت عباسیہ کا فتح کر کے اپنی حکومت قائم کر لی جس میں دیلم اور طبرستان کے کوہستانی سلسلے شامل تھے یہ حکومت سو سال تک ان کے حساندان میں رہی۔

حسب ذیل امرار ہوئے۔

(۱) حسن بن زید داعی

۲۵۰ - ۲۶۰

۲۶۹

(۲) محمد بن زید قاسم بالحنی

۳۰۱

بنی سامان

(۳) حسن اطروش بن علی بن حسین بن علی بن عمر بن زین العابدین - ۳۰۴

۳۵۵

(۴) حسن بن قاسم

لیکن اس دولت کا نہ نظم و نسق باقاعدہ تھا۔ نہ دشمنوں سے محفوظ تھی چنانچہ بنی سامان نے جس کا ذکر آگے آئے گا محمد بن زید کو قتل کر کے ۳۲ سال تک اس پر قبضہ رکھا۔ حسن اطروش نے لڑکر ان سے واپس لے لیا۔ لیکن پھر وہ ایک لڑائی میں مارے گئے۔ اس کے بعد حسن قاسم نے عنانِ حکومت اپنے ہاتھ میں لی مگر اطروش کی اولاد برابر ان سے لڑتی رہی۔ ان باہمی لڑائیوں کی بدولت زیدیوں کے ہاتھ سے ۳۵۰ھ میں بھل گئی۔

فوج

بنی کبیر کا جو یہ خیال تھا کہ اگر خلیفہ کا رعب ہمارے اوپر رہے گا تو ہم

متفق رہیں گے ورنہ حسد سے ایک دوسرے کے دشمن ہو جائیں گے آخر کار صحیح

نکلا۔ مستعین کو خلیفہ بنانے کے بعد ترکوں میں باہم رشک پیدا ہو گیا۔ سب سے

پہلے انہوں نے اتامش وزیر کو جو سلطنت پر قابض ہو گیا تھا قتل کیا اس کے

بعد متوکل کے قاتل باغترکی نے جب دیکھا کہ بنی کبیر اور وعیفت امور خلافت پر

حادی ہو گئے۔ اور میں کسی شمار میں نہیں تو اس نے ایک جماعت کے ساتھ مستعین
اور ان دونوں کے قتل کا ارادہ کیا اور چاہا کہ علی بن معصوم کو خلیفہ بنائے۔
مستعین کو اس سازش کی خبر ہو گئی اس نے بنا اور وصیف کو بلا کر مطلع کیا
انہوں نے جا کر باغ کو قتل کر دیا۔ اس کے ساتھیوں نے بغاوت کر دی جس سے
سامرا میں ایک شورش برپا ہو گئی۔

بغا اور وصیف خلیفہ کو حفاظت کی غرض سے بغداد میں لے گئے۔ اور محمد

بن عبداللہ بن طاہر کے محل میں رکھا۔

سامرا میں ترکوں نے معتز کو قید خانہ سے نکال کر خلیفہ اور اس کے بیٹے
موند کو دلی عہد بنا دیا۔ مستعین سامرا کے امراء فوج کو اور معتز بغداد کے رؤسا
کو خط لکھ لکھ کر اپنی اپنی طرف مائل کرنے لگے۔ لیکن نتیجہ کچھ نہ ہوا۔ اور نصیرین
میں جنگ کی تیاری شروع ہوئی۔

محمد بن عبداللہ نے بغداد کی نصیل پر فوجیں مستعین کر دیں۔ اور سامرا کے

راستے روک دیئے تاکہ وہاں سامان رسد نہ پہنچ سکے۔ معتز نے اپنے بھائی

ابو احمد بن متوکل اور کلپا تکین ترکی امیر کی قیادت میں فوجیں روانہ کیں۔

مقام عکبر میں پہنچ کر محرم ۲۵۷ھ میں مقابلہ ہوا۔ کلپا تکین، صفر کو بغداد

کی نصیل تک پہنچ گیا۔ وہاں سخت خونریزی لڑائی ہوئی۔

محمد بن عبداللہ نے بغداد میں پوری کوشش کر رہا تھا مگر عبداللہ

بنایحی بن خاقان نے جو پہلے متوکل کا وزیر تھا اس سے کہا کہ تم کس کے لئے
جان لڑاتے ہو۔ مستعین سخت متناق اور بد دین شخص ہے۔ وصیف اور لجا کو
اس نے خود ہتھارے قتل کا حکم دیا تھا لیکن وہ اس پر راضی نہیں ہوئے۔ اس
کی منافقت کی ایک علامت یہی ہے کہ جب تک سامرا میں تھا نمازیں ہمیشہ
آہستہ کہتا تھا۔ لیکن جب سے یہاں آیا ہے محض ہتھاری خاطر سے بالآخر بڑھتا
ہے۔

یہ سن کر محمد بن عبداللہ مستعین سے برگشتہ ہو گیا اور اس کی امداد چھوڑ دی
اہل بغداد میں جب یہ خبر مشہور ہوئی تو انہوں نے بھی اس کی حمایت سے
دست کشی کر لی۔ بجمور مستعین خلافت چھوڑنے پر رضامند ہو گیا۔ ۱۰۰ ارذی حجہ
۳۵۲ھ میں محمد بن عبداللہ قاضیوں اور نقیبوں کو لے کر اس کے پاس گیا۔
اس نے سب کے سامنے کہہ دیا کہ میں اپنے معاملہ کو محمد بن عبداللہ کے سپرد
کرتا ہوں۔ اس نے معتز کے پاس مستعین کی جاں بخشی کے لئے خط لکھا جس کو
اس نے منظور کر لیا۔ مہر محرم کو بغداد میں معتز کی خلافت کی بیعت ہوئی۔ مستعین
نے روار۔ عصا اور ہر خلافت حوالہ کر دی اس کے بعد واسط میں پھیرا گیا۔
اقوال خارجیہ

اندرون ملک میں ادھر یہ فتنے تھے۔ ادھر رومی سرحد کی حالت
اس سے بھی زیادہ نازک تھی۔ وہاں عمر بن عبداللہ قطع اود علی بن یحییٰ ازہری

دوایر تھے جن کا خوف رومیوں پر غالب تھا۔ عمر نے مدلیہ پر چڑھائی کی وہاں
 شہید ہو گیا۔ رومی جزیرہ کے حدود تک بڑھ آئے۔ یہ دیکھ کر علی بن یحییٰ ان کے
 مقابلہ میں پہنچا وہ بھی چار سو مسلمانوں کے ساتھ شہید ہو گیا۔ رومیوں نے اب
 بے خوف ہو کر تاخت و تاراج شروع کر دی۔

اہل بغداد ان خبروں سے بہت مضطرب ہوئے۔ انہوں نے رضا کا
 مجاہدین کی ایک فوج مرتب کی۔ اطراف کے لوگ بھی اس میں آکر شامل
 ہوئے۔ دو لاکھوں نے اپنے اموال اور اسلحہ سے مدد دی۔ سامان رسد
 وغیرہ فراہم کئے اور اس کو سرحد کی طرف روانہ کیا

خلیفہ اسلام ترکوں کے استبداد ہی پنجہ میں گرفتار تھا۔ جن کو نہ بہت
 کی حمایت کا خیال تھا نہ رومیوں کی غارتگری کی پردہ۔ بلکہ اپنے ذاتی اغراض
 کے لئے لڑتے تھے۔ اس وجہ سے خلافت سے کوئی امداد نہیں پہنچ سکی۔ اور
 عام مسلمانوں کی یہ کوشش کسی تجربہ کار سپہ سالار کے نہ ہونے کے باعث
 رومیوں کے مقابلہ میں رائیگاں گئی۔

معتز (۱۳)

خلافت ۴، محرم ۲۵۲ھ سے ۲۶، رجب ۲۵۵ھ تک تین سال

چھ ہفتے تیس دن

ابو عبد اللہ بن متوکل - اس کی ولادت ایک کھنیز کے بطن سے ۲۳۱ھ میں ہوئی تھی۔ متوکل نے اپنے بڑے بیٹے منتصر کے بعد اس کو ولی عہد بنایا تھا لیکن منتصر نے اس عہد کو منسوخ کر دیا تھا۔ مستعین نے اپنے زمانہ خلافت میں اس کو اور اس کے بھائی مؤید دونوں کو قید کر دیا تھا۔ جب ترکوں کے خوف سے وہ بغداد میں پھلا گیا تو انہوں نے معتز کو قید سے نکال کر خلیفہ بنا دیا اور مؤید کو ولی عہد۔

وزارت

ترکوں کے غلبہ کی وجہ سے خود خلیفہ کی کوئی عظمت باقی نہیں رہ گئی تھی وزیر کس شمار میں تھا۔ وہ صرف مالیہ کانگراں اور کتابت تھا۔ جب تک ترکوں کے حسب دل خواہ کام کرتا تھا بحال رہتا تھا۔ ورنہ ذلیل و خوار کر کے نکال دیا جاتا تھا۔

معتز کا پہلا وزیر ابو الفضل جعفر بن محمود اسکا فی تھا جو علم و ادب سے نا آشنا
 تھا مگر اپنی زری پاشی کی بدولت امرار کو خوش رکھتا تھا۔ معتز اس کو پسند نہیں
 کرتا تھا۔ چند تر کی امرار بھی اس کے خلاف ہو گئے جس کی وجہ سے فتنہ برپا ہوا
 اس لئے اس کو برطرف کر کے عیسے بن فرخان شاہ کو وزارت دی۔ یہ بھی ترکوں
 کی کش مکش سے زیادہ عرصہ تک نہیں رہ سکا۔ اس کی جگہ پر احمد بن اسرائیل
 تباری جو علم و کتابت میں ممتاز اور معتز کا قدیمی کارپرداز تھا مقرر کیا گیا۔
 اس عہد میں خلیفہ اور اس کے وزیر کی جو حالت تھی اس کا اندازہ کرنے
 کے لئے مندرجہ ذیل واقعہ کافی ہے۔

ایک دن امیر صالح بن وصیف معتز کے دربار میں آیا۔ وہاں وزیر
 احمد بن اسرائیل بھی موجود تھا۔ صالح نے خلیفہ سے شکایت کی کہ سلطنت
 کی ساری آمدنی احمد اور اس کے کاتبوں کے پاس چلا جاتی ہے اور ترکوں کو
 تحواہ تک نہیں ملتی۔ احمد نے غصہ کے لہجے میں اس کا جواب دیا۔ اس نے
 بھی سخت کلامی کی اور خلیفہ کے روبرو دونوں میں گرم گفتگو ہونے لگی۔ جس کو
 سن کر صالح کے چند سپاہی جو دروازہ پر تھے تلواریں کھینچ کر اندر آ گئے معتز
 یہ دیکھ کر حرم میں چلا گیا۔ صالح نے وزیر اور اس کے کاتبوں نیز معتز کی والد
 کے کاتب حسن بن خالد کو بھی پکڑ لیا۔ اور اپنے پاس لا کر قید کیا۔ اور مال کا طلب
 ہوا۔ معتز نے خود صالح سے درخواست کی کہ میرے وزیر کو جس نے بچپن سے

میری خدمت کی ہے چھوڑ دو۔ اس کی والدہ نے بھی کہلا بھیجا کہ میرے کانٹ
 کو رہا کر دو۔ ورنہ اس کے چھڑانے کے لئے میں خود آؤں گی۔ لیکن اس نے کسی
 کی سفارش نہیں سنی۔ اور جعفر بن محمود اسکا فی کو جس سے معتز ناخوش تھا،
 بلا کر وزارت کا فائدہ ان حوالہ کر دیا۔

علویہ

معتز کے عہد میں علی ہادی بن محمد جو اد نے جو شیعہ اثنا عشریہ کے دسویں
 امام تھے سامرا میں وفات پائی۔ ان کے بعد ان کے بیٹے حسن عسکری امام
 ہوئے۔

زیدیہ نے طبرستان میں حکومت قائم کر لی تھی۔ اب بغداد اور عراق
 کے شیعوں کو خطوط لکھ کر ان کے ساتھ سازد باز کرنا شروع کیا۔ معتز کو
 اس کا علم ہو گیا۔ بعضوں کے پاس سے زیدیوں کے خطوط بھی برآمد ہوئے۔
 اس لئے ایسے لوگوں کو سامرا میں لا کر زیر نگرانی رکھا۔ اس کے علاوہ کوئی سزا
 ان کو نہیں دی۔

فوج

ترکوں کی قوت اس قدر بڑھ گئی تھی کہ خلیفہ ان سے مجبور تھا۔ ناچار حسیا کے
 عاجزوں کا قاعدہ ہے کبھی ان کی مدارات کرتا اور کبھی حیلہ و فریب سے کام
 لیتا۔

اپنے آغاز عہد میں اس نے بعض امیروں کے مشورہ سے وصیف اور بجا کو
 ستعین کی امداد کے جرم میں برطرف کر دیا۔ ان دونوں نے سامرا کے ترکوں کو
 لکھا کہ خلیفہ کو ہم سے راضی کرادو۔ ان کی سفارت سے معتز نے ان کے قصور کو
 معاف کر دیا۔ اس کے بعد دونوں بغداد سے سامرا میں آگئے۔ وہاں اپنے
 اپنے مناصب پر بحال ہوئے۔ اور ان کی جاگیریں جو ضبط کر لی گئی تھیں وہیں
 کی گئیں۔

معتزم کے عہد سے مغاربہ کی بھی ایک فوج باقی رکھی گئی تھی جس میں
 یمنی اور مصری تھے۔ ان کو ترکوں کا اقتدار سخت ناگوار تھا۔ جب ترکوں نے
 وزیر علی بن فرخان شاہ پر دست درازی کی تو مغاربہ کے رؤسا محمد بن راشد
 اور نصر بن سعید جو اس کے ہوا خواہ تھے اپنی جمعیت کو لے کر کوشاک خلافت
 میں داخل ہو گئے۔ وہاں ترکوں کو مار کر نکال دیا۔ اور کہا کہ اب ہتھاری دست
 درازی یہاں تک بڑھ گئی ہے کہ خلفاء اور وزراء کو قتل اور ذلیل و خوار کرنے
 میں تم کو باک نہیں رہا۔ انہوں نے ترکوں کے پچاس گھوڑے بھی جو وہاں تھے
 لے لئے اور بیت المال پر قبضہ کر لیا۔

مغاربہ کے ساتھ چونکہ جماعت شاکیہ اور عوام الناس بھی شریک تھے
 اس وجہ سے ترک ان سے دب گئے جعفر بن عبدالواحد نے شریکین کو بلوا کر صلح
 کرا دی لیکن تھوڑے ہی دنوں کے بعد ایک ترکی امیر باسکیباک نے محمد بن

راشد اور نصر بن سعید امرار مغاربہ کو قتل کر دیا۔ معتز ان کا قصاص نہیں
لے سکا اس لئے پھر ترکوں کا غلبہ ہو گیا۔

۲۵۳ھ میں ترکوں اور فرغانیوں کو چار مہینہ تک تنخواہ نہیں ملی۔

انہوں نے ایک دن جمع ہو کر وصیف اور بغا کو گھیر لیا اور کہا کہ جب تک ہمارا
روزینہ نہیں ملے گا ہم نہیں ٹلیں گے۔ وصیف نے جواب دیا کہ ہمارے پاس کچھ نہیں

ہے۔ خلیفہ سے مل کر کوئی سامان کریں گے۔ ان لوگوں نے کہا کہ جو کچھ کرنا ہے

ابھی کرو۔ بغا خلیفہ کے پاس گیا۔ اور وصیف ان سے باتیں کرتا رہا۔ اسی اتنا

میں ان میں سے ایک شخص نے بڑھ کر وصیف پر تلوار کا وار کیا۔ وہ گر گیا۔

دوسرے نے پھر سے کام تمام کر دیا۔ یہ جھگڑا زیادہ بڑھ گیا۔ آخر میں

مشکل سے فرو ہوا۔

معتز نے وصیف کا عہدہ بھی بغا کو دے دیا۔ بغا کے دل میں فوج

کی طرف سے یہ خطرہ تھا کہ کہیں مجھ کو بھی یہ لوگ۔ وصیف کی طرح ہلاک نہ کر دے۔

اس لئے اس نے یہ کوشش شروع کی کہ دار الخلافہ کو بغداد میں منتقل کر دے

مگر معتز اس پر راضی نہ ہوا کیونکہ وہ ڈرنا تھا کہ ترک مسلمانوں میں پھری دوسرے

کو خلیفہ بنالیں گے۔

باہیکیاک اور بغا میں سخت عداوت تھی۔ یہاں تک کہ ایک دوسرے

کی صورت سے بیزار تھے۔ معتز بھی چونکہ بغا سے تنگ آ گیا تھا اس لئے باہیک

سے مل گیا۔ اس نے جا کر بھانگہ کو قتل کر ڈالا۔ بغداد میں جو اس کے رشتہ دار تھے
 خلیفہ کے حکم سے ان میں سے ۲۵ ممتاز شخصوں کو عبید اللہ بن عبد اللہ بن طاہر
 امیر بغداد نے پکڑ کر قید کر دیا۔ اب باکیباک اور وصیت کا بیٹا صالح تمام
 امر میں ممتاز تر ہو گئے۔ ترکوں کی یہ شور شیں سامرا میں رہیں۔ بغداد ان سے
 محفوظ تھا کیونکہ وہاں ان کا اثر بہت کم تھا۔ علاوہ بریں اس کی امارت
 محمد بن عبد اللہ بن طاہر کے ہاتھ میں تھی جو نہایت مدبر و دانشمند اور باعرب
 تھا۔ ۱۲ ذی قعدہ ۲۵۳ھ میں اس نے وفات پائی۔ اس کی جگہ اس کے
 بھائی عبید اللہ نے لی جوتہ تک امیر رہا۔

قتل مستعین

مستعین نے جس وقت خلافت سے دست برداری کی تھی اس وقت
 معتز نے نہایت مؤکد امان نامہ لکھ دیا تھا کہ اس کی جان محفوظ رہے گی۔ اور محمد
 بن مظفر اور ابو سفیان کی نگرانی میں چار سو سواروں کے ساتھ اس کو واسط میں
 بھیج دیا تھا کہ وہاں آرام کے ساتھ رہے لیکن پورا ایک سال بھی نہیں گزرنے
 پایا کہ اس کے قتل کا ارادہ کیا۔ احمد بن طولون کو بھیجا کہ اس کو لاکے۔ ۲۶
 رمضان کو واسط سے لے کر چلا۔ مقام قاطول میں ۳۱ شوال ۲۵۲ھ کو سعید
 بن صالح نے خلیفہ کے حکم کے مطابق اس کو قتل کر کے اس کا سرد دربار میں
 بھیج دیا۔ معتز اس وقت شطرنج میں مشغول تھا۔ حکم دیا کہ ابھی رکھو۔ جب

فارغ ہوا تو منگا کر دیکھا۔ سعید بن صالح کو پچاس ہزار درہم انعام دیا۔ میر
بصرہ کا نائب مقرر کر دیا۔ معتز نے جس طرح مستعین کے بارے میں اپنے ابا
نامہ کا لحاظ نہیں کیا۔ اسی طرح مؤید کی ولی عہدی کا بھی پیمان توڑ ڈالا اور
قتید کر کے ہلاک کر دیا۔

واقعہ یہ ہوا کہ عامل آرمینیہ علام بن احمد نے مؤید کے پاس پہنچ
ہزار اشرفیاں بھیجیں کہ ان کو اپنے کام میں لائے۔ وزیر بن فرخان شاہ
نے ان اشرفیوں کو ضبط کر لیا۔ مؤید کی حمایت میں ترک کھڑے ہو گئے۔
انہوں نے جا کر وزیر مذکور کو مارا۔ جس پر ان میں اور مغاربہ میں فتنہ برپا ہو گیا۔
معتز نے مؤید اور اس کے ساتھ اپنے کھائی ابو احمد کو بھی جس نے بغداد پر
شکر کشی کی تھی اور جس کی کوشش سے وہ خلیفہ ہوا تھا قید کر دیا۔ پھر
۲۵۳ھ میں جمعہ کے دن مؤید کو ولی عہدی سے نکال دیا۔

ایک روز اس کو خبر ملی کہ ترک مؤید کی حمایت کی تیاری کر رہے
ہیں اس نے موسیٰ بن بغا کو بلا کر اصلیت پوچھی۔ اس نے کہا کہ ترکوں
کو مؤید سے زیادہ ابو احمد کا خیال ہے کیونکہ جنگ بغداد میں وہ ان کا
سپہ سالار تھا۔ اس لئے اس کے ہمدرد اور ہوا خواہ ہیں۔ معتز نے مخفی
طور پر مؤید کا خاتمہ کر دیا۔ اور ابو احمد کو ۲۵۴ھ میں سامرا سے واسط میں
بھیج دیا۔ پھر بغداد میں دینار بن عبد اللہ کے مکان میں مقید کیا۔

خلع معتز

جیسا کہ ہم پہلے لکھ چکے ہیں صالح بن وصیف نے وزیر احمد بن اسرائیل اور چند کاتبوں کو پکڑ کر قید رکھا تھا اور ان سے مال کا مطالبہ کرنا تھا لیکن کوئی ایسی رقم نہیں مل سکی جس سے فوج کی تنخواہ ادا کی جاتی۔ اس لئے اہل فوج معتز کے پاس گئے اور کہا کہ اگر آپ ہماری تنخواہیں دلا دیں تو ہم صالح بن وصیف کو جس نے وزیر کو پکڑ رکھا ہے قتل کر دیں۔ معتز نے جا کر اپنی والدہ سے کہا جس کے پاس بے شمار دولت تھی۔ لیکن وہ ایک پیسہ دینے پر بھی راضی نہ ہوئی۔ اور بولی کہ میرے پاس کچھ نہیں ہے۔ اب فوج مایوس ہو کر اس بات پر متفق ہو گئی کہ معتز کو تخت سے اتار دے چنانچہ ۲۷ رجب ۳۵۷ مطابق ۱۱ جولائی ۹۶۹ء کو قصر خلافت کو جا کر گھیر لیا۔ معتز اس وقت حرم سرا میں تھا۔ کہلا بھیجا کہ میں بیمار ہوں باہر آنے کے قابل نہیں اگر کوئی ضروری کام ہو تو نم میں سے دو ایک آدمی مجھ سے مل جائیں۔ وہ لوگ اندر گئے۔ اور پاؤں پکڑ کر کھینچتے اور پیٹتے ہوئے اس کو باہر گھسیٹ لائے۔ اس کا پیرہن بھٹ گیا تھا اور سونڈھوں پر خون کے نشانات تھے۔ گرمی کا موسم۔ دوپہر کا وقت اور دھوپ میں نماز تھی اسی حالت میں اس کو سنگے پاؤں صحن میں پتھر کے فرش پر کھڑا کر دیا۔ وہ جلن سے جلد جلد ایک پاؤں اٹھاتا تھا اور دوسرا رکھتا تھا۔

قاضی القضاة بلا یا گیا اس نے معتز کو خلافت سے دستبرداری کا حکم
 دیا۔ جب اس نے دستخط کر دیا تو اس کو وہاں سے ترکوں نے قید خانہ میں لجا کر
 بند کر دیا اور تین دن تک بھوکا اور پیاسا رکھا۔ آخری وقت میں ایک گھونٹ
 پانی مانگتا تھا لیکن کسی نے نہیں دیا اور وہ تڑپ تڑپ کر مر گیا۔
 اس طرح پر اس ناکام خلیفہ کی زندگی کا خاتمہ ہوا۔ جس نے اپنی سلطنت
 کی حفاظت کے لئے عہد و پیمان توڑے تھے۔ اور پہلے مستعین کو پھر اپنے
 بھائی مؤید کو قتل کرایا تھا۔ اس کے بعد ابو احمد کو شہر بدر کر کے بغداد میں قید کیا
 تھا۔ یہ سب صرف اس لئے کہ وہ بلا مزاحمت حکومت کرے۔ لیکن اسی کی فوج
 نے اسے ایسی دردناک سزا دی جو وہ کسی کو نہیں دے سکتا تھا۔
 خلفاء عباسیہ کی سواریوں کے ساز بالعموم ساوے ہوتے تھے یا چاند
 کا خیف مبلغ ان پر کیا جاتا تھا۔ لیکن معتز نے سونا لگایا۔ جس کا استعمال آئینہ
 کی غرض سے مسلمان مردوں پر شرعاً حرام ہے۔ اس کی تقلید میں امر ابھی
 زین لگام، نیز تلواروں کے قبضوں اور پرتلوں پر سونا استعمال کرنے لگے۔

ہتدی (۱۲)

خلافت ۲۹ رجب ۵۲۵ھ سے ۱۲ رجب ۵۲۶ھ تک الامام ۱۲

محمد ہتدی ناستر بن واثق بن معصم ایک رومی ام ولد کے شکم سے
 ۱۲۵ھ میں پیدا ہوا تھا۔ ترکوں نے جب معتز کو تخت سے اتارا تو اسی کو
 خلافت کے لئے منتخب کیا اور ایک رات دن میں بغداد سے سامرا میں لائے۔
 کوشاک میں پہنچنے کے ساتھ ہی چاہا کہ اس کے ہاتھ پر بیعت کریں
 لیکن اس نے کہا کہ جب تک میں معتز سے ملاقات نہ کر لوں بیعت نہیں لوں گا۔
 اس وجہ سے معتز کو اس کے پاس لائے۔ بدن مجروح جس پر ایک میلا کرتہ
 تھا اور سر پر زمال بندھا ہوا۔ محمد اٹھ کر اس سے لپٹ گیا۔ تخت پر بٹھایا اور
 دریافت کیا کہ یہ کیا معاملہ ہے۔ اس نے کہا کہ ان کے خیال میں میں خلافت
 کے قابل نہیں ہوں۔ محمد نے چاہا کہ ترکوں کو اس سے رضی کرادے۔ لیکن معتز
 نے کہا کہ یہ لوگ کسی طرح نہیں مانتے گے اس لئے تم اس بیچ میں نہ پڑو۔
 اس کے بعد معتز قید خانہ میں پہنچا دیا گیا اور محمد کے ہاتھ پر بیعت ہوئی۔ اس کا
 لقب ہتدی رکھا گیا۔

وزارت

محمود بن جعفر اسکافی وزیر تھا۔ ہندی نے تھوڑے دنوں کے بعد اس کو برطرف کر کے سلیمان بن وہب بن سعید کو وزارت دی۔ اس کا خاندان امیر معاویہ کے عہد سے کتابت میں نامور چلا آتا تھا۔ سعید آل برمک کا کاتب تھا۔ وہب بھی پہلے جعفر بن یحییٰ اور پھر ذوالریاستین کے دفتر میں رہا۔ خود سلیمان ۱۴۱ سال کے سن میں مامون کے دفتر میں ملازم ہوا تھا اس کے بعد ایشاخ اور اشناس کے کاتب رہا۔ یہ شخص ایشاخ پر دازی اور ادب میں بے مثل اور علم و فضل میں بیگناہ عصر تھا۔

اقوال و احلیہ

ہندی نیک۔ عادل۔ پابند شرع اور دیندار تھا۔ غنا اور شراب کو قطعاً بند کر دیا۔ جوہ خود پڑھاتا تھا۔ اس کا دربار ہر شخص کے لئے عام تھا اور نہایت انصاف کے ساتھ معاملات کو طے کرتا تھا۔ اس کے اثر سے عوام فوج کے سپاہیوں میں بھی دینداری پیدا ہو گئی۔ لیکن سلطنت کی خرابیاں اس درجہ پہنچ چکی تھیں کہ ان کی اصلاح ہندی جیسے لوگوں سے باوجود دعوات کے بھی نہیں ہو سکتی تھی۔

موسے بن بغانے جو حسن بن زید داعی سے لڑنے کے لئے رے والی مقرر کر کے بھیجا گیا تھا۔ جب سنا کہ ترکوں نے معتز کو قتل کر کے ہندی

کو خلیفہ بنا لیا ہے تو انتقام کے لئے وہاں سے چلا۔ دربار خلافت سے مسترد فرمان بھیجے گئے۔ کہ تم اپنی دلاہیت پر رہو۔ یہاں نہ آؤ۔ لیکن اس نے واپسی سے انکار کیا۔ صلح بن دھیف موسیٰ کی آمد سے خوف زدہ تھا۔ اور بار بار خلیفہ سے کہتا تھا کہ وہ باغی ہے اس سے جنگ کرنے کا حکم فوج کے نام صا اور فرمایئے۔

موسے جب سامرا میں آ گیا تو صالح کسی کے گھر میں چھپ رہا۔ ہندی اس وقت دربار میں تھا۔ موسیٰ جا کر اس کو اپنی فوج میں لایا اور اس بات کا پختہ عہد لے کر کہ وہ صالح کی حمایت نہیں کرے گا۔ ۱۲ محرم ۴۵۶ء میں اس کے ہاتھ پر بیعت کر لی۔ اس کے بعد صالح کو تلاش کر کے ۲۲ صفر کو قتل کر ڈالا۔ فوج کی تنخواہ ایک عرصہ سے رکی ہوئی تھی انہوں نے خلیفہ کے پاس ایک مستند درخواست بھیجی کہ ہمارے گزاروں کے لئے جو جاگیریں امرار کو دی گئی ہیں وہ انہیں کے تصرف میں آتی ہیں اور ہم فاسق کرتے ہیں۔ لہذا ان سے حسا لیا جائے اور خود خاندان خلافت کا کوئی شخص ہمارا امیر بنا دیا جائے جو ان جاگیروں کا بھی انتظام کرے تاکہ ہم کو حسب دستور سابق دوسرے سپہ و طفیل مل جایا کریں۔ اگر امرار فوج اس معاملے میں امیر المؤمنین کی مخالفت کریں گے تو ہم ان کو قتل کر دیں گے۔

اسی مضمون کی تحریریں اپنے امرار کے پاس بھی بھیج دیں۔ اور صاف صاف لکھ دیا کہ اگر تم خلیفہ کے اختیار اور فوجی انتظام میں غل یا معترض ہو گے تو ہم

تمہارے سردوں کو کاٹ کر دربار خلافت میں بھیج دیں گے۔
 ترکی امرار کے استبداد سے رہائی اور خلافت کو ان کے آپسی خون سے
 نکال لینے کا یہ زمین موقع تھا۔ کیونکہ خود فوج ان کے خلاف تھی۔ مگر ہندی نے
 اس سے کچھ فائدہ نہ اٹھایا۔ باطن میں فوج کے ساتھ رہا اور ظاہر میں امرار کے ساتھ
 اور چاہا کہ جلد سے ان کو قتل کرادے۔ چنانچہ اسی اثناء میں ایک باغی کے مقابلہ
 میں فوجیں بھجیں جن کا امیر موسیٰ بن ابنا یا یکباک اور مصلح ترکی کو بنایا
 پھر یا یکباک کو لکھا کہ تم موسیٰ اور مصلح کو قتل کر کے ان کی فوجوں کو اپنے ساتھ
 ملا لو۔ اس نے یہ خط موسیٰ کو دکھلایا اور کہا کہ خلیفہ فریب دے کر ہم کو خود ہمارے
 ہاتھوں سے قتل کرانا چاہتا ہے۔ یہ صرف تمہارے ہی قتل کا حکم نہیں ہے۔ بلکہ
 کل میرے ساتھ تھی یہی سلوک ہوگا۔ اب بتاؤ کہ ہم کو کیا کرنا چاہیے۔ موسیٰ
 نے کہا کہ تم سامرا میں جا کر اپنی اطاعت اور وفاداری کا اظہار کرو۔ جب وہ تمہاری
 طرف سے مطمئن ہو جائے تو اس کو قتل کروالو۔ وہ اپنی فوج لے کر واپس آیا
 ہندی نے عدم تعمیل حکم کی وجہ سے اس کے ہتھیار چھین لئے اور محل میں قید کر دیا
 اس کی فوج قصر کے گرد جمع ہو گئی۔ ہندی نے اس کا سر کٹوا کر نیچے پھینکا اور باہر کو
 نے یہ دیکھ کر چاروں طرف سے محاصرو کر لیا۔ مغربی اور فرغانی ان سے لڑنے لگے۔
 اسی درمیان میں ترکوں کی ایک کثیر تعداد وہاں آگئی۔ خلیفہ گردن میں قرآن ڈالے
 ہوئے باہر نکلا۔ مگر اس کے حامی شکست کھا گئے۔ اس لئے محمد بن ہریراؤ کے گھر میں

س میں احمد بن حمیل صاحب شرطہ کی سکونت تھی جا کر چھپ رہا۔ ترکوں نے
یہ لگا کر پکڑ لیا۔ اور ذلت کے ساتھ کھینچتے ہوئے قصر خلافت میں لے گئے۔ وہاں
۱۱ رجب ۲۵۶ھ میں تخت سے اتار دیا۔ چار روز کے بعد وہ انتقال کر گیا۔

فہرست
۱۔ حضرت علیؓ
۲۔ حضرت ابوبکرؓ
۳۔ حضرت عمرؓ
۴۔ حضرت عثمانؓ
۵۔ حضرت فاروقؓ
۶۔ حضرت امینؓ
۷۔ حضرت معاویہؓ
۸۔ حضرت یزیدؓ
۹۔ حضرت مروانؓ
۱۰۔ حضرت عبدالملکؓ
۱۱۔ حضرت داؤدؓ
۱۲۔ حضرت ہشامؓ
۱۳۔ حضرت ہشامؓ
۱۴۔ حضرت ہشامؓ
۱۵۔ حضرت ہشامؓ
۱۶۔ حضرت ہشامؓ
۱۷۔ حضرت ہشامؓ
۱۸۔ حضرت ہشامؓ
۱۹۔ حضرت ہشامؓ
۲۰۔ حضرت ہشامؓ

معمد (۱۵)

خلافت ۱۳۱ رجب ۵۲۵۶ء سے ۱۹ رجب ۵۲۶۹ء تک ۱۳ سال تین روز

احمد معتمد علی اللہ بن متوکل۔ اس کی ولادت نقیان نامی کوفہ
کی ایک کینز کے شکم سے ۵۲۳۱ء میں ہوئی تھی۔ ہندی کے بعد خلافت کے لئے اس کا
انتخاب ہوا اور ۱۶ رجب یوم پہار شنبہ ۵۲۵۶ء مطابق ۱۹ جون ۱۰۶۵ء کو اس کے
ہاتھ پر بیعت ہوئی۔

احوال داخلیہ

ہندی کے زمانہ میں تنخواہ نہ ملنے کی وجہ سے ترکی فوج اپنے امراء کے ساتھ
ہو گئی تھی۔ اور خلیفہ سے اس بات کی خواہاں تھی کہ وہ امیر افواج خود اپنے کسی
بھائی کو مقرر کر دے۔ معتمد نے ان کی منشا کے مطابق ابو احمد طلحہ موفی بن متوکل
کو مقرر ۵۲۵۶ء میں وزیر فوج مقرر کر دیا۔ اور کوفہ۔ حریمین اور یمن کی ولایات اس کو
دیں۔ پھر رمضان کے مہینہ میں۔ بغداد۔ کوردجلہ۔ بصرہ۔ اہواز اور فارس کی امانت
بھی عطا فرمائی۔ ربیع الاول ۵۲۵۶ء میں دیار مصر قنسرین اور عوام کو بھی اس کے
سپرد کر دیا۔

موافق کے تقرر سے ترکی امر کا غلبہ کم ہوا لیکن اب وہ خود خلافت کے
 ام امور پر حاوی ہو گیا۔ معتمد کے نام کا صرف سکہ اور خطبہ رہ گیا اور ساری سلطنت
 کے ہاتھ میں آگئی۔ وزراء کا تقرر بھی رہی کرتا تھا۔ خلیفہ اس قدر کس پرسی کی حالت
 میں تھا کہ ایک بار اس کو اپنی خانگی ضرورت کے لئے تین سو دینار بھی باوجود کوشش
 کے نہیں حاصل ہو سکے۔

وزارت

عبد اللہ بن یحییٰ بن خاقان جو پہلے متوکل کا وزیر تھا وزارت پر بلوایا گیا
 اس نے اس عہدہ کو قبول کرنے سے انکار کیا۔ لیکن موفق کے اصرار سے رضی ہو گیا
 شخص اصول سیاست۔ ملک اور رعایا کی حالت اور مالیہ سلطنت سے خوب
 واقف تھا۔ اپنی وفات تک اس منصب پر رہا۔ ۲۶۳ھ میں میدان میں گھوڑے
 سے گر کر ہلاک ہوا۔ موفق نے اس کے جنازہ کی نماز پڑھائی۔

الردی تعدہ ۲۶۳ھ میں موفق نے اپنے کاتب حسن بن مخلد کو جو اس عہد
 کا بے نظیر اثا پر واز تھا اپنی کتابت کے ساتھ وزارت خلافت کا بھی عہدہ عطا
 کیا۔ یہ شخص تمام ضوابط کو از بر رکھتا تھا۔ لیکن ۱۶ دن سے زائد وزارت نہیں
 کر سکا۔ کیونکہ موسیٰ بن بعا اس کا دشمن تھا۔ جب وہ سامرا میں آیا تو یہ اس کے
 ڈر سے بھاگ کر بغداد میں چلا گیا۔ اس وجہ سے سلیمان بن وہب جو ہندی کا وزیر
 تھا پھر وزارت پر مقرر کیا گیا۔ اور اس کا بیٹا عبد اللہ جو موسیٰ بن بعا کا کاتب تھا

موفق کا میرنشی ہوا۔

۲۲۲ء میں محمد سلیمان سے ناراض ہو گیا اس کو قید کر کے اس کے دونوں بیٹے وہب اور ابراہیم کے گھر لٹوا دیئے۔ اور حسن بن محمد کو بغداد سے طلب کر کے وزارت کا قلمدان دیا۔ موفق اس پر غضبناک ہو کر سامرا میں آیا۔ سلیمان کو قید سے نکال کر وزارت پر بحال کیا۔ اور حسن بن محمد اور اس کے نائب احمد بن صالح بن شیراز کو برطرت کر کے ان کے اموال پر قبضہ کر لیا۔ یہ دونوں خون سے بھاگ گئے۔

لیکن موفق سلیمان سے بھی زیادہ عرصہ تک خوش نہیں رہ سکا۔ دوسری سال ۲۵۶ء میں اس کو موہ اس کے بیٹے عبداللہ کے قید کر دیا۔ اور ساری ملکیت ضبط کر لی۔ پھر نو لاکھ دینار لے کر صرف اتنی آزادی دی کہ وہ جس سے چاہیں مل سکیں۔ اسی نظر بندی میں ۲۵۲ء میں سلیمان نے وفات پائی۔ اس کی جگہ پر ابو صفیر اسماعیل بن بلبل وزیر ہوا۔ یہ اپنے آپ کو عربی قبیلہ بنی شیبان کی طرف منسوب کرتا تھا۔ لیکن لوگ اس کے نسب کو مشتبہ سمجھتے تھے۔ نہایت نجی دنیا من اور جامہ زری میں ممتاز تھا۔ اس نے ملکی اور فوجی دونوں صیغوں کا کام اچھا کیا۔ اور وزارت کی شان و شوکت بڑھادی۔ لیکن ۲۵۸ء میں قناب میں آ گیا۔ گرفتار ہو کر قید ہوا۔ اور اس کا اور اس کے سارے ماتحتوں کا سال و منال ضبط کر لیا گیا۔

بن مہدی کے بعد عبید اللہ بن سلیمان وزیر ہوا۔ اس نے اپنی بیعت کی وجہ سے
تہایت ناموری حاصل کی۔

علویہ

معتد کے عہد میں اثنا عشریہ کے گیارہویں امام ابو محمد حسن عسکری نے
سن ۳۲۰ میں سامرا میں وفات پائی۔ اور وہیں اچھاپ کے پہلو میں مدفون ہوئے۔

ان کی وفات پر شیوع میں اختلاف پیدا ہوا۔ بعضوں نے کہا کہ امامت

کا سلسلہ ان کی ذات پر منقطع ہو گیا اب کوئی امام نہیں۔ بعضوں نے ان کے

بھائی جعفر کو امام بنا لیا۔ لیکن زیادہ تر لوگ ان کے بیٹے محمد عسکری کو امام

تسلیم کرتے ہیں۔ اور کہتے ہیں کہ وہ اپنی والدہ کی نگاہ کے سامنے ایک سرداب

یعنی تہ خانہ میں داخل ہوئے اور پھر اس میں سے نہیں نکلے۔ ان کا عقیدہ یہ ہے

کہ یہی امام مہدی نام منتظر اور امام قائم ہیں۔ آخری زمانہ میں جب

دنیا ظلم و ستم سے تاریک ہو جائے گی تو سامرا کے اسی سرداب میں سے نکل کر

پھر اس کو بدل دیا نصاف سے منور کر دیں گے۔

اسماعیلیہ

جماعت خبیثہ میں امام جعفر صادق کے بعد سے ہی اختلاف شروع

ہو گیا تھا۔ کیونکہ ان کے سات بیٹے تھے۔ عبداللہ اقطع۔ محمد۔ موسیٰ

اور اسماعیل وغیرہ۔ بعض نے عبداللہ اقطع کو جو ان کے بیٹوں میں سب سے

بڑے تھے۔ امام مانا تھا۔ لیکن وہ باپ کے انتقال کے بعد، دن سے زیادہ زندہ نہیں رہے اور کوئی اولاد زینہ نہیں چھوڑ گئے۔ کسی نے محمد کو امام قرار دیا۔ اس بنیاد پر کہ امام جعفر نے فرمایا تھا کہ تمہارے امام کا وہی نام ہے جو تمہارے نبی کا تھا۔ ایک فرقہ اسماعیل کی امامت کا قائل ہوا۔ یہ لوگ اسماعیلی کہے جانے لگے۔

امامیہ اور اسماعیلیہ مبدا و تشیع میں باہم متحد ہیں کہ دین میں رائے کو دخل نہیں ہے۔ بلکہ تحفظ شرع کے لئے ایک امام معصوم کا وجود لازمی ہے حضرت علی سے لے کر امام جعفر تک چھ اماموں کی امامت پر دونوں فرقے متفق ہیں۔ ان کے بعد امامیہ موئے کاظم کی شاخ کی طرف جلتے ہیں۔ اور اسماعیلیہ اسماعیل اور ان کی اولاد کی طرف۔ لیکن مشیخہ کے عقیدہ کے مطابق امام وقت اللہ کی طرف سے مخلوق پر حجت ہوتا ہے۔ اور اس کا وجود تبلیغ شریعت کے لئے ضروری ہے۔ اور اسماعیل کی اولاد میں سے اس قسم کے کسی امام کا ظہور نہیں ہوا۔ اس لئے اسماعیلیہ نے کہا کہ امام کا ظہور ضروری نہیں ہے بلکہ کبھی کبھی وہ مستور ہوا کرتا ہے اور لوگوں کو اس کے حال سے آگاہی نہیں ہوتی۔ مگر ایسی حالت میں یہ لازم ہے کہ اس کا کوئی نائب ظاہر ہو۔ جو خلق اللہ پر حجت اور دعوت و تبلیغ کے منصب پر قائم ہو۔

باطنیہ

مقدمہ کے زمانہ میں امام حسن عسکری کے بعد اسماعیلی داعیوں نے اپنی تعلیمات کو جن کا زیادہ حصہ عوام سے مخفی رکھا جاتا تھا پھیلانا شروع کیا۔ اور نہایت مستظلال اور نرمی کے ساتھ خفیہ طور پر خاص خاص لوگوں میں اس کی تبلیغ کرنے لگے۔ اسی وجہ سے یہ جماعت باطنیہ کے نام سے مشہور ہوئی۔

بعض اہل علم باطنیہ کے عقائد کا سلسلہ مجوسیوں کے دیبانیہ اور مانیہ فرقوں سے ملاتے ہیں۔ جو ایران میں اسلام سے قبل تھے۔ اور دراصل یعنی نور اور ظلمت کے قائل تھے۔ نور کو زندہ۔ حساس۔ خالق عالم اور ازلی الصفات مانتے تھے۔ اور ظلمت کو غیر حساس۔ ان کے علاوہ بہت سی تعلیمات اور عبادات تھیں جو ان کے پیشواؤں کی کتابوں میں مندرج تھیں۔

عہد خلافت عباسیہ میں بہت سے مجوسی ظاہری اسلام لاتے تھے اور باطن میں اپنے قدیمی عقائد کے قائل رہتے تھے اور کوشش کرتے تھے کہ اسلام کے پردہ میں مسلمانوں کو اپنے عقائد کی تلقین کر کے گمراہ کر دیں یہی لوگ نندین کہے جاتے تھے۔

خلیفہ ہمدانی اور ہادی اس جماعت کے منتہ کو بڑھتا ہوا دیکھ کر ان کے مٹانے پر مستعد ہوئے اور بہت سے زندیقیوں کو قتل کر ڈالا۔ فلاسفہ بعد از اور ذرار اور امرامیں سے ایک جماعت زندیقیت میں بدنام ہوئی ابن ندیم

نے لکھا ہے کہ بعض لوگ لکھتے ہیں کہ کل برامکہ بجز محمد بن خالد کے زندیق تھے نیز
 مامون کے دونوں وزیر فضل اور حسن بھی اس قسم کے تھے۔ محمد بن عبید اللہ کا تبا
 ہدی بھی زندیق تھا۔ بس کا خود اس نے اعتراض کیا۔ چنانچہ ہدی نے اس کو
 قتل کرایا اپنی زیارت وزیر کو بھی لوگ زندیق سمجھتے تھے۔

تو خلیفہ مامون کی نسبت بعضوں نے اس کی بدگمانی کی ہے۔ حالانکہ

واقعہ صرف اس قدر ہے کہ اس کے دربار میں ایک جو سی رئیس یزدان بخت بنکین
 سے مناظرہ کرنے کے لئے اسے سے بٹایا گیا تھا۔ جب وہ گفتگو میں بند ہو گیا
 تو مامون نے اس سے کہا کہ اب تو مسلمان ہو جا۔ اس نے کہا امیر المؤمنین کا
 حکم سر آنکھوں پر لیکن ترک مذہب پر مجبور کرنا اسلام میں ردوا نہیں ہے
 مامون نے کہا کہ بے شک۔ پھر اس کو عزت کے ساتھ رخصت کیا۔

مامون کا یہ فعل بالکل شرع کے مطابق تھا اس کی وجہ سے اس کے

اوپر زندیقیت کی اہمیت لگانا سراسر نامنعقولیت ہے۔

جو لوگ باطنیہ کا تعلق جو سیوں کے ساتھ قائم کرتے ہیں ان کی دلیل

یہ ہے کہ اس فرقہ کے بانی عبد اللہ بن سیمون بن قدارح کا سارا حساندان

اور وہ خود بھی دلہبانی تھا۔ اسلام لانے کے بعد ایک مدت تک نبوت کا مدعی

رہا۔ مختلف قسم کے شعبہ سے دکھاتا اور دروازہ شہروں کے واقعات لوگوں کو

سناتا تھا۔ اس نے اپنے مدگاردوں کی ایک جماعت جا بجا بھیجی تھی جن کے

پاس نامہ بر کبوتر تھے۔ وہ ہر جگہ کے حالات لکھ کر ان کبوتروں کے ذریعے سے اس کے پاس بھیجا کرتے تھے۔ وہ ان کو سنا کر اپنی غیب ذاتی اور کرامت کا سکہ جاتا تھا۔

پہلے مقام عسکر مکرم میں آکر ٹھہرا۔ وہاں سے نکالا گیا۔ پھر بصرہ میں بنی عقیل کے پاس رہا۔ اس کے بعد ملک شام میں حمص کے متصل ایک موضع سلیمہ کو اپنا مرکز بنایا۔ وہیں سے باطنیہ کا ظہور ہوا۔

ان لوگوں کا یہ بھی بیان ہے کہ دولت فاطمیہ کا بانی عبید اللہ ہدی اسی شخص کی نسل سے تھا۔ اس کا سلسلہ نسب یہ ہے۔ سعید بن حسین بن عبداللہ بن یونس بن تدرح۔ مصر میں پہنچنے کے بعد اس نے اپنا نام یحییٰ سعید کے عبید اللہ رکھ لیا لیکن ابن خلدون کی تحقیق یہ ہے کہ یہ روایت موضوع ہے۔ اور محض بنی عباس کو خوش کرنے کے لئے جو فاطمیوں کے مقابلہ سے عاجز تھے تراشی گئی ہے۔ حقیقت یہ ہے کہ یہ فرقہ شیعہ اسماعیلیہ کا ایک گروہ تھا جس نے اپنی تعلیمات کو مٹھنی رکھ کر ان پر مذہبی رنگ چڑھا دیا۔ تاکہ حکام وقت کی گرفت سے محفوظ رہ کر دین کے پردہ میں اپنے سیاسی مقاصد کی تبلیغ کرے۔

اس فرقہ نے دولت عباسیہ کے خلاف دو نہایت قوی جماعتیں تیار کیں۔ (۱) باطنیہ ان کا مرکز سلیمہ تھا۔ جہاں دولت فاطمیہ کا قالب تیار کیا گیا یعنی اسی طرح جس طرح کہ حمیمہ دولت عباسیہ کا گہوارہ اور اس کے اسرار کا مرکز تھا یہ

جماعت نہایت مرتب اور منتظم تھی۔

(۲) قرامطہ۔ اس کا ظہور عراق میں ہوا۔ یہ بے ترتیب اور بے نظام تھی لیکن سخت بے پاک اور خونریز۔ اس جماعت کا آغاز مصدق کے عہد میں ہو گیا تھا۔ اس لئے اس کی ابتدائی کیفیت ہم یہاں لکھتے ہیں۔

قرامطہ

خلیفہ معتد کے آخری عہد میں ایک داعی امامت نواحی خوزستان کے اگر کوذ کے متصل ایک موضع میں تیام پذیر ہوا۔ اس کے زہر و عبادت کو دیکھ کر وہاں کے باشندے اس کے گردیدہ ہو گئے۔

اس موضع میں ایک شخص رہتا تھا جس کی آنکھوں میں سرخی تھی۔ اس کی وجہ سے لوگ اس کو کریمتہ کہتے تھے۔ کیونکہ نبطی زبان میں اس لفظ کے معنی سرخ آنکھوں والے کے ہیں۔ وہ بھی خوزستانی کا مرید ہو گیا۔ اور اس کی خدمت کرنے لگا۔ ایک بار وہ بیمار ہو گیا تو اس کو اپنے گھر میں لیجا کر رکھا۔ اور تیمارداری کی۔ اس احسانمندی کی وجہ سے خوزستانی جب اچھا ہوا تو اسی کے ساتھ رہنے لگا۔

کریمتہ دیہاتیوں کو اس کی طرف مائل کرتا تھا اور اس کی تبلیغ میں بڑی مدد دیتا تھا۔ جس شخص کو لاکر اس کے ہاتھ پر بیعت کراتا اس سے ایک دینارا ماہ کے لئے وصول کر لیتا۔

خوزستانی نے کاشتکاروں کو بہت سی نمازیں سکھلائیں۔ اور کہا کہ یہ سب
فرض ہیں۔ کثرتِ عبادات کی وجہ سے ان کے کاموں میں خلل پڑ گیا۔ یہاں تک
کہ وہ اپنی زمینوں کے سالانہ لگان ادا کرنے سے قاصر رہے

ابیر مہیم نے جب خوزستانی داعی کا حال سنا تو اس کو گرفتار کر کے
ایک حجرہ میں مقفل کر دیا۔ مقصد یہ تھا کہ صبح کو قتل کرے۔ لیکن رات کو اس کی
لجابت پر ایک لونڈی کو ترس آ گیا۔ اس نے چپکے سے مہیم کے سرہانے سے
کنجی لے کر اس کو گھر میں سے نکال دیا اور حجرے کو مقفل کر کے کنجی اپنی جگہ پر رکھ دی
صبح کو جب ابیر نے قفل کھولا تو وہ نہیں ملا۔

یہ واقعہ اطراف میں مشہور ہو گیا اور لوگوں نے اس کو اس کی کرامت پر
محمول کیا۔ اب عوام میں اس کی مقبولیت بہت بڑھ گئی۔ لوگ ہر طرف سے جوق
درجوق آ کر اس کے ہاتھ پر بیعت کرنے لگے۔ اور یہ شہرت ہو گئی کہ اس کو ایذا
پہنچانے کی قدرت کسی کو نہیں ہے۔ لیکن خود اس کو چونکہ اپنی حبان کا خوف
ہو گیا تھا اس لئے عراق سے ملک شام میں چلا گیا۔ وہاں کریمیہ کے نام سے
جس کے گھر میں وہ رہا تھا مشہور ہوا یہی لفظ قمر مطب بن گیا جس کی طرف یہ
فرقہ منصوب ہے۔

سواد کوفہ میں جو تخم وہ بو گیا تھا خوب برگ ربار لایا۔ اور قمر مطی تخریک
یہاں اس قدر پھیلی کہ خلافت اور امتِ اسلامیہ کے لئے بڑی بڑی مصیبتوں کا

سامان بن گئی اور اس کے خوف سے حاجیوں کے قافلے بند اور راستے مسدود ہو گئے۔

فتنہ حبشیان

۲۴۹ھ میں بحرین میں ایک مجہول النسب شخص نے سر اٹھایا اور دعویٰ کیا کہ میں امام زید کی اولاد ہیں سے ہوں۔ عوام نے اس کی اپنی تعظیم کی۔ کہ نبی سمجھنے لگے۔ اس کے واسطے مال جمع کیا اور اس کے ہاتھ پر بیعت کی۔ لیکن کچھ لوگ مخالفت بھی ہو گئے۔ فریقین میں جنگ ہوئی اس وجہ سے وہ بحرین سے دیار بنی تمیم کی طرف چلا گیا۔ اس کے ساتھ سریدین کا ایک گروہ بھی تھا۔ جس کا سردار آل بنی حنظلہ کے ایک حبشی غلام سلیمان بن جامع کو مقرر کیا تھا۔

بنی تمیم نے اس کی طرف توجہ نہیں کی۔ اس لئے ۲۵۴ھ میں بصرہ کی طرف آیا۔ اور قبیلہ بنی ضبیغہ میں ٹھہرا۔ یہاں ایک جماعت اس کے تابع ہو گئی جس میں علی بن ابان مہلبی اور اس کے دونوں بھائی محمد اور خلیل بھی تھے۔ بصرہ کا عامل اس زمانہ میں محمد بن رجاہ حضاری تھا۔ اس نے گرفتار کرنے کا ارادہ کیا۔ اس کے خوف سے یہ رات کو وہاں سے نکل کر دوسرے گاؤں میں جس کا نام قصر فرشی تھا چلا گیا۔ اس کے بعض ساتھیوں کو جن میں اس کا بیٹا بھی شامل تھا ابن رجاہ نے پکڑ لیا اور قید کر دیا۔ اس اطراف میں روسا بصرہ کے حبشی غلام شورہ کا کام کیا کرتے تھے

ان کی تعداد تقریباً پندرہ ہزار کے بھتی۔ اس نے بلا بلا کر ان سے گفتگو شروع کی اور کہا کہ اگر تم لوگ متفق ہو کر میرا ساتھ دو تو میں تم کو صرف آزاد ہی نہیں بلکہ تمہارے آقاؤں کا مالک بنا دوں گا۔ ان غلاموں میں سے ایک شخص رجبیان بن صالح نامی عقل میں ممتاز تھا۔ اس سے وعدہ کیا کہ میں تجھ کو ان سب کا سردار بنا دوں گا۔ وہ اس امید پر ان غلاموں کو لالا کر اس کے ہاتھ پر بیعت کرانے لگا۔

۵۲۰ء میں اس نے ان غلاموں کی جماعت کو ساتھ لے کر عید الفطر کی نماز پڑھی۔ خطبہ میں ان کو جنگ کے لئے ابھارا اور سخت سے سخت تمہیں کھا کر کہا کہ میں نہ کبھی تمہارا ساتھ چھوڑوں گا نہ بے دفاعی کروں گا۔ مگر شرط یہ ہے کہ میرے حکم پر چلو۔ ان غلاموں میں سے بیشتر اس کے ساتھ ہو گئے۔ اس نے ان کا جھنڈا بنا کر اردگرد کے دیہات کو لوٹنا شروع کر دیا۔ بصرہ سے فوجیں بھی گئیں لیکن شکست کھا گئیں جس کی وجہ سے اہل بصرہ پر خوف چھا گیا۔ انہوں نے خلیفہ کو مدد کے لئے لکھا۔

ادھر اس نے نہرا بوخصیب کے کنارہ پر پہنچ کر تجارتی کشتیاں لوٹ لیں جس سے بہت سامان و ذخیرہ اس کے پاس ہو گیا۔ وہاں سے ایلہ کی طرف بڑھا اس کو غارت کر کے آگ لگا دی۔ عمادان والوں نے یہ دیکھ کر خوف سے اس کے ہاتھ پر بیعت کر لی۔ اس نے وہاں کے عیشی غلاموں کو بھی مسلح کر کے اپنے ساتھ لیا۔ اور ۱۶ رمضان ۵۲۰ء میں اہواز میں پہنچ کر وہاں کے عامل ابراہیم بن مدبر کو گرفتار کر کے شہر پر قبضہ کر لیا۔ اطراف کے باشندے خوف سے اپنے اپنے گھروں کو پھرتے رہے۔

بھاگنے لگے۔ سلطنت کی طرف سے جو فوجیں جاتی تھیں ہزیمت اٹھا کر واپس آتی
تھیں۔

شوال ۲ھ میں بصرہ پر حملہ آور ہوا۔ سخت فوجی کی اور بہت سے
محلوں کو ویران کر دیا۔

ان سلسلہ وار فتوحات سے اس کی قوت اور شوکت بہت بڑھ گئی اور عیسیٰ
غلاموں کا ایسا عظیم الشان لشکر جمع ہو گیا جس سے مرکز خلافت پر خطرہ چھا گیا۔
اس وجہ سے مومنین خود ایک فوج لے کر ان کے استیصال کے لئے آیا۔ سالہا سال
تک جنگ ہوتی رہی۔ جس میں بعض بعض معرکے نہایت سخت پیش آئے آخر کافران
اممہ لغاتے نے فوج کو فتح اور نصرت عطا فرمائی اور ۲ھ میں یہ کتاب مارا گیا۔
مومنین نے عراق کے شہروں میں اعلان کر دیا کہ جو لوگ اپنے گھروں کو چھوڑ
کر چلے گئے ہیں واپس آجائیں۔ ایک شہر بھی آباد کیا۔ اور موفقیہ نام رکھا۔ وہاں
عصہ تک رہا تاکہ پورا امن و امان ہو جائے اور خطرہ جاتا رہے۔

اس فتنہ کا زمانہ ۴ سال ۴ ماہ ۶ روز رہا۔ اُمّتِ اسلامیہ ترکوں کی مصیبت
میں پہلے ہی گرفتار تھی اگر یہ بہائم سیرت حبشی غالب آجاتے تو نہ معلوم کیا ہوتا۔
اللہ کا شکر ہے جس نے اس بلا سے نجات بخشی۔

مشرق

مامون کے عہد سے ماوراء النہر۔ خراسان۔ رے۔ طبرستان۔ جرجان

اور کرمان کی ولایت بالاستقلال آل طاہر کے ہاتھ میں تھی۔ یہ خاندان ملکی انتظام اور بنی عباس کی وفاداری میں نہایت نامور تھا۔

جب ترکوں کے غلبہ سے خلافت کا مرکز کمزور ہو گیا اور دور افتادہ ممالک کی حفاظت کی طاقت اس میں نہیں رہی تو مشرق میں بنو ہمدان قوتیں پیدا ہو گئیں۔ جنہوں نے آل طاہر کو گھیر لیا اور اپنی سلطنتیں قائم کرنے کے لئے ان کے مقابلہ پر آگئیں۔ پہلی قوت زیدیہ کی تھی جنہوں نے طبرستان پر قبضہ کر لیا۔ ان کا حال گزر چکا۔ دوسری صفاریہ۔ اور تیسری سامانیہ۔

دولت صفاریہ

یہ سلطنت یعقوب بن لیث اور اس کے بھائی عمرو بن لیث نے سیستان میں قائم کی۔

یہ دونوں بچپن میں یتیم خانہ میں بچے کے طور پر رہتے تھے۔ اس وجہ سے صفاریہ کے لقب سے مشہور تھے۔ اس زمانہ میں سیستان میں ایک شخص صالح بن نصر کنانی تھا عابد اور بزرگ تھا۔ اور اس جماعت کا سردار تھا۔ جو جہاد میں مصروف رہتی تھی۔ یہ دونوں اس کی صحبت میں رہنے لگے اس کے اثر سے ان میں بھی زہد و تقویٰ پیدا ہو گیا۔ صالح ان کو بہت عزیز رکھتا تھا۔ خاص کر یعقوب کو بجائے فرزند کے سمجھتا تھا۔

اس کی وفات کے بعد مجاہدین کا رئیس درہم بن حسین قرار پایا۔ اس نے

یعقوب کو امیر حرب مقرر کر دیا۔

درہم بن حسین چونکہ بے تدبیر اور غیر منتظم تھا اور اس کے برعکس یعقوب میں
دانشمندی اور ریاست کی شان تھی اس وجہ سے اس جماعت نے درہم کو معزول
کر کے یعقوب ہی کو اپنا سردار بنا لیا۔ اس نے ان کو لے کر فارسیوں سے جنگ کی اور
ان پر غلبہ حاصل کیا۔ ۲۵۳ھ میں سیستان اور ہرات پر قبضہ کر لیا۔ سرحدی ترک
بھی اس سے لڑنے کے لئے آئے لیکن شکست کھا کر واپس گئے۔ ان فتوحات سے
اس کا رعب چھا گیا۔ سنج - طبرستان - زابلستان اور مغلستان اور سندھ کے والیوں
نے اطاعت نلے لکھ کر بھیجے اور اس کی ماتحتی میں آ گئے۔

یعقوب کی خواہش یہ نہیں تھی کہ مطلقاً آزاد رہے۔ بلکہ چاہتا تھا کہ آل

ظاہر کی طرح خلیفہ کی طرف سے اس کو مستقل امارت کا فرمان مل جائے اس لئے
مقننہ کے دربار میں قاعدوں کے ہاتھ قیمتی تحائف بھیجے۔ جن میں سے ایک چاندی
کی مسجد تھی جس میں پندرہ نمازیوں کی مورتیں تھیں۔ اور یہ درخواست کی کہ عجب کو
فارس کی ولایت کا فرمان دیا جائے۔ میں وہاں سے علی بن حسین کو جس نے غاصبنا
قبضہ کر رکھا ہے نکال دوں گا۔ اور ڈیرہ کرور درہم سالانہ خراج بھیجا کروں گا۔
سفیروں کو بھیجنے کے بعد ہی یعقوب فارس کی طرف روانہ ہو گیا۔ علی بن
حسین نے مدافعت کی تیاری کی اور شیراز کے ارد گرد خندق کھودی۔ اگست
ربیع الثانی ۲۵۵ھ کو یعقوب وہاں پہنچا۔ شیرازی شکست کھا گئے اور علی گرفتار

ہوا۔ یعقوب نے جب کے دن شیراز میں معتز کے نام کا خطبہ پڑھا۔ اور جا بجا

اپنے عمال مقرر کر کے کرمان ہوتا ہوا سیستان واپس آیا۔

اس فتح سے اس نے شاہانہ عظمت حاصل کر لی۔ اور دولت طاہریہ پر شکر

کشی کا سامان کرنے لگا۔ ۲۵۹ھ میں نیشاپور کی طرف ٹرھا جہاں آل طاہر کا

آخری فرزند محمد بن طاہر بن عبد اللہ بن طاہر تھا۔ وہ بدافقت نہیں کر سکتا

تھا۔ یعقوب نے اس کو اور اس کے سارے خاندان کو گرفتار کر لیا۔ جس سے

دولت طاہریہ کا وہ علم جس کو مامون نے اپنے نامور سپہ سالار طاہر بن حسین

کو ۲۰۵ھ میں خراسان کی ولایت کے فرمان کے ساتھ عطا کیا تھا سرنگوں ہو گیا۔

یعقوب نے پھر دربار خلافت میں سفیر بھیجے اور لکھا کہ خراسان میں جا بجا

باغیوں نے سر اٹھار کھا تھا جن کی وجہ سے ہاشمائی سخت مصیبت میں مبتلا

تھے۔ آل طاہر میں ان شورشوں کے انداد کی طاقت نہیں بھئی۔ اس وجہ سے میں

نے جا کر فر دیا۔ اہل خراسان نے مجھی کو امانت سپرد کر دی۔

خلافت کے ہمارے اس وقت موفوق کے ہاتھ میں تھے۔ اس نے جواب میں

لکھا کہ تم نے امیر المومنین کے بلا حکم یہ کام کیا۔ لہذا خراسان کی حکومت آل طاہر کے

حوالے کر کے اپنے مقام پر واپس چلے جاؤ۔ ورنہ تمہارے ساتھ وہی سلوک کیا جائے

گا جو مخالفین کے ساتھ کیا جاتا ہے۔

یعقوب پر اس دھمکی کا مطابق اثر نہ ہوا۔ وہ خراسان پر قابض رہا۔ وہاں سے

۵۳۶ء میں طبرستان پر چڑھائی کی۔ اور حسن بن زید کو شکست دے کر ساریہ اور اسل پر قبضہ کر لیا۔ حسن کا تعاقب کیا۔ وہ اپنی فوجیں لئے ہوئے پہاڑوں میں بھاگ گیا۔ وہاں سلسلہ وار چالیس دن تک بارش ہوتی رہی۔ جس کی وجہ سے وہاں دشتوار ہو گئی۔ حسن خود مشکوں سے جانبر ہو سکا۔ مگر اس کی فوج کا بڑا حصہ تباہ ہو گیا۔

یعقوب نے اپنے اس کارنامہ کو تقرب کا ذریعہ بنا کر پھر خلیفہ کے پاس ورت بھیجا۔ لیکن مدبرین خلافت اس سے خوش نہیں ہوئے۔ کیونکہ ان کو اس کی بڑھتی ہوئی طاقت دیکھ کر یہ خطرہ پیدا ہو گیا کہ یہ اپنے استقلال کا دعویٰ کرے گا۔ اس وجہ سے موفق نے عبید اللہ بن طاہر امیر بغداد کو حکم بھیجا کہ وہاں جس قدر مشرقی اور خراسانی حجاج ہوں ان کو جمع کر کے یہ اعلان کر دو کہ یعقوب نے امیر المومنین کے منشا کے خلاف خراسان پر غلبہ حاصل کر کے وہاں کے امیر کو گرفتار کر لیا ہے۔ اس لئے وہ اطاعت سے خارج ہے۔

یہ دراصل خلافت کی روحانی قوت کا استعمال تھا۔ آخر جب اس کا کوئی اثر نہیں دیکھا تو مجبوراً امیر المومنین نے یعقوب کو خراسان۔ طبرستان۔ جرجان۔ رے۔ اور فارس کا والی مقرر کیا۔ اور بغداد کی شہنشاہی کا عہدہ بھی عطا فرمایا۔ اس طرح پردہ آل طاہر کا تاہم مقام ہو گیا۔

اس کے بعد یعقوب خلیفہ کی ملاقات کا ارادہ ظاہر کر کے فوجیں لے کر سامرا

کی طرف چلا۔ لیکن نیشاپور تھا کہ عراق اور بغداد پر قبضہ کر لے۔ اس لئے اہل دربار نے مناسب یہ سمجھا کہ اس کے مقابلہ میں خلیفہ خود لشکر لے کر جائے۔ چنانچہ معتز سامرے بغداد میں آیا۔ اور وہاں سے فوج لے کر واسط میں یعقوب کے مقابلہ میں پہنچ گیا۔ سید بنی کو ماہ اور ویر عاقول کے درمیان فریقین میں معرکہ آرائی ہوئی۔ پہلے یعقوب کی فوج غالب آگئی۔ لیکن پھر خلیفہ وقت کو مقابلہ میں دیکھ کر اس کے بہت سے اہل جنگ سے کنارہ کش ہو گئے اس لئے اس کو ہزیمت ہوئی اور وہ مشرق کی طرف چلا گیا۔

اس فتح سے محمد بن طاہر نے جو یعقوب کے پاس قید تھارہائی پائی معتز نے اس کو خلعت عطا فرمایا۔ اور ایک اعلان عام شائع کیا جو منبروں پر پڑھا گیا اس میں یعقوب کو باعنی قرار دے کر اس پر نفرین کی۔

یعقوب ۳۶۶ھ میں اہواز میں انتقال کر گیا۔ اس کی جگہ اس کا بھائی عمرو بن لیث فرما کر آیا۔ یہ اس سے بچی یادہ دشمنند، بہادر مدبر۔ اور عالی حوصلہ تھا۔ ملکی اور فوجی انتظامات میں اپنا نظیر نہیں رکھتا تھا۔ خود اپنا نام سواروں میں لکھوار کھاتا تھا۔ جس دن تنخواہ تقسیم ہوتی اس دن معمولی سپاہی کی طرح اہل فوج کے ساتھ بخشش کے سامنے حاضر ہوتا۔ اپنے اسلحہ اور گھوڑے کا ساز و سامان درست دکھلا دینے کے بعد ماہانہ تنخواہ تین سو درہم لے کر اس کو بوسہ دیتا۔ پھر اپنے موزہ میں رکھ کر واپس جاتا۔ وہ اس حد دم کا حق تھا جو اس کے پاؤں سے

موزہ نکالتا تھا۔

فوج کو اور اس کے ساز و سامان کو ہمیشہ دیکھتا رہتا تھا۔ اور خلیفہ اور اس کے درباریوں کو اس قدر اموال و تحائف بھیجتا تھا کہ وہ سب اس سے خوش رہتے تھے۔

۲۶۲ء میں اس نے بھی اپنے بھائی کی طرح عراق پر تسلط حاصل کرنے کا ارادہ کیا۔ اس وقت خلیفہ ناراض ہو گیا اور محمد بن طاہر کے نام خراسان کی ولایت کا فرمان لکھا۔ لیکن عمر و نے بہت بڑی رقم و رباہر خلافت میں بھیج دی۔ جس کی وجہ سے امیر المومنین نے پھر اپنی خوشنودی کا اظہار فرمایا۔

دولت سامانیہ

سامانی خاندان ایران میں بڑی عزت کی نگاہ سے دیکھا جاتا تھا کیونکہ مشہور بادشاہ بہرام گور کی نسل سے تھا۔ اسلامی خلفاء بھی بوجہ قدامت کے ان کا بہت خیال رکھتے تھے۔ چنانچہ مامون نے ولایت ماوراء النہر کے چار حصے کر کے ان پر اسد بن سامان کے چار بیٹوں کو عامل مقرر کر دیا تھا۔ مقررین کا نوح بن اسد۔ فرغانہ کا احمد بن اسد۔ شاس اور اشروسہ کا یحییٰ بن اسد۔ اور ہرات کا الیاس بن اسد۔

احمد بن اسد متقی۔ پاک سیرت اور ہرول عزیز امیر تھا۔ اس نے اپنے صوبہ سے رشوت کو بالکل مٹا دیا تھا۔ جب اس کا انتقال ہو گیا تو اس کا بیٹا

نصر اس کی جگہ پر مقرر ہوا۔ اس نے اپنے بھائی اسماعیل کو ۲۶۱ھ میں بخارا میں اپنا
 نائب بنا کر بھیجا۔ بعض لوگوں کی فتنہ اندازی سے ان دونوں کھایوں میں عداوت
 پیدا ہو گئی اور لڑائیاں ہوئیں۔ ۲۶۵ھ میں اسماعیل نے نصر کو شکست دے دی۔
 نصر گرفتار ہو کر اس کے سامنے آیا۔ اس وقت اسماعیل کے خون میں مجتہد
 نے جوش مارا۔ بھائی کو اس حال میں دیکھ کر گھوڑے سے اتر پڑا اور روتا ہوا
 جا کر لپٹ گیا۔ پھر نہایت عزت کے ساتھ اس کو سمرقند کی طرف رخسرت کیا۔
 اور خود نیابت پر بخارا میں رہا۔

بنی سامان نے جب دیکھا کہ صفاریہ نے ہرات سے لے کر فارس تک
 خود مختار سلطنت قائم کر لی۔ تو انہوں نے بھی ماوراء النہر میں اپنی خود مختاری کا
 اعلان کر دیا۔ انہیں کے ہاتھوں عمر و لہیت کا کچی خاتمہ ہوا۔ انہوں نے فارس
 تک قبضہ کر کے ایک عظیم الشان سلطنت قائم کر لی۔ جو ۲۶۱ھ سے ۳۸۹ھ
 تک ان کی نسل میں چلی آئی۔ اس کے بعد ایک طرف سے قافانی ترکوں اور
 دوسری طرف سے آل سبکتگین نے اس پر قبضہ کر لیا۔
 ملوک سامانیہ کے نام یہ ہیں۔

۲۶۱ - ۲۶۹

نصر بن احمد بن اسد بن سامان

۲۹۵

اسماعیل بن احمد

۳۰۱

احمد بن اسماعیل

۳۳۱

نصر بن احمد

۳۳۳

نوح بن نصر

۳۵۰

عبد الملک بن نوح

۳۶۶

منصور بن نوح

۳۸۷

نوح بن منصور

۳۸۹

منصور بن نوح

۳۸۹

عبد الملک بن نوح

سامانی اور صفاری دولتوں کے قائم ہو جانے کے بعد مشرق سے عملاً خلافت

کا نفوذ اٹھ گیا۔ صرف خطبوں میں خلیفہ کا نام لیا جاتا تھا۔

ادھر مغرب میں بھی طولونی طاقت ہو گئی جس نے خلافت عباسیہ، شام

مصر اور برقہ کو نکال لیا۔

احمد بن طولون

طولون ایک ترکی غلام تھا جس کو نوح بن اسد سامانی نے ۳۳۰ھ

میں خلیفہ مامون کے پاس جبکہ وہ مرد میں تھا ہتھیار بھیجا تھا۔ مامون نے اس کو

ترکی فوج میں داخل کر لیا اور جب بغداد آیا تو ساتھ لایا۔

سامریں ۳۳۰ھ میں احمد بن طولون کی ولادت ہوئی۔ اس نے فوج ہی

میں تربیت پائی۔ عربی زبان سیکھی۔ قرآن حفظ کیا۔ اور علم و ادب کی تکمیل کی۔

جب اس کا سن بیس سال کا ہوا تو اس کا باپ انتقال کر گیا۔ اس وقت یہ امیر
بایبک کی فوج میں داخل کر دیا گیا۔

مصر کی ولایت کا عہدہ امیر بایبک کے پاس تھا۔ وہ اپنی طرف سے
کسی کو نائب بنا کر بھیجا کرتا تھا۔ احمد کی لیاقت دیکھ کر اسی کو ۲۵۴ھ میں شہر
مصر کا والی بنا کر بھیج دیا۔ اور اپنے نائب احمد بن محمد واسطی کو ساتھ کر دیا۔
۲۵۵ھ میں معتز کی وفات کے بعد ہندی خلیفہ ہوا۔ اس نے بایبک

کو قتل کر دیا۔ اور اس کی جگہ امیر آماجور کو دیدی۔ جس کی بیٹی احمد بن طولون کے ساتھ
بیاہی تھی۔ اس نے احمد کو کل مصر کا والی کر دیا۔ اب وہاں مساجد میں منبروں پر
خلیفہ اور آماجور کے بعد احمد بن طولون کا نام بھی خطبوں میں شامل کیا گیا۔

۲۵۸ھ میں آماجور نے بھی وفات پائی۔ اس وقت احمد مصر کا مستقل
والی بن گیا۔ وہاں کے لوگ اس کے حسن انتظام اور پسندیدہ اخلاق کی وجہ سے
بہت خوش تھے۔

۲۶۲ھ میں موفق ابن طولون کے خلافت ہو گیا اور اس کو معزول
کرنے کی دھمکی دی۔ اس پر ابن طولون نے سخت جواب دیا۔ موفق نے موسیٰ
بن بغا کی ماتحتی میں فوج بھیج لیکن رستہ میں پہنچ کر سامان رسد کی کمی سے
اس کو رُک جانا پڑا اور وہیں دس ماہ گزر گئے۔ فوج نے تنخواہ کا مطالبہ کیا
وہ نہیں دے سکا اس لئے اہل فوج بگڑ گئے۔ مجبوراً موسیٰ نے ان کو لے کر واپس

آگیا۔ اور ابن طولون جنگ سے محفوظ رہا۔

۲۶۳ھ میں خلیفہ نے ابن طولون کو طرسوس کی ولایت کا فرمان لکھا۔

کیونکہ وہاں آئے دن رومی چلے کرتے تھے۔ اس نے جا کر سرحد کو محفوظ کر دیا۔ اور

۲۶۴ھ میں سارے ملک شام پر قابض ہو گیا۔ اب اس کی سلطنت برتہ

سے لے کر فرات تک پہنچ گئی۔ اور خلیفہ عباسی کے پاس صرف عراق۔ حبشہ

کے صوبے رہ گئے ان میں بھی ہمیشہ شورشیں برپا رہتی تھیں

موفق اس زمانہ میں حبشیوں کی ہمہ میں مشغول تھا۔ ابن طولون نے

موقع کو غنیمت سمجھ کر جہاں تک ہو سکا اپنی سلطنت اور فوج کو قوی کیا

اس کو یہ بھی معلوم تھا کہ خلیفہ موفق کے استبداد سے تنگ ہے۔ اس لئے

تخفے اور ہدیے بھیج کر لکھا کہ آپ مصر میں آجائیے۔ معتمد سامرا سے روانہ ہوا

لیکن موفق کو اس کا علم ہو گیا۔ اس نے ناقہ سوار کے ہاتھ موصل کے امیر کو

حکم بھیجا کہ خلیفہ کو سرحد سے باہر نہ جانے دے۔ اس نے معتمد کو روک کر سامرا

کی طرف واپس کیا۔ ورنہ اسی وقت خلافت عباسیہ مصر میں منتقل ہو گئی ہوتی۔

موفق اب ابن طولون کے اور بھی زیادہ خلاف ہو گیا اور معتمد سے اس پر

لعنت بھیجنے کا حکم لکھوایا اس نے بادلِ ناخوشہ لکھا۔ کیونکہ دل سے اس

کا طرفدار تھا۔

ابن طولون نے ۲۹۰ھ میں وفات پائی۔ اس کے خاندان میں ۲۹۲ھ

یہ سلطنت رہی۔ پانچ امیر ہوئے۔

۲۵۴ - ۲۶۰

۱) احمد بن طولون

۲۸۲

۲) خمارویہ بن احمد

۲۸۳

۳) حبیب بن خمارویہ

۲۹۲

۴) ہارون بن خمارویہ

۲۹۲

۵) شیبان بن احمد بن طولون

احوال خراجیہ

اندرونی اضطرابات کی وجہ سے سرحدوں کی حفاظت کی طرف توجہ نہیں ہو سکی۔ اور رومی برابر لوٹ مار کرتے رہے۔ ۲۶۳ء میں انہوں نے قلعہ لولوپر بھی جو ان کے لئے سب سے بڑی رکاوٹ تھی قبضہ کر لیا۔ اور اسلامی لشکر پر غالب آگئے۔ اسی وجہ سے خلیفہ نے ابن طولون کو یہاں کا والی بنایا۔ اس نے طرسوس پر قبضہ کر کے رومیوں کو روک دیا۔ پھر فوجیں تیار کر کے ۲۶۴ء میں ان کے ملک میں بڑھ کر شہروں کو تباہت و تاراج کیا۔

رومی جب اس طرف سے عاجز ہو گئے تو انہوں نے دیار ربیعہ کی سرحد پر غارت گری شروع کی۔ اور بہت سے مسلمانوں کو پکڑ لے گئے۔ اگر ضحاکارو کی جمعیت نہ ہوتی تو اور بھی بدتر حالت ہو جاتی۔

ولیعہدی

معتد کے بعد موفق علی جہد تھا وہ ۵۴۷ھ میں انتقال کر گیا۔ اس لئے معتد نے اپنے بیٹے مفوض اور اس کے بعد موفق کے بیٹے ابوالعباس کی ولیعہدی کا فرما لکھا۔ لیکن ابوالعباس صاحب اثر تھا اس لئے اپنے آپ کو مفوض پر مقدم کر لیا۔

وفات

امور خلافت پر چونکہ موفق حاوی تھا۔ اور معتد کو ان میں کوئی دخل نہیں تھا۔ اس لئے وہ لہو و لعب غنا و شراب اور رقص و سرود کی محفلوں میں اپنا وقت گزارتا تھا۔ بزم آرائی کے عجیب و غریب آئین نکالے تھے۔ اسی میں وفات بھی پائی۔ ایک بار شراب زیادہ پی لی۔ اس پر کھانا کھا لیا۔ جس سے خمہ ہو گیا۔ اور ۱۵ رجب شب دو شنبہ ۵۴۹ھ مطابق ۱۵ اکتوبر ۸۵۳ء میں انتقال کر گیا۔

مقتصد (۱۶)

خلافت ۱۹ رجب ۲۴۹ھ سے ۲۲ ربیع الثانی ۲۸۹ھ تک ۹ سال
۹ ماہ تین دن۔

ابوالعباس احمد بن ابوالحسن موفی بن منوکل۔ اس کی والدہ صرار نامی ایک
ام ولد تھی۔ جہات میں یہ اپنے باپ کا مددگار اور دست و بازو تھا۔ معتد کی
وفات کے بعد ۱۹ رجب ۲۴۹ھ میں اس کے ہاتھ پر خلافت کی بیعت ہوئی
وزارت

مقتصد کا پہلا وزیر علی بن سلیمان بن وہب تھا۔ ۲۲۸ھ میں
اس نے انتقال کیا۔ اس کے بعد اس کا بیٹا ابوالحسن قاسم وزیر ہوا۔ اس وقت
بیعت مال خالی تھا۔ مقتصد نے اس سے کہا کہ ہم ایسی دیوان دیشیا میں اتر
ہیں جس میں نہ مال ہے نہ خزانہ ہے۔ اور آئے دن فتنے کھڑے رہتے ہیں۔ مجھے
دارالحین لانہ کے خرچ کے لئے روزانہ کم سے کم ۷ ہزار دینار کی ضرورت ہے جس
طرح ممکن ہو اس کا بندوبست کرو۔ اس نے کہا کہ محمد بن موسیٰ بن فرات کے
دونوں بیٹے ابوالحسن علی اور ابوالعباس احمد جو آپ کے قید خانہ میں ہیں اگر ان کے

رہا کر دیکھے تو ان کے ذریعہ سے انتظام ہو سکتا ہے۔ معتقد نے فوراً ان کو چھوڑ
 دیا۔ انہوں نے احمد بن محمد طائی کو بلا کر دجلہ اور فرات کے سوا جل کا سارا علاقہ
 جو خ۔ حواسط اور کس کر وغیرہ حوالہ کر دیا۔ اس شرط پر کہ وہ خلیفہ کو روزانہ سا
 ہزار دینار اور اس کے علاوہ چھ ہزار دینار ماہانہ دیا کرے۔

ہلال بن محسن صابی نے اپنی کتاب تحفۃ الامراء میں ان یومیہ اخراجات
 کی تفصیل لکھی ہے جس کا یہاں نقل کرنا مناسب معلوم ہوتا ہے۔

حاجیوں اور ان کے نائبوں کی تنخواہیں ۱۰۰۰ دینار

سپاہیوں دربانوں اور نوبت زنوں کے روزینے ۱۰۰۰

سواران حناص ۵۰۰

ملازمین شرط ۵۰

فوج مالیک ۱۵۰۰

کہ حنا غلاموں کے گزارے ۶۰۰

قصر خلافت کے ۱۰۰۰ مضم کے خدام ۱۱۰

مطبخ خاص و عام ۲۵۳ $\frac{1}{3}$

غلاموں کی خوراک ۳۰۰

شراب۔ شربت۔ توشہ حنا۔ لباس۔ خوشبو

صرۃ غسل و دھو وغیرہ ۱۰۰

۴	دینار	سقاؤں کے روزینے
"	۱۶۶	خدا م خاص
"	۱۰۰	خواجہ سہراؤں اور کینیزان حرم کی تنخواہیں
"	۱۰۰	حرم کے بالائی مصارف
"	۴۰۰	پانچ صطہلوں کے اخراجات
"	۶۶ $\frac{۲}{۳}$	جدید گھوڑوں اور جانوروں کی خریداری
"	۶	بادرچیوں اور فرشتوں وغیرہ کی تنخواہیں۔
"	۶ $\frac{۲}{۳}$	شمع اور رتیوں
"	۵	سائیسوں اور غاشیہ برداروں کے روزینے
"	۴۴ $\frac{۱}{۳}$	ہم نشینوں اور ندیموں کے صرفے اور انعامات
"	۲۳ $\frac{۱}{۳}$	دواؤں اور طبیوں کے اخراجات مع ان کے شاگردوں کے۔
"	۶۰	نشاکیوں اور نشکاری جانوروں کا صرفہ
"	۶۱ $\frac{۲}{۳}$	جس میں ان کی خوراک اور دوا بھی شامل ہے۔
"	۲	ملاحوں کے وظائف
"	۲	نفظ

روزانہ خیرات	۱۵	دینار
منوکل کی اولاد کے وظائف	۳۳	۱/۳
وائق۔ ہندی۔ مستعین اور دیگر خلفاء کی اولاد کا گزارہ۔	۱۶	۱/۳
الناصر کی اولاد	۱۶	۱/۳
سادات ہاشمیہ و خطباء مساجد	۲۰	"
دیگر سنی ہاشم	۳۳	۱/۳
مذہب اور اس کا بیٹیا	۳۳	۱/۳
اہل دیناٹر۔ اور کاغذ و قلم و غیرہ	۱۵۶	۱/۳
قاضی۔ نائب۔ قاضی اور دس فقہار	۱۶	۱/۳
مسجدوں کے مؤذنوں۔ فراسٹوں۔ اور جاروب کشوں کی تنخواہیں	۳	۱/۳
صرف قید خانہ	۵۰	"
پلوں کی تعمیر اور ان کی مرمت	۱۰	"
شفاخانہ صاعدیہ کا صرفہ	۱۵	"

اس طرح پر ان مدت میں روزانہ صرف تقریباً سات ہزار تھانہ ۲۱۰۰۰۰

اور سالانہ ۲۵۲۰۰۰۰ دینار تھا۔ اور یہ بمقابلہ اس کے بہت کم ہے جو مارون

اور معتصم کے زمانوں میں ہوا کرتا تھا۔ کیونکہ خلافت کے اکثر صوبے خود مختار ہو گئے تھے۔ جو باقی تھے وہ بھی بد نظمیوں اور شورشوں سے دیران تھے۔ جس کی وجہ سے آمدنی گھٹ گئی تھی اسی کے مطابق اخراجات میں بھی کمی آگئی تھی۔

شورش جسزیرہ

دیار مصر اور دیار رومیہ کے عربی روڈسار اس وقت سے جب سے کہ فوجی دفاتر سے ان کے نام خارج کر دیئے گئے تھے بنی عباس کی اطاعت سے منحرف تھے۔ خلافت پر ترکوں کا غلبہ دیکھ کر وہ اور بھی مخالف ہو گئے اور یکے بعد دیگرے خروج کرنے لگے۔

ان میں سب سے زیادہ نامزد بنی شیبان کا قبیلہ تھا جو رومیہ کی ایک شاخ ہے۔ معتصم نے ان پر لشکر کشی کی مابہوں نے جمع ہو کر مقابلہ کیا۔ لیکن شکست کھا گئے اور کثرت سے مارے گئے۔ ان کا سارا مال اور سامان بھی فوج نے لوٹ لیا۔ مجبور ہو کر انہوں نے معافی کی درخواست کی اور اپنے چند سرداروں کو بطور رہن کے پیش کیا۔ معتصم نے منظور فرمایا۔

۳۸۱ھ میں حمدان بن حمدون نے مارون سے قلعہ پر قبضہ کر لیا۔ معتصم نے اس پر چڑھائی کی۔ جب قریب پہنچا تو وہ خوف کی وجہ سے قلعہ میں اپنے بیٹے کو چھوڑ کر بھاگ گیا۔ معتصم خود دروازہ پر جا کر بیٹھ گیا۔ اور اس کے بیٹے کو پکارا۔ اس نے آکر دروازہ کھول دیا۔ فوج نے اندر جا کر پہلے سارا سامان نکالا۔ پھر

قلندہ کو سہندم کر دیا۔ حمدان کے تعاقب میں کچی سوار بھیجے گئے۔ وہ گرفتار ہو کر آیا۔
اور بغداد میں قید کیا گیا۔

اسی اثنا میں ہارون شاری نے بغادت کی۔ اہل جزیرہ کی ایک کثیر تعداد
اس کے ساتھ تھی۔ سرداران فوج جو اس سے لڑنے کے لئے جاتے تھے ہزیمت
کھا کر واپس ہوتے تھے۔ معتضد نے چاہا کہ سنگ خارا کو فولاد سے توڑے۔ اس نے
حمدان کے بیٹے حسین کو اس مہم کے لئے منتخب کیا۔ اس نے کہا کہ میں جاؤں گا
لیکن میرے باپ اور بھائی آزاد کر دیئے جائیں۔ معتضد نے ان کو رہا کر دیا۔ حسین
نے جا کر ہارون کو شکست دی اور گرفتار کر کے بغداد میں لایا۔

قرامطہ

قرامطی تحریک سواد کو ذمہ میں کھلی ہوئی تھی۔ اسی درمیان میں ایک شخص ابو سعید
حسن جنابی کا ظہور ہوا۔ جنابہ بکفر فارس کے سواہل پر ایک قصبہ ہے۔ اس کے سامنے
سمندر میں ایک چھوٹا سا جزیرہ ہے جس کو خاک کہتے ہیں۔ ابو سعید وہیں پیدا
ہوا تھا۔ جنابہ میں اس نے آٹے کی دوکان کی۔ لیکن وہاں سے نکال دیا گیا۔ اس
وجہ سے بحرین میں جا کر تجارت شروع کی اور لوگوں میں امارت کی تبلیغ کرنے لگا۔
عوام اس کے تابع ہو گئے۔ اس نے ایک جماعت بنا کر غلبہ حاصل کرنا شروع
کیا۔ پھر اردگرد کے دیہات کو لوٹنے لگا۔ قتیف پر بھی حملہ کیا اور وہاں کے بہت
سے باشندوں کو قتل کر کے ان کے اموال لوٹ لئے۔ اب اس کا قصد اس ندر

بڑھ گیا کہ بصرہ پر پورش کا سامان کرنے لگا۔ والی بصرہ نے مقتصد کو لکھا۔ اس نے حکم دیا کہ شہر کے ارد گرد حصار کھینچو اور چنانچہ فصیل تیار کی گئی۔ ۲۸۰ میں جنابی اپنی جمعیت کو لے کر اس طرف آیا۔ مقتصد کا سپہ سالار عمر غنوی مدافعت کے لئے موجود تھا۔ جنابی نے اس کو گرفتار کر لیا۔ اس لئے اس کی فوج بصرہ کی طرف بھاگی۔ اس شکست سے اہل بصرہ پر خوف چھا گیا۔ اور وہ بھاگنے کی تیاریاں کرنے لگے۔ لیکن والی نے ڈھارس ہوسے کر روکا۔

سوا دو کوفہ میں جہاں اس تحریک کا چشمہ اہل رہا تھا۔ مقتصد نے شبلی کو جو احمد بن محمد طائی کا غلام تھا فوج دے کر بھیجا۔ اس نے ان کی گونہالی کی۔ اور ان کی جماعت کے ایک بزرگ شیخ کو جس کا نام ابو الفوارس تھا پکڑ لایا۔ مقتصد نے اس سے پوچھا کہ کیا تمہارا یہ اعتقاد ہے کہ اللہ تعالیٰ یا اس کے انبیاء کی روح تمہارے جسم میں داخل ہو کر تم کو عمل نیر کی ہدایت کرتی ہے۔ اور خطا اور غلطی سے روکتی ہے۔ اس نے کہا کہ ہمارے جسموں میں اللہ تعالیٰ کی روح داخل ہو یا نہیں کی۔ اس سے تم کو کیا غرض۔ تم وہ بات پوچھو جو تم سے تعلق رکھتی ہے۔ اس نے کہا کہ وہ کونسی بات ہے۔ ابو الفوارس نے جواب دیا کہ جب رسول اللہ صلی اللہ علیہ وسلم نے وفات پائی اس وقت تمہارے باپ حضرت عباس موجود تھے۔ لیکن وہ خلافت کے لئے نامزد کئے گئے نہ کسی نے ان کے ہاتھ پر بیعت کی۔ پھر اب بکر رضا کی وفات کے وقت بھی وہ زندہ تھے مگر خلافت حضرت عمر کو ملی۔ ان کے

بعد اصحاب شوریٰ میں آئی۔ اس وقت بھی ان کو کسی نے نہیں پوچھا۔ پھر تم کس طرح
 خلافت کے مستحق ہو گئے۔ معتقد نے اس کو قتل کرادیا۔ اور قرامطہ پر سلسلہ وار
 فوجیں بھیجی شروع کیں تاکہ ان کا استیصال کرے۔

یہ دیکھ کر رئیس قرامطہ زکریا بن ہرود نے اپنے بیٹے ابوالفتح اسماعیل
 کو عراق سے قبیلہ بنی کلب کی طرف بھیجا کہ ان میں امامت کی تبلیغ کرے۔ اس نے
 وہاں جا کر اپنے آپ کو امام جعفر کی اولاد میں سے بتلایا۔ اور کہا کہ ایک لاکھ آدمی
 میرے تابع ہیں جو بروقت میرے ساتھ جان دینے کو تیار ہیں۔ بنی کلب نے بھی
 ۲۸۹ھ میں اس کے ہاتھ پر بیعت کر لی اس نے اپنے مریدوں کا فاطمیین لقب
 رکھا۔

معتقد نے پھر شہل کو بھیجا۔ فاطمیین نے بے خبری میں اس کو قتل
 کر ڈالا۔ اس کی فوج کو شکست دیتے ہوئے رصافہ تک آگئے۔ وہاں کی جامع
 مسجد کو جلا کر خاک سیاہ کر دیا۔ پھر بستیوں کو لوٹتے اور جلاتے ہوئے ملک شام
 کی طرف چلے گئے۔

یہ فرقہ معتقد کے عہد میں تین مقامات میں پھیل گیا۔ عراق۔ بحرین اور شام
 اور اس کی چیرہ دستیوں سے عالم اسلامی پر ایک بلا سے عام نازل ہو گئی۔
 اسی زمانہ میں فاطمی دعاۃ بین اور افریقیہ میں بھی اسماعیلی امامت کی تبلیغ میں
 مشغول تھے۔ ان کا مقصد یہ تھا کہ تمام اسلامی ممالک میں ایک ساتھ امامت کا تختہ

بلند کیا جائے۔ تاکہ بنی عباس مقابلہ سے عاجز رہ جائیں۔

مشرق

عمر بن لپیث کی قوت خراسان میں بہت بڑھ گئی ۲۸۱ھ میں وہ
 نیشاپور میں داخل ہوا۔ لیکن جب واپس آیا تو رافع بن ہرثمہ نے اپنا عمل ناتمام
 کر کے محمد بن زید علوی متغلب طبرستان کے نام خطبہ جاری کر دیا۔ عمرو بن کعب
 پہنچا اور نیشاپور کو فتح کیا۔ رافع طوس کی طرف نکل گیا۔ اس کے تعاقب میں
 سواروں کا ایک دستہ روانہ ہوا۔ راستہ میں مقابلہ پیش آیا رافع نے شکست
 کھائی اور خوارزم کی طرف بھاگا۔ وہیں پہنچ کر ان سواروں نے اس کو قتل کیا۔
 عمر بن لپیث نے رافع کا سر دربار خلافت میں بھیجا۔ معتضد نے اس
 صلہ میں ولایت رے کا فرمان اور خلعت اس کو عطا کیا۔ اس کے بعد عمر نے
 معتضد سے درخواست کی کہ ماوراء النہر کی ولایت بھی مجھ کو دی جائے۔ اس نے
 فرمان لکھ دیا۔ عمرو نے شکر یہ میں خلیفہ کے لئے چالیس لاکھ درہم۔ بیس گھوڑے
 مع زین و ساز مطلقا۔ ۱۵۰ اونٹ۔ ریشمی پارچہ جات۔ مشک اور شکاری باز
 وغیرہ بھیجے۔

یہی ولایت اس کے لئے مصیبت ہو گئی۔ کیونکہ اس فرمان کے بعد اس پر
 قبضہ کرنے کے لئے روانہ ہوا۔ اسماعیل سامانی نے لکھا کہ تمہارے قبضہ میں ایک
 لمبی چوڑی دنیا ہے اور میرے پاس صرف یہی صوبہ ہے۔ لہذا اس طرف رخ

عمر و کب ملنے والا تھا وہ ساز و سامان کے ساتھ فوجیں لے کر چلا۔ لوگوں نے کہا اس وقت دریائے چچون جوش پر ہے اترنا مشکل ہوگا۔ اُس نے کہا کہ میں چاہوں تو اس کو اشر فیوں سے پاٹ کر عبور کر سکتا ہوں۔

اسماعیل نے بھی ایک جمعیت مدافعت کے لئے تیار کی۔ اور پیش قدمی کے دریائے سے اتر کر آگے بڑھ گیا۔ عمر و اپنی فوجیں لے ہوئے بلخ میں پڑا تھا۔ اسماعیل نے پہنچ کر اس کو گھیر لیا اور بہت قلیل عرصہ میں شکست دیدی۔ خراسانی بھاگے عمر و بہت کا گھوڑا دل دل میں پھنس گیا۔ جس کی وجہ سے وہ گرفتار ہو گیا۔ اسماعیل نے اس کو معتقد کے دربار میں بھیج دیا۔ اس نے قید کر دیا۔ پھر قتل کا حکم دیا۔ جس کی تعمیل مکہ کی کے آغاز ہمد میں ہوئی۔

محمد بن زید متعلب طبرستان نے خراسان کو خالی دیکھ کر چڑھائی کر دی کیونکہ اس کو یہ خیال تھا کہ اسماعیل دریائے آگے نہیں بڑھے گا۔ جب جرجان میں پہنچا تو اسماعیل نے لکھا کہ تم اپنے حدود میں رہو اور آگے نہ بڑھو۔ لیکن وہ برابر بڑھتا ہوا چلا آتا تھا۔ اس لئے فوج لے کر مقابلہ میں پہنچا۔ جرجان کے متصل جنگ ہوئی۔ طبرستانیوں نے شکست کھائی۔ خود محمد بھی زخمی ہوا۔ اس کا بیٹا زید گرفتار ہو کر قید ہوا۔

اب دولت صفاریہ اور زیدیہ دونوں سامانیوں کے ہاتھ میں آگئیں۔

اور ماوراء النہر سے لے کر طبرستان تک ان کی حکومت قائم ہو گئی۔

خلیفہ معتضد نے اسماعیل کے لئے نعلت امارت - تاج شمشیر طلائی
مرصع جو اہر اور مختلف قسم کے ہدیے بھیجے۔ نیز بیس لاکھ دینار بھی عطا کئے اس سے
ایک شکر مرتب کر کے طاہر بن محمد بن عمرو لیت کی ہم پر بھیجے جس نے سیستان
میں بغاوت کر رکھی ہے۔

مغرب

معتضد کے تعلقات طولونہ خاندان کے ساتھ ہنایت اچھے تھے جس
وقت یہ خلیفہ ہوا تھا۔ خمارویہ بن احمد بن طولون والی مصر نے بیس خیر سونے
سے لادے ہوئے۔ دس غلام۔ دو صندوق زیورات۔ ۱۷ اس اسپ مع
طلائی ساز۔ ۲۷ شتر جن کے جھول زربفت کے تھے۔ سواری کے پانچ خیر
ایک زرافہ۔ بیس سواروں کے ساتھ جن کی قبائیں ریشمی اور مکرئی مرصع جو اہر
تھیں بھیجے تھے۔

مزید تقرب کے لئے خمارویہ نے یہ بھی کوشش شروع کی کہ خاندان خلافت
کے ساتھ رشتہ پیدا کرے۔ اور اپنی بیٹی قطر الندی کو معتضد کے بیٹے
علی کے ساتھ بیلا ہے۔ معتضد نے خود اپنے ساتھ شادی منظور کی۔ چنانچہ بڑی
شان و شوکت سے یہ تقریب انجام پائی۔ خمارویہ نے اپنی بیٹی کو جو ہمہزیوہ تھا
اس کی نظیر تاریخ میں نہیں ملتی۔ اس کے بیٹھنے کے لئے سونے کا تخت بنوایا تھا۔

جس کے چاروں گوشوں پر مرصع ستون تھے۔ ان پر جالی دار طلائی قبة تھی جس کے ہر ایک حلقہ میں ایک انمول موتی سونے کے تار میں لٹکتا تھا۔ جوڑوں کی قیمت کا اندازہ کچھ اس سے ہو سکتا ہے کہ صرف ازار بند ایک ہزار ایسے دیئے تھے کہ ہر ایک کا صرف ۱۲ ہزار دینیاں رکھا۔

رضعتی کے وقت مصر سے بغداد تک ہر ہر منزل پر اپنے محل کے مشابہ ایک ایک قصر تعمیر کرا کے ساز و سامان سے آراستہ کر دیا۔ اور ہر قسم کی ضروریات ان میں ہیا کر دیں۔ عروس کی سواری کے ساتھ اس کا چچا شہاب بن احمد تھا۔ نہایت نرم رفتار سے اس کو لاتے تھے۔ منزل پر پہنچ کر قصر میں اتار دیتے تھے اس طرح پر مصر سے بغداد تک گویا وہ برابر اپنے باپ ہی کے گھر میں قیام کرتی ہوئی چلی آئی۔ آغاز محرم ۲۸۲ھ میں بڑی شان سے بغداد میں داخل ہوئی۔

خمارویہ مصر اور شام کا والی اور طرسوس کا قلعہ دار رکھا۔ رومی اس کے رعب سے اسلامی سرحد میں قدم نہیں رکھتے تھے۔ ۲۸۳ھ میں جب وہ مقتول ہو گیا تو اس کا بڑا بیٹا جانشین ہوا۔ لیکن فوج اس سے ناراض ہو گئی۔ بڑی بڑی لڑائیوں کے بعد وہ بھی قتل ہوا۔ احمد ہارون بن خمارویہ تخت پر آیا۔ خلیفہ نے طرسوس اس کی ولایت سے نکال کر دوسرے والی کے سپرد کیا۔ پھر قنسرين اور عوام بھی لے کر اس کی ولایت شام اور مصر پر محدود کر دی۔ وہ بھی اس شرط پر کہ ساڑھے چار لاکھ دینیاں سالانہ دارالخلافہ میں بھیجتا ہے۔

اس سے ظاہر ہوتا ہے کہ خانہ جنگیوں سے بنی طولوں کی قوت کم ہو گئی
تھی جس کی وجہ سے خلیفہ کا نفوذ بڑھ گیا تھا۔

صفات معتضد

معتضد شجاع اور قوی دل آدمی تھا اس میں عقل اور جفاکشی بھی تھی اس
وجہ سے اس کے ہمد میں خلافت کا رعب قائم ہو گیا۔ لیکن اس سے دولت عباسیہ
کو کوئی فائدہ نہیں پہنچا۔ کیونکہ اس کے پیچھے ایک ایسا سفاک اور خوں ریز دشمن
لگا ہوا تھا۔ جو فتنے اور شورشیں پیدا کر کے دن رات اس کے مٹانے کی فکر میں
تھا۔ خواہ اس میں سارا ملک ہی کیوں نہ برباد ہو جائے۔ یہ فرقہ باطلیہ تھا۔
جو سازشوں کے ایسے خطرناک جال تیار کر رہا تھا جس سے دولت عباسیہ کا
کچنا کھال تھا۔

معتضد نے چند اصلاحات بھی کیں جنہاں کے ایک یہ بھی تھی کہ اس نے
دیوان مواریث کو توڑ دیا۔ اور حکم دیا کہ مورث کا جو ترکہ بچے وہ ذی الارحام
کو ملا کر کے بیت المال میں نہ داخل کیا جائے اس سے لوگوں کو بہت رحمت
ہو گئی۔ کیونکہ دیوان مواریث کی شرکت کی حالت میں درتہ کو بڑی مشکلات پیش
آتی تھیں۔

دجلہ کی ایک نہر جو تھی جس کا وہاں نہ تھلکے دراز سے بند تھا۔ اس کے
اطراف کی زمینیں پانی نہ ملنے کی وجہ سے بخر ہو گئی تھیں۔ معتضد نے اس کو

درست کرادیا۔ جس سے ایک بڑا علاقہ سیراب ہونے لگا۔

اس کی اہم ترین اصلاح تقویم معتمدی ہے جس کی تشریح کے لئے ایک مہتید کی ضرورت ہے۔

یہ تو معلوم ہے کہ دین اسلام میں سنہ قمری مستعمل ہے اور قمر الفتن
اسلامی مثلاً روزہ۔ نماز۔ حج و زکوٰۃ وغیرہ اسی حساب سے ادا کئے جاتے ہیں
لہذا جہاں تک امور دین کا تعلق ہے مسلمانوں کو سنہ قمری کافی ہے جو سنہ
شمسی سے گیارہ دن کم ہوتا ہے

لیکن سلطنت کے مالیر کے لئے تیس کا مدار فصل اور موسم پر ہے سنہ
شمسی کا اعتبار ناگزیر ہے کیونکہ پیداوار وقت معینہ پر ہوتی ہے۔ بلا اٹل کا
حفاظت رکھے ہوئے خراج کی وصولی نہیں ہو سکتی۔

اہل ناسل اپنی حکومت کے زمانہ میں نوروز سے تحصیل کا آغاز کرتے تھے
سنہ شمسی کو عام طور پر انہوں نے ۳۶۵ دن کا رکھا تھا اور ہر ہینہ ۳۰ دن
کا۔ پانچ روز آٹھویں اور نویں ہینے یعنی آبان اور آذر کے درمیان رکھتے تھے
چھ گھنٹے جوڑ جاتے ہیں ان سے ایک سو بیس سال میں پورا ایک ہینہ ہو جاتا
ہے۔ ان چھ گھنٹوں کے ساتھ بارہ ثانیہ اور تھے جن سے اسی مدت یعنی ۲۴ ہینے
میں ایک دن بنتا ہے۔ اس لئے بجائے ۱۲۰ کے ۱۱۶۵ سال میں ایک ہینہ پڑھا
دیتے تھے۔ جس سے ان کا حساب ٹیک رہتا تھا۔

خلیفہ متوکل کے عہد میں اس حساب میں بڑا فرق پڑ گیا تھا۔ وہ ایک بار نوروز کے دن اپنے باغ کی طرف گیا۔ دیکھا کہ غلوں کے کھیت مسر بزرگھڑے ہیں۔ علی بن یحییٰ معجم سے کہا کہ وزیر عبید اللہ نے مجھ سے دریافت کیا تھا کہ تحصیل خراج کب سے شروع ہو۔ میں نے جواب دے دیا کہ نوروز سے۔ لیکن میں دیکھتا ہوں کہ ابھی تک زراعت تیار نہیں ہوئی۔ اہل فارس کس طرح نوروز سے تحصیل شروع کر دیتے تھے؟

علی نے جواب دیا کہ وہ ہر ۱۱۶ سال میں ایک ہینہ نوروز کو موخر کیا کرتے تھے۔ اس وجہ سے ان کا حساب فصل کے مطابق رہتا تھا۔ ولید کے زمانہ میں خالد قسری امیر عراق نے اس کیسہ کو روک دیا۔ جس کا نتیجہ یہ ہوا کہ نوروز اب نیاں کے ہینہ میں آ گیا۔ جس میں غلوں کے خوشے بھی نہیں نکلتے۔

متوکل نے اس کو حکم دیا کہ تقویم کو درست کر کے پھر نوروز کو اپنے وقت پر کر دو تا کہ مالی سال اس سے شروع کیا جائے۔ مگر اسی درمیان میں متوکل قتل کر دیا گیا۔ اور یہ کام تعویق میں پڑ گیا۔ مقتضد نے اپنے عہد میں اس کو ٹھیک کرایا۔ حساب کرنے سے معلوم ہوا کہ نوروز پورے ساٹھ دن مقدم ہو گیا ہے۔ اس لئے اسی قدر اس کو موخر کر دیا۔ اور حکم دیا کہ آئندہ سے حساب روئی تقویم کے مطابق رکھا جائے۔

تاکہ نوروز ہمیشہ ایک ہی موسم میں واقع ہو۔

ابوریحان بردنی لکھتا ہے کہ ہر چند کہ معتضد کے عہد میں بہت تحقیق اور تدقیق سے تقویم درست کی گئی لیکن پھر بھی نوروز سنہ فصلی کی اس تاریخ میں نہیں پڑا جس میں وہ ساسانیوں کے عہد میں پڑتا تھا۔ کیونکہ خود ایرانیوں نے یزدگرد کے بعد اس کا خیال نہیں کھاتھا۔ آخری کیسہ سپر شاپور کے عہد میں ہوا تھا اس کے بعد سے یزدگرد تک تقریباً ۷۰ سال ہوتے ہیں۔ اس حساب سے ۷۱ دن اور ہوئے۔ یعنی بجائے ساٹھ دن کے ۷۷ دن نوروز کو مؤخر کرتے تو قدیم اہل فارس کے حساب کے مطابق ہو جاتا۔

سنہ خراجی اور سنہ قمری کی مطابقت اس طرح پر رکھی گئی کہ ہر ۳۳ سال میں ایک سال قمری غیر خراجی کر دیا جاتا تھا۔ کیونکہ ۳۳ سال قمری تقریباً ۳۲ سال شمسی کے برابر ہوتے ہیں۔ مثلاً یکم محرم ۲۰۹ھ مطابق تھا ۲۱۱ھ کے ۳۳ سال گذرنے پر یکم محرم ۲۴۲ھ مطابق ہوا اور ۲۵۶ھ کے درمیان میں ۳۳ سال قمری اور ۳۲ سال شمسی ہوئے۔ اس لئے ۲۴۱ھ کو خراجی حساب سے خارج کر کے اس کی جگہ پر ۲۴۲ھ کو رکھا۔

عراق اور مشرق میں اسی تقویم کے مطابق حساب رکھا گیا۔ مصر میں قبطی تقویم تھی۔ اور شام میں رومی اور یہ دونوں فصلی سنہ کے مطابق تھیں۔

اس لئے ان ممالک میں تقویم معتضدی کی ضرورت نہیں تھی۔

معتضد نے سامرا کو جو رونق تجارت اور کثرت عمارت میں بغداد سے بھی
فوقیت لے گیا تھا چھوڑ کر بغداد کو دار الحلافت بنا دیا۔ امرار اور وزیر وغیرہ بھی ہیں
منتقل ہو گئے۔ سامرا دیران ہو گیا۔ اور اس کی عمارتوں کا سارا ملبہ مردہ
ہاتھی کی ہڈیوں کی طرح بغداد میں لاکر فروخت کیا گیا۔

سامرا میں چھ خلفاء واثق۔ متوکل۔ منتصر۔ معتز۔ ہتدی اور
معتز کی قبریں ہیں۔ ائمہ شیعہ میں سے علی بن محمد اور حسن بن علی عسکری
بھی وہیں مدفون ہیں۔ اسی دیران میں وہ تہ خانہ بھی ہے جس کی بابت شیعہ
یہ اعتقاد رکھتے ہیں کہ اس میں سے امام غائب ہدی منتظر برآمد ہوں گے۔

وفات

معتضد نے ۲۲ ربیع الثانی ۲۸۹ھ مطابق ۱۵ اپریل ۹۰۲ء میں

وفات پائی۔

مکتفی (۱۵)

خلافت ۲۲، ربیع الثانی ۲۸۹ھ سے ۱۲، ذی قعدہ ۲۹۵ھ تک

۶ سال ۶ ماہ ۱۹ یوم۔

علی مکتفی بن معتضد بن موفق بن متوکل چچیک نامی ایک ترک کینز کے
شکم سے ۲۶۰ھ میں پیدا ہوا تھا۔ معتضد اس کو ولی عہد بنا گیا تھا۔ اس کی
وفات کے دن اس کی خلافت کی بیعت ہوئی۔

وزارت

مکتفی کے زمانہ میں بھی وزیر قاسم بن عبید اللہ اپنے منصب پر
بحال رہا۔ یہ نہایت محترم اور بارعب تھا۔ ۲۹۱ھ میں انتقال کر گیا اس کے
بعد عباس بن حسن وزارت پر آیا۔

احوال داخلہ

موفق اور معتضد نے خلافت عباسیہ کی زائل شدہ تورت میں حج ایک
روح پھونکی تھی وہ مکتفی کے عہد میں فنا ہو گئی۔ کیونکہ امرار باہمی منافست

کی وجہ سے ایک دوسرے کے دشمن ہو گئے اور امت کی مصلحتوں سے بے خبر ہو کر اپنے ذاتی اغراض کے لئے لڑنے اور سازشیں کرنے لگے۔

معتضد کا غلام بدر اتلیم فارس کی فوج کا سپہ سالار تھا۔ وزیر قاسم کو اس سے نہانی عداوت تھی۔ اس نے مکتفی سے اس کی شکایتیں کیں اور ڈرایا کہ وہ بغاوت کی فکر میں ہے۔ مکتفی نے ان امرار کو جو اس کے ساتھ تھے حکم بھیجا کہ دار الخلافہ میں آئیں ان امرار کے آجائے کے بعد خلیفہ نے بدر کا نام فوجی دفتر سے خارج کر دیا اور اس کی ساری ملکیت جو بغداد میں تھی ضبط کر لی۔

وزیر نے اس کی گرفتاری کے لئے یہ حید کیا کہ قاضی بغداد ابو عمر محمد بن یوسف کو امیر المؤمنین کی طرف سے امان نامہ دیکر اس کے پاس بھیجا۔ اور لکھا کہ اگر تم دربار میں حاضر ہو جاؤ۔ تمہارا تصور معاف کر دیا جائے گا۔ اور ملکیت بھی مسترد کر دی جائے گی۔ وہ امان نامہ کو دیکھ کر چلا آیا۔ وچلہ میں جب کشتی پر سوار ہو کر وہاں کی طرف چلا تو راستہ میں چند سپاہیوں نے ایک تیز رو کشتی پر پہنچ کر اس کو پکڑ لیا۔ اور جزیرہ صافیہ میں لے جا کر قتل کر ڈالا۔

عوام اس بد عہدی کو دیکھ کر خلیفہ۔ وزیر اور قاضی شہر تہیوں سے برگشتہ ہو گئے۔ خاص کر قاضی کی جو حاصل شرع ہے۔ اس فریب میں تھنہ لینے پر شعراء نے بدترین ہجویں لکھیں۔

قرامطہ

عراق اور بحرین میں قرامطہ کا زور بہت بڑھ گیا تھا۔ قافلوں کو لوٹ لیتے تھے۔ مکہ کا راستہ بھی اُپر خطر ہو گیا تھا۔ ملاک شام میں حالت اس سے بھی زیادہ خوفناک تھی۔ وہاں بچھے قرامطی جب اپنی جماعت کو لے کر پہنچا تو سنی طولون کے عامل طغج بن جف نے سلسلہ وار فوجیں بھیجیں۔ لیکن وہ شکست کھاتی رہیں۔ آخر میں قرامطہ نے خود اس کو دمشق میں محصور کر لیا۔ احمد بن طولون کا غلام بدر کبیر طغج کی حمایت کے لئے آیا۔ بچھے مارا گیا۔ لیکن پھر بھی فاطمیین نے مصریوں کو شکست دے دی۔

بچھے کی جگہ اس کے بھائی حسین نے لی۔ اس کے چہرہ پر ایک داغ تھا اسے لوگوں کو دکھلا کر کہا کہ یہ امامت حقہ کی ہر ہے۔ اور میں امام برحق ہوں چنانچہ فاطمیین اس کو امیر المومنین کہنے لگے۔ یہ لوگ جس بستی میں داخل ہوتے وہاں کے باشندوں کو سفاکی کے ساتھ قتل کرتے اور لوٹتے عورتوں اور بکیت کے بچوں کو بھی تہ تیغ کرتے تھے۔ اس اڈر سے لوگ ان کی اطاعت قبول کر لیتے تھے۔

اہل شام کی سلسلہ وار فریادیں دربار خلافت میں پہنچیں۔ بکتی نے اپنے غلام ابوالانغر کو دس ہزار سواروں کے ساتھ بھیجا۔ وہ حلب کے متصل پہنچ کر خیمہ زن ہوا۔ فاطمیین نے شہنوں کر کے اس کے بیشتر سواروں کو قتل کر ڈالا۔

ابو الاغر بقیہ کو لے کر شہر میں بھاگ گیا۔ وہاں کے لوگوں نے حمایت کی۔ اور
تعاقب کرنے والوں کو روک دیا۔

اب خود مکتفی ایک فوج عظیم لے کر چلا۔ جب رقبہ میں پہنچا تو اپنے کا
محمد بن سلیمان کی قیادت میں فوج کو فاطمین کے مقابلہ کے لئے بڑھایا۔ فاطمین
میں سخت جنگ ہوئی۔ آخر میں فاطمین نے ہزیمت اٹھائی بے شمار مقتول ہوئے
بقیہ ادھر ادھر منتشر ہو گئے سپاہیوں نے ڈھونڈ ڈھونڈ کر ان کو قتل کیا۔

ان کا امیر ابو المنین حن تین سو آدمیوں کے ساتھ کوفہ کی طرف بھاگا۔
میں توشہ اور علف ختم ہو گیا۔ اس وجہ سے ایک موضع والیہ نامی میں لباس
بدل کر داخل ہوا۔ لیکن وہاں کے باشندوں نے اس کو پہچان لیا اور پکڑ کر رستہ میں
لے گئے۔ مکتفی اس کو اپنے ساتھ بغداد میں لایا اور وہاں ان فاطمی قیدیوں کے ساتھ
جن کو محمد بن سلیمان گرفتار کر کے لایا تھا قتل کر دیا۔

شام میں اب ان کی شورش دب گئی۔ مگر قسطنطینی فرقہ ابھی تک نہا نہیں

ہوا کیونکہ دعا کا سر غنہ زکریہ موجود تھا۔ اس نے ایک معلم قرآن عبد اللہ
بن سعید نامی کو مبلغ بنا کر شام کی طرف بھیجا۔ اس نے وہاں اپنا نام بدل کر نصر
یعنی رکھا اور قبیلہ بنی کلب میں تبلیغ شروع کی۔ اس کے ایک رئیس مقدم
نے اس کا ساتھ دیا۔ اور بدوؤں کی ایک جماعت کو بھی متفق کر لیا۔ نصر سب کو
لے کر شام کی طرف بڑھا۔ اور بصرے اور ادرعات کو لوٹ لیا۔ پھر دمشق پر حملہ کیا۔

لیکن وہاں مدافعت قومی تھی اس لئے کچھ نہیں کر سکا۔ اور اردن کی طرف چلا گیا۔
 وہاں سخت خون ریزی کی خلیفہ نے حسین بن حمدان کو سرکوبی کے لئے بھیجا نصر
 نے اطلاع پا کر طبریہ کی ماہ لی وہاں سے سادہ کی طرف روانہ ہو گیا۔ حسین نے تعاقب
 کیا۔ لیکن وہ بیابان میں غائب ہو گیا۔ اور دیہات کو لوٹنے لگا۔ دربار خلافت سے ایک
 دوسرا لشکر محمد بن اسحاق کی سرکردگی میں بھیجا گیا اور حسین کو حکم دیا گیا کہ وہ بنی
 کلب پر چڑھائی کرے جہاں سے اس قسم کے فتنے برپا ہوتے رہتے ہیں۔
 نصر اس وقت بنی کلب میں تھا۔ انہوں نے سلطانی لشکر کے خوف سے
 اس کا سر خود کاٹ کر دربار خلافت میں بھیج دیا۔ اور معافی کے طالب ہوئے
 خلیفہ نے ان کو امان دی۔

شہرِ فتنہ زکریہ نے ایک دوسرے داعی قاسم بن احمد کو وہاں بھیج
 دیا اور اس سے کہہ دیا کہ تم اپنی جماعت کو لے کر ارزی جبر یعنی عین عید کے دن
 کوفہ کے متصل پہنچنا۔ میں بھی وہاں آکر تمہارے ساتھ شامل ہو جاؤں گا اور
 پھر کوفہ کو لوٹ لیں گے۔

اس قرار داد کے مطابق یوم نحر کو دونوں جماعتیں کوفہ کے دروازے پر
 پہنچ گئیں۔ لوگ نماز پڑھ کر واپس آ رہے تھے۔ انہوں نے جس کو پایا قتل کرنا
 شروع کیا۔ والی شہر قوج کو لے کر مقابلہ میں آیا عام باشندے بھی
 مسلح ہو کر مدافعت کے لئے تیار ہوئے۔ قرامطہ نے شکست کھائی اور قلاسیہ

کی طرف نکل گئے۔ والی کوفہ نے بغداد سے مکہ طلب کی لیکن وہاں سے جو
 فوج روانہ ہوئی اس نے اپنے خط دلہی کی حفاظت کا سامان نہیں کیا۔ نتیجہ یہ ہوا
 کہ قمر مطی پھپھے سے اس پر آپڑے اور مغلوب کر کے سارا ساز و سامان چھین
 لے گئے۔ اس سے ان کو قوت حاصل ہو گئی۔ زکریہ جس کو وہ مخفی رکھتے تھے
 اور قاسم اس کی نیابت کرتا تھا نمایاں ہو کر پھر اس جمعیت میں شریک ہو گیا۔
 انھوں نے اپنا مرکز بادیر میں بتایا اور چاروں طرف غارتگری شروع
 کی۔ ۲۹۴ھ میں مشرقی قافلہ حج سے واپس آ رہا تھا۔ اس کو لوٹ لیا۔ اور
 خبر دینے کے لئے بھی ایک آدمی کو اس میں سے زندہ نہیں چھوڑا۔ بغداد میں
 جب یہ اطلاع پہنچی تو کہرام مچ گیا۔ وزیر خود شکر لے کر آیا۔ مکہ کے
 راستے میں قمر مطیوں سے مقابلہ ہوا۔ زکریہ اور قاسم دونوں پکڑے گئے
 اومان کی جماعت کے بہت سے لوگ مارے گئے۔ بقیہ بھاگے۔ راستہ
 میں حسین بن حمدان مل گیا۔ اس نے ان کا خاتمہ کر دیا۔

زکریہ گرفتاری کے پانچ روز کے بعد مر گیا۔ اس کے بعد عراق میں
 یہ تحریک کمزور ہو گئی۔ مگر سانپ کی دم ابھی تک زندہ تھی یعنی جنابی بحرین
 میں موجود تھا۔ مکتفی کے زمانہ میں وہ خاموش رہا۔ لیکن مقتدر کے عہد میں اس
 کی آتش نئے شعلہ زن ہوئی۔ جس کا ذکر موقع پر آئے گا۔

مشرق

بلاد مشرق کی مستقل حکومت اسماعیل بن احمد سامانی کے ہاتھ میں
 تھی۔ یہ نہایت مدبر فرمانروا اور بہادر تھا۔ مکتفی اس سے ہمیشہ خوش رہا۔ ۲۹۵ھ میں
 اس نے وفات پائی۔ اس کا جانشین اس کا بیٹا احمد ہوا۔ مکتفی نے اس کے
 لئے لوہار دلاہیت بھیجا۔

مغرب

مکتفی کے زمانہ میں ۲۹۲ھ میں شیبان بن احمد بن طولون کے بعد دولت
 طولونہ کا خاتمہ ہو گیا اور شام و مصر پھر بنی عباس کے قبضہ میں آ گئے۔
 افریقہ میں ہارون رشید کے زمانہ سے دولت اعلیٰ قائم تھی۔ اس
 پر ابو عبد اللہ شعیب داعی فاطمین نے اپنا تسلط جمایا۔

روم

مکتفی کے آغاز عہد میں رومیوں کے ساتھ تعلقات اچھے تھے۔ اور دونوں
 طرف سے تحفے اور ہدیے آتے جاتے تھے۔ لیکن زیادہ عرصہ تک یہ حالت قائم
 نہیں رہ سکی۔ ۲۹۱ھ میں رومیوں نے اسلامی سرحد کو لوٹا۔ اس وجہ سے مسلمان
 ان پر حملہ آور ہوئے۔ پانچ ہزار رومی قتل اور اسی قدر گرفتار ہوئے۔ اور ان کے
 پاس جس قدر قیدی تھے چھڑائے گئے۔ مال غنیمت اس قدر ہاتھ آیا کہ ان کے
 ایک ہزار دینار حصہ ملا۔

مکتفی کے عہد میں دو بار سیران جنگ فدیہ اور تبادلہ سے روپیوں کے ہاتھ
سے آزاد کرائے گئے۔ ۱۲ سو اور ۲۹۵ میں تین ہزار مسلمان مردوزن۔

وفات

مکتفی نے ۱۲ ذی قعدہ ۲۹۵ھ مطابق ۱۳ اگست ۹۰۸ء کو انتقال کیا۔

مقتدر (۱۸)

(خلافت ۱۲ ذی قعدہ ۲۹۵ھ سے ۲۸ شوال ۳۲۰ھ تک ۲۴ سال ۱۱ ماہ

۱۶ روز۔)

جعفر مقتدر باللہ بن معتضد بن موفق بن متوکل۔ یہ مکتفی کا کھائی تھا اس کی والدہ بھی ایک ام ولد تھی جس کا نام شغب تھا۔ ولادت ۲۸۲ھ میں ہوئی تھی۔

مکتفی کسی کو ولیعہد نہیں بنا گیا تھا اس کے انتقال کے بعد وزیر عباس بن حسن نے اراکین سے مشورہ لیا۔ انہوں نے ابن معتز کو خلیفہ بنانے کی رائے دی۔ کیونکہ وہ صاحب علم و فضل اور عاقل و مدبر تھا۔ پھر اس نے اپنے نائب ابوالحسن بن ذرات کو تنہائی میں بلا کر کہا کہ تم میرے خیر خواہ ہو مجھے صحیح مشورہ دو کہ میں کس کو خلیفہ بناؤں۔ اس نے کہا کہ ایسے شخص کو اپنے اوپر مسلط کرنے سے کیا فائدہ جو حساب و کتاب کے جزئی امور سے باخبر اور وزیر کی آمدنی کے ذرائع سے واقف ہو۔ بہتر یہ ہے کہ کسی نادان بچہ کو تختِ خلافت پر بٹھادو۔ اور اس کی طرف سے خود حکومت کرو۔ جب تک وہ بڑا ہو گا تمہارا کام ہو جائے گا اور حق

تربیت اس پر الگ قائم ہے گا۔

عباس کی رائے ابن معتز کو خلیفہ بنانے پر مستقل ہو چکی تھی۔ مگر ابن فرات کا یہ مشورہ سن کر اس کی نیت پلٹ گئی۔ چنانچہ اس نے جعفر بن مختار کی خلافت کا اعلان کیا جس کا سن تیرہ سال کا تھا۔ اسی کے ہاتھ پر بیعت ہوئی لیکن دیگر وزراء۔ امراء فوج اور قضاة وغیرہ نے اس کو ناپسند کیا اور وزیر سے کہا کہ بڑے حیرت کی بات ہے کہ ابن معتز جیسے لائق شخص کے موجود ہوتے ہوئے ایک کم سن بچہ خلیفہ بنایا جائے۔ اس نے ان کے دباؤ سے ابن معتز کو لکھا کہ آپ خلافت پر راضی ہوں تو مقتدر کی بیعت نسخ کر کے آپ کے ہاتھ پر بیعت کریں۔ اس نے جواب دیا کہ اگر اس میں فتنہ و شریر پانہ ہو اور باہمی جنگ پیش نہ آئے تو میں راضی ہوں۔ ادھر سے لکھا گیا کہ تمام امراء متفق ہیں کسی قسم کے فساد کا اندیشہ نہیں ہے۔

یہ معاملہ وزیر عباس بن حسن۔ محمد بن داؤد صاحب دیوان۔ قاضی احمد بن یعقوب۔ حسین بن حمدان۔ بدر اعجمی۔ اور وصیف بن صوادیکین کے مشورہ سے طے پایا تھا۔ لیکن وزیر اعظم چونکہ مقتدر کی خلافت کو اپنے حق میں زیادہ بہتر سمجھتا تھا اس وجہ سے اس میں پہلو تہی کرنے لگا۔ اور کئی مہینے گزار دیئے۔ حسین بن حمدان چند امراء کو ساتھ لے کر اس کے پاس گیا۔ اور ۲۴ ربیع الاول ۲۹۶ھ میں اس کو قتل کر ڈالا۔ پھر مقتدر کو تخت سے

اتار کر ابن معتمر کی خلافت کا اعلان کیا۔ اس کے ہاتھ پر سب لوگوں نے بجز ابو الحسن بن فرات اور خاضان مقتدر کے بیعت کر لی۔

ابن معتمر نے مقتدر کو حکم دیا کہ تم ذرا الحنلانیہ سے دوسرے شہر میں منتقل ہو جاؤ۔ اس نے ایک دن کی مہلت مانگی۔ اس کے ساتھ صرف مونس خادم اور چند غلام تھے۔ ان لوگوں نے یہ طے کیا کہ ہم اپنے آقا کی حمایت کریں گے اور اس کو اس کے حق سے محروم نہیں ہونے دیں گے۔ چنانچہ رات کو ابن معتمر کے قصر میں گھس گئے۔ وہ یہ سمجھا کہ مقتدر کے آدمیوں نے سارے محل پر قبضہ کر لیا۔ اس وجہ سے نکل کر گھوڑے پر سوار ہو کر بھاگا۔ اس کے ساتھ محمد بن داؤد تھا جس کو اس نے وزارت کے لئے منتخب کیا تھا۔ اور ایک غلام جو شہر میں پکارتا جاتا تھا کہ لوگو! اپنے سنی برہاری خلیفہ کے لئے دعا کرو۔ اس زمانہ میں حسین بن قاسم بن عبد اللہ برہاری حنابلہ کے نہایت مقبول پیشوا تھے اور بالعموم لوگ ان کے معتقد تھے۔ لہذا وہیں چونکہ اس جماعت کی کثرت تھی۔ اس لئے ان کی استمالت کے لئے غلام یہ نعرہ لگاتا تھا تاکہ لوگ مذہبی محبت سے خلیفہ کی مدد کے لئے آمادہ ہو جائیں۔

ابن معتمر شہر سے باہر بیابان میں پہنچا۔ اس کا خیال تھا کہ فوج اور رعایا میری حمایت کے لئے جمع ہو کر آجائے گی۔ لیکن کوئی نہیں گیا۔ محمد بن داؤد اپنے گھر میں چھپ رہا۔ اور ابن معتمر نے ابو عبید اللہ بن جصاص کے گھر میں پناہ لی۔

جو امر اس کے حامی تھے وہ بھی سب کے سب مقتدر کے فوت سے محفی ہو گئے
 حسین بن حمدان اس واقعے سے پہلے ہی بغداد چھوڑ کر جا چکا تھا۔

صبح کو مقتدر فوج لے کر نکلا۔ اور ان سب لوگوں کو جنہوں نے ان
 معتز کی بیعت میں شرکت کی تھی قتل کر ڈالا۔ ابن معتز کو بھی پکڑا۔ اور قید کر کے
 سزاؤں سے اسی دن اس کا خاتمہ کر دیا۔ محمد بن داؤد بھی مارا گیا۔ حسین بن
 حمدان کے چھپے سوار دوڑائے گئے۔ لیکن اس کا پتہ نہیں لگا۔ کچھ دنوں کے
 بعد مقتدر اس سے راضی ہو گیا اور اس کو بغداد میں بلا لیا۔

وزارت

پہلا وزیر ابو الحسن بن فرات ہوا۔ یہ نہایت لائق اور مدبر تھا۔ اس نے
 انتظامات بھی درست کئے۔ لیکن خلافت اس وقت مقتدر کی والدہ اور
 اس کی تہرمانہ کے ہاتھ میں تھی جن کو نہ سیاست کی خبر تھی نہ امت کی بہتری
 سے غرض۔ ان کے سامنے جو زیادہ مال سپین کرتا تھا وہی منصب حاصل
 کر لیتا تھا۔ ظاہر ہے کہ ایسے لوگ جو رشوت دے کر عہدہ خریدیں گے وہ اس
 کے لینے سے کب پرہیز کریں گے۔ چنانچہ نہ صرف عمال اور امرار رشوت خوار
 ہو گئے بلکہ خلیفہ اور وزیر بھی اس کو شیر مادر سمجھنے لگے۔

ابن فرات نے قاضی ابو عمر و محمد بن یوسف کو اس الزام میں پکڑا کہ
 یہ بھی ابن معتز کے حامیوں میں تھے۔ اور سزا دینی چاہی۔ ان کے بوڑھے

باپ کو بہت قلق ہوا اور وہ ابن فرات کے سامنے جا کر روئے اور کہا کہ جس طرح
 ہو سکے میرے بیٹے کو بچاؤ۔ اس نے کہا کہ حرم بہت بڑا ہے۔ اس لئے اگر کوئی
 بڑی رقم ہو تو خلیفہ کو رضامند کرنے کی کوشش کی جائے انہوں نے کہا کہ بلا
 میں نفیر ہو جاؤں۔ میرے پاس جو کچھ ہے وہ سب لے لو لیکن محمد کو چھوڑ دو۔
 ابن فرات نے خلیفہ سے کہا۔ اس نے ایک لاکھ دینار پر رضامندی ظاہر کی۔
 جس میں سے یوسف نے ۹۰ ہزار ادا کئے اس پر بھی ان دونوں کو حکم دیا گیا کہ
 اپنے گھر سے باہر نہ نکلیں ورنہ پھر گرفتار کر لئے جائیں گے۔

ابن فرات چند سال عزت کے ساتھ اپنے عہدہ پر رہا۔ ۲۹۸ھ
 میں خلیفہ نے عید قربان کے مراسم ادا کرنے کے لئے اس سے ضروری اخراجات
 طلب کئے۔ اس نے کہا کہ بیت المال میں ایک حبتہ بھی نہیں ہے۔ اس وجہ سے
 خلیفہ اس سے ناراض ہو گیا۔ ایک دن جبکہ وہ دربار میں آ کر اپنی جگہ پر بیٹھا۔
 خلیفہ کے حکم سے گرفتار کر لیا گیا۔ امیر بلیق اس کے مکان پر بھیجا گیا کہ مال
 اسباب پر قبضہ کر لے۔ سرہنگوں اور اوباشوں نے وہاں پہلے ہی سے غارتگری
 شروع کر دی تھی اس کے اور اس کی اولاد کے گھروں کو یہاں تک کہ چھتوں
 کی گڑبوں کو بھی ٹوٹ لے گئے۔ عصر کے وقت امیر ابو القاسم جب فوج
 لے کر پہنچا تو یہ ہنگامہ منتشر ہوا۔

ابن خاقان

ابن فرات کے بعد محمد بن عبید اللہ بن یحییٰ بن خاقان وزیر ہوا۔ اس نے ابن فرات کے تمام اموال۔ املاک اور اقطاع پر قبضہ کر لیا۔ اس لاکھ دینار کا سونا چھ لاکھ دینار نقد علاوہ مال در سبب کے ملے۔

ابن خاقان نہایت متلون مزاج آدمی تھا۔ کبھی دفتر میں جو کاغذات آتے تھے ان کو بے زانہ نکال دیا کرتا تھا۔ کبھی ہفتوں اور مہینوں گزر جاتے تھے دیکھتا بھی نہ تھا آج ایک شخص کو کسی ناحیہ کا عامل مقرر کر کے بھیجتا تھا۔ کل دوسرے کو وہیں کا فرمان دے کر روانہ کرتا تھا مورخین لکھتے ہیں کہ ایک بار خان حلوان میں بیس دن کے اندر پے در پے سات آدمی ایسے آکر جمع ہو گئے کہ ان میں سے ہر ایک کے پاس سوا حل فرات کی ولایت کا پروانہ موجود تھا۔ اسی طرح موصل میں سلسلہ دار پانچ عامل پہنچے۔ ان لوگوں کو چونکہ ولایت یا عمل حاصل کرنے کے لئے ایک کثیر رقم دینی پڑتی تھی اس لئے واپس گئے اور شکایت کر کے اپنے اموال کا مطالبہ کیا۔

اس سے جب کسی امر کی درخواست کی جاتی تھی تو ہاتھ سینہ پر مار کر کہتا تھا کہ ضرور بہ سر و چشم۔ لیکن کرنا کچھ نہ تھا۔ نتیجہ یہ ہوا کہ سارا نظام مختل ہو گیا اور تختواہ نہ ملنے کی وجہ سے فوج بگڑ گئی۔ آخر مقتدر نے اس کو مع اس کے بیٹے کے قید کر دیا۔ اس کی وزارت صرف ۱۳ ماہ رہی۔

علی بن عباس

یہ شخص امر اور عبادت میں سے تھا۔ لیکن وہاں کی اہل حال و سہولت دیکھ کر مگھ میں جا کر سکونت اختیار کر لی تھی۔ نہایت نیک۔ بااخلاق۔ عاقل۔ مدبر۔ دیانتدار اور بارعب تھا۔ اہل مکہ کو پانی کی سخت تکلیف تھی۔ اس نے اپنی طرف سے سینکڑوں اونٹ ٹھہرا کر گدھے خریدے۔ جو جدہ سے روزانہ پانی لاتے تھے۔ پھر ایک بہت بڑا کنواں کھدوایا اس میں سے شیریں پانی نکلا وہ جزاچہ کے نام سے مشہور ہوا۔ اس کے علاوہ ایک چشمہ بھی وہاں تک پہنچایا جس سے قلت آب کی شکایت جاتی رہی۔

ابن خاقان کی معزولی کے بعد مونس خادم نے مقتدر کو اسی کے وزیر بنا کر کاشورہ دیا۔ اس نے اس کو مکہ سے بلا کر کاشورہ محرم ۳۳۰ھ میں وزارت کا منصب عطا فرمایا۔

علی نے نہایت اچھا انتظام کیا چونکہ جزیس آدمی تھا اس لئے مالی حالت اس نے بہت جلد درست کر لی۔ لیکن مقتدر کے اوپر اس کی ماں اور قہرمانہ کا بڑا اثر تھا اور وہی دراصل حکومت کرتی تھیں۔ علی چونکہ ان کے غیر واجب مطالبات پورے نہیں کرتا تھا اس لئے وہ اس کی دشمن ہو گئیں۔

علی نے ام مقتدر کو بڑے بڑے خطوط لکھے۔ اس کو خلافت کی مالی دشواریوں سے آگاہ کیا لیکن وہ ان باتوں کو کیا سمجھتی تھی۔ اسے صرف اپنے

مطلب سے غرض تھی۔

ذی الحجہ ۳۲۰ھ میں اس نے قہرمانہ کو وزیر کے پاس بھیجا کہ عمید کی تقریباً
 کے لئے جو رقم ہر سال آیا کرتی تھی وہ بھیجے۔ وزیر نے لطائف انجیل سے
 معذرت کر کے قہرمانہ کو مال دیا۔ اس پر امم مقتدر بگڑ گئی۔ اور جھوٹی شکایتیں
 جوڑ کر خلیفہ کو اس کی گرفتاری پر مجبور کر دیا۔ چنانچہ ۱۸ ذی الحجہ ۳۲۰ھ میں وہ
 قید خانہ میں بھیج دیا گیا۔ اور اس کی جگہ پر پہلا وزیر یعنی ابن فرات قید سے رہا کر کے
 مقرر کیا گیا۔ اس سے یہ پہلے طے کر لیا گیا تھا کہ وہ ایک ہزار دینار خلیفہ کو اور
 ۵۰۰ دینار اس کی والدہ اور قہرمانہ کو روزانہ دیا کرے گا۔

اس زمانہ میں ایک شخص حامد بن عباس سواد اوسط کا متاخر تھا۔
 اجارہ اس کو علی بن عیسیٰ نے دیا تھا۔ ابن فرات کو یہ معلوم تھا کہ حامد وہاں
 کثیر منافع حاصل کرتا ہے اس لئے اس نے چاہا کہ بعد اختتام مدت اس ٹھیکے
 کو اس کے ہاتھ سے نکال لے۔

قسیم جوہری جو واسط کے متصل ام مقتدر کی جاگیر کا منتظم تھا حامد کا
 بڑا دوست تھا اس نے ام مقتدر سے اس کی فیاضی اور لیاقت کی بڑی
 تعریف کی اور کہا کہ اگر وہ وزیر ہو جائے تو آستانہ عالیہ میں بہت بڑی
 رقم بھیجے گا۔

ام مقتدر کا حاجب نصر جو ابن فرات کا مخالف تھا اور حامد کے

تخالف اور ہدایا کی وجہ سے اس کا خیر خواہ ہو گیا تھا اس نے بھی اس کی مدح و
توصیف کی۔ نتیجہ یہ ہوا کہ ام مقتدر نے حامد کو بلا لیا۔ ۷۷ ہجری اولیٰ ۳۳۰
کو وہ حاضر ہوا۔ اسی دن ابن فرات کو قید کر کے حامد کو وزارت دلوائی۔

حامد بن عباس

حامد بن فرات کی اہلیت مطلق نہیں تھی۔ اس کے خلاف شکایتیں پیدا
ہوئیں۔ مقتدر نے علی بن عیسیٰ کو قید سے نکال کر حامد کا مددگار مقرر کر دیا۔ اس نے حامد
کو بیکار کر کے سارا کام اپنے ہاتھ میں لے لیا۔ حامد نے دیکھا کہ تم میری عزت ہے
نہ میرے ہاتھ میں اختیار ہے اس لئے اجازت لے کر واسطی کی طرف چلا گیا۔
مصلح حبشی مقتدر کا خاص غلام تھا اس نے حامد سے سخت کلامی کی اس
پر حامد نے کہا کہ میں چاہوں تو سو حبشی غلاموں کو خرید کر ہر ایک کا نام مصلح
رکھ دوں۔ یہ بات اس کو ناگوار گزری۔ اس نے ابن فرات کے ساتھ مل کر
اس کے خلاف سازش شروع کی اور اس سے خلیفہ کے نام ایک رفقہ لکھوایا
کہ اگر حامد اور علی بن عیسیٰ دونوں میرے سپرد کر دیئے جائیں تو میں دربار میں
سات لاکھ دینار نذرانہ پیش کر دوں گا۔ یہ رشوت کچھ کم نہ تھی۔ خلیفہ نے ۲۷
ربیع الثانی ۳۳۰ کو قید خانہ سے اس کو نکال کر تیسری بار وزیر بنایا۔ اس نے
علی بن عیسیٰ کو قید کیا۔ حامد نے جب سنا تو روپوش ہو گیا۔ آخر میں اپنے پرانے
دوست نصر حاجب سے رات کو جا کر ملا۔ اور یہ درخواست کی کہ خلیفہ سے

مجھ کو معافی دلوادے۔ نصر نے مفلح کو بلا یا۔ اس نے جب حامد کو دیکھا تو کہا
السلام علیک یا مولنا وزیر۔ ان سونٹلاموں میں سے میں اس وقت ایک
بھی حضور کے ساتھ نہیں دیکھتا جن کو خرید کر ان کے نام مفلح رکھتے تھے۔

مقتدر نے کوئی سفارش نہیں سنی۔ حامد کو ابن فرات کے حوالہ کر دیا۔ ابن
فرات کے بیٹے محسن نے جو لوگوں میں خبیث کے نام سے مشہور تھا۔ سختیاں کر کے
اس کو زہر دے کر مار ڈالا۔

محسن نے بڑے بڑے امرا اور اراکین دولت پر ناگفتہ بہ مظالم کئے۔
اور سینکڑوں کو ہلاک کیا۔ جب اس کے خلاف بہت شکایتیں ہوئیں تو مقتدر نے
اس کے باپ کو وزارت سے معزول کر کے پھر قید خانہ میں بھیج دیا۔ اور ابن
خاتان کو دوبارہ وزارت عطا کی۔ اس نے محسن کو پچھڑ کر ۲۰ لاکھ دینار تادان
وصول کرنے کی غرض سے اس پر طرح طرح کی سختیاں کیں۔ محسن نے کہا کہ میں
ایک پیسہ بھی ادا نہیں کروں گا اور کھانا پینا سب ترک کر دیا۔ جب مقتدر کو خبر ہوئی
تو اس نے اس کو وزیر سے لے کر اس کے باپ کے پاس قید خانہ میں بھیج دیا۔ ارکین
دولت نے مجلس میں جا کر ان دونوں باپ بیٹوں کو بھیڑوں کی طرح ذبح کر دیا۔
ابن فرات کی عمر اس وقت ۷۱ سال کی تھی اور محسن کی ۳۳ سال۔

ابن فرات نہایت لائق۔ منتظم۔ قیاض اور شریف تھا۔ لیکن محسن
کی سختیوں کی وجہ سے اس کو بھی یہ روز بد دیکھنا نصیب ہوا۔

ابن خاقان بھی وزارت سے کوئی حظ نہیں اٹھاسکا۔ ابوالعباس خصیبی نے اس کی شکایتیں مقتدر کے یہاں شروع کیں۔ یہاں تک کہ رمضان ۳۱۳ھ میں وہ برطرف کر دیا گیا۔

ابوالعباس

اب ابوالعباس خصیبی وزیر ہوا۔ یہ شخص شرابخوار تھا۔ ہر وقت نشہ میں رہتا تھا اس وجہ سے تمام کام اجڑ ہو گئے۔ ذی قعدہ ۳۱۴ھ میں مقتدر نے اس کو مع اس کے بیٹے کے قید کر دیا۔ ۴ اور پھر علی بن عیسیٰ کو وزارت پر بلا دیا۔

اس نے ہر شعبہ میں اصلاح کی۔ لائق اور جفاکش کاتبوں کو دفاتر میں مقرر کیا۔ اور کفایت شعاری اور محنت سے کسی قدر مالی حالت درست کی۔ لیکن مقتدر کی والدہ اور قہرمانہ ان اصلاحات کی خواہاں نہیں تھیں۔ کیونکہ ان سے ان کی دس عظیم الشان رقمیں جو وہ بیت المال سے لیا کرتی تھیں خراب ہوتا تھا۔ اس لئے انہوں نے پھر علی کی مخالفت کی۔ اس نے جب یہ صورت دیکھی

تو اپنی پیرانہ سالی کے عذر پر وزارت سے استعفیٰ دیا۔ مقتدر نے کہا کہ میں آپ کو بجائے اپنے باپ کے سمجھتا ہوں۔ اس وجہ سے اس کو استعفا پس لینا پڑا۔ لیکن ٹھوڑے ہی دن کے بعد اپنی والدہ۔ حرم اور خواجہ سراؤں کے اثر میں کر ربیع الاول ۳۱۶ھ میں اس کو مع اس کے بیٹے کے قید کر دیا

ابن مقلہ

مونس مظفر پہ سالار تھا اس نے مقتدر سے سفارش کر کے اپنے دوست
ابو علی ابن مقلہ کو وزارت دلوائی۔ یہ شخص کتابت میں بڑا نامی اور نہایت مشہور
خطاط تھا۔ اس وقت تک دفاتر میں خط کو فی مستعمل تھا۔ اس نے خط نسخ کو ایسا
کہا کہ ای کو لوگ استعمال کرنے لگے۔ اور خط کو فی ہر جگہ سے اٹھ گیا۔

جس قدر یہ کتابت میں نامور تھا اسی قدر رشوت ستانی میں بھی شہرت رکھتا
تھا۔ دربار میں شکایتیں پہنچتی تھیں لیکن وہاں مونس مظفر اس کی حمایت کر دیتا
تھا۔

۳۱۸ھ میں مقتدر مونس سے ناراض ہو گیا۔ اب ابن مقلہ کا کوئی طریقہ
نہیں رہا۔ اس لئے جمادی الاول ۳۱۸ھ میں خلیفہ نے اس کو گرفتار کر کے دو لاکھ
دینار وصول کئے اور قید خانہ میں بھیج دیا۔

سلیمان بن حسن

اراکین دولت کے مشورہ سے سلیمان وزیر مقرر ہوا۔ مقتدر اس کو پسند
نہیں کرتا تھا۔ اس لئے اس نے علی بن عیسیٰ کو اس کا مددگار بنایا۔ خزانہ اس قدر
خالی تھا کہ لوگوں کے روزینے کم کرنے پڑے۔ حرم میں شورش برپا ہو گئی۔
خاص کرام مقتدر نہایت برہم ہوئی۔ آخر کار جب ۳۱۹ھ میں سلیمان
کو بھی قید خانہ میں جلا بڑا۔

ابوالقاسم کلوازی

یہ شخص سلیمان کی جگہ وزیر ہوا۔ لیکن نظام سلطنت اس قدر بگڑ گیا تھا کہ اس کو ٹھیک کرنا آسان نہ تھا۔ اس لئے یہ بھی مقتدر کی نظر سے گر گیا۔ اس زمانہ میں بغداد میں دامنیال نامی ایک نہایت چالاک شخص تھا جو پیشین گوئی کرتا تھا۔ اس نے ایک کتاب میں گذشتہ اور آئندہ حالات لکھ کر اس کو زمین میں گھاڑ دیا۔ جب وہ اس قدر کہنے اور بوسیدہ ہو گئی کہ معلوم ہو کہ نہایت قریبی ہے تو اس کو مفلح اسود کے پاس لے گیا اس میں ایک جگہ یہ لکھا ہوا تھا کہ غلامی عباہی خلیفہ کے عہد میں ایک ایسا وزیر ہو گا جس کی بدولت خزانے مہمور اور صدقے آباد ہو جائیں گے۔ اس کے بعد اس کی علامتیں لکھی تھیں۔ جو اس کے سر پرست امیر حسین بن قاسم کو مخصوص کر دیتی تھیں۔

مفلح نے جب اس کو پڑھا تو فوراً مقتدر کو لیجا کر دکھایا اس نے عقیدت مند سے اس پر یقین کر لیا اور مفلح سے پوچھا کہ تمہارے خیال میں وہ کون شخص ہو سکتا ہے اس نے کہا کہ اس میں جو علامتیں لکھی ہیں ان کے لحاظ سے سوائے حسین بن قاسم کے کوئی دوسرا نہیں ہو سکتا۔ مقتدر نے کہا کہ بے شک میرا دل بھی یہی کہتا ہے۔ اس لئے ابوالقاسم کو برطرف کر کے رمضان سالہ میں حسین کو وزیر بنایا

حسین بن قاسم

حسین میں مطلق لیاقت نہ تھی۔ ہر طرف شور و شغب ہوا۔ آخر کار
ربیع الثانی ۳۲ھ میں وہ معزول کیا گیا۔ اس کے بعد ابوالفتح فضل بن جعفر
کو وزارت دی گئی۔ یہی مقتدر کا آخری وزیر تھا۔

مقتدر کے وزراء کے حالات میں ہم نے زیادہ تفصیل سے کام لیا۔ مگر
اس وجہ سے کہ یہ ظاہر ہو جائے کہ خلافت کی انتظامی حالت کس قدر ادنیٰ اور پست
ہو گئی تھی اور حرم کی مداخلت کی وجہ سے سلطنت میں کسی خرابیاں پڑ گئی تھیں۔
جو لوگ ان کو بڑی بڑی رشوتیں دیتے تھے وہ وزارت خریدتے تھے اور جب
ان کے مطالبات نہیں پورے کر سکتے تھے تو قید کر دیے جاتے تھے نتیجہ یہ تھا
کہ کاروبار میں اتنی پھیل گئی تھی سازشوں اور رشوتوں کا بازار گرم تھا۔ نہ رفاہیت
تھی نہ خوشحالی تھی۔ عدل و انصاف مفقود۔ خزانہ خالی۔ اور ملک ویران۔ جس کی وجہ
سے نہ عوام کی نظروں میں خلافت کی کوئی حرمت تھی نہ ہمسایوں کی نگاہ میں کوئی وقعت

قرامطہ

رئیس قرامطہ ابو سعید جنابی بحرین کے تمام شہروں بجز۔ احسا اور قطیف
وغیرہ پر تالمن ہو جانے کے بعد مقتول ہو گیا۔ اس کا جانشین اس کا بیٹا ابوطاہر
ہوا۔ اس نے بصرہ پر متحدہ حملے کئے۔ ۳۱۱ھ ۱۷۰۰ قرامطیوں کے ساتھ وہاں
داخل ہو گیا۔ دو ہفتہ سے زائد رہا۔ بہت سے لوگوں کو قتل کیا اور جس قدر مال

و متلع عورتیں اور بچے ملے ان کو اپنے ساتھ لایا۔ اس کے بعد اس نے حاجیوں
 کے قافلہ کو جو مکہ کو جا رہا تھا اور جس میں زیادہ تر لوگ بغداد کے تھے لوٹ لیا یہ
 خبر پا کر بقیہ حاجیوں نے اس راستہ کو چھوڑ کر کوفہ کی طرف رخ کیا۔ ان کے لوٹنے
 ختم ہو گئے۔ قمر مطیوں نے ان پر بھی حملہ کیا۔ ان کی سواریوں۔ عورتوں اور بچوں کو
 لوٹ لے گئے۔ اہل قافلہ بھوک اور پیاس کی شدت سے ہلاک ہو گئے۔
 بغداد میں یہ خبریں اس زمانہ میں پہنچیں جبکہ محسن بن ذرات نے وہاں کے
 امرا کو عذاب میں ڈال رکھا تھا۔ اس لئے دو گنی مصیبت ہو گئی۔ محسن چونکہ شہیت
 کی طرف میلان رکھتا تھا لوگ اس کو بھی قمر مطی کہنے لگے۔ مقتدر مجبور ہو کر ابو
 طاہر جنابی کو لکھا کہ مسلمانوں کی عورتوں اور بچوں کو رہا کر دو۔ اس نے چھوڑ دیا
 اور درخواست کی کہ مجھے بصرہ اور اہواز کی ولایت دی جائے۔ مقتدر نے
 اس کا کچھ جواب نہیں دیا۔ ابو طاہر خبر سے نکل کر پھر حاجیوں کے قافلہ کو لوٹنے کے
 لئے بڑھا۔ والی کوفہ جعفر بن درقار شیبانی ایک ہزار آدمی لے کر وہ قافلہ کے
 ساتھ چلا۔ شاہی فوج بھی چھ ہزار کھتی جو پیچھے آرہی تھی قمر مطیوں نے جعفر کو شکست
 دے دی۔ وہ کوفہ کی طرف پلٹا۔ قمر مطی اس کے تعاقب میں آئے۔ شہر کے متصل
 پھر جنگ ہوئی۔ ابو طاہر اندر داخل ہو گیا۔ چھ دن تک لوٹا رہا۔ اس کے بعد اس
 چلا گیا۔ اس سے اہل بغداد پر بھی خوف چھا گیا کہ یہاں بھی قمر مطی نہ حملہ کریں۔
 ۵۳۱ھ میں ابو طاہر پھر کوفہ کی طرف چلا۔ مقتدر نے یوسف بن ابی اسحاق

کو فوج کے ساتھ مدافعت کے لئے بھیجا۔ لیکن قرامطہ اس سے ایک روز پہلے ہاں
 پہنچ گئے اور فوج کے لئے رسد کی کثیر مقدار جو جمع کی گئی تھی اس پر قابض ہو گئے
 یوسف نے دوسرے روز پہنچ کر ان کو لکھا کہ ایک روز کی ہمت نہ دینا ہوں خلیفہ
 کی اطاعت قبول کر لو ورنہ کل تم کو قتل کر دوں گا۔ ابوطاہر نے لکھا کہ ہم سوائے
 اللہ کے کسی کی اطاعت نہیں کرتے۔ کل صبح کو ہمارے اور تمہارے درمیان
 جنگ ہے۔ دوسرے دن صفا آرائی ہوئی۔ یوسف نے ان کی تھوڑی تعداد
 دیکھ کر پہلے سے فتح نامہ لکھ کر بھیج دیا۔ جب لڑائی شروع ہوئی تو قرامطہ غالب
 آ گئے۔ یوسف کو گرفتار کر لیا اور اس کی فوج میں سے ایک کثیر تعداد کو قتل کر ڈالا۔
 بغداد میں فتح نامہ کے بعد جب شکست کی اطلاع پہنچی تو نہایت صہمنا
 پیدا ہو گیا۔ بہت سے لوگ گھروں کو چھوڑ کر حلوان اور مہدان کی طرف چلے گئے
 قرامطہ کوفہ سے عین النمر کی جانب بڑھے۔ وہاں سے انبار پر چڑھائی
 کی۔ چونکہ اہل انبار نے فرات کا پل توڑ دیا تھا۔ اس لئے وہ مغربی کنارہ پر رک گئے
 ابوطاہر نے کشتیاں فراہم کیں اور اپنے تین سو آدمی پارے انہوں نے سلطانی شکر
 کو شکست دے کر شہر پر قبضہ کر لیا۔ پھر ابوطاہر پل بند ہوا کر اپنی تمام جماعت کو لیکر
 آیا۔ بغداد سے نصر حاجب اور موسیٰ مظفر ۵۴ ہزار فوج لے کر پہنچے۔ مگر قرامطہ
 کی اس درجہ ہیبت ان کے اوپر غالب تھی کہ مقابلہ سے ڈر گئے۔ آخر میں نہایت
 اٹھا کر بھاگے۔ حالانکہ ان کی تعداد تین ہزار سے زیادہ نہ تھی۔

ابوطاہر نے انبار میں یوسف اور اس کے ساتھ دوسرے قیدیوں کو بھی

قتل کر ڈالا

بغداد میں علی بن عیسیٰ وزیر تھا۔ اس کو خبر ملی کہ اس کے ہمسایہ میں ایک

شیرازی رہتا ہے۔ جو قمر مطی ہے۔ اور یہاں کی خبریں ابوطاہر کو لکھا کرتا ہے

اس کو گرفتار کرایا۔ اور پوچھا کہ کیا تم قمر مطی ہو۔ شیرازی نے اقرار کیا۔ اور کہا کہ

میں نے ابوطاہر کی پیروی اس وقت اختیار کی جب مجھے معلوم ہو گیا کہ وہ حق پر

ہے۔ اور تم لوگ کافر ہو اور ناحق خلق اللہ پر ظلم کرتے ہو۔ ہمارا امام فلاں بن

فلاں بن محمد بن اسمعیل دیار مغرب میں ہے۔ ہم روافضی کی طرح نہیں ہیں جو ایک

ایسے امام کے منتظر ہیں۔ جس کو مدتوں سے غائب مانتے ہیں اور جہالت کی وجہ

سے اتنا نہیں سمجھتے کہ اتنے زمانہ تک معمولاً کسی انسان کا زندہ رہنا محال ہے

جھوٹے اس قدر کہ جب آپس میں ملتے ہیں تو کہتے ہیں کہ ہم نے امام منتظر

کو دیکھا یا قرآن پڑھتے سنا۔

وزیر نے کہا کہ یہ بتاؤ کہ یہاں اور کون کون سے لوگ۔ تمہاری جماعت

کے ہیں۔ اس نے کہا سبحان اللہ۔ اسی عقل پر تم وزارت کرتے ہو۔ کیا سمجھتے ہو

کہ میں ان مومنین کو تم جیسے کافروں کے حوالہ کر دوں گا۔ ہرگز ایسا نہیں

ہو سکتا۔

علی بن عیسیٰ نے اس کو سٹپا یا۔ اور کھانا پانی بند کر دیا۔ تیسرے دن

وہ مر گیا۔

ادھر ابوظاہر نے جزیرہ کو تاخت و تاراج کر ڈالا۔ اور پھر کوفہ میں آ گیا
سلطانی فوج اس سے خوف زدہ تھی۔ اور مقابلہ میں نہیں آتی تھی۔ اس وجہ سے
وہ بلارکارت ہر طرف بستیاں لوٹتا تھا۔

ابوظاہر کی ان چیرہ دستیوں سے قرمطی تحریک زور پکڑ گئی۔ سواد کوفہ
میں اس کی جماعت کے دس ہزار آدمیوں نے حریش بن مسعود کو اپنا رئیس بنایا
اسی طرح ان کی ایک جمیعت عین التمر میں تھی جس کا سرغنہ عیسیٰ بن موسیٰ
تھا ان لوگوں نے سلطنت کے عمال کو نکال کر حکومت اور تحصیل خراج کا کام اپنے
ہاتھ میں لیا۔ مقتدر نے ہارون بن غریب کو حریش بن مسعود اور صافیا بصری
کو عیسیٰ بن موسیٰ کے مقابلہ میں بھیجا۔ ان دونوں نے قرمطیوں کی ان دونوں جماعتوں
کو فنا کر دیا۔ اور مخلوق کو ان کی مصیبت سے رہائی بخشی۔

۳۱۶ھ میں ابوظاہر اپنی جماعت کو لئے ہوئے مکہ کی طرف گیا اور یوم
تردیہ کو وہاں داخل ہوا۔ باشندوں کے مکانات اور حاجیوں کے اموال لوٹ لئے
جو ملا اس کو مار ڈالا۔ سینکڑوں آدمیوں کو خاص مسجد حرم میں قتل کیا اور بلا غسل
دکفن کے دفن کر دیا۔ بہت سی لاشیں چاہ زمزم میں ڈال دیں۔ غلاف کعبہ کو پارہ
پارہ کر کے اپنے آدمیوں میں تقسیم کیا۔ کعبہ کا دروازہ اکھاڑ لیا اور حجر اسود کو نکال کر
اپنے ساتھ لایا۔

بیت اللہ کی اس ہتک حرمت سے دنیا سے اسلام میں ایک شورش برپا ہو گئی۔ یہاں تک کہ خود عبید اللہ ہدی امام قرامطہ نے ابوظاہر کو نہایت سخت لہجہ میں فرمان بھیجا کہ خلافت کعبہ حجرا سود۔ حاجیوں اور اہل مکہ کے احوال فوراً جا کر واپس کر دو۔ اس نے حجرا سود کو لا کر اپنی جگہ پر لگا دیا۔ اور دوسری چیزوں کی بابت لکھ دیا کہ چونکہ وہ لوگوں میں تقسیم کی جا چکیں۔ اس لئے ان کی واپسی ناممکن ہے۔

احوال خارجیہ

مقتدر کے زمانہ میں خارجی حالات نہایت بدتر ہو گئے اور یہ اندرونی خرابی کا طبعی نتیجہ تھا۔

اندلس میں اس زمانہ میں عبدالرحمان ناصر فرما سزا تھا جو عقل و تدبیر میں نہایت ممتاز تھا۔ اور جس کی شوکت اور قوت سے فرنگستان کے بادشاہوں پر ہیبت طاری تھی۔ اس نے جب دیکھا کہ خلافت عباسیہ خلیفہ کی نااہلی اور دوزار کی خیانت کاریوں سے بالکل کمزور ہو گئی ہے تو خود خلافت کا دعویٰ کر لیا۔ اور اپنا لقب امیر المؤمنین رکھا۔ اس سے پہلے وہاں کے امرا امام کہے جاتے تھے۔ افریقہ میں عبید اللہ ہدی نے دولت اور سدا غالبہ پر قبضہ کر کے فاطمی حکومت قائم کر لی۔ اور اپنا مستقر شہر ہدیہ کو بنایا جو قیروان کے متصل تھا۔ وہ بار بار کوشش کرتا تھا کہ مصر کو فتح کر لے لیکن مقتدر کے عہد تک نہیں لے سکا۔ بحرین اور اس کے اطراف میں قرامطہ پھیلے ہوئے تھے اور خراسان اور

ماوراء النہر میں آل سامان کی حکومت تھی جن کے مقابلہ میں ایک جدید طاقت
دیلیوں کی سر اٹھا رہی تھی۔

موصول پر آل حمدان اگرچہ مقتدر کے عہد تک پوری طرح مسلط نہیں ہو
تھے لیکن ان کی حکومت کی بنیاد پڑ چکی تھی۔

رومیوں نے بغداد کی کمزوری کو محسوس کر کے سنہ ۳۳۰ھ میں جزیرہ کے
حدود پر حملہ کیا۔ چونکہ کوئی فوج ان کے مقابلہ کے لئے موجود نہیں تھی اس لئے انہوں
نے قلعہ منصور کو فتح کر لیا۔ اور وہاں سے بہت سے مسلمانوں کو پکڑ لے گئے۔

سنہ ۳۵۰ھ قیصر کی طرف سے سفیر آئے۔ مقتدر نے ان کا نہایت اکرام
کیا۔ اور بڑی شان و شوکت کے ساتھ دربار کو آراستہ کر کے ان سے ملا۔ باہم
مصالحت اور اسیران جنگ کے تبادلہ کے متعلق گفتگو ہوئی۔ مقتدر نے
مونس کو ایک لاکھ بیس ہزار دینار فدیہ کے لئے دے کر بھیجا۔ اس نے جا کر
مسلمان قیدیوں کو آزاد کرایا۔ لیکن یہ مصالحت زیادہ عرصہ تک قائم نہیں رہی۔
اور پھر دونوں طرف سے جنگ شروع ہو گئی۔

سنہ ۳۷۰ھ میں قیصر نے سرحد کے مسلمانوں کو لکھا کہ تم لوگ خراج ہم کو
ادا کرو۔ انہوں نے انکار کیا۔ رومی فوج نے حملہ کر کے ملطیہ کو دیران کر ڈالا۔ اور
بہت سے مسلمانوں کو قتل کیا۔ اہل ملطیہ دربار خلافت میں فریاد لے کر آئے۔
لیکن یہاں کسی نے ان کی فریاد نہیں سنی۔

۳۱۵ھ میں طردس کے مسلمانوں کی ایک جماعت رومی سرحد میں
 بڑھی۔ مگر ان میں سے چار سو آدمی گرفتار ہو کر مقتول ہو گئے۔ اسی سال دمشق
 رومی نے ایک عظیم الشان فوج لے کر آرمینیا کے سب سے بڑے شہر دیلیا پر
 چڑھائی کی۔ اس کے ساتھ منجیق وغیرہ قلعہ شکن آلات کے علاوہ آتش بازی
 کے بڑے بڑے برج تھے۔ مسلمانوں پر اس سے بڑی مصیبت آئی۔ لیکن انہوں
 نے ثابت قدمی سے مقابلہ کیا اور غالب آ کر دس ہزار رومیوں کو تیغ کر ڈالا۔ اس
 فتح سے مٹا ہوا رعب پھر کسی قدر قائم ہوا۔ ۳۱۹ھ میں مقتدے کے غلام ثعلب نے جو نہایت
 شجاع سپاہیوں پر چڑھائی کی۔ لہذا مقتدے کی طرح آگے اور موٹی پہنچ کر ان کو مارا۔
قتل مقتدر مقتدر کے عہد میں ددا میرزا کا درجہ سب سے بالا تر تھا۔
مونس مظفر اور محمد بن یاقوت۔ پہلا سپہ سالار تھا اور دوسرا امیر ان
 ان دونوں میں باہم سخت دشمنی تھی۔

۳۱۹ھ میں محمد بن یاقوت کو محتب کا عہدہ بھی مل گیا۔ مونس کو رشک
 آیا اس نے کہا کہ یہ منصب سوائے قاضیوں کے اور کسی کا حق نہیں ہے۔ خلیفہ
 نے اس کی خاطر سے محمد بن یاقوت کو بغداد سے باہر مدائن کی امارت پر بھیج دیا۔
 وزیر حسین بن قاسم بھی مونس کا مخالف تھا۔ اس نے محمد بن یاقوت اور
 اس کے بیٹے کو مدائن سے۔ ہارون بن غریب کو دیر عاقول سے بغداد میں بلا لیا۔
 اور مونس کے خلاف سازش کرنے لگا۔ مونس کو یہ معلوم ہوا کہ خلیفہ بھی وزیر کے

ساتھ شریک ہے اور جو کچھ وہ کر رہا ہے اس کے اشارہ سے کر رہا ہے۔ اس لئے
 غضبناک ہو کر اپنی فوج کو لے کر موصل کی طرف نکل گیا۔ وزیر نے اس کی ساری
 ملکیت پر قبضہ کر لیا۔ جس سے بہت بڑی رقم حاصل ہوئی اور مقتدر خوش ہو گیا۔
 مونس نے موصل پر قبضہ کر لیا۔ اطراف و دیار سے لوگ اس کے پاس مجتمع
 ہوئے۔ ناصر الدولہ بن حمدان بھی اس کے ساتھ ہو گیا۔ اس جمعیت کو لے کر اس نے
 بغداد پر چڑھائی کی۔ مقتدر خوش کی مدد سے بھاگنا چاہتا تھا۔ لیکن محمد بن یاقوت نے
 اس کی بہت بڑھائی اور کہا کہ جب مونس کے ساتھی آپ کو دیکھیں گے تو فوراً اس
 کا ساتھ چھوڑ دیں گے۔ اور آپ کی اطاعت کریں گے۔

مونس جب قریب پہنچا تو محمد بن یاقوت مقابلہ کے لئے فوج لے کر چلا۔ مقتدر
 نہیں جانا چاہتا تھا۔ لیکن اس کو بھی ساتھ لیا۔ اس کے ہمراہ بائیں نقہا اور تتر
 ہاتھوں میں مصافحہ لئے ہوئے تھے۔

مونس نے محمد بن یاقوت کو شکست دے دی۔ اس کے سرداروں میں
 سے علی بن یلیق مقتدر کے پاس آیا۔ اس کے پاؤں چومے۔ اور کہا کہ آپ کیوں
 یہاں تشریف لائے۔ جس نے یہ رائے دی نہایت احمق تھا۔ اسی اشارہ میں
 چند منزلیں اور بربری جو مونس کی فوج میں تھے برہنہ تلواریں لئے ادھر سے
 گذرے۔ ان میں سے ایک نے خلیفہ پر وار کیا وہ زمین پر گر گیا۔ دوسرے نے
 اس کا سر کاٹ کر نیزہ پر رکھ لیا۔ اور اس پر نفرین و لعنت کے آواز سے بلند کئے۔

بربروں نے خلیفہ کے تمام کپڑے یہاں تک کہ پاجامہ بھی اتار لیا۔
 کسی شخص نے برہنہ دیکھ کر ستر پوشی کے لئے ادھر سے گھاس ڈال دی۔ پھر وہیں ایک
 گڑھا کھود کر اس کو دفن کر دیا۔

یہ واقعہ ۲۸ شوال ۳۲۰ھ مطابق یکم نومبر ۹۳۲ء کا ہے۔ مقتدر کی عمر
 اس وقت ۳۸ سال کی تھی۔

مونس نے اپنے سپاہیوں کو ددڑایا کہ وہ قصر خلافت کی حفاظت کریں۔
 کوئی اس کو لوٹے نہ پائے۔

صفات مقتدر

مقتدر سایہ پروردہ تھا ہمیشہ حرم اور خواجہ سراؤں کی صحبت میں
 رہا۔ عقل و فہم، اور علم و معرفت سے بے بہرہ۔ بلید الطبع اور امور خلافت سے
 بے خبر تھا۔ اس کے تمام عہد میں عورتوں کا غلبہ اور انہیں کی حکومت رہی جو اپنی
 فضول خرچیوں کو پورا کرنے کے لئے وزارتوں اور مارتوں کو بڑی بڑی قیمتوں
 پر بھیتی رہیں۔ اسی وجہ سے سلطنت میں نہایت خرابیاں پڑ گئی تھیں اور کوئی
 صیغہ اتبری سے عالی نہیں تھا۔

تاجہ (۱۹)

رخلافت ۲۹ شوال ۳۲۰ھ سے ۵ جمادی الاذل ۳۲۲ھ تک

(ایک سال چھ ماہ چھ دن)

ابو منصور محمد بن معتضد۔ یہ ایک بربر یہ ام ولد قتل نامی کے لطن سے تھا۔
 مقتدر نے چونکہ کسی کو ولی عہد نہیں بنایا تھا۔ اس لئے امرار نے جمع ہو کر مشورہ
 کیا کہ کس کو خلیفہ بنائیں۔ مونس نے کہا کہ مقتدر کا بیٹا ابو العباس احمد
 نہایت نیک اور عاقل ہے۔ بہتر ہے کہ اس کے ہاتھ پر بیعت کی جائے۔ اس
 سے سیدہ ام المقتدر بھی خوش ہو جائیں گی اور کوئی نزاع برپا نہیں ہوگی۔
 ابو یعقوب بن اسماعیل نو بخئی نے کہا کہ ایک مدت کے بعد ایسے خلیفہ سے
 رہائی ملی ہے جس کی ماں اور خالا وغیرہ کی امور سلطنت میں خود غرضانہ دخلتوں
 سے ہم تنگ آگئے تھے۔ لہذا اب پھر اسی حالت کو گوارہ نہیں کر سکتے۔ ہمارا
 خلیفہ ایک جوان عاقل و مدبر ہونا چاہیے جو خود سلطنت کے معاملات کو طے
 کرے نہ کہ نادان عورتوں پر چھوڑ دے۔ خلیفہ مکلفی کا بھائی محمد موجود ہے

کیوں نہ اس کے ہاتھ پر بیعت کی جائے۔ موسیٰ کا خیال تھا کہ وہ بد باطن
اور جریں ہے۔ لیکن ابو یعقوب نے اس کو راہنی کر لیا۔

موسیٰ نے محمد کو بلا کر پہلے اپنے اور اپنے چند ساتھیوں کے لئے
عہد نامہ لکھوایا۔ اس کے بعد بیعت کی۔ محمد کا لقب قاہر رکھا گیا۔ اس نے
ابن مقلہ کو وزیر اور ابن بلیق کو حاجب مقرر کیا۔

احوال داخلیہ

قاہر جیسا کہ موسیٰ کا خیال تھا بد باطن نکلا۔ سب سے پہلے اس نے
مقتدر کی اولاد اور اس کے متعلقین کے تمام اموال چھین لئے۔ سیدہ ام مقتدر
اس زمانہ میں مرض استسقا میں مبتلا تھی اس پر بیٹے کے قتل اور خاص کر
اس خبر سے کہ لوگوں نے اس کو ذبح کر کے برہنہ خاک و خون میں ڈال دیا۔
اس کو اس قدر صدمہ پہنچا تھا کہ کھانا پینا ترک کر دیا تھا۔ بڑی شکلوں سے عورتوں
کے سمجھانے سے تیسرے دن دو ایک لقمہ روٹی نمک کے ساتھ کھائی۔

اسی حالت میں قاہر نے اس سے کہا کہ سلطنت کی ساری دولت تم نے جمع
کر رکھی ہے۔ وہ ہمارے حوالہ کر دو۔ بولی کہ میرے پاس بجز سامان وغیرہ کے کچھ نہیں
ہے۔ قاہر نے اس کو پٹوایا۔ سخت بے حرمتی کی اور ایسی بدترین سزا میں دس جو
لکھنے کے قابل نہیں ہیں۔ لیکن اس کے پاس کچھ نقدی برآمد نہیں ہوئی۔ معلوم
ہوتا ہے کہ یہ مسرف عورت جس کی دست و رازبوں سے سلطنت کا خزانہ خالی

رہتا تھا جو کچھ لیتی تھی اس کو فضول خرچیوں میں اڑا دیتی تھی۔

قاہر نے کہا کہ تم نے جس قدر اوقاف کئے ہیں ان کو مسترد کر دو۔ اس نے انکار کیا۔ اس پر اس نے خود قاضیوں کو بلا کر کہا کہ میں اس کے تمام اوقاف منسوخ کرتا ہوں۔ پھر ان کو فروخت کر ڈالا۔

مقتدر کے قتل کے بعد اس کا بیٹا عبدالواحد۔ محمد بن یاقوت اور ہارون بن غریب وغیرہ چند امراء کے ساتھ واسط کی طرف نکل گیا تھا۔ وہاں سے اہواز میں پہنچا۔ اور سلطنت کے عمال کو نکال کر اپنا عمل دخل قائم کیا۔ موسیٰ نے ایک فوج بھیجی۔ ان لوگوں نے مغلوب ہو کر امان طلب کی اور بغداد میں آگئے۔ قاہر محمد بن یاقوت سے راضی ہو گیا۔ اور اس کو اپنے مقربین میں شامل کر لیا۔

موسیٰ کو یہ معلوم ہوا کہ محمد بن یاقوت پھر میرے خلاف سازش کر رہا ہے اور خلیفہ کو بھی اس نے متفق کر لیا ہے اس لئے اس نے اپنے آدمی قصر خلافت پر مستعین کر دیئے۔ کہ کسی کو بلا تفتیش اندر نہ جانے دیں۔ قاہر پر یہ امر نہایت گراں گذرا۔ اس نے موسیٰ کے خلاف تدبیر شروع کی۔ ابن مقلہ وزیر کے کاتب کو وزارت کی امید دلا کر اپنے ساتھ ملا لیا۔ اور اس کو اپنا راز دار بنایا۔

ابن مقلہ۔ موسیٰ۔ ابن بلیق۔ علی بن احمد وزیرک صاحب شرط وغیرہ نے باہم مل کر یہ طے کیا کہ قاہر کو گرفتار کر لیں۔ لیکن وزیر کے کاتب نے اس کو اطلاع دیدی۔ اس نے موسیٰ کی فوج کو جو ساجیہ کہی جاتی تھی اپنے ساتھ

ملا کر ان سب لوگوں کو گرفتار کر کے قتل کر ڈالا۔ صرف ابن مقلہ روپوش ہو کر بچ رہا۔

عجیب و غریب بات یہ ہوئی کہ طرہیت سکری جو مولس کا ماتحت امیر تھا لیکن قاہر کے ساتھ مل گیا تھا۔ اور اسی کوشش سے یہ سب لوگ بچ گئے تھے اس کو بھی قاہر نے قید کر دیا۔

ابن مقلہ راتوں کو بھیس بدل بدل کر ساجیہ فوج کے امراء سے ملتا تھا اور ان کو قاہر کے خلاف بھڑکاتا تھا۔ چنانچہ انہوں نے ۵ ہجری الاول ۳۲۲ھ کو قصر خلافت پر پورش کی۔ قاہر محمور تھا۔ بھاگنے کے لئے دروازہ ہی ڈھونڈنا رہ گیا۔ سپاہیوں نے پکر کر اس کی آنکھوں میں نیل کی سلاخی پھیر دی

قاہر جامع عبوب تھا۔ ظالم۔ بے وفا۔ مکار۔ اور اپنا سارا وقت غنا

اور شراب میں برباد کرتا تھا

راضی (۲۰)

خلافت ۵، جمادی الاول ۳۲۴ھ سے ۱۵، ربیع الاول ۳۲۹ھ تک

چھ سال دس مہینے دس روز۔

ابوالعباس احمد بن محمد بن قاسم نامی ایک کینز کے شکم سے ۳۲۹ھ میں پیدا ہوا تھا۔ قاہرہ کے قید ہونے پر ۵، جمادی الاول ۳۲۲ھ مطابق ۲۳ اپریل ۹۳۴ء کو امر کرنے اس کو اور اس کی والدہ کو مجلس سے نکالا۔ اس کے ہاتھ پر خلافت کی بیعت کی۔ اور راضی بالقریب رکھا۔

وزارت

راضی کے آغاز عہد میں تمام امور وزیر ابن مقلہ اور محمد بن یاقوت کے اختیار میں تھے لیکن ان میں باہم عداوت ہو گئی۔ کیونکہ محمد بن یاقوت اپنے استبداد سے سلطنت پر حاوی ہو گیا۔ ابن مقلہ کے ہاتھ میں کوئی اختیار باقی نہیں رہا۔ اس نے خلیفہ سے ابن یاقوت کی شکایت شروع کی۔ خلیفہ نے ۳۲۳ھ میں محمد بن یاقوت اور اس کے بھائی مظفر کو جبکہ وہ دونوں دربار میں حاضر تھے۔ گرفتار کر کے قید خانہ

میں بھیج دیا۔ محمد قنیدہ ہی میں مر گیا۔ لیکن مظفر کو ابن مقلہ نے اس بات کا عہد لے کر
کہ وہ اس کی حمایت کرے گا آزاد کرادیا۔

مظفر کو اس بات کا یقین تھا کہ ابن مقلہ نے میرے بھائی کو قید خانہ میں
زہر دے کر ہلاک کرایا ہے اس لئے اس نے رہائی پا کر فوج کو اس کے خلاف
بھڑکایا۔ انہوں نے ابن مقلہ کو پکڑ لیا۔ اور خلیفہ کو مطلع کیا۔ مجبوراً اس نے بھی
اپنی پسندیدگی کا اظہار کیا اور وزارت علی بن عیینے کے سپرد کرنی چاہی۔ اس نے
پیرائے سالی کی وجہ سے انکار کیا۔ اس لئے اس کے بھائی عبدالرحمان کو اس منصب پر مقرر کیا۔
اس نے ابن مقلہ سے نادان وصول کیا۔

عبدالرحمن نے خزانہ خالی۔ ملک ویران اور سلطنت کے ہر شعبہ کو ابتر
پایا۔ اس کو اصلاح سے سخت مایوسی ہوئی۔ اس لئے استعفاء دیا۔ لیکن خلیفہ نے
منظور نہیں کیا بلکہ اس کی گرفتاری کا حکم دیا۔ اور اس سے ۷۰ ہزار اور اس کے بھائی
علی بن عیینے سے جس کے مشورہ سے اس کو وزیر بنایا تھا ایک لاکھ دینار جرمانہ وصول
کیا۔

ابو جعفر

عبدالرحمن کے بعد ابو جعفر کرخانی وزارت پر آیا۔ بہت المال کی ادھر یہ حالت
کھتی کہ ایک پیسہ اس میں نہیں تھا۔ ادھر محمد بن داؤد والی بصرہ اور ابو عبداللہ
بریدی والی اہواز دونوں نے اپنے اپنے یہاں کے خراج روک دیئے۔ اور

یو یہ نے صوبہ فارس لے لیا۔ مطالبات کی کثرت اور بے مائگی سے ابو جعفر تنگ
 آکر تین ہینہ کے بعد روپوش ہو گیا۔ اس کی جگہ پر ابو القاسم سلیمان بن حسن
 بلایا گیا۔ لیکن وہ بھی ایسی حالت میں کیا کر سکتا تھا۔

امیر الامراء

مجبور ہو کر خلیفہ نے ابن رائق سے خط و کتابت کی۔ اس کو بغداد میں بلایا
 اور خلافت کے کل صوبوں کا دفتر خراج سپرد کر کے اس کا لقب امیر الامراء رکھا۔
 اب وزارت کا دفتر ٹوٹ گیا اور کل اختیارات ابن رائق کے ہاتھ میں آ گئے۔
 سارا مالیرہی کے پاس تھا۔ وہ جس طرح چاہتا صرف کرتا۔ خلیفہ کو بقتدر گزارہ
 کے دیدیتا تھا۔

ابو الفتح جعفر بن فرات شام اور مصر کے خراج کا دامی تھا۔ ابن رائق
 نے اس امید پر کہ وہ اگر بغداد میں وزارت پر آجائے تو ان صوبوں کا خراج بھی
 آنے لگے گا۔ خلیفہ کی طرف سے لکھا کہ تم آکر وزارت کا عہدہ اپنے ہاتھ میں لو۔
 اس نے منظور کر لیا۔ خلیفہ نے ہیبت میں اس کے استقبال کے لئے امرار کو بھیجا
 اور بغداد پہنچنے پر وزارت کا خلعت عطا کیا۔ وہ برائے نام خلیفہ کا اور حقیقت
 میں ابن رائق کا وزیر تھا۔

بریدی کو قابو میں لانے کے لئے خلیفہ کو اپنے ساتھ لے کر واسط کی طرف
 گیا۔ وہاں سے اس کے ساتھ خط و کتابت شروع کی۔ پھر ہوا کی طرف پیش قدمی

کا اعلان کیا۔ بریدی نے سن کر یہ لکھا کہ اس طرف آنے کی ضرورت نہیں ہے
 میں سالانہ تین لاکھ ساٹھ ہزار دینار نہیں ہزار ماہوار کے حساب سے بارہ قسطوں
 میں بھینچا رہوں گا۔ خلیفہ نے منظور کر لیا اور بغداد میں واپس آ گیا۔ لیکن بریدی نے
 ایک دینار بھی نہیں بھیجا۔ ابن رائق نے اس کو لکھا کہ تم وزارت پر آ جاؤ۔ اگر خود
 نہیں آ سکتے ہو تو کسی کو اپنا نائب بنا کر بھیجو۔ اس نے احمد بن علی کو اپنی طرف
 سے بھیج دیا۔ ابن رائق نے اس کے ساتھ بہت اچھا برتاؤ رکھا اور ازراہ تالیف
 قلب بریدی کے بھائی ابو یوسف کو بصرہ کا والی مقرر کر دیا۔

ابو عبد اللہ بریدی نے اس حکم کے مطابق اپنے بھائی کو ایک
 فوج دے کر بھیجا۔ اس نے آ کر بصرہ پر قبضہ کیا۔ اب اہواز سے بصرہ تک بریدیوں
 کی حکومت قائم ہو گئی اور انہوں نے اور بھی خود سری اختیار کی۔ ابن رائق نے
 مجبوراً بحکم دہلی اور بدر خروشی کو فوج کے ساتھ ان کی سرکوبی کیلئے
 روانہ کیا۔ بحکم نے پہنچ کر سوس پر قبضہ کیا۔ پھر تتر پڑھا۔ ابو عبد اللہ بریدی
 مع اپنے بھائی کے تین لاکھ درہم اور ساز و سامان لے کر کشتی میں سوار ہو کر بھاگا۔
 راستہ میں کشتی ڈوب گئی۔ اور بڑی مشکل سے یہ دونوں بھائی اپنی جانیں بچا سکے۔
 ابلہ میں پہنچے۔ وہاں سے اعیان اہل بصرہ کو ابن رائق کے پاس بھیجا۔ کہ ہم معافی
 کے طالب ہیں۔ ہمارے ساتھ ہر بانی کا سلوک کیا جائے اور فوجیں واپس
 بلا لی جائیں۔ لیکن اس نے منظور نہیں کیا۔ اس لئے یہ دونوں اہل بصرہ کو اپنے ساتھ

ملا کر مقابلہ کے لئے تیار ہو گئے اور ابن رائق کی فوج کو شکست دیدی۔ آخر میں ابن رائق خود فوج لے کر آیا۔ اور حکیم کو بھی جو اہواز پر قابض تھا ہلایا لیکن بریدیوں سے ہزیمت اٹھا کر واپس گیا۔

بریدی نے عماد الدولہ بن بویہ کو عراق کی طمع دلا کر اپنے ساتھ ملا لیا۔ اس نے اپنے بھائی معز الدولہ کے ہمراہ فوج بھیجی جس نے حکیم کو اہواز سے نکال دیا۔ وہ واسط میں آ گیا۔

لیکن بریدی اور معز الدولہ میں زیادہ عرصہ تک صفائی نہیں رہ سکی۔ کیونکہ دونوں کے اغراض مختلف تھے۔ ان کی باہمی منافست کا نتیجہ یہ ہوا کہ حکیم نے سوس اور جندیسا پور پر قبضہ کر لیا۔ اہواز بریدیوں نے لیا اور صرف عسکر مکرّم معز الدولہ کے ہاتھ آیا۔ اس نے بریدیوں سے جنگ کی اور آخراں کو اہواز سے نکال دیا۔ ابن رائق کا حال بغداد میں اتر ہو گیا کیونکہ مال کی سخت قلت تھی اور اس کے خاص معتمد حکیم نے بھی واسط کا خراج بند کر دیا۔ اور ابن مہملہ کے توسط سے دربار خلافت میں اپنی امیر الامرائی کی کوشش کرنے لگا۔ خلیفہ نے منظور کر لیا۔ چنانچہ حکیم بغداد کی طرف آیا۔ ابن رائق نے مقابلہ میں صف آرائی کی۔ لیکن شکست کھائی اور ۱۳ ذیقعدہ ۳۲۶ھ میں حکیم بغداد میں داخل ہو گیا۔ خلیفہ نے امیر الامرائی کا منصب اس کو عطا کیا۔ ابن رائق روپوش ہو گیا۔

۳۲۴ء میں ناصر الدولہ بن حمدان نے موصل کا خراج روک دیا۔ بحکم خلیفہ کو ساتھ لے کر اس طرف گیا اور اس کو مغلوب کر کے رقم وصول کی۔ ادھر ابن رائق بغداد کو خالی پا کر ظاہر ہوا۔ اور اس پر قبضہ کر لیا۔ خلیفہ نے یہ سن کر ابن حمدان کے ساتھ لاکھ درہم پر صلح کر لی۔ اور بغداد کی طرف پلٹا۔ ابن رائق نے خط بھیج کر صلح کی سلسلہ جنباتی کی۔ سفیروں کی آمد و رفت کے بعد خلیفہ نے اس کو دیا مصر۔ حران۔ چند قنسرین اور عوام کی دلالت پر بھیج دیا۔ اور خود بغداد میں داخل ہوا۔ بحکم نے کوشش شروع کی کہ ابن بویہ سے اہواز اور جبل چہین لے لے۔ بریدی کو اپنے ساتھ متفق کیا۔ ایک فوج اس کی امداد کے لئے بھیجی۔ اور لکھا کہ تم اہواز کی طرف بڑھو۔ میں بلاو جبل پر حملہ کرتا ہوں۔ لیکن چونکہ دلوں میں باہم صفائی نہیں تھی اس وجہ سے بحکم کو یہ خطرہ ہوا کہ اگر میں اس طرف گیا تو بریدی بغداد میں آکر امیر الامرائی حاصل کر لے گا۔ چنانچہ بجائے جبل کے واسطی کی طرف گیا۔ اور وہاں سے بریدی کو نکال دیا۔

مذہبی تنازعات

راہنی کے عہد میں ادھر امر میں یہ سیاسی لڑائیاں سلسلہ دار جاری تھیں ادھر پاپیہ تخت میں برہاری جنابلہ کی قوت اس قدر بڑھ گئی کہ احتساب انہوں نے اپنے ہاتھ میں لے لیا۔ جہاں کسی مطرب کو دیکھتے دُڑے سے اس کی خبر لیتے۔ غنا کے آلات اور مرزا میر توڑتے۔ کسی مرد کو اگر عورت کے ساتھ گذرتا ہوا دیکھتے تو اس سے

تسم لیتے کہ محرم ہے ورنہ محرم قرار دے کر کوڑے مارتے۔ بیچ و شری میں دست
اندازی کرتے۔ شرابیوں کو سزا میں دیتے۔ اور شراب کے برتن توڑ ڈالتے۔ غرض
بعد ازلے ان کی سخت گیریوں سے تنگ آ گئے۔
بدخوشی نے ان شکایات کو سن کر شہر میں اعلان کرایا کہ دو جنسی ایک
ساتھ مل کر راستہ میں نہ چلیں۔ مذہبی بحثیں نہ کریں۔ ان کے پیش نمازرات کی
نمازوں میں شافی مذہب کے مطابق اگر بسم اللہ چہرے سے نہ کہیں تو امامت نہ کرتے
پائیں۔

حاصلہ اس پر بہت برا فروخت ہو گئے اور مخالفت کی شافیوں کا سجدوں
میں آنا بند کر دیا۔ اگر اقلاتیہ ان میں سے کوئی آجاتا تو انڈھوں کو اس کے مقابلہ
میں کھڑا کر دیتے جو اپنی لاکھٹیوں سے مل کر اس کو گرا دیتے۔ کبھی کبھی ہلاک بھی
کر ڈالتے۔ خلیفہ راضی با شہ نے ایک فرمان ان کے نام جاری کیا۔ جو ان کو
سنایا گیا۔ اس کا خلاصہ یہ تھا۔

تم دین کے نام سے جو حرکات کر رہے ہو نہایت ناشائستہ
ہیں۔ تمہارا یہ اعتقاد کس قدر غلط ہے کہ تم اللہ تعالیٰ کو اپنی محوس
اور ذلیل صورتوں کے مشابہ مانتے ہو۔ اس کے ہاتھ۔ پاؤں
انگلیاں اور تھیلی وغیرہ نیز اس کے آسمان پر صعود اور نزول
کے قائل ہو بہترین ائمہ پر طعنہ زنی کرتے ہو۔ اور اپنی جہانات

بدعات کی طرف جن پر نہ قرآن شاہد ہے نہ حدیث لوگوں کو
 بلا تے ہو۔ زیارت قبور سے تم کو انکار ہے مگر خود محض ایک
 معمولی شخص ربر بہاری کی قبر پر مجتمع ہوتے ہو۔ اور اس کی طرف
 رسولوں کے مہجرے اور اولیاء کی کرامات منسوب کرتے ہو۔
 حالانکہ نہ وہ شرفاء میں سے تھانہ آلی رسول میں سے۔

حقیقت یہ ہے کہ شیطان نے تمہارے اعمال کو تمہاری

نگاہوں میں پسندیدہ بنا رکھا ہے۔ اب امیر المؤمنین نے اس
 بات پر پختہ قسم کھائی ہے جس کا پورا کرنا لازم ہے کہ اگر تم
 اپنے اس غلط مذہب اور بڑے طریقے سے باز نہ آؤ گے۔ تو
 وہ تمہارے مقابلہ میں تلوار سے کام لے گا۔ اور تم کو قتل
 منتشر اور متفرق کر کے تمہارے گھروں میں آگ لگا دے گا۔

اس اعلان سے جو حنا بلہ کی حرکات سے کچھ کم احمقانہ نہیں ہے اندازہ
 کیا جاسکتا ہے کہ تنازعہ کس حد تک پہنچ گیا تھا۔ اور جہاں فرقوں میں اس
 قسم کے مذہبی جھگڑے برپا ہو جائیں وہاں بجز ذلت اور خواری کے کسی فلاح
 اور بہبودی کی امید نہیں رکھنی چاہیے

قرامطہ

یہ جماعت بدستور ملک میں فساد اور غارتگری میں مصروف تھی۔ حاجیوں کا

قافلہ ان کا عزیز ترین شکار تھا۔

۳۲۲ھ میں محمد بن یاقوت نے ابوطاہر کے پاس لکھا کہ اگر تم خلیفہ کی اطاعت کر لو تو جس قدر حصہ ملک تمہارے قبضہ میں ہے اس کی دلالت کافرمان تمہارے نام لکھو اور یا جائے اس سے یہ بھی درخواست کی کہ قافلہ حجاج کو نہ لوٹے اور حجر اسود کو خانہ کعبہ میں واپس کر دے۔

ابوطاہر نے لکھا کہ حاجیوں کے قافلہ کو میں نہیں لوٹوں گا۔ لیکن حجر اسود بلا حکم امام ہدی علیہ السلام فاطمی کے واپس نہیں کیا جاسکتا۔ اگر تم بصرہ سے میرے لئے سامان رسد بھیجو تو میں ہجر میں تمہارے خلیفہ کا خطبہ جاری کر دوں۔

چنانچہ اس سال اس نے حاجیوں کو نہیں چھڑا۔ مگر ۳۲۳ھ میں پھر لوٹ لیا اور اس سال اس کے خوف سے کوئی حج کو نہیں جاسکا۔

۳۲۶ھ میں قرمطیوں میں خود باہمی فتنہ پڑ گیا جس کی وجہ سے ان کی قوت ٹوٹ گئی اور غارت گری اور فتنہ انگیزی میں کمی واقع ہو گئی۔

احوال خارجیہ

افریقہ میں علی بن ابی اسد ہدی فاطمی کی طاقت بڑھ رہی تھی۔ مصر پر اس نے کئی بار چڑھائی کی۔ لیکن وہاں محمد اشعید بن طغجنے جو آل طولون کے موالی میں سے تھا۔ ۳۲۲ھ میں اپنی حکومت قائم کر لی جو ۳۵۸ھ تک اس کے اقطاع میں رہی۔ اس کے بعد فاطمیوں نے لے لی۔

خشیدی خاندان میں سے حسب ذیل ملوک ہوئے۔

۳۲۳ - ۳۳۲

۱۱) محمد خشید بن طلح

۳۴۶

۱۲) ابوالقاسم انور بن خشید

۳۵۵

۱۳) ابوالحسن علی بن خشید

۳۵۶

۱۴) ابوالملک کافور مولے خشید

۳۵۸

۱۵) ابوالفوارس احمد بن علی بن خشید

رومیوں کی تاخت و تاراج بھی اسلامی سرحدوں پر سلسلہ وار جاری تھی۔

صفات راضی

راضی نیک سیرت۔ فیاض اور صاحب علم تھا۔ علماء و فضلاء کی صحبت

کو پسند کرتا تھا۔ ادب سے ذوق رکھتا تھا۔ اور شعر بھی کہتا تھا۔ اس کے اشعار

کا ایک مجموعہ بھی مدون کیا گیا ہے۔

بغداد کی خلافت اگرچہ صرف نام کی رہ گئی تھی۔ لیکن اس کے عہد تک

دربار کے آئین و رسوم پرانے دستور کے مطابق تھے اور حشم و خدم و حجاب وغیرہ

اپنے اپنے عہدوں پر تھے۔ یہی آخری عباسی خلیفہ ہے جس کے دربار میں خلافت

کی شان کی جھلک کچھ باقی تھی۔ اور انتظام ملک میں بھی کسی قدر دخل رکھتا تھا۔

جمعہ کے دن منبر پر خطبہ بھی پڑھتا تھا۔ اس کے بعد سے یہ سارے سلسلے ختم ہو گئے۔

کیونکہ امیر الامرائی کا عہدہ اس کے زمانہ میں ایسا قائم ہو گیا کہ جیسے امور کا حل و عقد

اسی کے اختیار میں چلا گیا۔ اور خلیفہ کا کوئی نفوذ اور اقتدار باقی نہیں رہا۔
 ۱۵ ربیع الاول ۱۳۲۹ھ مطابق ۱۸ دسمبر ۱۹۱۰ء کو راجہ نے وفات پائی۔

❖ ❖ ❖

منتقی (۲۱)

خلافت ۲۰ ربیع الاول ۳۲۹ھ سے ۲۰ صفر ۳۳۳ھ تک

۳ سال ۱۱ ماہ -

راضی کی وفات کے وقت - حکیم واسط میں تھا۔ وہاں سے اس نے اپنے
وزیر ابوالفتح اسم بن حسین اور دیگر امراء سے مشورہ کر کے کسی کو خلیفہ بنائے۔
ان سب لوگوں نے ابراہیم بن مقتدر کو منتخب کیا۔ چنانچہ ۲۰ ربیع الاول ۳۲۹ھ
کو اس کی خلافت کی بیعت ہوئی۔ اس کا لقب منتقی اللہ رکھا گیا۔ یہ مقتدر
کی کنیز خلوب کے بطن سے پیدا ہوا تھا۔

احوال داخلیہ

حکیم امیر الامراء تھا۔ اس کی نیابت میں ابو عبد اللہ کوئی جملہ امور خلافت
انجام دیتا تھا۔ خلیفہ اور اس کے وزیر سلیمان کو کسی قسم کا اختیار حاصل نہیں تھا۔
بریدی جو حکیم کا حریف تھا امیر الامرائی کی آرزو میں بصرہ سے ایک
شکر لے کر روانہ ہوا۔ کہ بغداد پر قابض ہو جائے۔ حکیم اپنے سپہ سالار تو زون

کے ساتھ اس کی مدافعت کے لئے فوج بھیجی بریدی نے شکست دے دی۔
اب حکیم خود روانہ ہوا۔ لیکن راستہ میں اس کو ایک گردنے اچانک مار ڈالا۔ یہ
قتل خلیفہ کے لئے بہت مفید ثابت ہوا۔ کیونکہ حکیم کے گھر پر جب اس نے قبضہ
کیا تو وہاں نقد اور سامان تقریباً دس لاکھ دسینار کا ملا۔ حکیم کی امارت کا
کل زمانہ دو سال آٹھ ماہ تھا۔ اس کی ہلاکت کے بعد دیالمہ بھی آکر بریدی کے
مل گئے جس سے اس کی شوکت بڑھ گئی۔ وہ ان کو ساتھ لئے ہوئے بغداد
میں داخل ہوا۔ خلیفہ مقابلہ سے عاجز تھا۔ اس لئے خیر مقدم کیا۔ اور سلامتی
کی مبارک باد دی۔

لیکن بریدی امیر الامرائی نہیں حاصل کر سکا۔ کیونکہ اس کے ساتھی
اس سے منحرف ہو گئے۔ اس لئے مجبوراً اس کو واپس جانا پڑا۔ اور امیر کورین
رہیں دیالمہ امیر الامرا ہو گیا۔

اس کی حکومت میں دہلی بغداد میں ظلم و ستم کرنے لگے۔ باشندے
ان کے ساتھ لڑنے کو تیار ہوئے۔ کورٹکین ان جھگڑوں کو روک نہیں سکا۔
اور عام خلفشار برپا ہو گیا۔ خلیفہ نے ابن رائق کو طلب کیا۔ کورٹکین نے
اس کے مقابلہ میں صف آرائی کی لیکن مقام عکبر اسے شکست کھائی۔
ابن رائق نے تقریباً چار سو دہلیوں کو قتل کیا لقیہ کو امان دے دی۔ کورٹکین
بھاگ گیا۔ بریدی نے پھر بغداد پر ایک لشکر بھیجا۔ جس نے آکر قبضہ کر لیا۔

خلیفہ اور ابن رائق دونوں بھاگ کر موصل کی طرف چلے گئے۔ بریدی کو فوج نے قصر خلافت، حرم اور امرار کے مکانات لوٹ لئے۔ درباریوں کو قتل کیا۔ اور ظلم دستہ سے قیامت برپا کر دی۔ یہاں تک کہ بہت سے لوگ اپنے گھروں کو چھوڑ کر نکل گئے۔

مستقی نے ناصر الدولہ بن حمدان: الی موصل سے امداد چاہی۔ وہ راضی ہوا لیکن اس خیال سے کہ ابن رائق کی موجودگی میں امیر الامرائی اس کو نہیں مل سکے گی اس کا خاتمہ کر دیا۔ پھر خود مع اپنے بھائی کے فوج لے کر بغداد کی طرف چلا جب قریب پنچا تو ابو الحسن بریدی وہاں سے نکل گیا۔ خلیفہ بغداد میں داخل ہوا۔ اور ناصر الدولہ کو امیر الامرائی کا خلعت اور اس کے بھائی کو سیف الدولہ کا خطاب عطا فرمایا۔

بغداد سے سیف الدولہ بریدی کے تعاقب میں واسط کی طرف بڑھا۔ وہی فرسخ پر مقابلہ ہو گیا۔ سخت جنگ کے بعد شکست کھائی۔ اور مدائن میں چلا گیا۔ وہاں اس کے بھائی ناصر الدولہ نے تازہ دم فوج اس کے ساتھ کر دی۔ اُس نے جاگر بریدی کو شکست دی اور واسط پر قبضہ کر لیا۔ بریدی بصرہ کی طرف چلا۔ سیف الدولہ نے اس کا پیچھا کرنے کے لئے ناصر الدولہ سے مزید فوج کی درخواست کی اس نے دینے سے انکار کیا۔ جس کی وجہ سے دونوں بھائیوں میں کشیدگی واقع ہو گئی۔ ناصر الدولہ امیر الامرائی کو چھوڑ کر موصل

میں چلا گیا۔ متقی نے اس کی جگہ پر دلیلی سپہ سالار تو زون کو بلایا۔ لیکن اس کی
 بھالت اور سختی سے خود اس کو اپنی جان کا خطرہ پیدا ہو گیا۔ چنانچہ بغداد کو چھوڑ
 کر پھر موصل میں ناصر الدولہ کے پاس چلا گیا۔ تو زون نے اس کا پیچھا کیا۔ تکریت
 میں سیف الدولہ نے خلیفہ کے حکم سے اس کو روکا۔ اور ہزیمت دی۔ اس کے
 بعد موصل کی طرف گیا۔ وہاں سے خلیفہ کو کئے ہوئے نصیبین کی طرف آیا۔
 اور تو زون سے صلح کی مراسلت کی۔ اس نے ۳۶ لاکھ درہم لے کر مصالحت کی
 اور خلیفہ کو امان دیکر بغداد میں بلایا۔ اس کی زمین بوسی کی اور اپنی اطاعت اور
 فرمانبرداری کا یقین دلایا۔ لیکن تھوڑے ہی دنوں کے بعد اس کو اپنے آدمیوں
 کے سپرد کر دیا۔ جنہوں نے ۲۰ صفر ۳۳۳ھ مطابق ۱۲ اکتوبر ۹۴۴ء کو اس کی
 آنکھوں میں نیل کی سلائی پھیر کر اندھا کر دیا۔ اور تخت سے اتار دیا۔



مستکفی (۲۲)

خلافت ۲۰ صفر ۳۳۳ھ سے ۱۲ جمادی الثانی ۳۳۴ھ تک

ایک سال تین ماہ اکیس روز

ابوالفتح اسمعيل بن عبد اللہ مستکفی یا اللہ بن مکتفی بن معتضد - متقی کے بعد

۱ صفر ۳۳۳ھ کو توزون نے اس کو خلیفہ بنایا۔ اس کے عہد میں عباسی خلافت

دیلیوں کی ماتحتی میں آگئی۔ اس لئے ان کا مختصر حال بیان کر دینا ضروری ہے۔

دیالمہ

بلاد دیلم جس کو جیلان بھی کہتے ہیں اور جس کا مشہور نشین شہر رودبار

تھا۔ بحر خزر کے جنوبی غربی ساحل پر واقع ہے۔ زمانہ قدیم میں یہ ایران

کا ایک صوبہ تھا لیکن یہاں کے باشندے دیالمہ کہے جاتے تھے جو نسل

میں فارسی عنصر سے بالکل جدا گانہ تھے۔

حضرت عمر رضا کے زمانہ میں یہ خطہ اسلامی مفتوحات میں شامل ہوا۔

دیالمہ نے جزیہ پر صلح کر لی اور اپنی بٹ پر قائم رہے۔ اسلامی فتح سے

ان کی شجاعت اور بابت میں کوئی فرق نہیں آیا۔

انہیں کے متصل بلاد طبرستان تھا۔ وہاں کے اکثر باشندوں نے اسلام کو قبول کر لیا۔ دیالمہ ان کے ساتھ مصالحت رکھتے تھے اور باہم کسی قسم کی منازعت

نہیں تھی۔ ابتداء سے عباسیوں کے عہد تک یہی حالت قائم رہی

خلیفہ مستعین عباسی نے جیسا کہ ہم اس کے عہد کے بیان میں لکھ چکے ہیں جب محمد بن طاہر کو حدود طبرستان کے قریب کلار اور سالوس جاگیر میں دیئے اور اس کے کارندہ جابر بن ہارون نے وہاں جا کر ان کے ساتھ ان زمینوں اور چراگا ہوں پر بھی قبضہ کر لیا۔ جن میں طبرستانوں کے مویشی چرا کرتے تھے۔ تو وہ لوگ مخالفت پر آمادہ ہوئے حسن بن زید کو جو رے میں مقیم تھا بلا کر اپنا امیر بنایا۔ اور ویلیوں کو بھی اپنے ساتھ ملا لیا۔

اس وقت سے حسن نے آل طاہر کے حال کو وہاں سے نکال دیا۔ ۲۷۱ھ میں اس نے انتقال کیا۔ اس کی جگہ اس کا بھائی محمد بن زید امیر ہوا۔ لیکن اس کا عہد اضطراب میں گزرا یہاں تک کہ ۲۸۰ھ میں وہ قتل کر دیا گیا۔

حسن اور محمد کی وجہ سے بلاد ولیم میں اسلام پھیل گیا۔ اس کے بعد ایک شخص حسن بن علی اطردش اس ملک میں پہنچا۔ اس نے متواتر تیرہ سال تک اسلام کی تبلیغ کی۔ جس سے دیالمہ کثرت کے ساتھ اس دین میں داخل ہو گئے۔ اور جا بجا مسجدیں تعمیر ہونے لگیں۔

حدودِ ولیم پر آل سامان کے متعدد حصار تھے۔ خاص کر سالوس میں نہایت
مضبوط قلعہ تھا۔ ولیمیوں کے اسلام لانے کے بعد ان کی ضرورت نہیں سمجھی گئی۔
اور وہ ڈھا دیئے گئے۔

طبرستان میں آل سامان کے عمال ظلم و ستم کرتے تھے۔ اطروش نے
دیالمہ کو ابھارا کہ ان کو نکال دیں۔ لیکن وہ اس وجہ سے راہی نہیں ہوئے کہ عبد اللہ
بن محمد بن نوح امیر طبرستان نے ان کے ساتھ سلوک کئے تھے۔ عبد اللہ کی
موت کے بعد وہاں ایک دوسرا دالی آیا جس نے دیالمہ کے ساتھ بد سلوک کی۔
اور ان سے تعلقات منقطع کر لئے۔ اطروش نے موقع پا کر ان کو اکسا پایا۔ لیلیے
بن نعمان اور ماکان بن کالی ولیمیوں کے دو امیر اپنی قوم لے کر طبرستان کی طرف
بڑھے اور اس پر اطروش کے نام سے قبضہ کر لیا۔

اطروش ۳۰۴ھ میں انتقال کر گیا۔ اس کے بعد طبرستان اس کے دونوں
بیٹوں حسن اور ابوالفتح اسم کے ہاتھ میں رہا۔ لیکن اصلی فرمانروا اطروش کا
دہاد حسن بن قاسم داعی تھا۔ اس نے ۳۰۹ھ میں لیلیے بن نعمان کو نیشاپور کی
طرف بھیجا کہ آل سامان کے ہاتھوں سے اس کو چھین لے۔ وہاں سخت جنگ
ہوئی جس میں لیلیے مقتول ہوا اور اس کی فوج ہزیمت اٹھا کر بھاگی۔ سامانیوں
نے بڑھ کر جرجان پر بھی قبضہ کر لیا۔ ماکان بن کالی جو لیلیے کے بعد دیالمہ
کا سب سے بڑا سردار ہو گیا تھا اپنی جماعت کو لے کر آیا۔ سامانی جرجان چھو کر

چلے گئے۔ اس نے وہاں اپنے بھائی ابوالحسن کو والی مقرر کر دیا۔
 ماکان کی جمعیت میں ایک شخص اسفہار بن شبرویہ نہایت تمد مزاج
 اور بدسیرت تھا۔ اس وجہ سے نکال دیا گیا۔ وہ آل سامان کے نائب بکر بن
 محمد والی یشاپور کے پاس چلا گیا۔ اس نے فوج دے کر اس کو جرجان کی طرف
 بھیجا۔ وہاں اس نے قبضہ کر لیا۔ ماکان کا بھائی ابوالحسن خود اپنے ہی آدمیوں
 کے ہاتھ سے ہلاک ہوا۔

اسفہار نے جرجان میں قدم جما کر مرداد تاج بن زبیر جہلی کو جو ایک نامی
 دیلمی رئیس تھا بلا کر اپنی فوج کا سپہ سالار مقرر کیا۔ اس نے طبرستان پر قبضہ کیا
 حسن بن قاسم داعی اس وقت رے میں تھا۔ وہاں سے فوج لے کر آیا۔ ساریہ
 کے متصل فریقین کا مقابلہ ہوا۔ حسن مارا گیا۔ اور اس کی فوج نے شکست کھائی۔
 اب طبرستان۔ رے۔ جرجان۔ قزوین۔ زنجان۔ ابہر۔ قم۔ اور کرین وغیر
 سب اسفہار کے قبضہ میں آ گئے۔ لیکن چونکہ وہ آل سامان سے لڑنے کی طاقت
 نہیں رکھتا تھا اس وجہ سے ان کے ماتحت رہا۔ ساریہ کو اپنا مرکز بنایا۔ تھوڑے
 دنوں کے بعد حدود دیلم کے سب سے نامی قلعہ الموت پر بھی قبضہ کر لیا۔

اس وسیع حکومت کے قائم ہو جانے کے بعد اس کے دل میں خود مختاری
 کی خواہش پیدا ہوئی۔ اور چاہا کہ مقام رے میں سونے کا تخت اور تاج بنوا کر
 اپنے استقلال کا دعویٰ کرے۔ سعید بن نصر والی بخارا نے یہ سن کر اس پر

چڑھائی کی۔ اسفار نے دب کر صلح کر لی اور اپنے مقبوضات میں سامانی خطہ اور
سکہ بحال رکھا۔

اسفار کی سخت مزاحی کی وجہ سے اس کے تمام امرا اس سے بیزار ہو گئے۔
اسخ کے مشورہ سے مرداد تاج پہ سالار نے ۳۱۶ھ میں اس کو قتل کر ڈالا۔ اور
خود امیر بن گیا۔ اس کے حسن خلق کی وجہ سے دیالمہ اس کے گرد پروانوں کی طرح
جمع ہو گئے اور اس کی شوکت اور قوت بہت بڑھ گئی۔ رعب اس قدر تھا کہ بجز
حاجیوں کے اس کے دربار میں کسی کو لب کشائی کی طاقت نہیں تھی۔ شاہانہ
مرصع تاج سر پر رکھتا تھا اور سونے کے تخت پر جلوس کرتا تھا۔ فوجیں
دور دراز صفت بستہ کھڑی رہتی تھیں۔

اس نے ہمدان پر بھی قبضہ کر لیا۔ پھر اصفہان اور اہواز بھی لے لیا۔ اور
خلیفہ مقتدر کو لکھا کہ ان کا خراج دو لاکھ درہم سالانہ بھیجا کروں گا۔ اس کے
لئے سوائے منظوری کے کیا چارہ تھا۔

۳۲۰ھ میں بلاد جیلان سے اپنے بھائی وشمگیر کو بھی بلا لیا۔ اسی اثنا
میں اعیان دہلیم میں سے بویہ دہلی کے تین بیٹے علی حسن۔ اور احمد جو ماکان
بن کالی کی فوج میں تھے مرداد تاج کے پاس آ گئے۔ اس نے ان کے ساتھ اچھا
برتاؤ کیا۔ اور علی بن بویہ کو کرج کا عامل مقرر کر کے بھیج دیا۔ یہی شخص دولت
دیالمہ کا بانی ہے۔

ابن ہلال صابی نے کتاب التاج میں بویہ کے نسب کو بہرام گور
تک پہنچایا ہے۔ اس پر ابورحیمان بیرونی لکھتا ہے کہ سلطنت حاصل کرنے
کے بعد حاشیہ نشین بادشاہوں کے شجرہ نسب کو اسی طرح مرتب کر لیتے ہیں۔ ورنہ
دیالمہ میں سلسلہ نسب یاد رکھنے کا مطلق دستور نہ تھا۔ لیکن خود اس نے اپنی
کتاب آثار الباقیہ میں جس کو شمس المعالی قاموس بن دشمنگیر کے نام پر لکھا
ہے۔ دشمنگیر و ملی کے نسب کو ایک طرف سے اسپہد طبرستان اور دوسری
طرف سے نوشیرواں کے باپ قباد سے لے جا کر ملایا ہے۔

علی بن بویہ نے اپنے جو دو کرم سے اہل کرج کو اپنا گرویدہ بنا لیا۔ مرداوتج
اس کی طرف سے بدگمان ہوا۔ اور چاہا کہ اس کو کسی بہانہ سے ہلا کر قید کر دے۔
لیکن وہ نہیں آیا۔ اور شیراز کو جو دیالمہ کا ایک نامی سردار تھا اپنے ساتھ
ملا کر اصفہان کی طرف بڑھا۔ اور اس پر قبضہ کر لیا۔

مرداوتج نے اس کے مقابلہ کے لئے اپنے بھائی دشمنگیر کو فوج کے ساتھ
بھیجا۔ علی بن بویہ اصفہان چھوڑ کر ارجبان کی طرف چلا۔ وہاں کا امیر ابو بکر
بن یاقوت تھا۔ وہ راہرمز کی طرف بھاگ گیا۔ اس لئے اس نے ذی حجرت ۳۲۲ھ
میں بلا مزاحمت اس پر قبضہ کیا۔ اور سامان رسد وغیرہ حاصل کر کے اپنی فوج

کو قوی بنا لیا۔

شیراز سے ابوطالب زید بن علی نے اس کو بلایا کہ یہاں بھی آکر قبضہ کر لو
امیر یاقوت تمہارا مقابلہ نہیں کر سکتا۔ علی ار جان سے کوچ کر کے ربیع الثانی
۳۲۱ھ کو نو بند جان میں آیا۔ وہاں یاقوت کے مقدمہ فوج سے مقابلہ ہوا۔ علی
نے اس کو شکست دی۔ اس کے چھوٹے بھائی احمد نے جس کا سن اس وقت
۱۹ سال سے زائد نہ تھا۔ اس سڑک میں بے نظیر شجاعت کا اظہار کیا۔ جس سے اس
کا نام روشن ہو گیا۔ اس کے بعد شیراز پر جا کر قبضہ کیا۔

علی کے عدل و انصاف حسن خلق اور برتاؤ کی وجہ سے ہر جگہ کے لوگ
اس سے خوش ہوئے۔ خلیفہ رافعی کو وزیر ابن مقلد کے توسط سے اس نے دس
لاکھ درہم بھیجے۔ اور لکھا کہ آستانہ خلافت کا میں خادم اور مطیع ہوں۔ خلیفہ نے
ان تمام مالک کی ولایت کا فرمان اس کے نام لکھ دیا جو اس کے قبضہ میں تھے اور
خلعت و لوازمات بھی بھیج دیا

مرد اوئج کو اس سے سخت قلق ہوا۔ اس نے اپنے بھائی دشمنگیر کو جو
اصفہان میں پڑا ہوا تھا لکھا کہ تم اس طرف سے علی پر حملہ کرو۔ میں اس طرف
آتا ہوں۔ دشمنگیر نے شوال ۳۲۲ھ میں راہر مز اور اہواز پر قبضہ کر لیا۔ علی نے
اس کے پاس تحفے اور ہدیے بھیج کر صلح کر لی۔

مرد اوئج اپنے ہم قوموں کو ستر کی امر پر ترجیح دیتا تھا۔ اس وجہ سے

ان میں رشک پیدا ہوا۔ اور انہوں نے ۳۲۳ھ میں اس کو قتل کر ڈالا۔ اس
میں بچکم اور توزون جن کے تذکرے بعد اذ کی امیر الامرائی کے ذیل میں
ہم لکھ چکے ہیں۔ نیز بارزق اور ابن بصرہ۔ محمد بن نیاں ترجمان وغیرہ شریک
تھے۔

اس کے قتل کے بعد ترکوں کی ایک جماعت بچکم کے ساتھ بلاد حبل
میں رہی۔ اور دوسری ابن بویہ کے پاس آگئی۔ وہاں سے رے میں جا کر دشمنیگر
کی فوج میں شامل ہو گئے۔

اب بلاد عجم میں تین قوتیں جو ایک دوسری کی حریف تھیں تمام
ہو گئیں۔

(۱) علی بن بویہ فارس میں۔

(۲) دشمنیگر۔ رے میں۔

(۳) آل سامان۔ ماوراء النہر و خراسان میں۔

ان تینوں میں سے ابن بویہ کی قوت میں نشوونما کا مادہ زیادہ تھا
اور وہ روز افزوں ترقی پر تھی۔ اس نے اپنے بھائی حسن کو بھیج کر اصفہان پر
بھی قبضہ کر لیا۔ پھر دشمنیگر کے ساتھ مستعد لڑائیاں کر کے ہمدان۔ قم۔ کاشان
رے۔ کرج اور قزوین وغیرہ پر تسلط حاصل کر لیا۔

عراق میں خلیفہ کی قوت سخت کمزور تھی۔ علی نے اپنے بھائی احمد کو

فوج دے کر بھیجا۔ اس نے جبکم کو شکست دے کر وہاں قبضہ کر لیا۔ وہ
 واسط کی طرف چلا گیا۔ احمد چاہتا تھا کہ اس کا تعاقب کرے۔ لیکن اسی درمیان
 میں امراء بغداد کے خطوط اس کو ملے کہ یہاں آکر قبضہ کرو۔ چنانچہ جمادی الثانی
 ۳۳۴ھ کو وہ بغداد میں داخل ہوا۔ خلیفہ مستکفی نے اس کا استقبال کیا
 اس نے خلیفہ کے ہاتھ پر بیعت کی۔ خلیفہ نے اس کی سلطنت کو تسلیم کر لیا۔
 اور علی کو عماد الدولہ۔ حسن کو رکن الدولہ۔ اور احمد کو معز الدولہ کے
 خطابات عطا کئے۔ اور سکوں پر ان کے نام نقش کرنے کا حکم دیا۔

اس دن سے خلافت عباسیہ کا نیا دور شروع ہوا۔ جس میں سلطنت
 خلیفہ کے ہاتھ سے بالکل نکل گئی۔ وہ محض ایک دینی رئیس رہ گیا اور اس کی
 حکومت اس کے محل کی چار دیواری میں محدود ہو گئی۔ بنی بویہ چونکہ مذہباً
 شیعہ تھے اس لئے معز الدولہ کی یہ خواہش تھی کہ بنی عباس سے خلافت
 کو نکال کر کسی علوی کو خلیفہ بنائے لیکن ایک رازدار نے مشورہ دیا کہ یہ مناسب
 نہیں ہے۔ کیونکہ عباسیوں کی خلافت کو نہ تم سمجھتے ہو نہ تمہاری فوج۔ اس وجہ
 سے اگر کسی وقت تم خلیفہ کے قتل یا قید کا حکم دو گے تو کوئی چون و چرا نہیں کرے گا۔
 بخلاف اس کے اگر کسی علوی کو خلیفہ بنا دیا تو چونکہ تمہارے عقیدے میں اس
 کی خلافت صحیح ہوگی اس لئے اگر وہ کسی وقت تمہارے قتل کا حکم دے گا تو
 خود تمہاری فوج اس کی تعمیل کے لئے تیار ہو جائے گی۔

معز الدولہ نے اس رسلے کو پسند کیا۔ چنانچہ خلافت عباسیہ کو باقی رکھا اور خلیفہ کے گزارہ کے لئے جاگیر مقرر کر دی۔

اس وقت مالک اسلامیہ کی سیاسی حالت یہ تھی۔

(۱) اندلس میں بنی امیہ کی سلطنت تھی۔ قائم بالامر عبدالرحمن بن محمد

تھاجس نے خلافت کا دعویٰ کر دیا تھا۔

(۲) افریقہ میں ادارسہ اور اُغالہ کے کھنڈروں پر دولت فاطمیہ قائم ہو چکی

تھی۔ یہ لوگ بھی خلافت کے مدعی تھے اور اپنے کو امیر المؤمنین کہتے تھے عبید اللہ

المہدی بانی دولت فاطمیہ کے انتقال کے بعد دوسرا فاطمی خلیفہ اسماعیل منصور

تھا۔

(۳) مصر میں دولت اشیدی قائم تھی۔ اس خاندان کا دوسرا فرمانروا

انوجور بن محمد اشید تحت پر تھا۔ یہاں عباسی خلیفہ کے نام کا خطبہ پڑھا

جاتا تھا۔

(۴) حلب کا امیر سیف الدولہ علی بن عبداللہ بن حمدان تھا یہ

بھی خلیفہ عباسی کا نام خطبہ میں لیتا تھا۔

(۵) جزیرہ فرانیہ میں ناصر الدولہ حسن بن عبداللہ حمدانی کی حکومت

تھی۔ خطبہ خلیفہ عباسی کا تھا۔

(۶) عراق بنی بویہ کے قبضہ میں تھا۔ یہاں پہلے خلیفہ عباسی پھر عزالدولہ

کا نام خطبوں میں لیا جاتا تھا۔

(۷) عمان۔ بحرین۔ یمامہ اور سواد لبحرہ میں قرامطہ کا تسلط تھا جو

فاطمی امام کا خطبہ پڑھتے تھے۔

(۸) فارس اور اہواز میں خلیفہ عباسی۔ اس کے بعد علی بن بویہ عماد اللہ

کا ذکر خطبہ میں ہوتا تھا۔ بنی بویہ میں چونکہ یہ سب سے بڑا تھا اس لئے امیر الامراء

کہا جاتا تھا۔

(۹) بلاد جمیل اور سے میں خلیفہ ابو رکن الدولہ حسن بن بویہ

کا نام لیا جاتا تھا۔

(۱۰) جرجان اور طبرستان آل سامان اور شمشگیر کی باہمی منازعات

کے جو لانگاہ تھے۔

(۱۱) خراسان اور ماوراء النہر جس کا صدد مقام بخارا تھا بنی سامان کے

زیر حکومت تھے۔ ان میں بھی عباسی خلیفہ کا خطبہ جاری تھا۔

یہ تمام بڑی بڑی قومیں جو پہلے ایک نظام میں منسلک اور ایک مرکز

دلبستہ تھیں اب بالکل ایک دوسرے سے الگ۔ بلکہ باہم گریہ و حسرت پر خاش

تھیں اور امت اسلامیہ کا سارا شیرازہ بکھرا ہوا تھا۔

ان میں سے صرف دولت حرامیہ عربی تھی۔ لیکن وہ بھی خود مختار نہیں

تھی بلکہ بنی بویہ کی ماتحت تھی۔ اور نہ ہی اس پر مسلط ہو گئے تھے۔

خلع مستکفی

معز الدولہ کے بعد میں آنے کے بعد مستکفی چالیس دن سے زیادہ خلیفہ
 نہیں رہ سکا۔ کیونکہ اس پر الزام لگایا گیا کہ وہ معز الدولہ کے خلاف سازش
 کر رہا ہے۔ اس وجہ سے ۱۲ ہجری جمادی الثانی ۳۳۴ھ میں تخت سے اتار دیا گیا
 پہلے دودلی خلیفہ کے پاس گئے۔ اس نے خیال کیا کہ یہ میرے ہاتھ کا بوسہ
 دینا چاہتے ہیں اس لئے ہاتھ ان کی طرف بڑھایا۔ انہوں نے اس کو پکڑ کر تخت
 سے نیچے کھینچ لیا اور اس کا منہ کمر میں ڈال کر پاپیادہ معز الدولہ کے پاس لے
 گئے۔ وہاں قید کر دیا گیا۔ دلیمیوں نے قصر خلافت کو لوٹ لیا۔

مطبع (۲۳)

خلافت ۱۲ جمادی الثانی ۵۳۳ھ سے ۱۵ رذی تعدہ ۵۳۶ھ تک

۲۹ سال ۲۸۵۶ روز

فضل بن مقدر بن مقتصد خلیفہ مستکفی کا چچا زاد بھائی تھا۔ ۱۲ جمادی الثانی

۵۳۳ھ مطابق ۲۹ جنوری ۱۱۳۶ء کو خلیفہ بنایا گیا۔ اس کا لقب مطبع اللہ

رکھا گیا۔ معاملات حکومت کل جی بویہ کے ہاتھ میں تھے۔ ان میں اس کو

مطلق دخل نہ تھا۔

اس کے عہد میں معز الدولہ اور پھر اس کا بیٹا عز الدولہ تختیار حاکم

رہا۔

معز الدولہ

احمد بن بویہ فاتح عراق۔ یہ اپنے دونوں بھائیوں عماد الدولہ علی بن بویہ

عالی فارس اور کن الدولہ حسن بن بویہ فرماں روا تھے جس سے چھوٹا تھا اس کے

عہد میں عراق جو غلبہ کی پیداوار کے لحاظ سے دنیا کا خرمن تھا۔ بالکل دیران ہو گیا

جس کے متعدد اسباب تھے۔

(۱) معز الدولہ نے عراق کے سارے علاقہ کو اپنی فوج کے امرار میں تقسیم کر دیا۔ ان لوگوں نے کاشتکاروں پر اس قدر مظالم کئے کہ وہ اپنے گھر بار چھوڑ کر دوسرے ملکوں میں نکل گئے۔

(۲) معز الدولہ کی فوج میں دیالہ تھے۔ ان میں اور ترکوں میں عداوت پیدا ہو گئی۔ انہوں نے باہم لڑائی اور لوٹ مار شروع کر دی جس کی وجہ سے قافلوں کی آمد اور تجارت بالکل بند ہو گئی۔ خود بغداد میں غلہ اس قدر گراں ہو گیا کہ یہاں کے لوگ مردار کھانے پر مجبور ہو گئے۔ اور بھوک کی شدت سے بہت سی مخلوق مر گئی۔

(۳) بغداد میں بالعموم اہل سنت تھے جو صحابہ کرام کا احترام کرتے تھے۔ معز الدولہ نے عاشورہ کے دن حکم دیا کہ سب لوگ دکانیں بند رکھیں۔ اور امام حسین کا ماتم کریں۔ عورتیں اپنے بالوں کو کھول کر توہ کرتی ہوئی نکلیں۔ اسی طرح ۱۰ ارذی حجہ کو عید غدیر کے جشن منانے کا فرمان شایع کیا۔ لوگ چونکہ ان باتوں کو دین کے خلاف سمجھتے تھے اور ان سے جبراً اس کی تعمیل کرائی جاتی ہے اس وجہ سے شور و شغب برپا ہوئی اور اضطرابات رونما ہوئے۔ جا بجا باہم لڑائیاں ہونے لگیں۔ معز الدولہ نے اس پر اور سختی کی۔ چنانچہ ۲۵ ھ میں مساجد میں صحابہ کبار پر لعنتوں کے اعلانات چسپاں کرائے اس شیعیت

کے غلبہ کی وجہ سے بہت سے اہل سنت وہاں سے ہجرت کر گئے۔

(۱۲) ہر طرف سے معز الدولہ کے دشمن کھڑے ہو گئے جن سے سلسلہ دار لڑائیاں ہونے لگیں۔ ان کی وجہ سے ملک میں سخت ابتری پھیل گئی۔

شمال میں موصل کا رئیس ناصر الدولہ تھا جو معز الدولہ کی سلطنت لینا چاہتا تھا۔ جنوب میں بریدی بصرہ کا امیر بھی اگرچہ بنی بویہ کا ماتحت تھا لیکن استقلال کا خواہاں تھا۔ بحسین کے قریبی بھی معز الدولہ کے دشمن تھے۔

چنانچہ جب اس نے متعدد جنگوں کے بعد بریدی کو بصرہ سے نکال دیا تو اس نے ہجر میں جا کر قرامطہ کے پاس پناہ لی۔ وہ امیر عمان کے ساتھ بصرہ پر حملہ آور ہوئے۔ اور وہاں معز الدولہ کی فوج کے ساتھ نہایت خون ریز جنگ کی۔

ان سب پر مزید یہ کہ واسط اور بصرہ کے درمیان مقام بطحہ میں عمران بن شاہین نے اپنی حکومت ۳۲۹ھ سے قائم کر رکھی تھی۔ معز الدولہ کی فوجیں اس کے مقابلہ سے عاجز آ گئیں۔ یہ حکومت ۳۴۸ھ تک رہی۔ ہر ایک کے نام یہ ہیں:-

۳۲۹ - ۳۶۹

(۱) عمران بن شاہین

۳۴۲

(۲) حسن بن عمران

۳۴۳

(۳) ابو الفرج بن عمران

۳۴۳

(۴) ابو المعالی بن حسن

۳۷۶

(۵) مظفر دزیر

۴۰۸

(۶) ہذب الدولہ ابوالحسن

۴۰۸

(۷) ابن ہذب الدولہ

۴۰۸

(۸) عبداللہ بن نسی

الغرض معز الدولہ کا سارا عہد بغداد میں صخر اب اور مصیبت کا عہد تھا
اسی کے زمانہ ۳۳۸ھ میں عماد الدولہ علی بن بویہ صخر میں انتقال کر گیا چونکہ اس کے
کوئی بیٹا نہیں تھا اس وجہ سے اس نے اپنے بھتیجے فنا خسرو پسر رکن
الدولہ کو جانشینی کے لئے بلا لیا۔ اس کے بعد ہی فارس کا بادشاہ ہوا۔ اس کا لقب
عصدا الدولہ رکھا گیا۔

معز الدولہ نے ۱۲ ربیع الاول ۳۵۶ھ میں وفات پائی۔ اس کا جانشین

اس کا بیٹا بختیار ہوا۔

عز الدولہ بختیار

اس کے زمانہ میں حالات پہلے سے ہی زیادہ بدتر ہو گئے۔ کیونکہ ہر

لعب میں مشغول رہتا تھا۔ اور عورتوں میں اپنا وقت گزارتا تھا۔ یہاں تک کہ

اس کے دونوں وزیر ابوالفضل عباس بن حسین اور محمد بن عباس بھی اس

سے ہر گشتہ ہو گئے

اس کے عہد میں ناصر الدولہ حمدانی دالی موصل کو خود اس کی اولاد نے

قتل کر ڈالا۔ اس کی جگہ اس کا بیٹا ابو تغلب رئیس ہوا۔ عزالدولہ نے اس پر ۱۳۱۱ھ
 درہم سالانہ خراج لگایا۔ دالی حلب سیف الدولہ بھی گذر گیا۔ یہ عربی کے مشہور
 شاعر متنبی کا مدوح ہے۔ اس کا جانشین اس کا بیٹا ابو المعالی شریف ہوا
 مصر میں کانورا خشینری نے بھی ۳۲۵ھ میں انتقال کیا۔ اس کی وفات سے
 فاطمیوں کو جو تاناک میں لگے ہوئے تھے موقع مل گیا۔ چنانچہ معز الدین فاطمی
 نے اپنے سپہ سالار جوہر مقلی کو فوج دے کر بھیجا۔ اس نے ۳۳۱ھ میں
 وہاں فاطمی خلافت کا جھنڈا اگلا دیا۔

رکن الدولہ اور دستگیر میں جنگ جاری تھی۔ ۳۵۰ھ میں دستگیر کی
 وفات کے بعد اس کا بیٹا بے ستون تخت نشین ہوا اس کے ساتھ ہی لڑائی
 ہوتی رہی۔

احوال خارجیہ

اسلامی حدود کی حفاظت سیف الدولہ حمدانی کرتا تھا۔ کیونکہ وہ مقامات
 اسی کے قبضہ میں تھے۔ چنانچہ وہ اور اس کا غلام نصر دونوں باری باری سے
 رومیوں کے مقابلہ میں جاتے تھے۔ لیکن ان کی قوت ایسے دشمن کی مدافعت
 کے لئے جن کے واسطے خلافت اسلامیہ خاص اہتمام کیا کرتی تھی کافی نہیں
 تھی۔

۳۳۵ھ میں سیف الدولہ نے خود فوج لے کر رومیوں پر چڑھائی

کی۔ داپسی میں انہوں نے اس کا راستہ روک کر فوج کو قتل کر ڈالا۔ وہ ایک
معتز جماعت کے ساتھ شکل سے اپنی جان بچا سکا۔

۳۲۱ھ میں رومیوں نے شہر سردج پر یورش کر کے باشندوں کو
قتل و غارت کیا۔ اور مسجدوں کو ڈھا دیا۔

۳۲۲ھ میں سیف الدولہ نے ان پر چڑھائی کی اور خرشند تک
پہنچ گیا۔ اس کی داپسی کے بعد رومی دیار رومیہ تک آگئے۔ میانارقین میں آگ
لگادی پھر کبری راستہ سے طرسوس پہنچ کر اس کو جلا دیا اور ۸۰۰ مسلمانوں
کو ہلاک کر ڈالا۔ ۳۲۸ھ میں مقام رہا کو لوٹ لیا۔ اور مسلمانوں پر ظلم دستم کر کے
چلے گئے ان کا ایک آدمی بھی زخمی نہیں ہوا۔ کیونکہ کوئی مقابلہ کرنے والا نہ تھا۔
۳۲۹ھ میں سیف الدولہ انتقام لینے کی غرض سے ان کے ملک میں
بڑھا اور دور تک چلا گیا۔ داپسی میں رومیوں نے ایک درہ میں اس کا راستہ
روک لیا۔ مسلمان امرار نے دوسری طرف سے نکل چلنے کی رائے دی۔
لیکن سیف الدولہ نے اپنے استبداد کی وجہ سے ان کے مشورہ کو قبول نہیں
کیا۔ نتیجہ یہ ہوا کہ ساری فوج ہلاک ہو گئی اور خود محض تین سو آدمیوں کے
ساتھ بچ کر آیا۔

۳۳۰ھ میں انطاکیہ کے مستظہر عین کی ایک جماعت روم کی طرف
بڑھی لیکن وہ کمین گا ہوں میں چھپے ہوئے تھے اچانک حملہ کر کے زیادہ حصہ کو

قتل اور بقیہ کو گرفتار کیا۔

۳۵۱ء میں دستق عین زریہ کی طرف حملہ آور ہوا۔ ۵۴ ہلائی قلعے فتح کر کے اور لاکھوں مسلمانوں کو بے خانہ کر دیا۔ اس کے بعد حلب کی جانب آیا۔ سیف الدین نے شکست کھانی اور اس کے اکثر اقربا مقتول ہوئے۔ دستق نے اس کا سارا مال و متاع لوٹ لیا۔ گھر کو بھی مہدم کر دیا۔ نوروز کھب شہر کو غارت کیا جس قدر سامان لے جا سکتا تھا لے گیا۔ بقیہ کو آگ لگا دی۔ اور مسلمانوں کے ۱۲ ہزار بچوں کو پکڑ کر لے گیا۔

۳۵۲ء میں اس نے مصیصہ کا محاصرہ کیا۔ جا بجا سے مسلمان رینا کلاوی کی جماعت مقابلہ کے لئے آئی۔ پانچ ہزار مجاہد خراسان سے پہنچے۔ سیف الدولہ خود ان کو اپنے ساتھ لے کر گیا۔ رومی وہاں سے جا چکے تھے اس لئے یہ جماعت واپس چلی آئی۔ ادھر انہوں نے جا کر طرسوس کا محاصرہ کر لیا۔ تین مہینے تک باشندے سے ممانعت کرتے رہے۔ کہیں سے کوئی امداد نہیں پہنچی۔ آخر کار اللہ تعالیٰ نے ان کی مدد کی۔ رومیوں میں وبا پھیل گئی۔ جس کی وجہ سے وہ محاصرہ اٹھا کر چلے گئے۔

۳۵۴ء میں قیصر نے مصیصہ کو فتح کر لیا۔ وہاں کے بہت سے مسلمانوں کو تہ تیغ کر ڈالا۔ اور بقیہ کو اپنے ساتھ لے گیا۔ جن کی تعداد تقریباً دو لاکھ تھی پھر طرسوس کا محاصرہ کیا۔ اہل طرسوس نے امان طلب کی جو اس نے منظور

کی۔ لیکن جب شہر کا دروازہ کھول دیا گیا تو حکم دیا کہ جو شخص جس سردار اپنا مال
 لٹا سکتا ہے لے کر یہاں سے نکل جائے۔ چنانچہ لوگ انطاکیہ کی طرف چلے
 گئے۔ اس نے جامع مسجد کو توڑ دیا۔ اس میں گھوڑے باندھے۔ بعض بعض مسلمانوں
 نے اس مصیبت میں عیسائی مذہب اختیار کر لیا۔

افسوسناک امر یہ ہے کہ آنکھوں کے سامنے سرحد کے مسلمانوں پر یہ
 واقعات گذر رہے تھے لیکن مسلمان وزراء اپنے ذاتی اغراض کے لئے باہم
 برسریا کرتے۔ اور کوئی اس دشمن کی مدافعت کی طرف توجہ نہیں کرتا تھا۔

۳۵۰ھ میں قیصر شام میں آیا۔ طرابلس کو جلا دیا۔ قلعہ عرفہ کو فتح کیا۔ پھر
 حصص میں پہنچ کر آگ لگا دی اور ساحلی بستیوں کو غارت کر ڈالا۔ مگر کوئی مقابلہ
 کے لئے نہیں گیا۔

اس حملہ میں اس نے جس قدر مسلمانوں کو لوٹا یا قتل کیا ان کا شمار
 نہیں کیا جاسکتا ایک لاکھ سے زیادہ ان بچوں کی تعداد تھی جن کو پکڑ کر لے گیا
 اور نو عمروں کے علاوہ کسی کو گرفتار بھی نہیں کرتا تھا۔ بالعموم جوانوں کو قتل اور
 بڑھوں کو نکال دیتا تھا۔

رومیوں کی ان دست اندازیوں سے عالم اسلامی میں ایک ہیجان
 پیدا ہو گیا۔ امام ابو بکر محمد بن اسماعیل بن قفال مروزی شافعی یہ
 دیکھ کر کہ بنی بویہ قصد آرمینیوں کے مقابلہ سے گریز کرتے ہیں مشرق میں

نفر عام کا اعلان کیا۔ اور بیس ہزار مجاہدین کی جماعت کو لے کر مغربی مسلمانوں کی حمایت کے لئے روانہ ہوئے۔ راستہ بلا دجبل میں سے گذرتا تھا رکن الدولہ دہلی نے ازراہ عداوت ان کو روک دیا۔ انہوں نے ہر چیز کہا کہ تم سے ہم کو کوئی غرض نہیں۔ ہم رومیوں کی مدافعت کے لئے جاتے ہیں۔ لیکن اس نے نہیں مانا۔ اور فرج لے کر منتشر کر دیا۔ مجبوراً متفق ہو کر واپس چلے آئے۔

۳۵۱ھ میں رومیوں نے انطاکیہ پر بھی جو سرحد کا سب سے بڑا مقام تھا قبضہ کر لیا۔ باہشندوں کو قتل و غارت کر کے بیس ہزار لڑکوں اور لڑکیوں کو اسیر کیا۔ اس کے بعد حلب کی طرف آئے۔ یہاں سیف الدولہ کا غلام قرعویہ حاکم تھا۔ جس کے ساتھ ابوالمعالی شریف جنگ میں مشغول تھا۔ رومیوں کی خبر سن کر ابوالمعالی بیابان کی طرف بھاگ گیا۔ قرعویہ نے کچھ رقم دے کر ان کے ساتھ صلح کر لی۔

۳۵۱ھ میں رومیوں نے رہا کوہ و بارہ لوٹا۔ پھر جزیرہ میں نصیبین کی طرف آئے۔ وہاں قتل و غارت کیا۔ اور بستیوں کو حبلا یا۔ دیار بکر کو بھی تاخت و تاراج کر ڈالا ان مقامات کے باہشندے بغداد میں فریاد لے کر پہنچے اور جامع مسجد میں رومیوں کے مظالم بیان کر کے امداد کے خواہاں ہوئے۔ پختیار اس وقت شکار کے لئے باہر گیا ہوا تھا۔ اعیان بغداد رنج سے بھرے ہوئے اس کے پاس گئے اور کہا کہ یہ وقت مسلمانوں کی حمایت کا

ہے۔ اس نے وعدہ کیا۔ اور امیر سبکتگین کو بھیجا کہ بغداد میں حساب کر لیا اور
اعلان کرے۔ ابو تغلب دالی موصل کو لکھا کہ تم رسد اور اسلحہ وغیرہ تیار
رکھو۔ ہم آتے ہیں۔ اس نے نہایت خوشی سے سامان فراہم کرنا شروع
کیا۔

اس کے بعد بختیار نے خلیفہ مطیع سے مالی امداد طلب کی۔ اس نے
جواب دیا کہ جو شخص مالک سے خراج وصول کرتا ہے اس کے اوپر جنگ
اور اس کے اخراجات کا بار ہے۔ میں کچھ نہیں دے سکتا۔ بختیار نے دھکی
دست کر چار لاکھ درہم وصول کئے۔ جس کے لئے خلیفہ کو حرم کے کپڑے زیورات
یہاں تک کہ مکانات بھی بیچنے پڑے۔ یہ رقم جب مل گئی تو بختیار نے جنگ کا
ارادہ ترک کر کے اس کو اپنی عیاشی میں صرف کیا۔

۳۲۳ء میں مستنق آمد کی طرف آیا۔ عتبہ اللہ بن ناصر الدولہ حمدانی
اور اس کے بھائی ابو تغلب نے پہنچ کر دونوں طرف سے گھیر لیا۔ رومیوں نے
شکست فاش کھائی اور مستنق گرفتار ہوا۔

الغزنی مطیع کے عہد میں رومی کے بعد دیگرے سرحدی شہروں کو اپنے
تہذیب میں لائے۔ اور جہاں تک ان کا بس چلا مسلمانوں کو قتل و غارت کیا۔ مسلمان
امراء اور خاص کر بنی بویہ جن کے ہاتھوں میں حکومت اور طاقت تھی اپنی خود
غرضانہ لڑائیوں اور عیش پرستیوں میں مصروف رہے اور ان وردناک مظالم کو

روکنے کے لئے نہیں اٹھے۔ صرف بنی حمدان جو عربی تہذیب اور تہذیبوں کی مدافعت کرتے رہے۔

خلع مطیع

مطیع خانہ نشین اور بے اختیار تھا۔ اس کا کوئی کارنامہ اس قابل نہیں کہ تاریخ کے صفحات میں ثبت کیا جائے۔ آخر میں اس پر فالج گر گیا۔ امیر سبکتگین نے معذور دیکھ کر ۵ ارزی قندہ ۵۳۶۳ھ مطابق ۱۱ اگست ۱۱۶۴ء کو خلافت سے معزول کر دیا۔

طائِع (۲۲)

۱۵ ذیقعدہ ۳۶۳ھ سے ۲۱ رجب ۳۸۱ھ تک

۱۷ سال ۸ ماہ ۶ روز۔

ابوالفضل عبدالکریم طائع اللہ بن مطیع بن مقتدر۔ اس کی ولادت
۳۱۷ھ میں ہونے لگی۔ مطیع کی معزولی کے دن اس کے ہاتھ پر بیعت
ہونے لگی۔

معاصرین

طائع کی خلافت میں عراق کی حکومت بنی بویہ کے حسب ذیل امراء
کے ہاتھ میں رہی۔

۳۶۷ھ تک

۱۱ عزالدولہ بختیار

۱۲ عضدالدولہ فناخسرو سپرکن الدولہ

۳۷۲ھ

حسن بن بویہ

۱۳ مصام الدولہ ابوالیحیٰی مرزبان

پسر عضد الدولہ ۳۶۶ ھ تک

(۴) شرف الدولہ ابوالفوارس فیروز

پسر عضد الدولہ ۳۶۹ ھ

(۵) بہار الدولہ ابونصر فیروز پسر عضد الدولہ

عراق کے علاوہ بلاد حیرال۔ رے۔ فارس اور اہواز بھی انہیں کے قبضہ میں تھے۔

فاطمیوں کی خلافت مصر سے شام اور حجاز تک پھیل گئی۔ اور ان مقامات سے عباسی خطبہ منقطع ہو گیا۔

موصل میں عدۃ الدولہ ابوالغلب غنم بن ناصر الدولہ رہیں تھے۔
۳۶۹ ھ میں اس کی وفات کے بعد اس کا بیٹا ابوطاہر ابراہیم پسر ابوعبداللہ
حسین جانشین ہوا۔ ۳۷۰ ھ میں ابوالذراؤ محمد بن مسیب بن داغ بن بقلد
نے جو بنی عقیل میں سے تھا وہاں قبضہ کر لیا۔ اس وقت سے دولت عقیلی
تاسم ہو گئی۔ دیار بکر بھی بنی حمدان کے ہاتھوں سے نکل گیا۔ اور وہاں
علی حسین بن مروان نے دولت ثرائیہ کی بنیاد رکھی۔

مشرق میں آل سامان کی حکومت تھی۔ لیکن ماوراء النہر میں
ایلیخانی ان کے حدود میں بڑھ رہے تھے۔ اور اوغزین پر ایسکتگین
نے قبضہ کر لیا تھا۔

بند اوریں بختیار کے تشیع کی وجہ سے سخت متاثر ہوا اور محلہ کرخ کے باشندے
 جو شیعہ تھے سلطان وقت کو اپنا حامی پا کر اہل سنت کی دل آزاریاں کرنے لگے۔
 سنی تائب نہ لاکر مقابلہ کے لئے اٹھے۔ عزالدولہ کی فوج میں دیوبندی تمام تر شیعہ تھے۔
 لیکن ترک سنی تھے۔ امیر سبکتگین جو ان کا سردار تھا سنیوں کی مدد پر تھا۔ سخت
 مقابلہ کے بعد شیعہ مغلوب ہوئے۔ عزالدولہ نے ترکوں کو دہانے کے لئے رکن الدولہ
 اور عہد الدولہ سے مدد مانگی رکن الدولہ نے اپنے وزیر ابن عمید کے ہمراہ ایک
 فوج بھیجی۔ عہد الدولہ عراق پر قبضہ کرنے کی ہوس رکھتا تھا۔ اس وجہ سے خود
 شکرے کر آیا اور ترکوں پر فتح حاصل کر کے ۳۶۴ھ میں بغداد میں داخل ہوا۔
 بختیار کو قید کر دیا۔ اور اس کی فوج کو احسان بخشش سے خوش رکھا۔ ظیفہ
 کے ساتھ بھی مدارات کی اور اس کی جاگیر اور عزت میں اضافہ کیا۔ دقت خلافت
 بھی تعمیر کر دیا۔

رکن الدولہ نے اپنے بیٹے کی اس حرکت کو پسند نہ کیا۔ اس لئے وہ پھر
 عراق کو بختیار کے سپرد کر کے شیراز کو واپس چلا آیا۔ لیکن ۳۶۶ھ میں رکن الدولہ
 کی وفات کے بعد آ کر قبضہ کر لیا۔ اور بختیار کو نکال دیا۔ پھر بنی حمدان سے
 موصل۔ دیار بکر۔ اور دیار ربیعہ وغیرہ بھی لئے۔ اب اس کی حکومت کا رقبہ
 جزیرہ سے اہواز۔ فارس۔ جبال اور رے تک پہنچ گیا۔ ۳۶۷ھ میں
 وشمگیر سے جرجان بھی چھین لیا۔

عصداالدولہ۔ آل بویہ میں سب سے زیادہ عاقل۔ دانشمند اور مدبر۔ علوم و فنون کا مرئی۔ علماء کا قدران۔ قیاض اور خوش خلق تھا۔ لائق کار پر دانوں کو رکھتا تھا۔ اور عدل و انصاف کرتا تھا۔ سفارشوں کا دروازہ اس کے یہاں بند تھا۔ ہر سال صدقہ کی بہت بڑی رقم نکالتا تھا اور وجوہ خیر میں اس کو صرف کرتا تھا۔ مدینۃ الرسول کی فصیل اسی کی تعمیر کرائی ہوئی ہے

تاریخ اس کا عیب بھی دکھاتی ہے وہ یہ کہ تحصیل ماں کی بہت حرص رکھتا تھا۔ اور ہر ممکن طریقے اس کے لئے استعمال کرتا تھا۔

اپنے آخری عہد میں اس نے جانوروں اور دوسری چیزوں پر جو فروخت کی جاتی تھیں محصول لگا دیا تھا۔ اور ریشم کی تجارت اپنے لئے مخصوص کر لی تھی۔ دوسرے کو اس کی اجازت نہیں دیتا تھا۔ شوال ۳۲۰ھ میں وفات پائی۔

اس کا جانشین اس کا بیٹا مصام الدولہ ابو کا لیجار ہوا۔ اس کا بھائی شرف الدولہ شیردل فارس میں حکمران تھا۔ اس نے مخالفت کی اور اس کے نام کا خطبہ وہاں بند کر دیا۔

مصام الدولہ نے ایک فوج بھیجی لیکن وہ شکست کھا کر واپس چلی آئی۔

موصل میں ایک رئیس کرد بازاری نے ایک بڑا اقتدار حاصل کر لیا تھا۔

عصداالدولہ کی وفات کے بعد اس نے اپنی خود مختاری کا اعلان کر دیا۔ مصام الدولہ نے

فوج بھیجی۔ اس نے شکست دیدی اور ارادہ کیا کہ عراق پر قبضہ کر کے دیلیوں کو وہاں سے

نکال دے۔ مصمام الدولہ خود فوج لے کر مقابلہ کے لئے بڑھا۔ اور اس کو ہزیمت دی اس نے صرف دیار بیکے کر صلح کر لی۔

ان منظر ابات میں شرف الدولہ نے موقع پا کر ۳۵۷ھ میں لشکر کشی کی۔ پہلے اہواز پر قابض ہوا۔ پھر بصرہ پر۔ مصمام الدولہ نے دیکھا کہ مدافعت ناممکن ہے اس لئے مصالحت کر لی۔ شرط یہ قرار پائی کہ بغداد میں شرف الدولہ کے نام کا خطبہ پڑھا جائے اور مصمام الدولہ اس کا نائب رہے۔

خلیفہ طالع نے بھی امیر الامرائی کا خلعت شرف الدولہ کے پاس بھیجا دوسرے سال شرف الدولہ پھر بغداد کی طرف آیا۔ اور رمضان ۳۵۶ھ میں وہاں داخل ہو کر مصمام الدولہ کو قید کر دیا۔

مصمام الدولہ کی حکومت تین سال ۱۱ ماہ رہی اس کے زمانہ میں مومند الدولہ پسر کن الدولہ والی جرجان نے انتقال کیا۔ اس کی جگہ اس کا بھائی فخر الدولہ تخت نشین ہوا۔ اسی کا وزیر صاحب بن عباد تھا جو اپنے زمانہ کا بہت بڑا اویسی اور مشہور فاضل گذرا ہے۔

شرف الدولہ بغداد میں دو سال آٹھ مہینے حکومت کر کے جاوی الشانی ۳۵۹ھ میں انتقال کر گیا اس کے بعد اس کے بھائی بہاؤ الدولہ ابولفر نے زمام سلطنت اپنے ہاتھ میں لی۔

۳۸۱ھ میں مال کی قلت سے وہ اپنی فوج کو تنخواہ نہیں دے سکا۔ اس کے بعد

نے مشورہ دیا کہ خلیفہ کے خزانہ پر قبضہ کر لے۔ چنانچہ وہ اپنے ساتھ سپاہیوں کو
 لے کر طابع کے پاس گیا۔ اور سلام کر کے سامنے کرسی پر بیٹھ گیا۔ ایک دہلی خلیفہ
 کا طرف اس طرح بڑھا کہ گریا دست بوسی کرنا چاہتا ہے۔ قریب جا کر اس کو تخت
 سے نیچے کھینچ لیا۔ خلیفہ نے انا اللہ پر بھی۔ اور اپنی مدد کے لئے فریاد کی۔ لیکن
 دہلیوں نے قصر خلافت کا سارا مال و متاع لوٹ لیا۔ اور بہار الدولہ نے خلیفہ کو
 خلافت سے معزول کر دیا۔

فتادور (۲۵)

مدت خلافت ۱۲ رمضان ۳۸۱ھ سے ۲۳ ذی الحجہ ۴۲۲ھ ہجری تک

۱۱ سال ۱۰ ماہ ۱۰ روز

ابوالعباس احمد قادر باللہ بن اسحاق بن مقتدرہ اس کی والدہ و منہ

نمای ایک ام ولد تھی۔

طائع کی زندگی میں قادر نے ایک بار اس کو خلافت سے معزول کرانے

کی سازش کی تھی۔ اس وجہ سے طائع نے اس کی گرفتاری کا حکم دیا۔ وہ

بغداد سے بطیجہ میں ہندب الدولہ ابو الحسن کے پاس چلا گیا۔ اس نے نہایت تعظیم

کی اور آسائش کے ساتھ رکھا۔

طائع کی معزولی کے بعد امیر بغداد نے اسی کو خلافت کے لئے نامزد کیا

بہار الدولہ نے اپنے خاص آدمیوں کو اس کے لینے کے لئے بھیجا۔ ہندب الدولہ

نے شاہانہ ساز و سامان کے ساتھ روانہ کیا۔ اور بہت بڑی رقم بھی دی۔ ۱۲ رمضان

۳۸۱ھ مطابق ۳ اکتوبر ۹۹۱ء کو بغداد پہنچا۔ بہار الدولہ اور تمام امراء استقبال

کے لئے نکلے۔ نہایت احتشام کے ساتھ شہر میں داخل ہوا۔ اسی روز اس کی خلافت
کی بیعت ہوئی۔

معاصرین

قادر کے عہد میں یمن کی دولت زیادہ پرآل زیادہ کے ایک ہشتی غلام کو مود
نخجہ نے ۴۱۲ھ میں قبضہ کر کے اپنی خود مختاری کا اعلان کر دیا۔ یہ دولت
۵۵۴ھ تک اس کی نسل میں چلی آئی۔ امرار کے نام یہ ہیں۔

۴۱۲ - ۴۵۲

(۱) مود نخجہ

۴۴۳

داعی صلحی کے ساتھ تتراع قائم رہی۔

۴۸۲

(۲) سعید اول بن نخجہ

۴۹۸

(۳) جیاش بن نخجہ

۵۰۳

(۴) فاک بن جیاش

۵۱۶

(۵) منصور بن فاک

۵۵۴

(۶) فاک بن محمد بن فاک

۵۵۴ھ میں ان کے ہاتھوں سے حکومت نکل گئی اور دولت ہمدانیہ قائم

ہوئی۔

موسل میں بنی حمدان کے کھنڈروں پر دولت عقبلی کی تعمیر ہوئی تھی۔ یہ لوگ
بنی بویہ کے ماتحت تھے۔ امرار کی فہرست حسب ذیل ہے۔

۳۸۶-۳۹۱

(۱) حاتم الدولہ مقلد بن سہیب

۳۴۲

(۲) معتد الدولہ قرداش بن معتد

قرداش نے خلیفہ عباسی کا خطبہ اٹھا کر فاطمی خطبہ جاری کیا۔ قاندر نے
 قاضی ابوبکر باقلائی مشیخ اشعریہ کو بہار الدولہ کے پاس بھیجا۔ اس نے موصل
 کی طرف فوج روانہ کی۔ قرداش نے خوف زدہ ہو کر پھر عباسی خطبہ کو رائج کیا۔

۴۴۳

(۳) عیثم الدولہ ابو کامل برکت بن مقلد

(۴) علم الدولہ ابو المعالی قرداش بن بدران

۴۵۳

بن معتد

(۵) شرف الدولہ ابو المکارم مسلم بن

۴۶۸

قرداش

۴۸۶

(۶) ابراہیم بن قرداش

۴۸۹

(۷) علی بن مسلم بن قرداش

دیار بکر پر باز کرد کا قبضہ تھا اس کی وفات کے بعد اس کے بھانجے ابو علی حسن
 بن مردان نے ۳۸۸ء میں دولت مروانیہ قائم کی۔ یہ نہایت فرزانہ مدبر اور کریم
 الطبع تھا سب لوگ اس کی عزت کرتے تھے اور اس کا رعب بھی بہت تھا۔
 اس نے سیف الدولہ کی بیٹی ست الناس کے ساتھ شادی کی تھی۔
 دولت مروانیہ کے امراء کے نام یہ ہیں۔

۳۸۶ - ۳۸۵

۱۱) ابو علی حسن بن مروان

۳۰۲

۱۲) محمد الدولہ ابو منصور بن مروان

۳۵۳

۱۳) نصر الدولہ ابو نصر احمد بن مروان

یہ شخص اس خاندان کا گل سرسبد تھا۔ علم کا سر پرست علماء کا مربی۔
 فیاض۔ مستقی اور دیندار۔ زمانہ کبھی زیادہ پایا۔ دور دور سے اہل علم و ادب اس
 کے دربار میں آکر جمع ہوئے۔ امام عسکریؑ کا ذرہ کو بھی اس نے بلایا۔ جن کی
 بدولت دیار بکر میں شافعی مذہب پھیلا۔

اس کے عہد میں حدود پر کامل امن تھا اور ملک میں رفاهیت اور خوش حالی

عام تھی۔

۴۷۲

۱۴) نظام الدولہ نصر بن احمد

۴۸۹

۱۵) منصور بن نصر

۴۸۹ء میں یہ دولت بھی سنی بویہ کے ملک کے ساتھ سلجوقیوں کے ہاتھ

میں چلی گئی۔

حلب کے اوپر خلفاء فاطمیین کی ٹکاہیں لگی ہوئی تھیں۔ بار بار فوجیں

بھیجتے تھے اسی طرح دیار مصر کے امرار کے ساتھ بھی ان کی جنگ قائم تھی

یہاں تک کہ ۴۰۲ء میں حلب میں فاطمی خطبہ جاری ہو گیا۔ پھر انہوں نے اس

پر قبضہ بھی کر لیا۔ لیکن ۴۱۴ء میں تین عربی روسا حسان امیر سنی طے۔

صالح بن مروان امیر بنی کلاب اور سنان بن علیان نے ایک ساتھ مل کر
 حملہ کیا اور فاطمی امرا کو نہ صرف حلب بلکہ شام سے بھی نکال دیا۔ حلب سے
 عازم تک صالح کو ملا۔ رملہ سے مصر تک حسان کو دمشق سنان کو۔
 ۳۲۲ء میں فاطمی خلیفہ النظار نے مصر سے اوشتنکین بربری کے
 ہمراہ ایک فوج بھیجی صالح اس جنگ میں مارا گیا۔ لیکن اس کے بیٹے نصر نے مصر پر
 کوشش دی۔ حلب کی حکومت ۳۸۲ء تک اسی خاندان میں رہی۔

حسب ذیل امرا ہوئے۔

۳۱۲ - ۳۲۰

(۱) صالح بن مروان

۳۲۹

(۲) شہل الدولہ ابو کامل نصر

۳۳۴

فاطمین

۳۳۹

(۳) معز الدولہ ابو علوان طہل بن صالح

۳۵۲

فاطمین

۳۵۳

(۴) رشید الدولہ محمود بن شہل الدولہ

۳۵۴

معز الدولہ (دوبارہ)

۳۵۴

(۵) ابو ذؤابہ عطیہ بن صالح

۳۶۸

رشید الدولہ (دوبارہ)

۳۶۸

(۶) جلال الدولہ نصر بن رشید الدولہ

(۷) ابو الفضل سابق بن رشید الدولہ

اس کے بعد بنی عقیل اس پر قابض ہو گئے۔

مشرق

ماوراء النہر اور خراسان کا فرمان رفا امیر نوح بن منصور سامانی تھا لیکن اس کی سلطنت کی بنیاد متزلزل ہو رہی تھی۔ کیونکہ ادھر مشرق میں ایک جدید قوت شہاب الدین عرف بغراخاں کی پیدا ہو گئی تھی جو اس پرانی دولت کے مقابلہ میں جو کثرت اختلافات کی وجہ سے دن بدن کمزور ہو رہی تھی بہت زبردست تھی۔ اور ادھر خراسان میں سبکتگین کے اقبال کا ستارہ طلوع ہو رہا تھا۔

۳۸۳ھ میں بغراخاں نے آل سامان کے نائب ابو الحسن مجبور کو خراسان کا امیر تعالیٰ بننے ساتھ متفق کر کے بخارا پر حملہ کیا۔ باہمی قرارداد یہ تھی کہ بغراخاں ماوراء النہر اور ابو الحسن خراسان پر قابض ہو گا۔ نوح بن سامان مغلوب ہو کر آمد میں چلا گیا۔

اسی درمیان میں بغراخاں بیمار ہو کر بخارا سے واپس آیا۔ نوح نے پیچھے وہاں قبضہ کر لیا۔ بغراخاں اسی مرصن میں فوت ہو گیا۔ اور اس کا بیٹا الملک خاں امہ ہوا۔ اس نے ۳۸۴ھ میں امیر نوح کے انتقال کے بعد اپنے سپہ سالار سنائی کی قیادت میں بخارا پر فوج بھیجی۔ فائق نے اس کو فتح کر لیا۔ منصور بن نوح نے خوشامد کر کے اس کے ساتھ اس بات پر صلح کر لی کہ مالک اس کا آگے

اور حکومت فائق کی ہو۔ تھوڑے دنوں کے بعد فائق اور سامانی سپہ سالار مکتبوزوں نے مل کر منصور کو قتل کر ڈالا اور اس کے بیٹے عبد الملک کو تخت نشین کر دیا۔ ایک خان ازہری حجب ۳۸۹ھ میں بخارا کی طرف خود ہو گیا۔ پہلے اس نے آل سامان کے ساتھ ہمدردی ظاہر کی جس کی وجہ سے امراء اس کی طرف سے مطمئن ہو گئے لیکن جس وقت دار الامارۃ پر قابض ہو گیا اس وقت فائز اور مکتبوزوں وغیبہ کو گرفتار کر لیا عبد الملک کو جو بھاگ گیا تھا آنگنہ میں قید کر دیا۔ وہیں اس نے انتقال کیا۔ اس کی وفات سے سامانی خاندان کا چراغ گل ہو گیا۔ جو ایک مدت تک حلوان سے لے کر حدود چین تک حکمران رہا۔ اور جس نے علم و ادب کی بہت تربیت کی۔

دولت غزنویہ

غزنیوں میں آل سامان کی طرف سے اسحاق بن بکتگین امیر تھا بکتگین اس کا غلام تھا لیکن عقل و ادب میں نہایت امتیاز رکھتا تھا۔ اسحاق ایک بار منصور بن نوح کے دربار میں بخارا میں گیا۔ بکتگین بھی ساتھ تھا۔ وہاں کے لوگ اس کی دامادی اور لیاقت کو دیکھ کر بہت خوش ہوئے۔

اسحاق کی وفات کے بعد غزنین کی فوج نے اسی کو اپنا سردار بنا لیا۔ وہ سپاہیوں کے ساتھ مساویانہ سلوک رکھتا تھا اس وجہ سے اہل فوج اس نہایت مطیع و فرمانبردار تھے۔

ہندوستان کی سرحد پر اس نے مختلف لڑائیاں کیں۔ جن کی وجہ سے
 یہاں کے راجاؤں پر اس کا رعب غالب ہو گیا۔ اس نے دو شہر بست اور
 قصدار بھی فتح کر لئے۔ راجہ جے پال ہندی نے یہ دیکھ کر اپنی فوجیں جمع کیں
 اور غزنین پر چڑھائی کی۔ سہکتگین نے اس کو شکست دے دی۔ راجہ نے
 صلح کی۔ اور ایک کثیر رقم اور چچاس ہاتھی دینے کا وعدہ کیا۔ لیکن جب وہاں سے
 واپس آ گیا تو عہد کو توڑ دیا۔ اس وجہ سے سہکتگین فوج لے کر آیا۔ راجہ جے پال مقابلہ
 میں گیا مگر ہزیمت اٹھا کر بھاگا۔ سہکتگین کی قوت اور شوکت اس فتح سے بڑھ گئی۔
 اور افغانی و خلجی اس کے حلقہ اطاعت میں آ گئے۔

۳۸۴ء میں جب خراسان میں فائق اور ابو علی بھور نے بغاوت کی اس وقت
 امیر نوح سامانی نے سہکتگین کو ان کے مقابلہ کے لئے بھیجا۔ ان دونوں نے
 فخر الدولہ بنی بویہ امیر جرجان سے مدد مانگی۔ اس نے ایک لشکر روانہ کیا۔ سہکتگین
 نے نواحی ہرات میں ان سب کو شکست دی۔ جس سے خراسان آل سامان کے
 پاس رہ گیا۔

امیر نوح نے اس کو ناصر الدولہ کا خطاب دیا۔ اور اس کے بیٹے محمود کو
 جس نے اس جنگ میں نمایاں کام کئے تھے سیف الدولہ کا خطاب عطا کر کے
 خراسان کا والی مقرر کر دیا۔ اس نے نیشاپور میں قیام کیا اور سہکتگین غزنین
 کی طرف واپس آ گیا۔

ابو علی سجور نے موقع پا کر پھر یورش کی۔ محمود کے پاس فوج کم تھی۔ اس لئے اپنے باپ کی طرف چلا۔ سبکتگین نے جب خبر پائی تو طوں کے متصل پہنچ کر ابو علی کو ایسی شکست فاش دی کہ وہ سراٹھانے کے قابل نہیں رہا۔

۳۸۶ء میں سبکتگین انتقال کر گیا۔ نہایت عادل۔ دین دار۔ محباہد اور پابند عہد تھا۔ اس کی جگہ اس کا بیٹا اسماعیل جو محمود سے چھوٹا تھا امیر ہو گیا۔ محمود نے لکھا کہ امارت میرا حق ہے۔ تم اپنے درجہ پر رہو مگر وہ کسی طرح اتفاق پر راضی نہ ہوا۔ اس لئے نیشاپور سے غزنی پر فوج کشی کی۔ اسماعیل گرفتار ہوا۔ لیکن محمود نے اس کے ساتھ برادرانہ برتاؤ رکھا اور درگزر سے کام لیا۔

خراسان میں سامانی سرداروں سے اس کی لڑائیاں ہوئیں۔ آخر میں وہ سب پر غالب آکر وہاں کا مستقل امیر ہو گیا۔ عباسی خلیفہ متاثر بنا نہ اس کو پمپین الذول کا خطاب عطا فرمایا اور ولایت کا خلعت بھیجا۔ اٹلا ملک کے بادشاہوں نے اس کی قوت کو دیکھ کر دوبارہ میں اطاعت نامے بھیجے ہندوستان میں متعدد فتوحات حاصل کیں اور یہاں کے ایک حصہ پر قبضہ کر لیا۔ نیز سے جبال وغیرہ میں بھی اس کی حکومت قائم ہو گئی۔ اور طبرستان و جرجان کے ملوک نے اطاعت قبول کی ۳۲۱ء میں وفات پائی۔

مسلمان بادشاہوں میں محمود کا درجہ بوجہ جنگ و جہاد و دینداری وغیرہ کے سلطان صلاح الدین کے بعد رکھا گیا ہے۔ اس نے کشتی شکست

تہیں کھائی اور ہر لڑائی میں فتح حاصل کی۔ اس کا جانشین اس کا بیٹا محمد ہوا۔
لیکن اس کے بڑے بھائی سعود نے اس سے سلطنت چھین لی۔ تار کی قات
کے وقت سعود حکمران تھا۔

اس خاندان میں ۱۵ شاہانک سلطنت رہی۔ بادشاہوں کی ترتیب

یہ ہے۔

۲۶۶ — ۲۸۶

(۱) سبکتگین

۳۸۸

(۲) اسماعیل

۴۲۱

(۳) یحییٰ بن الدولہ محمود

۴۲۱

(۴) جلال الدولہ محمد بن محمود

۴۳۲

(۵) ناصر الدولہ سعود بن محمود

۴۴۰

(۶) شہاب الدولہ مودود بن سعود

۴۴۰

(۷) مسعود بن مودود

۴۴۰

(۸) بہار الدولہ ابوالحسن علی بن مسعود بن مودود

۴۴۴

(۹) عز الدولہ عبدالرشید بن محمود

۴۵۱

(۱۰) جمال الدولہ فرخ زاد بن سعود بن محمود

۴۹۲

(۱۱) ظہیر الدولہ ابراہیم بن عبدالرشید

۵۰۸

(۱۲) علاء الدولہ مسعود بن ابراہیم

- ۵۰۹ (۱۳) کمال الدولہ شیرزاد بن مسعود
 ۵۱۲ (۱۴) سلطان الدولہ ارسلان بن مسعود
 ۵۲۶ (۱۵) یحییٰ بن الدولہ بہرام شاہ بن مسعود
 ۵۵۵ (۱۶) مخرالدولہ خسرو شاہ بن بہرام شاہ
 ۵۸۲ (۱۷) تاج الدولہ خسرو ملک بن خسرو شاہ

اس کے بعد یہ سلطنت غوریوں کے ہاتھ میں آگئی

دولت زبیریہ

جرحبان میں مردادبج بن زبیر نے سلطنت قائم کی تھی۔ اس خاندان میں حسب ذیل امراء ہوئے۔

- ۳۱۶ - ۳۲۳ (۱۷) مردادبج بن زبیر
 ۳۵۶ (۱۸) وشمگیر
 ۳۶۶ (۱۹) ظہیر الدولہ بے ستون سپر وشمگیر
 ۴۰۳ (۲۰) شمس المعالی قابوس سپر وشمگیر
 ۴۲۰ (۲۱) فلک المعالی مؤظہر سپر بے ستون
 ۴۳۲ (۲۲) انوشروان بن قابوس

ان کے وارث غزنویہ ہوئے۔

عراق میں قارہ کے زمانہ میں بنی بویہ کے چار امراء ہوئے۔

(۱) بہار الدولہ ابو نصر بن عیسیٰ نے قادریہ کو خلافت کے لئے منتخب کیا تھا۔ اس کی حکومت عراق۔ فارس۔ اہواز اور کرمان پر تھی۔ ۳۳۰ھ میں انتقال کر گیا۔

(۲) سلطان الدولہ ابو شجاع بن بہار الدولہ۔ اس کا زمانہ سخت مضطرب رہا۔ اور فوج اس کے خلاف شور و شغب کرتی رہی۔ (۳) شرف الدولہ ابو علی بن بہار الدولہ۔ اس نے ۳۱۲ھ میں اپنے بھائی سلطان الدولہ سے سلطنت چھین لی اور اس کو عراق سے نکال دیا۔ اس نے حاکم فارس اور کرمان پر اپنی حکومت قائم کر لی۔ ۳۱۵ھ میں شیراز میں انتقال کر گیا۔ اس کا بیٹا ابو کالیجبار اس کا جانشین ہوا۔ شرف الدولہ نے ۳۱۶ھ میں وفات پائی۔ یہ نیک تھا اور عادل تھا۔

(۴) جلال الدولہ ابو طاہر بن بہار الدولہ۔ شرف الدولہ کے بعد خطبہ میں اس کا نام پڑھا گیا۔ یہ اس وقت بصرہ میں تھا۔ وہاں سے بلا یا گیا۔ لیکن نہیں آیا اس وجہ سے خطبہ سے اس کا نام نکال کر ابو کالیجبار پسر سلطان الدولہ والی فارس کا نام رکھا گیا۔ وہ اپنے چچا ابو الفوارس فرمانروا کے کرمان کے ساتھ جنگ میں مصروف تھا اس وجہ سے بغداد آنے میں توفیق ہو گئی۔ یہاں بوجہ کسی بادشاہ کے نہ ہونے کے ترکوں نے شورش برپا کر دی۔ امرار نے پھر جلال الدولہ کو لکھا اس نے ۳۱۸ھ میں آکر عنان سلطنت اپنے ہاتھ میں لی۔

شاہد کو امور حکومت میں مطلق دخل نہ تھا۔ لیکن بنی بویہ کی کمزوری اور
 اپنی ہرزہل عزیز شخصیت کی وجہ سے اس نے امرار اور حکام پر ایک اثر قائم کر لیا
 تھا۔ وہ خود صاحب علم تھا۔ اور اہل علم کو اپنی صحبت میں رکھتا تھا۔ ایک کتاب
 بھی تصنیف کی ہے۔ سنت کا سخت پابند تھا۔ صلحاً کی زیارت کے لئے جاتا تھا
 اور عوام سے ملتا تھا۔

فاطمیوں کی خلافت کے سوا ہر جگہ اس کے نام کا خطبہ پڑھا جاتا تھا۔
 اذہت میں بھی معززین بادیس صاحب مغرب دقیردان نے اپنے یہاں سے
 فاطمی خطبہ کو اٹھا کر عباسی خطبہ جاری کر دیا تھا۔

قادر کے عہد میں اکثر اسلامی ممالک میں بڑے بڑے انقلابات ہوئے بہت
 سی پرانی سلطنتیں مٹیں اور ان کی جگہ نئی دولتیں قائم ہوئیں۔ ۲۳ رذی ۴۲۲ھ
 کو اس نے وفات پائی۔ اس کی عمر اس وقت ۸۶ سال ۱۵ مہینے کی تھی۔

فتاویٰ (۲۶)

خلافت ۲۳ ذی حجب ۱۲۲۲ھ سے ۱۳ شعبان ۱۲۶۶ھ تک

۲۴ سال ۷ ماہ ۲۰ یوم

ابو جعفر تائم بامر اللہ بن مسعود۔ باپ کی وصیت کے مطابق ذی حجب

۱۲۲۲ھ میں اس کے ہاتھ پر بیعت ہوئی۔

سنی پوپہ

تائم کے آغاز عہد میں حلال الدولہ حکمران تھا۔ لیکن مال کی قلت

اور فوج کے شور و شغب کی وجہ سے اس کی قوت کمزور اور ملک کی انتظامی حالت

نہایت اتر چکی تھی ۱۲۶۶ھ میں اس کے سپاہیوں کی ایک جماعت دیہات کو لوٹنے

کے لئے نکلی۔ راستہ میں گروہوں سے مقابلہ ہو گیا۔ انہوں نے ان کے گھوڑے

اور ہتھیار سب چھین لئے۔ یہ سپاہی موضع بھینے میں پہنچے جو خلیفہ کی جاگیر میں

تھا وہاں باغات کے پھل توڑے اور محانظوں کو مارا۔ خلیفہ نے حلال الدولہ

کو لکھا لیکن وہ ان کو سزا دینے سے قاصر رہا۔ اس وقت خلیفہ نے قاصنیوں اور

فقہوں کو بلا کر کہا کہ جب سلطان مظالم کا انہماک نہیں کر سکتا تو تم لوگ اس کی مہمت
میں تضاد اور فتوے کو بند کر دو۔ انہوں نے اپنی مسندیں چھوڑ دیں۔

جلال الدولہ نے مجبور ہو کر فوج کی خوشامد کی۔ انہوں نے ان لیٹریے سپاہیوں
کو غلیفہ کے یہاں پیش کر دیا۔ اس نے ان کو چھوڑ دیا۔

انتظام کی ابتری اور فوجی قوت کی کمزوری سے ملک میں لوٹ مار شروع
ہو گئی۔ بادینشین قافلوں پر حملے کرنے لگے۔ یہاں تک کہ حوالی بغداد میں آکر
باشندوں کے اموال اور عورتوں کے کپڑے اور زیورات چھین لے جاتے تھے۔

جلال الدین نے باوجود اپنی اس کمزوری کے ۶۱۳۲ھ میں خلیفہ سے
ملک الملوک کے خطاب کی خواہش کی۔ اس نے انکار کیا۔ اور کہا کہ
اسلام میں اس قسم کا خطاب ممنوع ہے۔ جلال الدولہ مٹھر ہوا۔ اس وجہ سے
علمائے بغداد سے فتویٰ طلب کیا گیا۔ قاضی ابوالطیب طبری ابو عبد اللہ
صیرفی اور ابوالفتاح سم کرخی وغیرہ نے سلطان کے دباؤ سے جواز کا فتوے
دیا۔ جس سے مجبوراً خلیفہ کو خطاب دینا پڑا۔

لیکن قاضی القضاة ابوالحسن مایروی نے جو جلال الدولہ کے خاں
ندامت میں سے تھے اور وہ ان کی بہت تعظیم کیا کرتا تھا اس فتوے کی مخالفت
اور ان علماء کے ساتھ بحث کی۔ اور سلطانی دربار چھوڑ کر اپنے گھر بیٹھ رہے
ایک دن جلال الدولہ نے ان کو طلب کیا۔ ڈرتے ہوئے گئے۔ اس نے کہا

کہ یہ تو میں جانتا تھا۔ کہ یہاں جس قدر اہل علم ہیں ان سے تم فائق تر ہو۔ لیکن اہل علم
 سے ظاہر ہو گیا کہ حق گوئی میں بھی تم سب سے بڑھ کر ہو۔ اس لئے کمال علی کے
 ساتھ تمہاری حق پرستی اور غیرت دینی کا نقش بھی میرے دل پر ثبت ہو گیا۔
 میں پشیم کہتا ہوں کہ اب میری آنکھوں میں تمہاری عزت بہ نسبت سابق کے
 بہت زیادہ ہو گئی۔ انہوں نے الطاف شاہانہ کا شکریہ ادا کیا۔ سلطان نے
 ان کے رتبہ کو بڑھایا۔

جلال الدولہ نے ۴۳۵ھ میں انتقال کیا۔ یہ کربلا اور نجف کی زیارت
 کے لئے پاپیادہ ننگے پاؤں جایا کرتا تھا۔ اور اس کو دین داری سمجھتا تھا۔
 اس کے بعد ابو کالیجبار مرزبان بن سلطان الدولہ والی فارس جو
 مدت سے بزاز کی حکومت کی آرزو رکھتا تھا اور جلال الدولہ سے اس لئے لڑتا
 رہتا تھا۔ وہاں آیا۔ اس کا لقب محی الدین رکھا گیا۔ لیکن یہ بھی دہلیوں اور بزاز کی
 ترکوں کی باہمی تزاؤں سے مغلوب اور عاجز آ گیا۔ ۴۳۷ھ میں انتقال کر گیا۔
 ابونصر خسرو فیروز جو اس کا بیٹا تھا اس کا جانشین ہوا۔ اس نے خلیفہ سے
 کہا۔ کہ مجھ کو ملک رحیم کا خطاب دیا جائے۔ خلیفہ نے انکار کیا۔ اور کہا کہ یہ اللہ تعالیٰ
 کی خاص ترین صفت ہے۔ ہندوں کے لئے اس کا استعمال جائز نہیں۔ لیکن
 اس نے مجبور کر کے اس خطاب کا فرمان اس سے لکھوا لیا۔ اسی کے زمانہ میں
 سلطان طغرل بیک سلجوقی نے بزاز میں آکر بنی بویہ کی سلطنت کا خاتمہ کر دیا۔

آل بویہ کے عہد میں جو عراق میں ارجادی الاول ۳۳۴ھ سے ۳۶۲ھ تک
 حکم رکن رہا۔ یہ زرخیز مہذبہ بالکل ویران اور برباد ہو گیا۔ یزان کے شیعہ ہونے
 کی وجہ سے سخت مذہبی تفرقہ پھیل گیا جس سے بڑے بڑے فتنے برپا ہوئے
 اس خاندان کے امراء خود باہم ایک دوسرے سے لڑتے رہے رومی
 سلسلہ دار اسلامی حدود کو تاخت و تاراج کرتے تھے۔ لیکن انہوں نے کبھی
 ان کی طروت رُخ نہیں کیا۔ بلکہ جب خراسانی مجاہدین امام قفال کے ساتھ
 آنے لگے تو ان کو بھی روک دیا۔ ان میں حکومت کی لیاقت اس قدر کم تھی
 کہ خود اپنی ہم قوم فوج پر بھی تباہ نہیں رکھ سکتے تھے۔ جس کی وجہ سے برابر
 بدامنی قائم رہتی تھی۔ صرف عصدا لدولہ کا عہد اچھا گذرا۔

آل سلجوق

قبیلہ غز جس کی سکونت ترکستان میں تھی اس کا ایک نامور سردار
 تفتاق ترکمانی بادشاہ پیغوی کے دربار میں بڑی عزت رکھتا تھا۔ اس کا بیٹا
 سلجوق تھا جس سے شجاعت اور شہامت کے جوہر عیاں تھے۔ تفتاق کے
 انتقال کے بعد پیغوی نے اسی کو فوج کا سردار بنا دیا۔ اس نے اہل فوج میں اس
 قدر مقبولیت حاصل کی کہ پیغوی کو خطرہ پیدا ہو گیا۔ اس وجہ سے اس کے قتل کی
 تدبیریں کرنے لگا۔ سلجوق اس کی نیت کا پتہ پا کر اپنے سارے قبیلہ کو
 لئے ہوئے دریائے سیحون کے کنارے مقام جند میں آکر قیام پزیر ہو گیا

تھوڑے عرصہ کے بعد دین اسلام کی خوبیاں دیکھ کر یہ سب لوگ ایک
ساتھ مسلمان ہو گئے جس سے ان کی قوت اور عظمت بڑھ گئی۔ اور پیچھے کے علاقوں
پر پورش کرنے لگے۔

اسی اثنا میں آل سامان اور ہارون بن ابلیک حناں میں جنگ چھڑ گئی
سامانیوں نے سلجوق سے مدد چاہی اس نے ہارون کو شکست دیدی جس کی وجہ سے
اس کو سامانیوں اور بازنطینیوں سے رسوخ حاصل ہو گیا۔

سلجوق نے جند میں وفات پائی۔ اس کے تین بیٹے تھے۔ ارسلان میکائیل
ہوئے۔ ان میں سے میکائیل بلاد ترک میں شہید ہو گیا۔ اس نے بھی تین بیٹے
چھوڑے۔ پیغور۔ طغرل بک محمد۔ جعفری بک داؤد۔

قلید غر جند سے بڑھ کر بخارا کے متصل آباد ہوا۔ امیر بخارا نے ان کو خطرناک
سمجھ کر وہاں سے نکال دیا۔ اس وجہ سے انہوں نے ترکستان کے بادشاہ بغرا
حناں کے ملک میں جا کر پناہ لی۔ لیکن اس کے ناملائم سلوک سے پھر جند
میں چلے آئے۔

۳۸۹ء میں دولت سامانیہ کے انفتراض کے بعد امیر علی تکین بخارا
پر قابض ہو گیا۔ ابلیک حناں کے بیٹے ہارون نے اس پر چڑھائی کی۔ علی تکین نے
ارسلان سے مدد مانگی۔ اس نے جا کر ہارون کو شکست دیدی۔ اور بخارا میں داخل
ہو گیا۔

سلطان محمود غزنوی جس وقت سجوں سے پاراوتر کر اس طرف گیا۔ اس وقت
 علی تکین اور اس سلاں دونوں بخارا سے نکل گئے۔ محمود نے ازسلاں کی قوت کا
 اندازہ لگا کر اس کی استقامت کی۔ اور امیدیں دلا کر بلایا۔ لیکن جب وہ آگیا تو اس
 کو گرفتار کر لیا۔ اور اس کے خاندان کو خراسان میں جابجا منتشر کر دیا۔ ان میں سے
 ایک بشبہ الفی خرگاہ عمال خراسان کی بدسلوکیوں سے تنگ آکر اصفہان کی طرف
 چلا گیا۔ وہاں سے آذربایجان پہنچا۔ ۳۲۹ھ میں مراغہ میں داخل ہو گیا۔ باشندوں
 کو نوٹ لیا۔ اور قتل کر ڈالا۔ کرو متفق ہو کر مدافعت کے لئے آئے اور سخت ہزیمت
 دے کر ان کو وہاں سے نکال دیا۔ اب اس جماعت کے دو ٹکڑے ہو گئے۔ ایک
 فریق نے جس کا سردار پوت تھا۔ رے کو آکر لوٹا۔ اور دوسرے فریق نے
 جس کا سرخیل کوکستان تھا۔ میدان پر قبضہ کیا۔ اور اس کو غارت کر ڈالا۔ پھر
 اسد آباد اور دینور کو تاخت و تاراج کیا۔

طفیل کا ماوری بھائی ابراہیم نیال الفی خرگاہ والوں کی ان دست
 اندازیوں کو روکنے کے لئے رے کی طرف گیا۔ وہ اس کے خوف سے آذربایجان
 کی طرف نکل گئے۔ وہاں کے باشندے چونکہ ان کے مظالم دیکھ چکے تھے اس لئے
 متحد ہو کر مقابلہ کے لئے تیار ہوئے۔ پیرخ بدل کو دیار بکر میں پہنچے وہاں کا امیر سلیمان
 بن نصر الدولہ تھا۔ اس نے مال دے کر مصالحت کر لی۔ اب یہ موصل کی طرف بڑھے
 اور امیر قمر شاہ کو شکست دے کر وہاں داخل ہو گئے۔ باشندوں کو تہ تیغ کر ڈالا۔

اور گھروں کو لوٹ لیا۔

قرہاش نے مقام سن میں آکر جلال الدولہ فرما زوئے بغداد سے امداد طلب کی۔ اس نے ایک آدمی بھی نہ بھیجا۔ لیکن عرب اور کرد اس کے ساتھ آکر مل گئے۔ نہر عجاج پر بوقا کی جمعیت سے مقابلہ ہوا۔ پہلے قرہاش نے شکست کھائی۔ مگر پھر عربوں کی پامردی سے غالب آگیا۔ نصیبین تک تعاقب کر کے ان کو قتل کیا جس سے ان کی قوت ٹوٹ گئی۔ یہ فرقہ ارسلان بن سلجوق کا ماتحت تھا۔ اور تاریخ میں غز عراقی کے نام سے موسوم ہے۔

میکائیل بن سلجوق کی اولاد جو فوجی بخارا میں مقیم تھی ان میں سے یوسف بن موسیٰ بن سلجوق کو علی تکین نے اپنے دربار میں بلا کر ایک فوج کا امیر مقرر کر دیا اور چاہا کہ اس کو طغرل اور داؤد سے لڑا کر ان کی قوت کو توڑ دے۔ یوسف اس پر رضی نہیں ہوا۔ اس لئے علی تکین نے اس کو قتل کرادیا۔ طغرل نے اپنے قبیلہ کو ساتھ لے کر انتقام کے لئے اس پر چڑھائی کی اور ہزیمت دی لیکن پھر اس نے ایک فوج لاکر اس کو پیچھے ہٹا دیا۔

۵۴۲ھ میں خوارزم شاہ سپر التونتاش نے طغرل کو امیر میں دلا کر بلایا۔ جب یہ اپنے قبیلہ کے ساتھ وہاں پہنچا تو اس نے غداری کر کے شکنجہ کیا۔ یہ لوگ نسا کی طرف چلے گئے۔ وہاں سے سلطان مسعود بن محمود کو لکھا کہ ہم کو امان دے کر اپنے ملک میں بسنے دیجئے۔ ہم بددگار رہیں گے۔ اس لئے

انکار کیا اور ان کے استیصال کے لئے ایک فوج بھیجی۔ سلاجقہ نے اس کو مار کر بھاگا دیا۔ مسعود کو اب اپنے انکار پر ندامت ہوئی۔ اور اس نے لکھنا کہ میں تمہارے ساتھ ہر قسم کے احسان اور سلوک کا وعدہ کرتا ہوں تم شاطی جیوں پر آمل میں سکونت اختیار کر لو۔ مگر سلجوقیوں کو اس کے وعدے پر اعتبار نہ تھا۔ اس لئے اس کے ملک میں نہیں آئے۔

داؤد نے مقام مرو پر قبضہ کر کے وہاں کے باشندوں کے ساتھ اچھا سلوک کیا پھر ان حدود میں اپنی ریاست کی توسیع کرنے لگا۔ رجب ۴۲۸ھ میں مرو میں اس کے نام کا خطبہ پڑھا گیا۔ جس میں اس کو شہنشاہ کا لقب دیا گیا تھا۔ مسعود نے پھر ایک لشکر گراں اپنے سپہ سالار کی ماتحتی میں بھیجا۔ لیکن وہ سلجوقیوں کے مقابلہ سے عاجز رہا۔ داؤد نے طوس تک اس کا تعاقب کیا ۴۲۹ھ میں خود مسعود فوج لے کر گیا۔ سلجوقیوں کا ایسا رعب اس کے سپاہیوں پر تھا کہ وہ مقابلہ میں ٹھہر نہیں سکے۔ مسعود صرف سو سواروں کے ساتھ جان بچا کر بھاگا اور سارا ساز و سامان جو شمار سے باہر تھا سلجوقیوں کے ہاتھ لگا۔ اس واقعہ کے بعد ۴۳۱ھ میں طغرل نے نیشاپور پر قبضہ کر لیا۔ اور وہاں کے لوگوں کو جو بدامنی سے تنگ تھے اطمینان دلایا۔ ۴۳۳ھ میں انوشروان بن منوچہر سے جرجان اور طبرستان چھین لیا۔ ۴۳۴ھ میں خوارزم پر بھی قابض ہو گیا۔ ادھر داؤد نے بلخ لے لیا۔

طغرل نے اب رے اور جبل کی طرف پیش قدمی کی۔ وہاں ابراہیم نیا
 پہلے ہی پہنچ چکا تھا۔ خدمت میں حاضر ہوا اور زمانہ حکومت اس کے ہاتھ میں سپر
 کر دی۔ اس کے بعد قزوین سے ہمدان تک طغرل کے قبضہ میں آ گیا اور اس کا
 مقدر شکر عراق تک پہنچ گیا۔ ابو کالی حیا رر زبان نے صلح کے لئے سفیر بھیجے
 طغرل نے منظور کیا اور اس کی بیٹی کے ساتھ شادی کی۔ نیز اس کے بیٹے ابونصیر
 کے ساتھ اپنے بھائی دادو کی لڑکی بیاہ دی۔ یہ واقعات ربیع الاول ۴۳۹ھ
 میں ہوئے۔ ۴۴۲ھ میں طغرل آرمینیا کی طرف گیا۔ وہاں سے رومیوں پر چڑھا
 کی۔ اور ملاز کرد پران کو شکست دے کر ارض روم کی طرف بڑھا۔ رومی خوف
 ہو گئے۔

بیزاد کی حالت اس زمانہ میں تباہیت اتر تھی۔ رہزنی اور چوری عام تھی۔
 حاجی اشورشیش برپا تھیں۔ بسامیری نے جو بہار الدولہ کے غلاموں میں سے
 تھا وہاں غلبہ حاصل کر کے شیعیت کا علم کھڑا کیا۔ اور عباسی خطبہ کو اٹھا کر کوفی
 خطبہ جاری کر دیا۔

خلیفہ قائم طغرل سے مدد کا خواہاں ہوا۔ وہ بھی چاہتا تھا۔ فوراً رے
 سے روانہ ہو کر بیزاد کی طرف آیا۔ ترکی امرار کے نام خطوط بھیجے جن میں ان کے ساتھ
 احسان کا وعدہ کیا۔ ان لوگوں نے جواب میں اس کو اپنی اطاعت کا یقین دلایا۔
 ۴۴۴ھ کو بیزاد میں داخل ہوا اور بنی بویہ کے آخری سلطان

ملک رحیم کو پکڑ لیا۔ اس دن سے وہاں سلطنت سلجوقی کا علم پلٹا ہوا۔
اور ویلی حکومت کا خاتمہ ہو گیا۔

سلجوقی قبائل کے پانچ حصے ہو گئے تھے۔ ہر ایک نے جداگانہ ممالک پر
تسلط کر کے اپنی اپنی حکومت قائم کی۔

سلاجقہ عظمیٰ

ان کا قبضہ خراسان سے لے کر رے۔ جبال۔ فارس۔ اہواز۔ جزیرہ
اور عراق تک تھا۔ یہ سلطنت ۱۰۲۹ء سے ۱۱۹۲ء تک رہی۔
ملوک کے نام یہ ہیں۔

۱) رکن الدین ابوطالب طغرل بک ۴۲۹ - ۴۵۵

۲) عضد الدین ابوشجاع الپ ارسلان ۴۶۵

۳) جلال الدین ابوالفتح ملک شاہ ۴۸۵

۴) ناصر الدین محمود ۴۸۶

۵) رکن الدین ابوالمنظفربکیاروق ۴۹۸

۶) رکن الدین ملک شاہ ثانی ۴۹۸

۷) غیاث الدین ابوشجاع محمد ۵۱۱

۸) معز الدین ابوالحارث سنجر ۵۲۲

اس کے بعد شاہان خوارزم کے قبضہ میں آ گئی۔

سلاجقتہ کرمان

یہ لوگ قادرت بک بن داؤد بن میکائیل بن سلجوق کے قبیلہ کے تھے۔ ان کی حکومت ۵۳۳ھ سے ۵۶۳ھ تک قائم رہی۔

فرمانرواؤں کی فہرست یہ ہے۔

۲۳۳-۲۵۶	(۱) عماد الدین شہر اسلان قادرت بک
۲۶۶	(۲) کرمان شاہ
۲۸۶	(۳) حسین
۳۶۶	(۴) رکن الدین سلطان شاہ
۳۹۰	(۵) توران شاہ
۳۹۴	(۶) اران شاہ
۴۲۶	(۷) ارسلان شاہ
۵۵۱	(۸) مغیث الدین محمد اول
.....	(۹) محی الدین طغرل شاہ
.....	(۱۰) بہرام شاہ
.....	(۱۱) ارسلان شاہ ثانی
.....	(۱۲) طرخان شاہ
۵۶۳	(۱۳) محمد ثانی

ان کے ولایت ترکمانان غز ہوئے۔

سلاجقہ کر دستان

ان کی دولت ۱۱۵۰ء سے ۵۹۰ء تک رہی۔ پھر خوارزمیوں نے لے لی۔

باب شاہوں کی ترتیب اس طرح پر تھی۔

۵۱۱ - ۵۲۵

(۱) معیث الدین محمود

۵۲۶

(۲) غیاث الدین داؤد

۵۲۶

(۳) طغرل اول

۵۲۶

(۴) غیاث الدین مسعود

۵۲۸

(۵) معین الدین ملک شاہ

۵۵۲

(۶) محمد

۵۵۲

(۷) سلیمان شاہ

۵۶۳

(۸) ارسلان شاہ

۵۹۰

(۹) طغرل ثانی

سلاجقہ شام

یہ دولت تنش بن الپ ارسلان بن داؤد بن میکائیل بن سلجوق نے

۱۰۸۶ء میں سلاجقہ عظمیٰ میں سے برکیاروق کے عہد میں قائم کی۔ یہ ۱۱۵۰ء

تک صرف ۶۴ سال رہی پھر بوری اور ارتقی سلاطین اس پر قابض ہو گئے۔

ملوک کے نام یہ ہیں۔

۴۸۸ - ۴۸۶

(۱) تنش بن الپ ارسلان

۵۰۶

(۲) رضوان بن تنش

۵۰۸

(۳) الپ ارسلان بن رضوان

۵۱۱

(۴) سلطان شاہ بن رضوان

صلاحیت روم

یہ قطلش سلجوقی کا قبیلہ تھا۔ ان کا شہ نشین شہر قونینہ تھا جو ایشیائے

کوچک روم میں واقع ہے۔ اس دولت کی بنیاد ملک شاہ سلجوقی کے زمانہ

میں ۴۴۸ء میں پڑی۔ اور ۱۰۹۹ء تک قائم رہی ملوک حسب ذیل ہوئے۔

۴۸۵ - ۴۶۰

(۱) سلیمان بن قطلش

۵۰۰

(۲) قلیچ ارسلان بن سلیمان

۵۱۰

(۳) ملک شاہ بن قلیچ ارسلان

۵۵۱

(۴) مسعود بن قلیچ ارسلان

۵۸۴

(۵) عزالدین قلیچ ارسلان بن ملک شاہ

(۶) قطب الدین ملک شاہ بن قلیچ ارسلان

۵۸۸

عسرا الدین

۵۹۶

(۷) غیاث الدین کھسرو بن قلیچ ارسلان عزالدین

- (۹) قلیج ارسلان بن سلیمان
۶۰۱
- غیاث الدین کے خسرو (دوبارہ)
۶۰۶
- (۱۰) عز الدین کیکاؤس بن ملک شاہ
۶۱۶
- (۱۱) علاء الدین کے قباد بن ملک شاہ
۶۳۴
- (۱۲) غیاث الدین کے خسرو بن کے قباد
۶۴۳
- (۱۳) عز الدین کے کاؤس بن کے خسرو
۶۵۵
- (۱۴) رکن الدین قلیج ارسلان بن کے خسرو
۶۸۲
- (۱۵) غیاث الدین کے خسرو بن قلیج ارسلان
۶۸۲
- (۱۶) غیاث الدین سعود بن کیکاؤس
۶۹۱
- (۱۷) علاء الدین کے قباد
۷۰۰

اس کے وارث آل عثمان ہوئے۔ جو بچدائش اب تک سلطنت اور

خلافت اسلامی کا علم سنبھالے ہوئے ہیں۔

ان میں سے خلافت بعد اذ کا تعلق سلاجقہ عظمیٰ اور ان کے بعد سلاجقہ

کردستان کے ساتھ تھا جو عراق پر آکر تسلط ہو گئے تھے۔ یہ تعلق ۱۰۴۷ء سے

جب سے کہ طغرل بعد اذ میں داخل ہوا ۱۰۵۹ء تک رہا۔

طغرل چونکہ سنی تھا اس وجہ سے اس نے خلافت اور خلیفہ کا بڑا احترام

رکھا۔ یہاں تک کہ ان کے ساتھ قرابت کے تعلقات بھی قائم کئے۔ پہلے اپنی

بغلیجی ارسلان خاتون بنت داؤد خلیفہ کے ساتھ بیابا پھر خود اس کی بیٹی کے
ساتھ اپنی مشادہ کی درخواست کی۔ چونکہ یہ امر غیر معمولی تھا اس لئے خلیفہ کو بہت
پس و پیش ہوا۔ لیکن احسن میں منظور کر لیا۔ اور عمید الملک کو وکیل بنا کر بھیجا۔ تمام
تہذیبیں شعبان ۳۵۰ھ میں اس عقد کی رسوم ادا ہوئیں۔

عادۃ بیابا سیری

۳۴۸ھ میں اباسیری نے نورالدولہ دہلی کو اپنے ساتھ متفق کر کے
قریش بن بدران عقیلی پر حملہ کیا۔ سلطان طغرل کے بھتیجے قطلمش کو اپنے ساتھ
لے کر مقابلہ کے لئے نکلا۔ میدان سنجا میں صف آرائی ہوئی۔ اباسیری غالب
آگیا۔ یہ سُن کر طغرل فوراً بغداد سے روانہ ہوا۔ جنگ و قتال کے بعد جزیرہ سے
بلا و موصل تک قبضہ کیا۔ وہاں اپنے بھائی ابراہیم نیال کو مقرر کر کے ۳۴۹ھ میں
بغداد میں واپس آیا۔ خلیفہ نے اس کے سر پر تاج رکھا اور عمامہ بھی باندھا جو
اس امر کی طرف اشارہ تھا کہ یہ عرب اور عجم دونوں کا بادشاہ ہے۔ پھر سات
خلعت دے کر ملک المشرق و المغرب کا خطاب عطا فرمایا۔ طغرل نے
بزرگاد دوبارہ خلیفہ کے ہاتھوں کو بوسہ دیا اور اپنی آنکھوں پر رکھا۔

ابراہیم نیال نے موصل میں خود مختاری کا اعلان کر دیا اور بلا و جبیل کی
طرف لشکر لے کر بڑھا۔ طغرل اس کے تعاقب میں گیا۔ مصریوں نے موقع پا کر بیابا
کو فوج دے کر بھیجا۔ جب وہ بغداد کے قریب آیا تو چونکہ وہاں کوئی فوج نہیں تھی۔

اس لئے خلیفہ نے بھاگ کر عربی رئیس قریش بن بدران عقیلی کے پاس پناہ لی۔
اس نے اپنے چچا زاد بھائی مبارشش کو جو نہایت دین دار تھا خلیفہ کے ساتھ لکڑیا
تاکہ بادیہ میں کسی محفوظ مقام میں لیجا کر رکھے۔

بسا سیری نے بغداد میں داخل ہو کر فاطمی خلافت کا علم بلند کر دیا۔ مستنصر علی
کا خطبہ پڑھا اور اذان میں *حَتَّىٰ عَلَىٰ خَيْرِ الْعَمَلِ* کا اذانہ کیا۔

ظفر نے بھاگ کر ابراہیم کو گرفتار کیا اور *۴۴۵ھ* میں اس کو کمان کی تانت سے
پھانسی دلائی پھر بغداد کی طرف پلٹا۔ راستہ ہی میں سے امام اہل سنت ابو بکر احمد
بن محمد کو جو ابن نورک کے نام سے مشہور تھے قریش بن بدران کے پاس بھیجا کہ
خلیفہ کی حفاظت اور حمایت کے لئے اس کا شکریہ ادا کریں اور واپس لائیں۔
۴۵۲ھ میں سلطان اور خلیفہ دونوں بغداد میں پہنچے۔ بسا سیری خوف
سے بھاگ گیا تھا۔ سلطان نے اس کے تعاقب میں فوج بھیجی جو اس کا سر
کاٹ کر بغداد میں لائی۔

ظفر نے اپنا اوکے سارے انتظامات درست کئے۔ وہاں ایک شہنہ
مقرر کر دیا۔ اور خود سے میں آکر اسی کو اپنا پایہ تخت قرار دیا۔ وہیں *۸* رمضان
۴۵۲ھ میں یوم جمعہ کو انتقال کیا۔

الپ ارسلان

ان کے بعد وزیر عمید الملک نے اس کے بھتیجے سلیمان کو سلطان

بنانا چاہا۔ لیکن عہد الدولہ ابو شجاع الپ ارسلان نے ہار دیا۔ اور وہ بن میکائیل بن سلجوق اپنی قوت سے تخت پر آگیا۔ یہ نیک بہادر اور عالی حوصلہ ماہر سپہ سالار تھا۔ اس نے اپنی وزارت کے لئے نظام الملک طوسی کو منتخب کیا۔ جس کا نام وزیر ار کی تاریخ میں ممتاز ہے۔

الپ ارسلان کے عہد میں ملک روم نے مینج پر چڑھائی کی اور وہاں کے سپاہیوں کو ہلاک کر کے باشندوں کو قتل و غارت کیا۔ الپ ارسلان خود فوج لے کر چلا۔ راہ میں معلوم ہوا کہ رومیوں کا لشکر کثیر التعداد ہے اور وہ مینج سے خلاط کے محاصرہ کے لئے بڑھ رہے ہیں۔ اس لئے آذربائیجان کا راستہ اختیار کیا۔

پہلے رومیوں کی بیس ہزار فوج خلاط پر آئی۔ ذی قعدہ ۴۶۳ھ میں وہاں کے سپاہ نے نکل کر اس کو شکست دی۔ لیکن جب ساراردی لشکر پہنچ گیا تو وہ شہر میں محصور ہو گئی۔ رومیوں نے ملازکرد کی چھاؤنی پر بھی قبضہ کر لیا۔ سلطان منزل بمنزل سرعت کے ساتھ جا رہا تھا اور اپنی فوج کا بھی انتظار نہیں کرتا تھا۔ اس کی آرزو یہ تھی کہ اس جنگ میں شہادت سے سرفراز ہو۔ ۶ ذی قعدہ یوم پنجشنبہ کو پہنچ ملازکرد اور خلاط کے وسط میں فزوکش ہوا۔ اسی روز رومی بادشاہ کے نام خط لکھا کہ اگر تم صلح کرنا چاہو تو ہم آمادہ ہیں ورنہ اللہ کے بھروسہ پر جنگ کریں گے۔ اس نے سفیر سے کہا کہ اس خط کا جواب

میں رسے میں پہنچ کر دوں گا۔ اس پر مسلمانوں کے دلوں میں جو سن جہیت کے شعلے
بھڑک اٹھے۔

علامہ ابو نصر محمد بن عبد الملک بخاری نے جو عسکر شاہی کے امام تھے سلطان
سے کہا کہ چونکہ تم جہاد کے لئے آئے ہو اور اللہ تعالیٰ کا وعدہ حق ہے کہ وہ مجاہد
کو فتح عطا فرمائے گا۔ اس لئے بہتر یہ ہے کہ کل بعد نماز جمعہ ان کے مقابلہ میں بڑھو۔
تاکہ اہل اسلام کی دعائیں تمہارے ساتھ ہوں۔ چنانچہ دوسرے دن سلطان
نماز جمعہ کے بعد فوج کو باقاعدہ مرتب کر کے چار حصوں میں تقسیم کیا۔ سب سے پہلے
خود رومیوں کے مقابلہ میں پہنچا۔ جب آتش جنگ خوب مشتعل ہوئی تو دوسری فوج
پیچھے سے آگئی۔ رومی منتشر ہونے لگے۔ یہاں تک کہ چاروں فوجوں نے ان کو
گھیر کر سخت ہزیمت دی اور بادشاہ روم کو گھیر کر پکڑ لیا۔ قیدیوں اور مال غنیمت
کا کچھ شمارہ تھا۔ گھوڑوں اور ہتھیاروں کی قیمتیں گھٹ گئیں۔ ایک ایک دینار پر
تین زرہیں فروخت ہوئیں۔ بار برداری کی تین ہزار گاڑیاں ملی گئیں۔ اور ایک
منجسینق ہاتھ آئی تھی۔ جس میں بارہ سو آدمی لگتے تھے۔ مسلمان منظر و منظور
دراپس آئے۔ رومی اس کے بعد سے نواح آرمینیہ پر حملہ آور نہیں ہو سکے۔

سلطان الپ ارسلان کا زمانہ عروج کا تھا۔ اس میں فوجی قوت بڑھی
اور علمی ترقیاں بھی ہوئیں۔ وزیر نظام الملک نے بغداد میں ۵۰۸ھ میں مدرسہ
نظامیہ قائم کیا۔ جس میں شیخ ابوالحسن شیرازی رئیس فقہاء شافعیہ درس

وسیتے تھے۔ اس کو دیکھ کر شرف الملک ابوسعید محمد بن منصور ستونی المملکت نے
امام ابوحنیفہؒ کے مزار پر حنفیہ کے لئے ایک مدرسہ بنوایا۔

۱۱۶۵ء میں الپ ارسلان فوج کیشرے کرچین کی فتح کے لئے روانہ ہوا۔
لیکن دریائے جیون سے پار اتر کر ہر ربيع الاول کو انتقال کر گیا۔ اور یہ آرزو پوری
نہ ہو سکی۔ مرنے کے وقت اس نے کہا کہ میں جس جنگ میں گیا ہمیشہ میرا اعتماد
اور توکل اللہ تعالیٰ پر رہا۔ مگر یہاں جب ایک ٹیلہ پر کھڑے ہو کر میں نے اپنی
فوج کا جائزہ لیا تو میرے دل میں یہ خیال پیدا ہو گیا کہ اب دہلی میں کوئی میرا
مقابلہ نہیں کر سکتا ہے۔ میں یقیناً سارے ملک چین کو فتح کر لوں گا۔ غالباً
یہی خیال میری ناکامی کا باعث ہوا۔

الپ ارسلان کے بعد اس کا دلی عہد جلال الدولہ ابوالفتح ملک شاہ
تخت نشین ہوا۔ اس کے آغاز عہد میں حلیفہ وقت کمہ نے ۱۱۳۷ء شعبان ۵۲۶ھ
مطابق ۲ اپریل ۱۱۴۵ء میں وفات پائی۔

مقتدی (۲۷)

خلافت ۱۳ شعبان ۴۶۶ھ سے ۵ محرم ۴۸۴ھ تک

۱۹ سال ۴ ماہ ۲۲ روز

ابوالفتاح اسم عبد اللہ بن ذخیرہ ابوالعباس بن قاسم بامر اللہ
 خلیفہ قاسم کا بیٹا و ذخیرہ اس کی زندگی ہی میں فوت ہو گیا تھا۔ چونکہ اس
 کوئی دوسری اولاد نہ تھی۔ اس لئے لوگوں کو خیال ہوا کہ اب قاسم بن اللہ کی نسل سے
 خلافت کا خاتمہ ہو گیا۔ اور اس سے سخت غم کا اندیشہ لگھا۔ کیونکہ دیگر بنی عباس
 جو خلفاء سابقین کی اولاد میں سے تھے عام لوگوں میں مخلوط ہو گئے تھے۔ اور
 ان کی کوئی امتیازی حیثیت اور مہبت باقی نہیں بچی۔ لہذا ان میں سے کسی کو منتخب
 کرنا دشوار تھا۔ مگر ذخیرہ کے مرنے کے بعد یہ معلوم ہوا کہ اس کی ایک ارمنی کنیز
 ار جوان نامی حاملہ ہے۔ اس کے شکم سے چند ماہ کے بعد عبد اللہ پیدا ہوا۔ جب یہ
 سن بلوغ کو پہنچا تو قاسم نے اس کو اپنا ولی عہد بنایا۔ اس کی وفات کے بعد ۱۳ شعبان
 ۴۶۶ھ کو اس کے ہاتھ پر خلافت کی بیعت ہوئی۔

یہ قوی دل اور مصلح تھا۔ لہذا وہ میں مغنیات اور مفسدات کی بڑی کثرت
 تھی۔ سب کو نکلوا دیا۔ کبوتر بازی ایک قلم بند کراوی۔ حماموں کے نابدانوں کے لئے
 جو جہ میں گرتے تھے حوض بنوا دیئے۔ ان اصلاحات کی وجہ سے اس کی ذات سے
 خلافت کی گری ہوئی شان کسی قدر بلند ہوئی۔ اس کے عہد میں نہایت ارزانی اور
 رزق کی فراوانی تھی۔ مستعد نئے محلے بھی آباد ہو گئے۔

ملک شاہ

ملک شاہ نہایت عاقل۔ ادیبدار۔ عالی رتبہ اور بلند حوصلہ بادشاہ تھا۔
 آل سلجوق میں اس کا عہد ہر لحاظ سے ممتاز ہے۔ جس طرف اس نے رخ کیا فتح اور
 کامیابی حاصل کی۔ انطاکیہ سے قسطنطنیہ تک رومیوں کو پسا کرتا ہوا چلا گیا۔ اور
 ان کے ملک میں جا بجا تقریباً چھاس منبر قائم کئے۔ قیصر نے ایک ہزار دینار سالانہ
 جزیہ پر صلح کی۔ اور ان تمام فتوحات میں دو ماہ سے زائد نہیں صرف ہوئے۔
 مشرق میں سمرقند کو فتح کر کے وہاں کے خان کو گرفتار کر لیا۔ اس
 کا زین پوش سر پر لئے ہوئے رے تک ہم رکاب آیا۔ وہاں پہنچ کر سمرقند
 اس کو بخش دیا۔ دوسرے سال اوسگند پر قبضہ کیا۔ اس کے قرب و جوار کے تمام
 امارانے ہدیئے اور اطاعت نامے بھیجے۔

نظام الملک

سلطنت کی یہ ساری عظمت و شان حقیقت میں وزیر کبیر خواجہ بزرگ

ابو علی حسن توأم الدین نظام الملک طوسی کی بددلت کھٹی۔ جس کی تدبیر اور
جہانداری کی قابلیت سے سارے ملکی اور فوجی انتظامات درست ہوئے
تھے۔

خواجہ نظام الملک بہت بڑا عالم اور علم دوست تھا۔ اس کا دربار فقہاً
فضلاً و صلحاً اور اہل ادب سے مہمور رہتا تھا۔ اس نے تمام سلطنت میں مدارس
نظامیہ قائم کیے۔ اور ان کے اخراجات کے لئے خزانہ سے رقمیں منظور کیں۔
جس وقت اذان سنتا تھا خواہ کیسے ہی ضروری کام میں مصروف کیوں نہ ہو چھوٹ
کراٹھ جاتا تھا۔ اور پڑھ کر اس کو انجیام دیتا تھا۔ بہت سے ناجائز محاصل جو
پہلے بادشاہوں کے زمانوں میں لگائے گئے تھے اٹھا دیئے۔ اس سے پہلے
وزیر عمید الملک کنذری نے سلطان طغرل کے عہد میں منبروں پر رافضیوں اور
ان کے ساتھ اشعریوں پر بھی لعنت بھیجنے کا دستور نکالا تھا۔ جس کی وجہ سے بہت
سے ائمہ مثلاً امام الحکر مبین استاد امام غزالی اور ابوالفتاح سمقشری وغیرہ تشریح
وطن کر کے حجاز میں چلے گئے تھے نظام الملک نے اس کو بند کیا۔ اور ان لوگوں
کو واپس بلا لیا۔

حقیقت یہ ہے کہ یہ وزیر اپنی عقل و تدبیر کی وجہ سے دولت سلجوقیہ کی پشیمانی
کانور تھا۔ اصول جہانداری پر فارسی زبان میں سیاست نامہ اسی کی تصنیف ہے
جو اب تک علماء اور ادباء میں مقبول ہے۔ لیکن حاسدوں اور غمازوں سے آخری

تسکائیں کر کے ملک شاہ کو اس کی طرف سے بدگمان کر دیا۔ اس نے نظام الملک کو لکھا کہ تم میرے ملک پر مسلط ہو گئے اور اس کو اپنے قراہت مندوں میں تقسیم کر رہے ہو۔ اب مجھے اجازت دو کہ میں وزارت کی دوات تمہارے سامنے سے اٹھا کر کسی دوسرے شخص کے آگے رکھ دوں۔ اور اہل ملک کو تمہاری طویل حکومت کے مزال سے نجات دلاؤں۔

جو لوگ اس فرمان کو لے کر آئے تھے ان سے نظام الملک نے کہا کہ یہ دوات موجود ہے۔ لیکن سلطان سے کہہ دو کہ اسی کے ساتھ اس کا تاج دستیاب ہے۔ اگر آج یہ میرے سامنے سے اٹھ گئی تو کل اس کے سر پر تاج بھی نہیں بیٹھا۔ ملک شاہ کو اس کا یہ جواب گراں گذرا۔ اسی شمار میں ۱۰۴۸ء میں نظام الملک کو ایک باطنی ملحد نے قتل کر ڈالا۔ عجیب بات یہ ہے کہ اس کے بعد ملک شاہ بھی ۳۳ دن سے زیادہ زندہ نہیں رہا۔ اور اس کی موت سے آل سلجوق کی شوکت ختم ہو گئی۔ کیونکہ وہ باہمی جنگوں میں مصروف ہو گئے۔

ملک شاہ کے زمانہ میں اس کے نام کا خطبہ حدود چین سے شام تک اور شمال سے چین تک پڑھا جاتا تھا وہ اپنی زندگی میں کسی مقصد میں ناکام نہیں رہا۔ سارے قلمرو میں عدل و انصاف کی وجہ سے امن اور خوش حالی تھی۔ ہنری کھودی گئیں۔ پل بنائے گئے۔ جامع مسجدیں آباد ہوئیں۔ مدرسے تعمیر کئے گئے۔ مکہ کے راستوں میں جا بجا رباط اور لنگر خانے قائم ہوئے اور اسلامی شوکت

ہمایہ سلطنتوں پر غالب آگئی۔

ملک شاہ کے چار بیٹے تھے۔ برکیاروق۔ محمد۔ سنجر۔ اور محمود جو سب سے چھوٹا تھا۔ اس کی والدہ ترکان خاتون تھی جو سلطان کی عزیز ترین بیوی تھی اور جس کی بیٹی خلیفہ مقتدی کے ساتھ بیاہی گئی تھی۔ اس وجہ سے خلیفہ اور ترکان خاتون دونوں محمود کی ولیعهدی پہنچتے تھے۔ لیکن برکیاروق جو بڑا بیٹا تھا اور جس کو نظام الملک ولی عہد بنا گیا تھا ممالک نظامیہ کی امداد سے تخت نشین ہو گیا۔ خلیفہ مقتدی کے پاس اعلان بھیجا گیا۔ مگر وہ اس پر دستخط کرنے سے قبل اچانک انتقال کر گیا۔ اس کی وفات ۵۳۴ھ محرم ۳۴۴ھ میں ہوئی۔

مستظہر (۲۸)

خلافت ۵، محرم ۱۰۸۶ھ سے ۱۶، ربیع الاول ۱۰۱۲ھ تک

۲۵ سال ۳ ماہ ۱۱ روز

مقتدی کے بعد اس کا بیٹا ابو العباس احمد مستظہر باللہ خلیفہ ہوا۔ یہ بڑا نیک۔ فیاض اور مستقل مزاج تھا۔ سب کو خوش رکھتا تھا۔ کسی کی تکلیف اس کو گوارا نہ تھی۔ اس کا سارا عہد اہل بزاز کے لئے آرام اور راحت کا زمانہ تھا۔ خطابہت پاکیزہ لکھتا تھا۔ اور ادب و شعر میں بہارت رکھتا تھا۔

برکیاروق

اس نے اپنے آغاز عہد میں نظام الملک کے بیٹے عز الملک کو وزارت اور اس کے بھائی عبدالرحیم کو منصب طغرا عطا کیا۔ علی بن ابو علی قسی گو تونی الممالک بنایا۔ لیکن یہ سب سب ناکارے اور شراب خوار تھے۔ خود برکیاروق بھی دن رات لہو و لعب میں مبتلا رہتا تھا۔ یہ دیکھ کر سلطان قنس، ارسلان فرغانہ و دمشق نے جزیرہ موصل۔ دیار بکر۔ اور آذربایجان پر قبضہ کر لیا۔ پھر برکیاروق سے

سلطنت چین لینے کے ارادہ سے گئے بڑھا۔ لیکن رے کے متصل پہنچ کر ۱۲۸۸ء
میں شکست کھا کر مقتول ہو گیا

اس کا سبب یہ تھا کہ برکیاروق نے خواب غفلت سے بیدار ہو کر مومد الملک
ابوبکر عبدالملک کو جو نظام الملک کے بیٹوں میں سب سے زیادہ لائق تھا وزارت
پر بلا لیا۔ اس کے حسن تدبیر سے کامیابی حاصل ہوئی۔ چنانچہ چھ مہینوں کے بعد وہ برکیاروق
کو اس فتح کی مبارک باد دینے کے لئے گیا۔ برکیاروق نے کہا کہ یہ فتح تہساری
کوشش اور برکت سے حاصل ہوئی ہے۔ مگر باد جو اس کے دونوں ہنر صغائی
نذرہ سکی۔ کیونکہ برکیاروق کی والدہ زبیدہ خاتون امور سیاست میں دخل
ہو گئی۔ نظام الملک کے دوسرے بیٹے فخر الملک نے اس کے پاس ہدیے
اور تحفے بھیج بھیج کر اپنا سوخ پیدا کیا۔ پھر اپنے بھائی مومد الملک کی شکایت
کے جس کی وجہ سے اس نے برکیاروق کو مخالف بنا دیا۔ اس نے مومد الملک کو
قتل کر کے فخر الملک کو وزارت دی۔

مومد الملک اپنی تدبیروں سے قید سے نکل کر محمد بن ملک شاہ والی اراک
کے پاس پہنچا اس نے اس کی تعظیم و تکریم کی اور وزارت سپرد کر دی۔ مومد الملک نے
اس کو برکیاروق پر حملہ کرنے کے لئے آمادہ کیا وہ تیار ہو کر اصفہان کی طرف بڑھا
اور وہاں قبضہ کر لیا۔ برکیاروق نے بھی فوج بھیجی۔ فریقین میں ۱۲۹۱ء سے ۱۲۹۶ء
تک متواتر پانچ سال جنگ ہوتی رہی جس سے ملکی نظام کا شیرازہ بکھر گیا اور

رعایا تنگ آگئی۔

کیفیت یہ تھی کہ رے۔ جبل۔ طبرستان۔ خوزستان۔ فارس۔ دیار بکر
اور حرہین میں برکیاروق کے نام کا خطبہ جاری تھا اور آذربجان۔ آران۔
آرمینیہ۔ اصفہان۔ اور عراق میں محمد کا۔ بطارح میں کہیں اس کا اور
کہیں اس کا۔ اور بصرہ میں دونوں کا۔ سنج بن ملک شاہ نے مشرق میں حدود
جزیران سے ماوراء النہر تک اپنے نام کا خطبہ شروع کر دیا۔ یہ ابتری دیکھ کر
فرنگی ملک شام پر بیت المقدس کے لئے حملے کرتے لگے۔ اس وجہ سے بعض
دشمن اور عقیل امرار نے برکیاروق اور محمد میں صلح کرادی اور دونوں کے
حدود قائم کر دیئے۔

برکیاروق اس کے چند روز کے بعد ۲ ربیع الاول ۹۸ھ میں انتقال

کر گیا۔

ملک شاہ ثانی اور سلطان محمد

برکیاروق کی وفات کے بعد امرار نے اس کے بیٹے ملک شاہ ثانی کی
سلطنت کا اعلان کیا۔ محمد نے چڑھائی کی۔ برکیاروقی امرار جنگ کرنی چاہتے
تھے۔ مگر اپنی قوت کو کم دیکھ کر مقابلہ کے لئے نہیں آئے۔ سلطان محمد بلا منازعت
تحت پر قابض ہو گیا۔ لیکن وزیر اچھے نہیں منتخب کر سکا۔ اس وجہ سے ملک
میں بد نظمی اور شورش پھیلی۔ ۲۴ ذی الحجہ ۱۰۱۱ھ کو وہ انتقال کر گیا۔ اس کے

چند ماہ کے بعد مستظہر نے بھی وفات پائی۔

مستظہر باللہ کے عہد میں اسلامی ممالک میں بڑے بڑے حادثات اور

واقعات ہوئے۔ مشرق میں فرقہ باطنیہ کا ظہور ہوا۔ جنہوں نے اپنی سفاکیوں اور خونریزیوں سے ایک عام تہلکہ مچا دیا۔ اور مغرب میں صلیبی جنگ شروع ہوئی۔

چونکہ ان دونوں کا تعلق مصر کی خلافت فاطمیہ کے ساتھ ہے کیونکہ باطنیہ ان کے حامی تھے اور فرنگی ان کے دشمن۔ اس لئے اس کی تفصیل خلافت فاطمی کے نور کا فرض ہے ہم صرف یہاں اجمالی کیفیت لکھتے ہیں۔

باطنیہ

فاطمیہ نے جب مغرب میں اپنی دولت قائم کر لی تو چاہا کہ مشرق میں بھی

اس کے حدود کی توسیع کریں۔ تاکہ تمام عالم اسلامی میں ان کی خلافت مسلم ہو جائے۔ شروع سے ان لوگوں نے جو طریقہ اختیار کیا تھا وہ دعوت اور تبلیغ

کا تھا۔ یعنی اپنے مریدین کو خاص تعلیمات دے کر جن میں ان کی امامت کی دعوت

سب سے مقدم ہوتی تھی۔ ممالک میں بھیجتے تھے کہ مخفی طور پر لوگوں کو ان کی

تلقین کریں۔ تبلیغ میں مہارت حاصل کرنے کے لئے مصر میں ایک باقاعدہ نظام

مرتب کیا تھا جس کے سرغنہ کا لقب داعی الدعوات ہوتا تھا۔ اور اس کا درجہ

داعی القضاة کے برابر بلکہ اس سے بڑھ کر سمجھا جاتا تھا۔ وہاں داعیوں کو طریق

دعوت اور اسرار تبلیغ کی تعلیم دے کر اسلامی صوبوں میں روانہ کر دیتے تھے۔

خلفاء قاطنین کی نگاہیں خراسان اور ایران پر جو شیعیت کا گوارہ رہ چکی تھے لگی ہوئی تھیں۔ مصر پر قابض ہونے کے بعد سب سے پہلے انہوں نے اپنے دعاۃ اکھنیں ممالک میں بھیجی۔ یہاں بنی بویہ کے عہد تک جا بجا اصحاب برید و اخبار متعین تھے جو ہر قسم کی اطلاعاتیں دیا کرتے تھے اس لئے ان کے زمانہ میں یہ کامیاب نہ ہو سکے۔ لیکن الپ ارسلان نے جاسوسی کے صیغہ کو توڑ دیا۔ نظام الملک نے اس سے کہا بھی کہ سلطنت کے لئے اس کی سخت ضرورت ہے۔ مگر اس نے جواب دیا کہ ہر شہر میں ہمارے دوست بھی ہیں اور دشمن بھی۔ ممکن ہے کہ ارباب غرض دوست کو دشمن یا دشمن کو دوست کی شکل میں دکھلائیں اس لئے میں اس بات کو جائز نہیں رکھتا۔ اس وقت سے باطنیہ کو موقع مل گیا اور انہوں نے اپنی تبلیغ کا سال پھیلا دیا۔

سب سے پہلے اس کا ظہور سادہ میں ہوا۔ جوڑے اور ہمدان کے درمیان واقع ہے۔ وہاں کے شخزہ نے دو باطنیوں کو گرفتار کیا۔ لیکن لوگوں نے سفارش کر کے چھڑا لیا۔ اس کے بعد ان لوگوں نے وہاں ایک مؤذن کو اپنے مقاصد کی تبلیغ کی۔ اس نے ملنے اور ساقہ دینے سے انکار کیا۔ ان کو خطرہ ہوا کہ کہیں مخبری نہ کر دے۔ اس لئے اس کو قتل کر ڈالا۔ یہ پہلا خون کھتا جو شہر قاتل میں انہوں نے بہایا۔

اصفہان اور نیشاپور کے وسط میں ایک قصبہ قائم ہے۔ اس کا نام ہے

جماعت میں شامل ہو گیا۔ یہ لوگ اس کے پاس جمع ہوئے۔ اسی اثنا میں کرمان کا قافلہ تجارت اس طرف سے گزرا۔ نکل کر اس کو لوٹ لیا۔ اور کل کاروائیوں کو قتل کر ڈالا۔ صرف ایک ترکمانی شخص کسی طرح بچ نکلا۔ اس نے تان میں جا کر فریاد کی۔ لوگ مدد کے لئے گئے۔ لیکن باطنیوں کی جماعت کو مغلوب نہ کر سکے۔

اس فرقہ نے جابجا خاص کر نواحی اصفہان میں غارتگری شروع کر دی اور اپنی قوت کو بڑھا کر وہاں ملک شاہ کے تعمیر کردہ قلعہ پر قبضہ کر لیا۔ ان کا داعی اعظم احمد بن عبد الملک بن عطاش تھا۔ اس کے سر پر شاہانہ تاج رکھا۔ اور بہت مال غنیمت لاکر جمع کیا۔

حسن بن صباح جو ہندسہ۔ حساب اور نجوم وغیرہ میں بڑا ماہر تھا ابن عطاش کے مریدوں میں داخل ہو گیا۔ اس نے اس کو مصر میں بھیج دیا۔ وہاں اصول دعوت کی تعلیم حاصل کی۔ اور خلیفہ فاطمی مستنصر سے مل کر مرو میں آیا۔ کہ سیف و قلم سے اس جماعت کی مدد کرے۔ سب سے پہلے ایک گروہ کے ساتھ قلعہ الموت پر قبضہ کر لیا۔ جو ساحل بحر فزویں پر ایک محفوظ کوہستان میں واقع تھا۔ نظام الملک نے فوج بھیجی جس نے چاروں طرف سے محاصرہ کر لیا اور سد کی آندروک دی۔ حسن بن صباح نے اپنے ایک آدمی کو بھیجا جس نے جا کر اچانک نظام الملک کو قتل کر ڈالا۔ وزیر کے قتل کے بعد فوج محاصرہ اٹھا کر واپس چلی آئی۔

باطنیوں کو اب آزادی مل گئی۔ انہوں نے قستان اور طیس وغیرہ پر بھی تسلط کیا اور اپہر کے متصل دسٹم کوہ کے نامی اور محفوظ قلعہ کو قبضہ میں لا کر اپنا ماویٰ اور بلجا بنایا۔ نیز اس کے اطراف کے قلعہ بھی لے لئے۔

روسار باطنیہ اپنے مریدوں کو موت کے متعلق عجیب و غریب تلقینات کرتے تھے جن کے اثر سے ان میں کا ایک شخص بادبود اس یقین کے کہ وہ مزدربل کر دیا جائے گا۔ بے خوف ہو کر اپنے متعدد مخالفین پر ٹوٹ پڑتا تھا اور جس کو مارنا چاہتا تھا اس کا کام تمام کر دیتا تھا۔ اس وجہ سے ان کا عرب دلوں پر چھا گیا۔ او ہر طبقہ کے لوگ ان سے ڈرنے لگے۔ وہ چونکہ ایک مخفی جماعت تھی اس لئے اور بھی فتنہ برپا ہو گیا۔ لوگ پاہم ایک دوسرے کے ساتھ بدگمانی رکھنے لگے۔ اور دوست و دشمن کی تمیز جاتی رہی۔ چنانچہ تیران شاہ پسر توران شاہ بن قادی بک کو رعایا نے باطنی سمجھ کر ملحد قرار دیا۔ اور مقام بروسیو سے اس کو نکال کر ارسلان شاہ کو بلا لیا۔ درباریوں کو اپنے دشمنوں سے انتقام لینے کے لئے باطنیت کی تہمت لگا دینا آسان ہو گیا کیونکہ سلاطین کو اپنی جانوں کا اس قدر خطرہ رہتا تھا کہ وہ اس قسم کے خفیف شبہہ پر بھی لوگوں کو سزا میں دیدیتے تھے۔

سلطان برکیاروق کے بہت سے امراء کو باطنیہ نے مار ڈالا۔ اور یہاں تک ان کا خوف طاری ہو گیا کہ کوئی شخص بلا زرہ پہنے اور ہتھیار لگائے

اپنے گھر سے نکلنے کی جرأت نہیں کرتا تھا۔ اسی اور میان میں سلطان محمد نے
 اس پر یورش کی اور ہر طرف مشہور کیا کہ برکیا رونق خود باطنی ہے۔ اس وجہ سے
 اس کی فوج اس پر الحاد کا شبہ کرنے لگی۔ لوگوں نے مشورہ دیا کہ تم باطنیوں پر
 لشکر کشی کرو۔ تاکہ یہ بدگمانی رفع ہو جائے۔ اس نے فوج لے کر چڑھائی کی۔ اور
 ان کی ایک جماعت کو گرفتار کر کے میدان میں لاکر قتل کر دیا۔ ان میں بہت سے
 لوگ ایسے بھی تھے جو برہمن تھے۔ لیکن ان کے دشمنوں نے ان پر تہمتیں لگا دی
 تھیں۔

عجیب بات۔ امر یہ ہے کہ غلامہ کیسا ہر اس پر بھی جو مدرس نظامیہ بغداد کے
 امور مدرس اور امام غزالی کے سیکھتی تھے۔ بعضوں نے الحاد کی تہمت لگا دی
 سلطان محمد نے ان کو پکڑ لیا۔ خلیفہ مستظہر نے فوراً عیان بغداد کو بھیجا جنہوں
 نے ان کے صحت اعتقاد اور فضیلت علمی کی شہادت دی۔ اس وقت ان کی
 جان بچی۔

باطنیوں کی درازدستی سے خراسان میں اضطراب عظیم پیدا ہو گیا۔
 اس وجہ سے ۳۹۳ھ میں سلطان سنجر کا سپہ سالار اعظم امیر برغش ان پر حملہ
 آور ہوا۔ بہت سے ملحدوں کو قتل کر کے طیس کا محاصرہ کیا۔ باطنیوں نے
 ایک بڑی رقم رشوت میں اس کو دیدی۔ اس لئے وہ محاصرہ اٹھا کر چلا گیا۔
 ۳۹۶ھ میں پھر دوبارہ گیا اور طیس کو فتح کر لیا۔ لیکن باطنیوں کا استیصال

نہیں کیا۔ بلکہ ان کے ساتھ مصالحت کر کے واپس آ گیا۔ انہوں نے پھر غارتگری شروع کر دی۔ اور اس سال ہند۔ سند۔ ماوراء النہر اور خراسان سے جو عظیم الشان قافلہ حج کے لئے جا رہا تھا۔ اس کو رُسے کے متصل لوٹ لیا۔ اور سب کو قتل کر ڈالا۔

۳۵۰ میں جب سلطان محمد کے جھگڑے بر کیا روق کے ساتھ فتم ہو گئے تو اس نے ان کے مسئلے کا تہیہ کیا۔ اور سب سے پہلے اصفہان کے قلو کا جہاں کارینس ابن عطاش تھا محاصرہ کیا۔ رعایا میں سے ایک جم غفیر اس جہاد میں اس کے ساتھ تھا۔

باطن یہ جب تنگ آ گئے تو انہوں نے مع کر سلطانی میں اس مضمون کا ایک دستخط بھیجا۔

سادات فقہا اس بار سے میں کیا فرماتے ہیں کہ ایک جماعت جو اللہ ان کے رسول۔ اور قیامت پر ایمان رکھتی ہے لیکن صرف سلطان وقت کی مخالفت ہے اس کے ساتھ صلح جائز ہے یا نہیں۔

اکثر فقہانے جواز کا فتوے دیا۔ لیکن بعض نے ناجائز کہا۔ فریقین مناظرہ کے لئے جمع ہوئے اور دیر تک بحث ہوتی رہی۔ علامہ ابوالحسن علی بن عبد الرحمن سمجانی نے جو فقہار شافعیہ میں ممتاز تھے فرمایا کہ ان لوگوں کے ساتھ جنگ واجب ہے۔ اور صلح کسی طرح جائز

نہیں سمجھنے مانا کہ وہ اللہ اور رسول کو مانتے ہیں اور قیامت پر بھی ایمان رکھتے ہیں۔
لیکن جس کو انہوں نے امام مانا ہے وہ شرع شریف کے خلاف جو احکام دیتا
ہے اس پر عمل کرنا بھی واجب سمجھتے ہیں ایسی حالت میں ان کا خون قطعی مباح

ہے

باطنیہ نے پھر درخواست بھیجی کہ جو لوگ ہمارے ساتھ صلح ناحیانہ
قراردیتے ہیں ان کو قلعہ میں بھیج دیجئے تاکہ ہمارے علماء کے ساتھ مناظرہ کریں۔
سلطان نے فقیر ابو العلاء صاعد بن سحبی حنفی قاضی اصفہان کی معیت میں
چند علماء کو بھیج دیا۔ ان لوگوں نے جا کر مناظرہ کیا۔ مگر کوئی نتیجہ برآمد نہیں ہوا۔
کیونکہ باطنیوں کی غرض صرف یہ تھی کہ اس تدبیر سے وہ سلطانی نوح میں تفرقہ
ڈال دیں۔ اور ان کے آدمیوں کو امرار کے قتل کا موقع مل جائے۔ چنانچہ
ایک باطنی نے اس امیر پر جو جنگ میں سب سے زیادہ کوشاں تھا آکر دلا
بھی کیا مگر وہ بچ گیا۔ اور نہایت ضعیف زخم آیا۔

محاصرہ سختی کے ساتھ جاری رہا۔ باطنیوں نے لکھا کہ ہم کو امان دیدی
جائے کہ ہم اس قلعہ کو چھوڑ کر ارجبان اور طیس کی طرف چلے جائیں۔ یہ درخواست
منظور کر لی گئی۔ لیکن ابن عطاءش نے غداروں کی اور قلعہ کو خالی نہیں کیا۔ پھر
جنگ شروع ہوئی آخر میں وہ مع اپنے بیٹے کے گرفتار ہوا۔ ان دونوں
کے سرکاٹ کر بغداد میں بھیج دیئے گئے۔ ابن عطاءش کی بیوی نے قلعہ سے

گر کر خود کشی کر لی۔

سلطان محمد نے اب حسن بن صبیح پر جو ۲۶ سال سے الموت کے قلعہ پر قبضہ کر کے قریب دھوار کے دیار کو لوٹے مار سے تباہ کئے ہوئے تھے شکر کشی کی لیکن راہ میں بیمار ہو گیا۔ اس لئے خود نہ جا سکا اور امیر انوشتر تکین شیرگیر والی سادہ کو بھیجا۔ اس نے ایک ایک قلعہ سے ان کو نکال کر آخر میں الموت کا محاصرہ کیا۔ باطنیہ شدتِ حصار سے تنگ آ گئے تھے۔ اور قریب تھا کہ قلعہ سپرد کر دیں۔ مگر اسی اثناء میں سلطان کی وفات کی خبر آ گئی۔ جس کی وجہ سے فوج واپس چلی آئی۔

جنگ صلیبی

آل سلجوق نے جب قونیا میں سلطنت قائم کر لی اور ایشیا کے کوچک سے رومیوں کا تسلط اٹھا دیا تو ایک راہب بطرس نامی بابا سے روم اور یانس کے پاس فریاد لے کر پہنچا۔ اس نے اہل یورپ کو مذہب کے نام سے ارض مقدس اور آثاریع کی حفاظت کے لئے براہ کجغہ کیا۔ اور ان کے دلوں کو مسلمانوں کے خلاف غیض و غضب سے بھر دیا۔ چنانچہ ۱۰۹۹ء مطابق ۱۰۹۶ء میں آگست کے مہینہ میں وہاں سے صلیبی وندائی بہت بڑی تعداد میں روانہ ہوئے۔ آگے آگے بطرس راہب تھا۔

مگر اس جمعیت کا نظام فوجی نہیں تھا۔ راستہ میں انہوں نے جا بجا لوٹ مار کی۔ جس کی وجہ سے بلغاریا اور ہنگری کے باشندوں کے ساتھ لڑائی

ہوئیں۔ ان میں سے زیادہ تر ہلاک ہو گئے بقیہ جب ایشیا کے کوچک میں داخل ہوئے تو ان کو سلطان قلیچ ارسلان کی فوجوں نے ختم کر دیا۔ ایک بھی بچ کر واپس نہ جاسکا۔

اس ناکامی کے بعد اہل یورپ نے دوسرے حملہ کا سامان کیا۔ اس میں تین لشکر شامل تھے۔

(۱) پہلا لشکر فرانسیزیوں کا تھا۔ جن کا سردار گاڈفرے ڈیوک وی لورین تھا اس کے ساتھ فرانس اور ہسپانیہ کے متعدد امراء فوج تھے۔

(۲) دوسری فوج فلپ شاہ فرانس کے بھائی ہیو آف بورمانڈ کی ماتحتی میں تھی۔

(۳) تیسرا گروہ خود روم سے تیار ہوا تھا۔ ان کا سردار گروہ پیمین تھا جو اطالیہ کے مقام تارانت کار میں تھا۔

یہ تینوں جماعتیں جن کی مجموعی تعداد سات لاکھ سے کم نہ تھی مصیبتیں اٹھاتی ہوئی سٹنطنیہ سے آبنائے کو عبور کر کے ایشیا میں پہنچیں سلطان مقابلہ نہ کر سکا انہوں نے آکروینہ کا محاصرہ کر دیا۔ تقریباً ۵۰ دن کے بعد وہ ان کے سپرد کر دیا گیا اس کے بعد ان میں نا اتفاقی پیدا ہو گئی جس کی وجہ سے باہمی خلفشار ہوا۔ اور بہت سے ہلاک ہو گئے۔ ان میں سے ایک امیر بالدوین نامی جد اہو کر بزمیرہ فرانتیہ کی طرف آیا اور مقام رہا پرتا بن گیا۔

بقیہ انطاکیہ کی طرف بڑھے وہاں کا حاکم امیر باغیان تھا۔ اس نے مقابلہ میں نہایت شجاعت دکھائی۔ پورے نو مہینے تک صلیبی محاصرہ کئے ہوئے پڑے رہے اور کچھ نہ کر سکے۔ آخر میں ایک برج کے محاذ کو رشوت دے کر ملا لیا جس کی وجہ سے اندر داخل ہو گئے۔

دوران محاصرہ میں ان لوگوں نے امرار و دمشق اور حلب کو خطوط لکھے کہ ہم صرف ان شہروں کے خواہاں ہیں جو رومیوں کے تھے۔ آپ سے ہم کو کوئی واسطہ نہیں ہے۔ مطلب اس سے یہ تھا کہ یہ لوگ اہل انطاکیہ کی مدد کو نہ آئیں چنانچہ ان سادہ لوحوں نے یہی کیا۔

فتح انطاکیہ کے بعد معرۃ النعمان پر قبضہ کیا۔ پھر بیت المقدس کی طرف بڑھے۔ یہ شہر آل سلجوق کی حکومت میں تھا۔ لیکن فاطمیوں نے ان کو صلیبیوں کے مقابلہ میں مشغول پا کر اپنے امیر افضل بن بدر جمالی کو بھیج کر قبضہ کر لیا تھا۔ تقریباً ڈیڑھ ماہ کے محاصرہ کے بعد صلیبیوں کے ہاتھ میں چلا گیا۔ اوردہ ۶۳ شعبان ۵۹۲ھ میں اس میں داخل ہو گئے۔ باشندوں کو مدینہ تریخ کیا۔ ان میں سے کچھ لوگ مالہ دفر یاد کتساں قاضی ابوسعید ہری کے ساتھ اپنا دل پہنچے۔ وہاں ان خونی مظالم کو سنا کر امیر ادراد طلب کی۔ اس زمانہ میں برکیاروق اور سلطان محمد باہی جنگ میں مشغول تھے۔ اس وجہ سے ان مظلوموں کو کوئی مدد نہیں مل سکی۔

فرنگیوں نے گاڈ فر سے کو بیت المقدس کا بادشاہ بنایا۔ لیکن
اس نے اپنا لقب صرف محافظ قبر مسیح رکھا۔ اور نقوڑے دنوں کے بعد
۱۸ جولائی ۱۹۱۷ء میں انتقال کر گیا اس کا بھائی بالڈوین رہا ہے آکر
اس کا جانشین ہوا۔ اور اپنی جگہ اپنے بیٹے بالڈوین برگ کو چھوڑا۔ جو عربی
تواریخ میں بردویل لکھا جاتا ہے۔

اب اسلامی ممالک کے وسط میں اہل یورپ کی متقدم حکومتیں قائم
ہو گئیں۔ بیت المقدس۔ انطاکیہ۔ اور رہا۔ وغیرہ۔ ان سب میں محترم
بیت المقدس کی ریاست تھی۔

ان کی لڑائیاں مسلمانوں کے ساتھ ۱۰۹۹ء سے ۱۰۹۹ء و دوسری

تک مسلسل جاری رہیں۔

وفات مستظہر

۱۶ ربیع الاول ۱۰۱۳ء میں مستظہر باللہ نے وفات پائی۔

مستشرق (۴۹)

خلافت ۱۶ ربیع الاول ۵۱۲ھ سے ۴ اربزی قعدہ ۵۲۹ھ تک

۷ سال ۸ ماہ ایک دن

ابوالمنصور الفضل مستشرق بالثدین مستظہر۔ اپنے باپ کی وصیت کے

مطابق اس کی وفات ۱۶ ربیع الاول ۵۱۲ھ مطابق ۴ اگست ۱۱۱۸ء کو

خلیفہ ہوا۔

سلطان محمود و سنجر

اس کے آغاز عہد میں سلطان محمود بن ملک شاہ فرماں روا تھا۔

اس نے اپنے چچا سنجر پادشاہ رے کو لکھا کہ تم مازندران مجھ کو دے دو۔

اس طلب سے برہم ہو گیا۔ فریقین کی طرف سے جنگ کا سامان ہوا۔ اور

سادا کے متصل لڑائی ہوئی۔ محمود نے شکست کھائی۔ جس وقت یہ خبر بغداد

میں پہنچی۔ خلیفہ نے خطبہ سے اس کا نام نکال کر سنجر کا نام داخل کر دیا۔

سجھر کی والدہ جو محمود کی دادی تھی زندہ تھی اس کی سفارش سے سجھر نے پھر اس کا ملک اس کو واپس دے دیا۔ اور اپنا ولی عہد بنایا یہ امر اس کے بھائی مسعود کو جو موصل اور آذربایجان کا رئیس تھا ناگوار گذرا۔ کیونکہ وہ اپنی سلطنت کی تدبیر میں تھا۔ اس نے اپنے وزیر ابو اسماعیل طغرانی کے مشورہ سے محمود پر جو اصغیان میں تھا فوج کشی کی۔ اسدآباد میں میدان کارزار گرم ہوا۔ محمود نے ان بھرتیاں ثابت قدمی سے مدافعت کی۔ شام کو حملہ کر کے مسعود کو شکست دیدی۔ طغرانی پکڑا گیا۔ اس کے قتل کا حکم دیا۔ اور کہا کہ اس کی بد باطنی سے یہ جنگ پیش آئی۔ یہ وزیر انشا پر دار اور شاعر تھا

پھر مسعود کو بلایا۔ جب وہ آیا تو اس کے ساتھ سلوک و مہربانی کی۔ خلیفہ مسترشد نے سلجوقیوں کی باہمی نزاعوں میں موقع پا کر کچھ طاقت پیدا کر لی۔ اور مخالفین کے مقابلہ میں فوج کشی کرنے لگا۔ آل سلجوق کے شہنشاہ کو بھی بغداد سے نکال دیا۔ اس نے جا کر سلطان محمود سے شکایت کی۔ وہ بغداد کی طرف آیا۔ خلیفہ اپنی فوج اور عوام الٹا اس کو لے کر مقابلہ کے لئے نکلا۔ مگر جب طاقت بزدلی تو صلح کر لی۔ خلیفہ کے دشمنوں نے سلطان محمود کو مشورہ دیا کہ بغداد میں آگ لگا دے۔ اس نے کہا کہ یہ ایسا کام ہے کہ اگر سارے عالم کی سلطنت بھی بچھ کر مل جائے تو میں نہیں کروں گا۔

سلطان جب شہر میں داخل ہوا تو خلیفہ نے خلعت اور عربی گھوڑے

اس کے سامنے پیش کئے۔ تقریباً دو ماہ کے قیام کے بعد ہر ربیع الثانی ۵۲۱ھ
میں وہاں سے واپس چلا آیا۔

باطنیہ

یہ ہم پہلے لکھ آئے ہیں کہ اصغیان میں ابن عطاءش باطنی کی جماعت
کو سلطان محمد نے فنا کروا دیا تھا۔ لیکن الموت والے رہ گئے تھے۔ ۵۲۲ھ میں
سلطان محمود نے ان کا استیصال کر دیا۔ اس نے ۵۲۵ھ میں وفات پائی۔
نہایت حلیم و کریم تھا۔

سلطان مسعود و طغرل ثانی

سلطان محمود کی وفات کے بعد اس کے بیٹے داؤد کا نام خطبہ میں لیا گیا
جو اس وقت بلا و جبل کا دالی تھا۔ مسعود نے مخالفت کی۔ اس وجہ سے دونوں
میں جنگ ہوئی۔ داؤد کو ہزیمت ملی۔ اس پر سلطان سنجر دالی سے جو اس خاندان
کا بزرگ تھا۔ مسعود کو سزا دینے کے لئے آیا۔ اس نے نواح دینور میں مقابلہ
کیا۔ سنجر نے شکست دے دی۔ پھر امان دے کر بلا یا عتاب فرما کر مقام گنجر
میں بھیج دیا۔ اور اس کے بھائی طغرل ثانی کو تخت نشین کر کے اسے کو واپس
چلا آیا۔

مسعود نے موقع پا کر ایک جمعیت فراہم کی۔ اور بغداد کی طرف آیا خلیفہ
کو متفق کر کے اس سے بھی امداد لی۔ اور ہمدان میں جا کر طغرل کو مغلوب کر لیا۔

اس کے بعد سے اس کے نام کا خطبہ جاری ہو گیا۔
 خلیفہ بنداؤ نے بوجہ اپنی قوت کے اب بالاستقلال احکام نافذ کرنے
 شروع کئے۔ مسعود نے اس کو رد کا۔ خلیفہ نے خطبہ سے اس کا نام نکال دیا۔
 اور فوج کشی کی۔ لیکن مقابلہ کے وقت عوام نے اس کا ساتھ چھوڑ دیا۔ اور ترک
 سلطانی شکر میں جا کر مل گئے۔ اس وجہ سے گرفتار ہو کر گیا۔ آخر اس نے یہ
 شرط لکھی کہ نہ کوئی فوج رکھے گا نہ اپنے قصر سے باہر نکلے گا۔ اس وقت رہا کیا
 گیا۔ اسی شمار میں ایک باطنی نے اس کو مار ڈالا۔ یہ واقعہ مراغہ کے دروازہ پر ہوا
 ذی قعدہ ۵۲۹ھ میں ہوا۔

راشد (۳۰)

خلافت ۱۷ ذی قعدہ ۵۲۹ھ سے ۴ ذی قعدہ ۵۳۰ھ تک

گیارہ ماہ گیارہ روز

ابو جعفر المنصور راشد باللہ بن مسترشد۔ ۱۷ ذی قعدہ ۵۲۹ھ مطابق ۳۰ اگست ۱۱۳۵ء میں خلیفہ ہوا۔ اپنے باپ کا انتقام لینے کے لئے سلطان مسعود کے خلاف امرار کے ساتھ سازش شروع کی۔ اور سلطان محمود کے بیٹے داؤد کو اس کے مقابلہ کے لئے اٹھایا۔ مسعود فوج لے کر بغداد کی طرف بڑھا۔ جن امرار نے خلیفہ کا ساتھ دیا تھا اب وہ خوف سے الگ ہونے لگے۔

یہاں تک کہ عماد الدین دنگی صاحب موصل جو اس امر میں خلیفہ کا سب سے بڑا مددگار تھا وہ بھی بغداد سے نکلنے لگا۔ راشد بھی صورت حال دیکھ کر اسی کے ساتھ چلا گیا۔ مسعود نے بغداد میں داخل ہو کر شہر اور نضہ کو جمع کر کے فتوے لے لیا کہ راشد خلافت سے خارج ہے۔

مقتنی (۳۱)

خلافت ۸ مرزی حجہ ۵۵۲ھ سے ۲ ربيع الاول ۵۵۵ھ تک

۲۲ سال ۵ ماہ ۲۲ روز

ابو عبد اللہ حسین مقتنی لامرشد بن مستنصر۔ راشد کے بعد خلافت کے لئے
نامزد کیا گیا۔ ۸ مرزی حجہ ۵۵۲ھ کو اس کے ہاتھ پر بیعت ہوئی۔ سلطان مسعود نے
اس کے ساتھ رشتہ بھی قائم کیا۔ اور اپنی بہن فاطمہ کا ایک لاکھ دینار ہر پرال
کے ساتھ نکاح کر دیا۔

خلیفہ معزول راشد نے داؤد کی مدد سے پھر خلافت حاصل کرنے کی
کوشش کی۔ لیکن کامیاب نہ ہو سکا اور نواحی اصفہان میں باطنیوں کے ہاتھ
سے مارا گیا۔

سلطان مسعود باوجود اپنے اہل خاندان اور دیگر امراء کی مخالفتوں کے

برابر سلطنت پر قائم رہا۔ ۵۵۲ھ میں ہمدان انتقال کر گیا۔

نہایت فیاض۔ نرم خو۔ خوش مزاج اور پاک دل تھا۔ رعایا کے ساتھ

حسن سلوک سے پیش آتا تھا۔ اس کی موت سے سلطنت سلجوقی کی سعادت ختم ہو گئی اور اس کے پڑزے پڑزے ہو گئے

سب سے پہلے خلیفہ بغداد نے سلطانی تخت اور امرار کو نکال دیا۔

اور ان کے مکانات اور اموال ضبط کر لئے۔ پھر ایک فوج مرتب کر کے عراق حلہ اور واسط وغیرہ پر قبضہ کر لیا۔ دیگر ممالک اتابکوں میں تقسیم ہو گئے۔

اتابک ترکی لفظ ہے جس کے معنی ہیں اتالیق۔ سلاطین سلجوقی تربیت

کے لئے اپنے بیٹوں کو فوجی امرار کے حوالے کر دیتے تھے۔ یہی لوگ اتابک کہے

جاتے تھے۔ ان میں سے اکثر والیان صوبہ اور نائبان حکومت کے درجوں پر

تھے۔ جب مرکزی قوت کمزور ہو گئی تو ہر ایک نے اپنے اپنے رقبہ حکومت پر مشغول

قبضہ جمالیا۔

شاہان خوارزم

اس خاندان کا بزرگ محمد تھا جس کے باپ انوشتکین کو ایک

سلجوقی امیر بلبیاک نے گرجستان سے خریدا تھا وہ چونکہ بہادر اور فرزند تھا۔

اس وجہ سے اس کو عروج مل گیا۔ اس نے اپنے بیٹے محمد کو نہایت اچھی تعلیم

و تربیت دی۔ سلطان برکیاروق کے زمانہ میں محمد والی خوارزم کے ساتھ گیا۔

اس نے ایک بڑا عہدہ دیا۔ اور کھوڑے دونوں میں اس کے کام سے ایسا خوش

ہوا کہ خوارزم شاہ کا لقب بخشا۔ محمد نے اپنی لیاقت۔ انصاف پسندی اور

علمی و دینی اوصاف کی بدولت ہر دول عزیز کی حاصل کر لی۔ سلطان بخر بھی اس سے
 بہت خوش ہوا۔ اور اپنے زمانہ میں اس کو خوارزم کی حکومت پر بحال رکھا۔ وہیں ۵۲۱ھ
 میں محمد نے وفات پائی۔ اس کی جگہ پر اس کا بیٹا انسز مقرر ہوا۔ یہ بھی نہایت
 مدبر اور شجاع تھا۔ بخر نے بڑی بڑی ہمت میں اس سے امداد لی۔ سلطان
 مسعود کی وفات پر یہ خوارزم کا خود مختار فرمان روا بن گیا۔ یہ سلطنت اس کے
 خاندان میں ۵۴۴ھ تک رہی۔

شاہوں کے نام یہ ہیں۔

۴۹۰ - ۵۲۱

(۱) محمد بن ابوشتکین

۵۵۱

(۲) انسز بن محمد

۵۶۸

(۳) ارسلان بن انسز

۵۶۸

(۴) سلطان شاہ محمود بن ارسلان

۵۹۶

(۵) تکش بن ارسلان

۶۱۶

(۶) علام الدین محمد بن تکش

۶۲۸

(۷) جلال الدین منکبرتی بن علام الدین

پھر یہ سلطنت تاتاریوں کے ہاتھ میں آ گئی۔

دولت ارتقیہ

یہ دولت ارتق ترکمانی کی طرف منسوب ہے جو ملک شاہ کا غلام

اور ایک فوج کا سردار تھا۔ اس کے بیٹے معین الدولہ سقمان سے سلطان
برکیاردق کے عہد میں ۵۹۵ھ میں قلعہ کبفت سے امیر موسیٰ ترکمانی کو
نکال کر اس پر قبضہ کر لیا۔ اس کے بعد علاقہ ماروین کو بھی اپنی ریاست میں شامل
کیا۔

۵۰۲ھ میں اس ریاست کے دو حصے ہو گئے۔ ایک کامرکز حصن کبفتا
رہا۔ اور دوسرے کا ماروین۔ کبفتا کی حکومت ۶۳۰ھ تک اس خاندان میں
رہی اس کے بعد ایوبیوں کے قبضہ میں آئی۔ امرار کی قبرست یہ ہے۔

۲۹۵ - ۲۹۸

(۱) معین الدولہ سقمانی

۵۰۲

(۲) ابراہیم بن سقمان

۵۲۳

(۳) رکن الدین داؤد بن سقمان

۵۶۰

(۴) قمر الدین شترہ ارسلان بن داؤد

۵۸۱

(۵) نور الدین محمد بن ارسلان

۵۹۶

(۶) قطب الدین سقمان بن محمد

۶۱۹

(۷) ناصر الدین محمود بن محمد

۶۳۰

(۸) رکن الدین مودود بن محمود

ماروین کی حکومت ۱۱۵۰ھ تک رہی۔ اس کے وارث آل

عثمان ہوئے۔

امرار کے نام یہ ہیں

۵۱۶-۵۰۲ (۱) نجم الدین غازی بن ارتق

۵۲۶ (۲) حسام الدین تیمور تاشی بن غازی

۵۶۲ (۳) نجم الدین ابی بن تیمور تاشی

۵۸۰ (۴) قطب الدین غازی بن ابی

۵۹۶ (۵) حسام الدین پیر تاشی بن ارسلان غازی

۶۳۶ (۶) ناصر الدین ارتق بن ارسلان غازی

۶۵۸ (۷) نجم الدین غازی بن ارتق ارسلان

۶۶۱ (۸) قرہ ارسلان بن غازی

۶۹۳ (۹) شمس الدین داؤد بن قرہ ارسلان

۷۱۲ (۱۰) نجم الدین غازی بن مسترہ ارسلان

۷۶۵ (۱۱) شمس الدین صالح بن غازی

۷۶۹ (۱۲) منصور احمد بن صالح

۷۶۹ (۱۳) صالح محمود بن احمد

۷۷۴ (۱۴) منظر داؤد بن صالح

۸۰۹ (۱۵) طاہر مجد الدین عیسیٰ بن داؤد

۸۱۱ (۱۶) صالح بن داؤد

آتابکپ دمشق

آل سلجوقیوں نے تنش الپ ارسلان نے شام پر قبضہ کیا تھا۔
 اس کا ایک غلام ظہیر الدین طغتگین تھا جو لڑائیوں میں اس کے ساتھ شریک
 رہتا تھا۔ تنش نے اس کی بہادرسی کی وجہ سے اس کو سیف الاسلام
 کا خطاب دیا اور اپنے بیٹے وقتاق کا تابع مقرر کیا۔ وقتاق جب فرما تڑا
 ہوا تو ظہیر الدین نے ہر کام میں خلوص کے ساتھ اس کی مدد کی۔ اور جب وہ مر گیا
 تو اس کے چھوٹے بچے کو تخت نشین کیا۔ تنش کا بڑا بیٹا بکتاش مقابلہ کے
 لئے اٹھا۔ اور بیت المقدس کے فرنگیوں سے مدد لے کر آیا۔ لیکن ناکام رہا۔
 وقتاق کے بچے کے بعد طغتگین نے اپنی حکومت قائم کر لی جو ۵۲ سال تک
 رہی۔ پھر آل زنگی اس کے وارث ہوئے۔

ملوک کی فہرست یہ ہے۔

۵۲۲ - ۵۹۶	(۱) سیف الاسلام ظہیر الدین طغتگین
۵۲۶	(۲) تاج الملوک بوری
۵۲۹	(۳) شمس الملوک اسماعیل
۵۳۳	(۴) شہاب الدین محمود
۵۳۴	(۵) جمال الدین محمود
۵۳۹	(۶) بحیر الدین ابن

آتابکیہ موصل

آق سنقر ملک شاہ سلجوقی کا غلام اور سب سے نامور سپہ سالار تھا۔ وہ
برکیاروق کے زمانہ میں تنش ارسلان کے مقابلہ میں حلب کے متصل مارا گیا۔ برکیاروق
نے اس کی خدمات کی وجہ سے اس کے بیٹے عماد الدین کی شاہانہ تربیت کی۔
اس نے اپنے باپ سے بھی زیادہ ناموری اور عزت حاصل کی۔ سلطان محمود نے
۵۲۱ء میں اس کو موصل کی ولایت پر بھیجا۔ زندگی سلطنت کا باقی یہی شخص ہے
اس خاندان کی چار شاخیں ہو گئیں۔

موصل (۱)

۵۲۱ - ۵۲۱

۱، آتابک عماد الدین زندگی

۵۲۲

۲، سیف الدین غازی بن زندگی

۵۶۵

۳، قطب الدین مودود بن زندگی

۵۶۶

۴، سیف الدین غازی بن مودود

۵۸۹

۵، عز الدین مسعود بن مودود

۶۱۶

۶، نور الدین ارسلان شاہ بن مسعود

۶۳۱

۷، نصیر الدین بن محمود بن مسعود

۶۵۷

۸، بدر الدین لولو

۶۶۰

۹، اسماعیل بن لولو

بدرالدین لولو اس خاندان کا غلام تھا۔ نصیرالدین محمود کے بعد
حکمران ہو گیا۔ اس کے بیٹے اسماعیل کے عہد میں تاتاری آ گئے۔

حلب (۲)

۵۴۱ء میں عمادالدین زنگی کی سلطنت اس کے قتل کے بعد اس کے
دونوں بیٹوں میں تقسیم ہو گئی۔ سیف الدین غازی موصل میں رہا۔ اور
نورالدین محمود حلب میں۔ محمود کے بعد اس کا بیٹا اسماعیل تخت نشین ہوا۔
پھر سلطان صلاح الدین مالک ہو گیا۔

سجارہ (۳)

قطب الدین مودود کی وفات کے بعد ۵۶۵ء میں اس کا چھوٹا بیٹا سیف الدین
جو ولی عہد تھا موصل میں حکمران ہوا۔ اور بڑے بیٹے عماد الدین نے سجارہ پر تسلط
کر لیا۔

اسرار کی فہرست یہ ہے

۵۶۶ - ۵۹۴

(۱) عماد الدین زنگی بن مودود

۶۱۶

(۲) قطب الدین محمد زنگی

۶۱۶

(۳) عماد الدین شاہنشاہ

۶۱۶

(۴) عمر

اس کے وارث بھی ابوبی ہوئے۔

جزیرہ (۴)

سیف الدین غازی بن مودود کے بعد اس کا ملک بھی اس کے دو بیٹوں میں تقسیم ہو گیا۔ عزالدین موصل میں رہا۔ اور سنجہر شاہ نے جزیرہ پر قبضہ کیا۔

ملوک حسب ذیل ہوئے

۵۶۶ - ۶۰۵

(۱) سنجہر شاہ بن مودود

۶۴۸

(۲) عزالدین محمود بن سنجہر شاہ

۶۴۸

(۳) مسعود بن محمود

یہ سلطنت بھی ایوبی ممالک میں شامل ہوئی۔

آٹا بکیہ اربل

یہ دولت زین الدین علی کوچک نے قائم کی جو عماد الدین زنگی کا غلام اور سب سالار تھا۔ سنجہر۔ حران۔ قلعہ۔ عفر خمیدہ۔ نیز قلعہ سائے ہیکار یہ نیکریت اور شہر زور وغیرہ سب اس کے قبضہ میں تھے۔ لیکن یہ سارا ملک اپنے آقا کے بیٹے قطب الدین مودود کو جس نے اس کی تربیت کی کھنی دے دیا۔ اور صرف اربل اپنے پاس رکھا۔ اس کے مرنے کے بعد اس کا چھوٹا بیٹا زین الدین ابو مظفر جانشین ہو گیا۔ بڑے بیٹے مجاہد الدین قائم از نے مخالفت کی۔ مگر کامیاب نہ ہوا۔ اس لئے سیف الدین والی موصل کے پاس امداد کے لئے گیا۔ اس نے

اس کو حزان دے دیا۔ وہاں کچھ دنوں رہ کر سلطان صلاح الدین کے پاس پہنچا۔ سلطان نے رہا بھی اس کی جاگیزیں شامل کر دیا۔ اور اپنی بہن کے ساتھ اس کی شادی کر دی۔

مجاہد الدین صلیبی جنگوں میں سلطان کے ساتھ رہا۔ اور بڑے بڑے کام کئے۔ ۵۸۳ھ میں اپنے بھائی زین الدین کی وفات کے بعد اربل میں گیا۔ ۵۸۳ھ میں وفات پائی۔ چونکہ کوئی وارث نہیں رکھتا تھا اس لئے اپنے ملک کی وصیت خلیفہ عباسی کے لئے کر گیا۔ چنانچہ تاتاریوں کے آنے تک انہیں کے قبضہ میں رہا۔

اتابک آذربایجان

سلطان محمود سلجوقی کے وزیر عظیم کمال سمیری کا ایک غلام امید کز نامی تھا اپنے عہد میں سلطان مسعود نے اس کو رانیہ کا والی مقرر کر دیا۔ وہاں پہنچ کر اس نے آذربایجان کے بیشتر حصہ پر اپنا تسلط جمالیا۔ فوج کی تعداد پچاس ہزار سے زیادہ بڑھالی۔ مکران سے لے کر تھیس تک حکمران ہو گیا۔ اور ان سب ممالک میں اپنے ربیب ارسلان شاہ بن طغرل کے نام کا خطبہ جاری کر دیا۔

امید کز نہایت شجاع، عاقل اور عادل تھا۔ اس کے اوصاف کی وجہ سے اس کی رعایا بہت عزت کرتی تھی۔ اس کے خاندان میں حسب ذیل

ملوک ہوئے۔

۵۶۱ - ۵۳۱

(۱) شمس الدین ایلدکوز

۵۸۱

(۲) محمد پیلوان جہاں پسر ایلدکوز

۵۸۷

(۳) قزل ارسلان عثمان بن ایلدکوز

۶۰۷

(۴) ابوبکر بن محمد

۶۲۲

(۵) مظفر الدین ازبک بن محمد

یہ دولت شاہان خوارزم کے مقبوضات میں شامل ہوئی۔

اتابک فارس

سلاجقہ کے عہد میں سلفرا ایک مشہور سپہ اور تھا۔ اس کے پوتے سلفر

نے یہ دولت قائم کی۔ فرمانرواؤں کی فہرست یہ ہے۔

۵۵۷ - ۵۲۳

(۱) سنغز بن مودود بن سنغز

۵۹۱

(۲) زنگی بن سنغز

۵۹۱

(۳) تکلیب بن زنگی

۶۲۳

(۴) سعد بن زنگی

۶۵۸

(۵) ابوبکر بن سعد

۶۶۰

(۶) محمد بن سعد

۶۶۰

(۷) محمد شاہ بن محمد

۶۶۰

(۸) سلجوق شاہ بن سلغر بن سعد

۶۸۶

(۹) ابیش بن سعد

تاتاریوں کے ہاتھوں سے یہ حکومت ختم ہوئی سعد بن زنگی اور اس کے بیٹے ابو بکر کے عہد میں ایران کے مشہور شاعر شیخ مسیح الدین شیرازی تھے۔ جنہوں نے اسی نسبت سے اپنا تخلص سعدی رکھا تھا۔
 اتابک پیہر اور ستراں (ہزار اسپہ) یہ اتابک پیہر فارس کی ایک شاخ تھی۔ اس کو سنہ کے ایک سردار فوج ابو طاہر نے قائم کیا تھا۔ امرا کے نام یہ ہیں۔

۶۰۰-۵۴۳

(۱) ابو طاہر بن محمد

۶۵۰

(۲) نصرت الدین ہزار اسپ بن ابو طاہر

۶۵۶

(۳) دگلہ بن ہزار اسپ

۶۶۳

(۴) شمس الدین الپ ارغون ہزار اسپ

۶۸۶

(۵) یوسف شاہ اول بن الپ ارغو

۶۹۶

(۶) انزاسیاب اول بن یوسف

۶۳۳

(۷) نصرت الدین احمد بن الپ ارغو

۶۴۰

(۸) رکن الدین یوسف شاہ ثانی بن احمد

۶۵۶

(۹) مظفر الدین انزاسیاب ثانی بن یوسف شاہ

۷۸۰ (۱۰) شمس الدین ہوشنگ بن انرا سیاب ثانی

۸۱۵ (۱۱) احمد

۸۲۰ (۱۲) ابوسعید

۸۲۶ (۱۳) حسین

..... (۱۴) غیاث الدین

شاہان ارمن

اس دولت کی ابتدا ۱۲۹۳ء میں ہوئی۔ امیر ستقان قطبی نے جو قطب الدین اسماعیل سلجوقی کا غلام تھا۔ شہر خلاط میں اس کو قائم کیا۔
ملوک حسب ذیل ہوئے۔

۲۹۳ - ۵۰۶ (۱) ستقان قطبی

۵۲۱ (۲) ظہیر الدین ابراہیم شاہ ارمن

۵۲۲ (۳) احمد

۵۷۹ (۴) ناصر الدین ستقان

۵۸۹ (۵) سیف الدین بک تیمور

اس خاندان کا ملوک تھا۔

۵۹۴ (۶) بد الدین (آق سنقر کا غلام)

۶۰۳ (۷) منصور محمد بن بک تیمور

(۸) غزالدین یلیان

اس کے وارث سلاطین ایوبی ہوئے۔

اسی عہد میں دولت غزنویہ کے بجائے سلطنت غوریہ قائم ہوئی۔ چنانچہ

اس کا تذکرہ بھی ضروری ہے۔

دولت غوریہ

بلاد غور میں جو ہرات اور غزنین کے مابین واقع ہے۔ ۱۰۰۲ء میں آل
سام آگئے تھے۔ ان کا سردار قطب الدین محمد بن حسین غور پر قابض ہو گیا۔ اس نے
بہرام شاہ مسعود بن ابراہیم فرمانروا کے غزنین کے ساتھ رشتہ داری کا تعلق
پیدا کیا۔ جس سے اس کی عظمت اور شان بڑھ گئی۔ بہرام شاہ نے اس خوف سے
کہ کہیں یہ سلطنت پر قابض نہ ہو جائے اس کو قتل کرادیا۔ آل سام نے اس کے
بھائی سیف الدین کو اپنا سردار بنا لیا۔ اور اس کی معیت میں قضاہ کے
سے بہرام شاہ پر چڑھائی کی۔ وہ ہندوستان میں چلا آیا۔ یہاں سے شکر جمع
کر کے لے گیا۔ سیف الدین کو جو غزنین پر قابض ہو گیا تھا شکست دی اور
گرفتار کر کے سولی پر چڑھا دیا۔

قبیلہ غور نے علامہ الدین حسین کو رئیس بنا لیا۔ اس کا لقب
بہاؤ سوز تھا۔ ۱۰۵۵ء میں اس نے غزنین پر چڑھائی کی۔ وہاں سے بہرام
شاہ کو نکال کر اپنے بھائی سیف الدین محمد کو والی بنا دیا۔

علاء الدین نے ۵۵۶ء میں انتقال کیا۔ اس کے بعد غیاث الدین محمد بن بہار الدین سام بن حسن تخت نشین ہوا۔ غیاث الدین کا بھائی شہاب الدین غوری تھا۔ اس نے غزنین سے لے کر ہند تک آل سلجوقیوں کے تمام مقبوضات پر تسلط حاصل کر لیا۔ اس کے ہاتھوں ۲۱۳ سال کے بعد ۵۸۲ء میں غزنوی حکومت کا خاتمہ ہو گیا۔

اسی نے پرکھی ہرا کے کوشکت دے کر دہلی کو فتح کیا۔ اور ۵۸۶ء میں یہاں کے تخت پر جلوس فرمایا۔ پھر اپنے غلام قطب الدین کو چھوڑ کر واپس ہوا۔ رستہ میں انتقال کر گیا۔

دہلی کی سلطنت قطب الدین کے خاندان میں ۵۸۹ء تک رہی۔ بادشاہوں کی فہرست حسب ذیل ہے۔

۶۰۶ - ۶۰۲	(۱) قطب الدین ایبک
۶۰۶	(۲) ارم شاہ
۶۲۳	(۳) شمس الدین التمش
۶۳۲	(۴) رکن الدین فیروز شاہ اول
۶۳۸	(۵) رضیہ سلطانہ
۶۳۹	(۶) معز الدین بہرام شاہ
۶۴۲	(۷) علاء الدین مسعود شاہ

۶۶۴

(۸) ناصر الدین محمود شاہ اول

۶۸۶

(۹) غیاث الدین بلبن

(۱۰) معز الدین کیقباد

جنگ صلیبی

فرنگی جو ارض مقدس پر قابض ہو گئے تھے ان کے ساتھ نور الدین محمود زنگی دالمی حلب نے جنگ شروع کی۔ اور اکثر شہروں کو واپس لے لیا انہوں نے اپنے کو اس کے مقابلہ میں عاجز دیکھ کر پھر بابائے روم کے پاس فریاد کیا اور امداد کے طالب ہوئے۔ اس نے تمام پوپ میں دعا کو بھیج کر مسلمانوں کے خلاف اشتعال پیدا کیا۔ اور جوش دلایا۔ چنانچہ فرانس کا بادشاہ لونی سابع اور فرانسو کے المانیا کنٹرالڈ ثالث دونوں اپنی اپنی فوجیں خود لے کر روانہ ہوئے۔ راستہ میں قسطنطنیہ تھا۔ جس کا بادشاہ عمانویل تھا۔ وہ ڈرتا تھا۔ کہ کہیں میرے ملک پر قبضہ نہ کر لیں۔ اس لئے طرح طرح کے جیلے کئے کہ ان کو روکے مگر کوئی تدبیر کارگر نہ ہو سکی۔ پہلے کنٹرالڈ آیا۔ قسطنطنیہ سے آہستہ کو عبور کر کے بڑھا۔ مسلمانوں نے شکست فاش دے کر اس کی فوج کے بیشتر حصہ کو قتل کر ڈالا۔ بقیہ السیف بھاگے۔ راستہ میں فرانسسکرا آتا ہوا ملا۔ اس کے ساتھ ہو گئے۔ یہ لوگ طرح طرح کی سختیاں اور تکلیفیں اٹھاتے ہوئے ۱۲۵۳ء میں بیت المقدس پہنچے۔ وہاں سے دمشق پر جو اس وقت بحیر الدین ابی کے قبضہ میں

تھا چڑھائی کا ارادہ کیا۔ اس نے سیف الدین زنگی والی موصل سے مدد مانگی۔ زنگی
 فوراً اپنی فوجیں لے کر روانہ ہوا۔ حلب سے اپنے بھائی نور الدین محمود کو بھی ساتھ
 لے لیا۔

زنگیوں نے ۵۴۳ھ میں دمشق کا محاصرہ کیا۔ وہاں کی فوج نیز عایلی نے
 بھی نہایت جرات کے ساتھ مدافعت کی۔ اسی اثنا میں سیف الدین اور نور الدین
 فوجیں لے ہوئے حمص میں پہنچے۔ زنگی ان کے خوف سے محاصرہ اٹھا کر چلے
 گئے۔ ۵۴۵ھ میں نور الدین محمود نے دمشق پر خود قبضہ کر لیا۔

سلطان ملک شاہ ثانی و محمد

آل سلجوق میں سے سلطان مسعود نے جب وفات پائی تو اس کی جگہ
 اس کا بیٹا محمد بن محمود تخت نشین ہوا۔ اس نے خلیفہ پر فوج کشی کی اور جا کر
 بغداد کا محاصرہ کر لیا۔ لیکن بہت سے امرار نے خلیفہ کے مقابلہ کی وجہ سے ساتھ
 چھوڑ دیا۔ ادھر خبریں پہنچیں کہ ملک شاہ ایلدک کی مدد سے ہمدان پر آ کر قابض
 ہو گیا۔ ناچار محاصرہ اٹھا کر واپس گیا۔ ملک شاہ اس کی آمد کی خبر پا کر ہمدان سے
 نکل گیا۔ یہ اپنے مستقر اصفہان میں آیا۔ وہیں ۵۵۴ھ میں وفات پائی۔

سلیمان شاہ و ارسلان شاہ

محمد کی وفات کے بعد بعض امرار نے اس کے بیٹے سلیمان شاہ کو
 سلطنت کے لئے بلایا۔ اور بعضوں نے ارسلان بن طغرل کو بڑے بڑے جھگڑوں

کے بعد ایلزکرنے ارسلان کو جو اس کا ریب تھا تخت نشین کیا۔ اس کے عہد
 میں خلیفہ نے وفات پائی۔
وفات مقتفی

مقتفی نے ۲ ربیع الاول ۵۵۵ھ مطابق ۱۲ مارچ ۱۱۶۰ء کو
 انتقال کیا۔ ویالہ کے آغاز عہد سے خلفاء عباسیہ حکومت سے محروم ہو گئے
 تھے۔ یہ پہلا خلیفہ تھا جس نے پھر حکومت حاصل کی۔ اور عراق سے واسط تک
 اپنے قبضہ میں لایا۔ نہایت عاقل۔ شجاع۔ کریم اور عادل تھا۔ سلاطین سلجوق کے
 حالات اور اخبار کے تجسس کے لئے کثیر رقم صرف کرتا تھا۔ اس کی کوئی بات
 اس سے چھپی نہیں رہتی تھی۔

مستنجد (۳۲)

خلافت ۱۲ ربیع الاول ۵۵۵ھ سے ۹ ربیع الثانی ۵۶۶ھ تک

۱۱ سال ایک ماہ ایک ہفتہ

ابو المنظر یوسف مستنجد باللہ بن مقتدی۔ اس کی ولادت ایک رومی
ام ولد طاووس نامی کے بطن سے ۵۵۵ھ میں ہوئی تھی۔ باپ کی وفات کے
دن ۱۲ ربیع الاول ۵۵۵ھ میں خلیفہ ہوا۔

یہ مقتدی سے بھی زیادہ عادل اور فیاض تھا۔ اور مفسدوں اور فتنہ پردازوں
کے لئے نہایت سخت۔ ایک بار کسی باغی کو قید کیا۔ ایک امیر نے اس کی سفارش
کی اور دس ہزار درہم اس کی طرف سے بطور جرمانہ کے پیش کئے۔ مستنجد نے کہا کہ
میں تم کو دس ہزار درہم دیتا ہوں کہ اس قسم کا کوئی دوسرا مفسد پھر لاؤ تاکہ میں
اس کو قید کر دوں اور لوگ اس کے شر سے محفوظ ہو جائیں۔

عراق میں امرار کے پاس جو جاگیریں تھیں ان پر لگان نہیں تھا۔ اس نے
خراج لگایا۔ چونکہ اس سے بعض علویں کو ضرر پہنچا اس لئے انہوں نے اس کو اس کے

معائب میں شمار کیا۔ حالانکہ اس میں جمہور کی بیبود مد نظر تھی۔

اس کے عہد میں ارسلان شاہ سلجوقی فرمانروا تھا۔ لیکن اس کی حکومت عراق سے اٹھ چکی تھی۔ اور طاقت کمزور ہو گئی تھی۔

مستجد نے ۹ ربیع الثانی ۶۶۲ھ میں انتقال کیا۔

پہلی تاریخ

پہلی تاریخ

پہلی تاریخ

پہلی تاریخ

پہلی تاریخ

پہلی تاریخ

پہلی تاریخ

پہلی تاریخ

پہلی تاریخ

پہلی تاریخ

پہلی تاریخ

پہلی تاریخ

پہلی تاریخ

مستضیٰ (۳۳)

خلافت ۹ ربیع الثانی ۵۶۶ھ سے ۲ ذی قعدہ ۵۷۵ھ تک

۶ سال ۵ ماہ ۳۳ روز

ابو محمد حسن مستضیٰ باقر بن مستنجد ایک ازبکی کنیز غصہ کے شکم سے پیدا ہوا
تھا۔ مستنجد کی وفات کے دن اس کے ہاتھ پر سعیت ہوئی۔ نیک۔ عادل۔ حلیم
اور سخی تھا۔ اس کے زمانہ میں عراق میں کامل امن رہا۔ خوشحالی عام تھی۔ مصر میں
بھی خلافت فاطمیہ کا خاتمہ ہو گیا۔ اور وہاں سلطان صلاح الدین نے دور
ایوبی قائم کر کے محرم ۵۶۶ھ میں اس کے نام کا خطبہ جاری کر دیا۔

اس کے عہد میں مجاہد عظیم سلطان نور الدین محمود بن زنگی نے جو سلطان
صلاح الدین کا آقا تھا وفات پائی۔ یہ صرف حلب کا دالی تھا۔ لیکن جنگ
صلیبی میں اس کی شہامت اور شجاعت نے فرنگیوں کو مرعوب کر دیا۔ آخر میں
اس کی سلطنت اس قدر وسیع ہو گئی کہ مصر شام۔ یمن اور حرمین شریفین میں
بھی اس کے نام کا خطبہ پڑھا جانے لگا۔

مورخین کا اتفاق ہے کہ خلفائے اربعہ اور عمر بن عبدالعزیز کے بعد اس
 سے بہتر کوئی حکمران مسلمانوں میں نہیں ہوا۔ اس کے بعد سلطان صلاح الدین کا
 درجہ ہے۔

مستضیٰ نے ۲۲ روئے نقدہ ۵۷۵ھ میں وفات پائی۔

ناصر (۳۲)

خلافت ۲ ذیقعدہ ۵۶۵ھ سے ۳۰ رمضان ۵۶۲ھ تک

۳۶ سال ۱۰ ماہ ۲۸ روز

ابوالعباس احمد ناصر الدین اللہ بن مستنصری۔ اس کی والدہ ایک ترک کینز زمر
 نانی تھی۔ مستنصری کی وفات کے بعد ۲ ذی قعدہ ۵۶۵ھ مطابق ۳۰ مارچ ۱۱۸۰ء
 کو خلیفہ ہوا۔

معاصرین

انڈس اور شمالی افریقہ میں موحدین کا تسلط تھا۔ ناصر کے عہد میں ۵۹۱ھ میں
 وہاں دولت مرینیہ قائم ہوئی۔ جس کا بانی عبدالحق مرینی تھا
 مصر شام و حرمین پر ایوبی خاندان کی حکومت تھی۔ جس کی بنیاد ۵۶۴ھ
 میں سلطان صلاح الدین کے ہاتھوں پڑی تھی۔

موصل اور بخار و غیرہ دول اتاجکیہ میں تقسیم تھے۔ قونیا میں سلاجقہ روم کی
 نرماندرانی تھی۔ جبل و غیرہ پر سلطان طغرل ثانی کی برائے نام حکومت رہ گئی تھی۔
 خوارزم اور اس کے ملحقات میں سلطان نکش بن ارسلان ۵۹۶ھ تک پھر

علامہ الدین بن محمد ۶۱۶ھ تک پھر جلال الدین منکبرتی آخری خوارزم شاہ
۶۲۸ھ تک حکمراں رہا۔

افغانستان میں غوری اور ہندوستان میں سلطنت غلامان ت کم تھی۔
ناصر کے زمانہ میں علامہ الدین تبحش نے طغرل کو قتل کر کے دولت سلجوقی
کابل و جیل سے خاتمہ کر دیا۔ اور خوارزم شاہی سلطنت حدود چین سے رے تک
پہنچ گئی۔

علامہ الدین جب رے سے واپس گیا۔ تو خلیفہ ناصر نے ایک فوج بھیجی
کہ وہاں قبضہ کر لے لیکن وہ خیریا کر پڑا۔ اور اس لشکر کو شکست دے کر
نکال دیا۔

علامہ الدین نے ۵۹۶ھ میں وفات پائی۔ اس کے بیٹے قطب الدین
احمد نے اس کے بعد اور بھی ممالک فتح کئے اور اپنی سلطنت کو بڑھایا۔ اب اس
کی خواہش ہوئی کہ بجائے سلجوقیوں کے بغداد میں خلیفہ کے نام کے ساتھ میرانام
خطبوں میں لیا جائے۔ خلیفہ نے نام منظور کیا۔ اس لئے اس نے اپنے قلم میں
خلیفہ کا نام خطبوں میں سے نکال ڈالا۔ جس کی وجہ سے فریقین میں سخت عداوت
ہو گئی۔

اسی بنیاد پر بعض مورخین نے لکھا ہے کہ خوارزم شاہیوں کی قوت کو توڑنے
کے لئے ناصر نے خفیہ خط لکھ کر چنگیز خاں کو بلایا۔

سِل تاتار

اسلامی تاریخ میں سب سے بڑا واقعہ اور سب سے جاں کاه حادثہ تاتاریوں کا حملہ ہے۔ یہ جماعت ایک طوفان کی طرح مشرق سے نکل کر تمام ایشیائے اسیا کی ممالک پر مشرقی یورپ تک چھا گئی اور قتل و غارت سے ایک عالم کو تباہ و برباد کر دیا۔

اس حادثہ کا آغاز چنگیز خاں مغولی اور خوارزم شاہ علاء الدین محمد بن تگش کی باہمی نزاع سے ہوا۔

چنگیز خاں

ترکی مورخوں کا بیان ہے کہ زمانہ قدیم میں ایک بادشاہ الخجہ خاں کے دو بیٹے تو اوم پیدا ہوئے تھے۔ ایک کا نام مغول رکھا گیا۔ دوسرے کا تاتار ان کی نسل کے قبیلے بعد میں انہیں کے نام سے مشہور ہوئے۔ ایک مدت تک ان میں اتحاد رہا۔ لیکن جب ایل خاں مغولوں کا سردار ہوا۔ اور سوخ خاں تاتاریوں کا تو ان میں باہم جنگ ہو گئی۔ تاتاریوں نے فتح پائی اور مغولوں کو غلام کر لیا۔ کچھ زمانہ کے بعد مغول نے مسقط ہو کر تاتاریوں کی شوکت توڑ دی اور آنا د و گئے۔ اس وقت سے ترکی اتوام کی سیادت ان کے ہاتھ میں آ گئی۔ اور سو کی بہادر خاں تک سلسلہ بہ سلسلہ انہیں میں سے بادشاہ ہوتے چلے آئے۔ ۱۲۰۶ء میں اس کا بیٹا چنگیز خاں پیدا ہوا۔ جس کا نام پہلے بتو جین رکھا گیا۔

لیسوی کی بہادر نے جس وقت انتقال کیا۔ اس کی عمر ۱۳ سال کی تھی۔ مغولی سرداروں نے اس کو کمزور پا کر جا بجا اپنی خود مختار حکومتیں قائم کر لیں۔
 تموجین ایک زمانہ تک اُن کے ساتھ لڑتا رہا۔ آخر کار سب کو اپنا مطمع بنا لیا
 اس وقت سے اس کا لقب چنگیز خاں ہوا۔ شہر قراقرم کو اس نے اپنا پایتخت
 بنایا اور اپنی قوم کے لئے ایک دستور العمل بھی مرتب کیا جس کا نام ایسا رکھا
 اس کو وہ لوگ بمنزلہ ایک مذہبی کتاب کے سمجھتے تھے۔ اور اسی کے مطابق عمل
 کرتے تھے۔

اس کتاب کا ایک نسخہ بغداد کے مدرسہ مستنصریہ میں محفوظ تھا۔ علامہ مقرر نے
 نے اس کو دیکھ کر اپنی کتاب الخطط والآثار میں اس کا خلاصہ لکھا ہے۔

پورس کا سبب

بعض مورخوں نے تاتاریوں کے حملہ کی وجہ یہ لکھی ہے۔ کہ خلیفہ عباسی
 ناصر الدین اللہ اور خوارزم شاہ میں چونکہ سخت ناچاہتی ہو گئی تھی اور خلیفہ کو
 خطرہ تھا کہ کہیں وہ بغداد پر آ کر قبضہ نہ کر لے۔ اس لئے اس نے چنگیز خاں
 کو لکھا کہ خوارزم شاہ پر فوج کشی کرے۔

بنی عباس کی تاریخ دیکھتے ہوئے یہ بیان بے بنیاد نہیں کہا جاسکتا
 کیونکہ اس سے پہلے استبداد کو توڑنے کے لئے انہیں لوگوں نے بنی بویہ کو طلب
 کیا تھا۔ پھر بسا سیری کے غلبہ کے وقت طغرل بک سلجوقی کو بلایا تھا

اس کے بعد سلجوقیوں کو مٹانے کے لئے خوارزم شاہیوں سے درخواست کی گئی
 ہاں یہ فرق ضرور ہے کہ یہ سب لوگ مسلمان تھے اور مغول کافر۔ مگر پھر بھی اپنے
 ملک کو بچانے کے لئے اس قسم کی کارروائی عباسی خلیفہ سے بعید نہیں معلوم
 ہوتی۔ اس کا مقصد صرف یہ ہو گا کہ خوارزم شاہ اس کی مہر و نیت کی وجہ سے
 ادھر کا رخ نہ کر سکے۔ یہ کب اس کے خیال میں آسکتا تھا کہ یہ طوفان خود اس کی
 سلطنت کو بھی بہا لے چکے گا۔

لیکن اصلی سبب چنگیز کے حملہ کا یہ ہوا کہ ۶۱۲ھ میں اس نے اپنے ملک
 کے معزز مسلمانوں کا ایک وفد خوارزم شاہ کے پاس بھیجا کہ دونوں ممالک
 میں تجارت کا سلسلہ قائم کیا جائے خوارزم شاہ نے منظور کر لیا۔

ایک عرصہ تک دونوں طرف سے کاروان تجارت آتے جلتے رہے
 ۶۱۵ھ میں چار سو تاجری تاجروں کا ایک قافلہ دریائے سیحون کے سہل
 پر مقام سراریا میں اُترا۔ وہاں کے والی نے خوارزم شاہ کو لکھا کہ چنگیز خاں
 کے جاسوس تاجروں کے بھیس میں یہاں آئے ہیں۔ خوارزم شاہ نے حکم دیا کہ
 ان کو قتل کر دو۔ والی نے اس حکم کی تعمیل کی۔ اور وہ سارا سامان تجارت خواندم
 شاہ کے پاس بھیج دیا اس نے سمرقند اور بخارا کے تاجروں کے ہاتھ فروخت
 کر ڈالا۔

چنگیز خاں نے لکھا کہ یہ معاہدہ کی خلات درزی ہے۔ لہذا وہ سارا سامان

واپس کرو۔ اور غایرتاں والی سردار یا کو ہمارے حوالہ کر دو کہ قصاص لیں۔
 خوارزم شاہ نے غنہ اور بہالت کی وجہ سے اس کے سفیر کو بھی قتل کرادیا۔ اس پر
 چنگیز خاں نے غضبناک ہو کر چڑھائی کی تیاری شروع کی۔ خوارزم شاہ نے
 یہ سمجھ کر کہ اب جنگ لفتنی ہے پہلے ہی حدود ترکستان پر حملہ کر دیا۔ چنگیز اس وقت
 اندرون ملک میں تھا۔ اس کی جو کھوڑی سی فوج سردار منقین تھی اس نے ہتھیار
 بہادری سے مدافعت کی۔ جس کی وجہ سے خوارزم شاہ کو یقین ہو گیا کہ وہ تاتاریوں
 کا مقابلہ نہیں کر سکتا۔ اس لئے واپس ہوا۔ راستہ میں جس قدر شہر اور قصبے
 تھے ان کے باشندوں کو تاتاریوں کے حملہ کے خوف سے ہلا وطنی کا حکم دیا۔
 جس سے وہ حصہ ملک جو دنیا کی جنت تھا دیران ہو گیا۔

چنگیز خاں اپنا لشکر تیار کر کے دریائے سیحوں سے اتر آیا۔ کہیں کوئی مدافعت
 پیش نہیں آئی۔ بخارا میں میں ہزار خوارزم شاہی فوج کھتی۔ وہ بھی متبادل
 نہ کر سکی۔ اہل شہر نے علامہ بدر الدین قاضی شہر کو بھیجا کہ امان طلب کریں۔
 چنگیز نے منظور کی۔ اور ۴۴۱۶ھ کو بخت لایا میں داخل ہوا۔

شہر میں اعلان کرادیا کہ ہمارے تاجروں کا سامان جس کے پاس ہو
 وہ حاضر کر دے۔ چنانچہ سب لوگوں نے لا کر جمع کر دیا۔ پھر حکم دیا کہ تمام
 باشندے یہاں سے نکل جائیں۔ اس کے بعد جو لوگ رہ گئے تھے قتل کئے گئے۔
 مال لوٹ لیا گیا اور بخارا جیسا عظیم الشان اور آباد شہر صرف کھنڈروں کا مجموعہ

رہ گیا۔

حرمِ شہداء میں سمرقند کی طرف بڑھا۔ یہاں پچاس ہزار فوج تھی۔ مگر عرب پہلے ہی حملے میں شکست کھا گئی۔ تاتاریوں نے شہر پر قبضہ کر لیا۔ اور ہر طرف سے باشندوں کو قتل کرنا اور لوٹنا شروع کیا۔ پھر اعلان کیا کہ لوگ یہاں سے تین دن کے اندر نکل جائیں۔ مسلمان بے چارگی اور سراسیمگی کے ساتھ بھاگے اور یہ شہر بھی جو ارباب علم و فن کا مخزن اور اہل شہرت و تجارت کا مرکز تھا بالکل اجاڑ ہو گیا۔

چنگیز خاں نے اپنی بیس ہزار منتخب فوج کو حکم دیا کہ خوارزم شاہ کو جہاں سے مل سکے پکڑ لاؤ۔ گورہ آسمان ہی پر کیوں نہ چڑھ گیا ہو۔

یہ فوج دریائے جیحون سے اتر کر روانہ ہوئی۔ خوارزم شاہ غریبہ میں تھا تاتاریوں کے خون سے بھاگ کر نیشاپور پہنچا۔ وہاں قیام نہیں کرنے پایا تھا کہ وہ مازندران میں آگئے۔ اس لئے فوراً نیشاپور چھوڑ کر آگے بڑھے۔ تاتاری اس کے تعاقب میں چلے جاتے تھے۔ اس حالت میں بھی جبکہ خطرناک دشمن اس کے پیچھے تھا۔ شراب میں رات اور دن مست رہتا تھا۔ جس کی وجہ سے ایک بار بھی مقابلہ کی جرات نہ کر سکا۔ حالانکہ اس کے پاس لاکھوں کی تعداد میں فوج تھی۔

بحیرہ طبرستان کے اندر اس کا ایک قلعہ تھا۔ بندرگاہ پر پہنچ کر جہاز میں سوار ہوا۔ جب روانہ ہو گیا اس وقت تاتاری ساحل پر پہنچے۔ اب اس کی گرفتاری

کی کوئی صورت نہیں تھی۔ اس وجہ سے مجبوراً پیچھا چھوڑ کر مازندران میں چلے آئے۔ وہاں سے بڑھ کرے کو تاخت و تاراج کر ڈالا۔

انہوں نے بہت سے مسلمانوں اور دوسری قوم کے لوگوں کو بھی جو فتنہ اور فساد میں حصہ لیتے تھے اپنے ساتھ ملا لیا۔ راستہ میں جو بستی پڑتی تھی لوٹ لیتے تھے۔ ہمدان میں جس وقت پہنچے وہاں کے لوگوں نے امان مانگ لی۔ پھر قزوین کو فتح کر کے تقریباً چالیس ہزار باشندوں کو تہ تیغ کیا۔ وہاں سے آذربائیجان کی طرف بڑھے۔ تبریز کا محاصرہ کیا۔ اس کا امیر ازبک پسر پہلوان تھا۔ جو ہر وقت شراب کے نشہ میں رہتا تھا۔ مدافعت کے لئے تیار نہ ہو سکا۔ اس لئے وزیر نے کچھ رقم دے کر صلح کر لی۔

اب وہ ساحل کی طرف بڑھے اور موقان پر قبضہ کیا۔ بلاد کرج کے ہزار نے ازبک اور ملک اشرف بن عادل ایوبی فرمانروائے خلاط و جزیرہ وغیرہ کو لکھا کہ ہم سب لوگ متفق ہو کر ان کا مقابلہ کریں لیکن کوئی رہنی نہیں ہوا۔ ازبک کا ایک غلام آقوش ترکمانوں اور کردوں کی ایک جماعت لے کر تاناریوں سے مل گیا۔ انہوں نے گرجستان پر حملہ کر کے ذی قعدہ ۳۶۱ھ میں اس کے مرکز تغلیس کو فتح کر لیا۔ پھر پلٹ کر مراغہ میں آئے اس کو تاراج کر ڈالا۔ وہاں سے در بند شہر آنا ہوتے ہوئے شمانی پہنچے اور اس کو لوٹا۔ پھر دشت تباق میں جا کر قتل و غارت کر کے اس کے قصبوں کو دیران کر ڈالا۔ بہت سے باشندے بھاگ کر اسلامی

مالک میں آئے۔ لوگوں نے ان کی ایک بڑی تعداد کو لیجا کر مصر میں فروخت کیا۔
جن کو ملک صالح نجم الدین نے بحری خدمت میں لگایا۔ یہی مالیک بصرہ آخر میں
دولت ایوبی کے وارث ہو گئے۔ ان میں سے مغربیا ایک اور منصور تلامذوں
نامی ملوک گزرے ہیں۔

تاتاری تچاق سے روس میں داخل ہوئے۔ بقیہ تچاقیوں اور روسیوں
متحد ہو کر مقابلہ کیا۔ مگر ہزیمت اٹھا کر بھاگے۔ وہاں بھی قتل و نہب ہیں کوئی کہ نہیں
کی۔ ۱۲۳۰ء میں بلغاریہ میں پہنچے۔ مگر ان لوگوں نے کمین گاہیں بنا کر ان میں اپنے
سپاہی چھپا دیئے تھے جو تاتاریوں پر بے خبری میں آپڑے۔ اور ان کے بیشتر
حصہ کو قتل کر ڈالا۔

یہ صرف اس مختصر جماعت کی کیفیت ہے۔ جو خوارزم شاہ کے تعاقب
میں بھی گئی تھی۔ ان کی حالت الفی خرگاہ ولے سلجوقیوں سے مشابہ ہے جنہوں
نے سلاجقہ عظمیٰ سے پہلے نکل کر بلاد اسلامیہ میں قتل و غارت سے شورش برپا کر دی
تھی۔

چنگیز خاں نے سمرقند سے اپنے ایک بیٹے کی قیادت میں دوسرا فوج
خراسان پر بھیجی۔ وہ دریائے جیحون کو عبور کر کے ۱۲۱۹ء میں پہنچی۔ باستان روئے
امان طلب کر لی۔ تاتاری داخل ہوئے۔ کسی سے کچھ تعرض نہیں کیا۔ اور اپنے مالیک
شیر مقرر کر کے آگے بڑھے۔ رفتہ رفتہ خراسان کے اکثر شہروں پر قابض ہو گئے۔

یہ لوگ رعایا بن سے نہ کسی کو قتل کرتے تھے نہ لوٹتے تھے۔ نہ اذیت دیتے تھے۔ ورت تھوڑے سے سپاہی ہر شہر سے مدد کے لئے ساتھ لے لیتے تھے۔ چنگیز نے ان سے ایک اور فوج دشت بچاق کی طرف روانہ کی۔ وہاں کی قوت پہلے ہی ٹوٹ چکی تھی۔ اس لئے آسانی کے ساتھ قبضہ ہو گیا۔

اب انصاف چین سے عراق۔ بحر خزر۔ اور حدود روس تک۔ اور بحر شمال سے۔ رحد ہند تک کا عرصہ و طویل رقبہ اس کے قبضہ میں آ گیا۔ اس نے اس کو اپنے چاروں بیٹوں میں تقسیم کر دیا۔

بڑے بیٹے جو جی حناں کو دشت بچاق۔ داعستان۔ خوارزم۔ بلخ۔ روس اور اس کے ملحقہ ساحل بحر غربی تک دوسرے بیٹے چغتائی کو ایغور۔ ماوراء النہر۔ مشرقی ترکستان۔

تیسرے بیٹے تولی حناں کو۔ خراسان۔ دیار بکر وغیرہ مغربی علاقہ جہاں تک کہ قبضہ میں آچکا تھا۔

چوتھے بیٹے اودکانی کو بلاد اصلی خطا و چین سمورہ مشرقی تک۔ چوتھاسے چھوٹا تھا۔ اسی کو وٹا آن اعظم مقرر کیا اور وصیت کی کہ دوسرے بھائی اس کے تابع اور مددگار رہیں۔ اور کوئی اس کے حکم کی خلاف ورزی نہ کرے۔

ان چاروں میں سے جس کے ہاتھ سے خلافت عباسیہ کا سقوط ہوا۔

اور جس نے عراق و شام وغیرہ پر قبضہ کر لیا۔ وہ تولى خاں کا بیٹا ہلاکو تھا۔

یہ تمام حوادث اسلامی ممالک میں ہو رہے تھے۔ اور خونِ کاسِ یلاب

مسلمانوں کے سروں پر سے گزر رہا تھا۔ لیکن خلیفہ بغداد ناصر لدین الشہبے خیر
اور اس کے درباری اپنے بے کار مشاغل میں مصروف تھے۔ اس پر بھی ابن طباطبا
طبلنے الفخری میں اس کی بڑی مدح سرانی کی ہے۔ آخر میں لکھتا ہے کہ وہ
امامیہ کا ہم خیال تھا۔ غالباً اس کی ان تعریفوں کی اصل وجہ یہی ہے۔

وفات ناصر

آخر عمر میں ناصر کی ایک آنکھ جاتی رہی۔ دوسری کی بیٹائی بھی بڑے

نام تھی۔ تین سال تک اسی حالت میں رہا۔ رمضان ۶۲۲ھ کی آخری رات کو
انتقال کیا۔ خلفائے عباسیہ میں سب سے طویل اسی کا زمانہ ہوا۔ اللہ اس میں
عبدالرحمان ناصر ۵۰ سال خلیفہ رہا۔ اور مصر کے خلفاء فاطمیہ میں اس سے
مستنصر نے ۶۰ سال کی مدت پائی۔

ظاہر (۳۵)

خلافت ۳۰ رمضان ۱۲۲۲ھ سے ۱۲ رجب ۱۲۲۳ھ تک

۹ ماہ ۱۳ دن

ابونصر محمد ظاہر بامراشد بن ناصر اپنے باپ کا ولیعهد تھا۔ اس کے بعد
 ۳۰ رمضان ۱۲۲۲ھ مطابق ۶ اکتوبر ۱۲۲۵ھ میں خلیفہ ہوا۔ اس نے عدل احسان
 سے شیخین کی رسم تازہ کر دی۔ ناجائز آمدنی کے تمام وسائل جو پہلے سے جاری
 تھے۔ باطل کئے۔ لوگوں کے اموال معصوبہ ان کو واپس دلانے۔ تشخیص لگان
 نہایت انصاف اور نری کے ساتھ کی۔ خزانہ میں زر و سیم تولنے کا جو کانسٹ
 تھا۔ اس کانسٹ معمولی سنگ سے نصف قیراط زیادہ تھا۔ اس کو کم کر دیا۔
 خزانچی نے کہا کہ اس کی وجہ سے پچھلے سال ہم کو ۳۵ ہزار دینار کا فائدہ ہوا تھا۔
 کہا کہ اگر ۳۵ لاکھ کا بھی ہوتا تب بھی جائز نہیں رکھوں گا۔ جو نئے قرآن میں
 تصریح کے ساتھ حرام کی گئی ہے وہ کیونکر حلال ہو سکتی ہے۔
 ایک بار صاحب دیوان واسط سے ایک لاکھ دینار سے زائد رقم

وصول کر کے لایا۔ ظاہر نے جب حسابات دیکھے تو اس کو ناروا قرار دے کر واپس
 کر دیا۔ اور حکم دیا کہ جن جن لوگوں سے یہ رہمتیں لی گئی ہیں ان کو مسترد کر دی جائیں۔
 قید خانہ سے ان قیدیوں کو جو بلاوجہ مجبوس تھے رہا کر دیا۔ اور محلہ قضا
 میں دس ہزار دینار بھیجے کہ ان سے محتاج زندانیوں کی خوراک کا سامان کیا جائے۔
 شہر کے ہر محلہ کا داروغہ روزانہ اپنے حلقہ کی کیفیت لکھ کر خلیفہ کے پاس
 بھیجا کرتا تھا۔ جس میں باشندوں کے خانگی حالات۔ ہمانوں کی آمد وغیرہ بھی درج
 ہوتی تھی۔ لوگ اس سے تنگ تھے ظاہر نے اس دستور کو بالکل بند کر دیا۔ اور
 حکم دیا کہ صرف وہ امور لکھے جائیں جو حکومت سے تعلق رکھتے ہیں۔ لوگوں کے ذاتی
 حالات کے تحسب سے ہم کو کیا غرض۔ بعض درباریوں نے کہا کہ عوام فتنے برپا کرنے
 لگیں گے۔ جواب دیا کہ میں اللہ تعالیٰ سے دعا کروں گا کہ ان کو صلاح و تقویٰ عطا
 فرمائے۔ اور بددستی اور فتنہ انگیزی سے محفوظ رکھے۔

اسی طرح وہ روزانہ اصلاحات اور احسانات کرتا تھا۔ لیکن افسوس ہے کہ
 اس نیک نہاد خلیفہ سے اُمت زیادہ متمتع نہ ہو سکی۔ اور پورا ایک سال کا زمانہ بھی
 نہ گزرنے پایا تھا کہ اس کی موت آگئی۔

وفات سے پہلے امرار اور وزیر کے نام ایک توفیق عام شائع کی جس
 میں ان کو عدل و انصاف کی ترغیب دلائی۔ اور ان کے فرائض کی تفصیل کر کے
 ان کی ادائیگی کی تحریض کی۔

۱۴ رجب ۶۲۳ء میں انتقال کیا۔ ابن اشیر لکھتا ہے کہ عمر بن عبدالعزیز
 کے بعد ظاہر جیسا عاقل۔ عادل اور متقی خلیفہ امت کو نصیب نہیں ہوا۔



مستنصر (۳۶)

خلافت ۱۲ رجب ۶۲۳ھ سے ۱۰ رجب ۶۴۰ھ تک

۱۶ سال ۱۰ ماہ - ۲۶ روز

ابو جعفر منصور مستنصر راشد بن ظاہر - ۱۲ رجب ۶۲۳ھ مطابق ۱۱ جولائی

۶۲۶ھ کو خلیفہ ہوا۔ یہ بھی اپنے باپ کے نقش و قدم پر چلا۔ نہایت عالی حوصلہ اور
فیاض تھا۔ بغداد کا نامی مدرسہ مستنصریہ و جلد کے مشرقی ساحل پر اسی نے قائم

کیا تھا۔ اس کے علاوہ بہت سی سرایشیں اور پل وغیرہ بنوائے۔

اس کی سیر حشبی کا یہ عالم تھا کہ سونے اور مٹی کو یکساں سمجھتا تھا۔ ایک بار

کہا بھی کہ مجھے خوف ہے کہ میں جو کچھ بخششیں کرتا ہوں ان پر مجھ کو ثواب نہ ملے گا۔

کیونکہ اللہ تعالیٰ نے فرمایا ہے کہ تم جب تک اپنی پسندیدہ چیزوں کو صرف

نہیں کرو گے تم کو مقبولیت نہیں عطا کی جائے گی۔ اور زرو سیم کو میں نے نہ

کبھی پسند کیا نہ شکر نیزہ سے بہتر سمجھا۔

اسی کے زمانہ میں ۶۳۷ھ میں چنگیز خاں نے وفات پائی۔ اور اس کا

بیٹا تولی حناں خراسان کا بادشاہ ہوا۔ اس نے آخری خوارزم شاہ جلال
 الدین سنکرتی کے استیصال کے لئے جو آذربایجان میں تھا فوج بھیجی۔ اہل آذربایجان
 پر نہایت خوف مستولی ہوا۔ کیونکہ کوئی مسلمان بادشاہ تاتاریوں کا مقابلہ
 نہیں کرتا تھا۔ اور سب کے سب اپنے عیش و آرام میں مشغول تھے۔ آخر کار
 تاتاریوں نے ۶۲۸ء میں خوارزم شاہ کو قتل کر ڈالا۔ اور خراسان سے لے کر
 عراق تک قبضہ کر لیا۔ جس سے بعد اذ خطرہ میں آگیا۔
 مستنصر نے ۱۰ جمادی الثانی ۶۴۰ء میں وفات پائی۔

ۛ

ستعم (۳۷)

خلافت ۱۲ رجب ۶۲۳ء سے ۱۰ جمادی الثانی ۶۴۰ء تک

۱۶ سال ۱۰ ماہ ۲۶ روز

ابو احمد عبد اللہ مستعم بائد بن ستنصرہ ۱۰ جمادی الثانی ۶۴۰ء مطابق
۶ دسمبر ۱۲۲۲ء کو تختِ خلافت پر بیٹھا۔ اس کے زمانہ میں تولی حناں اپنی سلطنت
کی توسیع میں مصروف رہا۔ اور ایرلین کے اُن حصوں پر جو باقی رہ گئے تھے قبضہ
کر لیا۔ لیکن بغداد کی طرف رخ نہیں کیا۔ کیونکہ اس کو یہ خیال تھا کہ خلافت کے
مرکز پر اگر میں چڑھائی کروں گا۔ تو تمام عالمِ اسلامی مجھ سے لڑنے کے لئے تیار
ہو جائے گا۔

جب ۶۴۰ء میں وہ انتقال کر گیا اور اس کی جگہ اس کا بیٹا ہلا کو حنا
تختِ نشین ہوا تو بغداد کے بعض منافق امرا اس کے ساتھ مل گئے۔ انہوں نے
جراتِ دلائی جس کی وجہ سے اس نے اس طرف بڑھنے کا ارادہ کیا۔

صورت یہ تھی کہ بغداد کے زیادہ تر باشندے اگرچہ سنی تھے لیکن ایک
 جماعت شیعہ کی بھی وہاں تھی۔ جن کی تعداد بنی بویہ کے زمانہ سے بڑھ گئی تھی۔
 ان دونوں فرقوں میں ایک دائمی نزاع قائم تھی۔
 شیعہ جو علویین کی امامت کے قائل تھے بنی عباس کی خلافت کے دشمن
 تھے۔ اس وجہ سے وہ بھی ان سے بیزار تھے۔

مستعصم کے زمانہ میں ایک بار فریقین میں سخت جنگ ہوئی۔ خلیفہ کے
 بیٹے ابو بکر کے اشارہ سے اہلسنت نے محلہ کرخ کو جو شیعہ کا تھا لوٹ لیا۔ او
 اس کے باشندوں کو مارا۔ اس عناد اور تعصب کی وجہ سے خلیفہ کے وزیر ابن
 علقمی نے جو نہایت عالی شیعہ تھا۔ ہلاکوں کا کو بغداد پر حملہ کرنے کی ترغیب
 دلائی۔

ابن طباطبایا علوی نے اپنی تاریخ ابن علقمی کو اس منافقت اور غدار
 کے الزام سے بری کرنے کی کوشش کی ہے۔ اور دلیل یہ لکھی ہے کہ ہلاکوں نے فتح
 بغداد کے بعد سارا انتظام وزیر مذکور کے سپرد کر دیا تھا اگر وہ اس حسب م کام تک
 ہوا ہوتا تو کبھی سلامت نہ رہ سکتا۔

میں اس دلیل اور اس کے نتیجہ کا فیصلہ ناظرین پر چھوڑتا ہوں۔ ایک
 بات یہ بھی پیش نظر ہے کہ ہلاکوں کا وزیر نصیر الدین محمد طوسی بھی بڑا عالی شیعہ تھا۔
 اور اس کے دربار میں ابن علقمی کی تعریفیں کیا کرتا تھا۔ جس کی وجہ سے ہلاکوں نے

فتح کے بعد بغداد کا انتظام اس کے اور علی بہادر شحنے کے سپرد کیا تھا۔
 ۱۵ محرم ۶۵۶ء میں ہلاکو حناں اپنے جراث شکر کو لے کر بغداد کی طرف آیا۔
 اور اس کا محاصرہ کیا۔ خلیفہ کے پاس مدافعت کی طاقت کہاں تھی۔ دس روز کے
 اندر وہ شہر میں داخل ہو گیا۔ اس کی فوج نے قتل و غارت گری شروع کی۔ اکثر
 باشندے مارے گئے اور بچے تھوڑے سے نصاریٰ اور شیعہ بچے کے وہاں
 کوئی باقی نہیں رہا۔ اور وہ بغداد جو اسلامی عظمت کا گہوارہ خلافت و امارت
 کا مرکز اور شرقی ممالک کا تاج تھا۔ دیران ہو کر ان متفرق جماعتوں کا سکن
 ہو گیا جو ہلاکو کی فوج کے ساتھ آئی تھیں۔ اور جن کا کوئی دین نہیں تھا۔

خلیفہ پیشکش کے لئے ایک طبق جو اہر لے کر حاضر ہوا۔ ہلاکو نے اس کو
 اپنی فوج میں تقسیم کر دیا۔ ابو بکر بن مستعصم کو مع ایک جماعت کے باب کلواذ کی
 پر پھانسی دی۔ اور خلیفہ اور اس کے دوسرے بیٹوں اور خواجہ سراؤں کو
 ساتھ لے کر بغداد سے ۶ صفر ۶۵۶ء کو روانہ ہوا۔ پہلے ہی مرحلہ میں سب کو
 قتل کر دیا۔ جس سے خلافت عباسیہ کا آفتاب جو ۵۲۲ سال سے تاباں تھا
 غروب ہو گیا۔

خراسانی سیاہ علم لے کر اٹھے تھے۔ جنہوں نے عباسیوں کو عین
 خلافت پر بٹھلایا تھا۔ اسی طرف سے تاتاریوں کا سیلاب آیا جو ان کو اور ان کے
 تخت کو خونیں موجوں میں بہا لے گیا۔

سقوط بغداد کے وقت اسلامی ممالک کی حالت حسب ذیل تھی۔

(۱) غناطہ اندلس میں بنی نصر کی حکومت قائم ہو چکی تھی۔ اور اس خاندان کا بانی

محمد غالب یا لشہر بن یوسف بن نصر خلیفہ تھا۔

(۲) شمالی افریقہ میں موحدین کی دولت تھی۔ تخت پر ابو حفص عمر مرقط بن

اسحاق بن ابی یعقوب یوسف بن عبد المؤمن تھا۔

(۳) الجزائر میں دولت زبانیہ لغمراسن بن زیان نے قائم کر لی تھی۔

(۴) تونس میں بنی حفص میں سے ابو عبد اللہ محمد مستنصر یا لشہر امیر تھا۔

(۵) مراکش میں دولت مرینیہ تھی۔ اور حکمران ابو یوسف یعقوب بن

عبدالحق تھا۔

(۶) مصر میں مالیک بحیری ابوبی حکومت پر قابض ہو گئے تھے۔ اور

نور الدین علی تخت پر تھا۔

(۷) یمن میں دولت رسولی تھی۔ اور مظفر بن یوسف برسر حکومت تھا۔

(۸) صغار میں ائمہ زیدیہ میں سے متوکل شمس الدین احمد امام تھا۔

(۹) روم میں سلاجقہ میں سے رکن الدین متزل ارسلان چہرہ نما

کا عہد تھا۔

(۱۰) اردین میں دولت ارتقیہ کے تخت پر نجم الدین غازی سعید

تھا۔

(۱۱) فارس کی آتابکیہ سلفریہ میں سے ابو بکر بن سعد بن زنگی فرمازدا

تھا۔

(۱۲) لورستان کی آتابکیہ ہزار اسپہ کا بادشاہ دگلہ بن ہزار اسپ

تھا۔

(۱۳) کرمان پر قتلغ خاتون کی حکومت تھی

(۱۴) ہند میں نصر الدین محمود شاہ اول دہلی کے تخت پر تھا۔

❖ ❖ ❖

خلافتِ عباسیہ پر ایک سرری نظر

بنی عباس نے کسی شرعی استحقاق کی بنیاد پر نہیں بلکہ محض قرابتِ رسولؐ کے دعوے پر خفیہ سازشوں اور کوششوں سے خلافت حاصل کی تھی۔ اور امت کو یقین دلایا تھا کہ ہم اہل خیر و صلاح ہیں ہم سے خرابی اور فساد کا اندیشہ نہیں۔ چنانچہ پہلے عباسی خلیفہ کے ہاتھ پر جب بیعت ہوئی تھی تو اس کی طرف سے منبر پر سے کہا گیا تھا کہ

ہم نے اس خلافت کو زرد جو اہر جمع کرنے کے لئے نہیں حاصل کیا ہے نہ ہمارا مقصد یہ ہے کہ عالی شان محلات اور باغات بنائیں۔ اور ان میں ہریں نکالیں۔ بلکہ ہم تے دیکھا کہ ہمارے حقوق ہضم کئے جا رہے تھے۔ ہمارے بنی اعمام کی تحقیر کی جاتی تھی۔ امت کے حبان و مال پر دست درازیاں ہوتی تھیں۔ ان باتوں کو ہم برداشت نہیں کر سکے۔

اب اللہ، رسول، اور ان کے علم محترم عباس کا ذمہ ہے
 کہ ہم تمہارے ساتھ کتاب و سنت کے مطابق برتاؤ کریں گے۔
 اور وہی طرفیہ رکھیں گے جو رسول اللہ صلی اللہ علیہ وسلم کا تھا۔

اس میں شک نہیں کہ دیگر خاندانی سلطنتوں کے مقابلہ میں یہ دولت خلافت کے
 نام کی وجہ سے بہت سی خوبیوں میں ممتاز تھی۔ خلفاء عباسیہ خیرات و مبرات میں
 شاہان عالم سے سبقت لے گئے۔ شعائر دین کا احترام رکھا۔ جس کی بدولت
 اکثر ممالک میں اسلام پھیل گیا۔ منصور، ہارون اور مامون وغیرہ نے علوم و
 فنون کی تربیت میں بڑا حصہ لیا۔ لیکن چونکہ جمہوریت کی روح نہیں تھی۔ اور خلفاء
 اپنے آپ کو امت کے سامنے ذمہ دار نہیں سمجھتے تھے اس وجہ سے استبداد کے
 جواز میں تقاضا ہوا ان میں پیدا ہو گئے۔ زرد جو اہر بھی جمع کئے۔ محلات و باغات
 بھی بنوائے۔ عجیبی اثرات سے ان کے دربار دارا اور کبیر و کے درباروں کا
 نمونہ بن گئے۔ سادگی کے بجائے تکلفات بڑھے۔ غنا و شراب۔ عیش و نشاط
 شکار و تفریح سے دل چسپی ہوئی۔ کتاب و سنت سے کم لگاؤ رہا۔ اور خلافت کے
 نزالہ سے بے خبر ہو گئے اور جس قدر مدت دراز ہوتی گئی اسی قدر یہ خرابیاں
 بڑھتی گئیں۔ اس میں شک نہیں کہ ان میں سے بعض بعض خلفاء انفرادی حیثیت
 سے بہت اچھے تھے۔ لیکن خلافت کی رفتار چونکہ غلط طریق پر تھی اس لئے وہ بحیثیت
 خلیفہ ہونے کے زیادہ مفید نہیں ہو سکے۔

انہوں نے اپنے دور اول میں بھی جو ان کا زریں عہد تھا بجز شمال مشرقی
 کے چند معرکوں میں کامیابیاں حاصل کرنے کے فتوحات میں کوئی نمایاں کام نہیں
 نہیں کیا۔ اور اسی سیرت پر قائم رہے جو بنی امیہ سے پائی گئی تھی۔ اس میں سے بھی
 اندلس و روم سے ان کے علم کے نیچے نہیں آیا۔ ہاں ان کے زمانہ میں جو جدید
 اسلامی طاقتیں وجود میں آئیں انہوں نے فتوحات کیں مثلاً زیادۃ اللہ علی
 نے جزیرہ قبرص کو لیا۔ سلاجقہ روم پر قابض ہوئے۔ غزنویوں اور غوریوں نے
 ہندوستانی ممالک پر تسلط کیا۔ اور یہی طاقتیں امت کی قوت بن گئیں۔ ورنہ خلافت
 عباسیہ تو بالیک کے ہاتھ میں بے بس ہو گئی تھی۔

پانچ دور

خلافت عباسی کا آغاز ۱۳۲ھ ربیع الاول ۱۳۲ھ کو ہوا۔ جس روز کہ اولین
 خلیفہ عباسی سفاح کے ہاتھ پر بیعت ہوئی۔ اور اختتام ۴۴۶ھ صفر ۴۴۶ھ ہجری کو
 آخری خلیفہ مستعصم کے قتل پر ہو گیا۔

یہ دولت ۵۲۴ سال تک قائم رہی۔ اور ۳۷ خلیفہ ہوئے لیکن اس
 تمام مدت میں ان کی حکومت یکساں نہیں رہی۔ بلکہ مختلف حالتیں گزریں جن
 کو بالاجمال پانچ دوروں میں تقسیم کر سکتے ہیں۔

(۱) یہ ابتدائی ۹ خلفاء سفاح۔ منصور۔ مہدی۔ ہادی۔ ہارون
 امین۔ مامون۔ معتصم اور واقع کا زمانہ تھا جو ۱۳۲ھ سے شروع ہو کر

۵۲۳۲ پر ختم ہوتا ہے۔

یہی اس خاندان کی قوت اور اقتدار کا دور تھا۔ جس میں بجز اندلس کے تمام بلاد اسلامیہ پر ان کی حکومت قائم تھی۔ اور ہمہ ایہ سلطنتوں پر عرب غالب تھا۔ کوئی مقابلہ کی جرأت نہیں کرتا تھا۔ صرف سرحد پر زومی کبھی کبھی غارتگری کے لئے حملہ آور ہوتے تھے۔ اور ملک میں علویہ بوجہ قرابت رسولؐ اپنی امامت کا دعوے لیکر کھڑے ہو جاتے تھے۔ مگر دم زدن میں ان کا استیصال کر دیا جاتا تھا۔

(۲) دور انحطاط ۵۲۳۲ء سے ۵۳۳۴ء تک۔ اس میں ترکی مملوکوں کے

غلبہ سے خلافت کمزور ہو گئی۔ اور رفتہ رفتہ اسلامی امراء خود مختار ہونے لگے۔ یہاں تک کہ خلیفہ کے پاس صرف عراق۔ فارس اور اہواز کے صوبے رہ گئے۔

یہ بھی شورشوں اور فتنوں سے مضطرب تھے۔ آخر میں یہ ہو گیا تھا کہ کوئی ترکی یا ویلی بغداد میں امیر الامراء کے لقب سے خلیفہ کی نیابت میں حکومت کرتا تھا اور اس کو گزارہ دیدتیا تھا۔ اس دور میں متوکل سے لے کر مستکفی تک ۱۲ خلفاء ہوئے جن کو اطمینان کی زندگی نصیب نہ ہو سکی۔ کوئی مقتول ہوا اور کوئی معزول (۱۳) مستکفی ہی کے عہد میں بنی بویہ بغداد پر آ کر مسلط ہو گئے۔ اور وہیں

اس خاندان کے ایک شعبہ نے اپنا مرکز بنا لیا۔ اس سے خلیفہ کا سیاسی نفوذ اور اثر حکومت سے مطلقاً اٹھ گیا اور اس کی حیثیت صرف ایک خانہ نشین جاگیر دار کی رہ گئی۔

بنی بویہ شیعہ ہونے کی وجہ سے عباسیوں کی خلافت کے بھی قابل نہیں تھے۔
صرف مصلحتاً ان کو اس منصب پر قائم رہنے دیا تھا۔ تاکہ جب چاہیں اتار دیں
یا قتل کر ڈالیں۔

یہ دور ۳۳۴ھ سے ۳۴۶ھ تک رہا۔ جس میں و تائم بامر اللہ تک پانچ
خلیفہ گزرے۔

(۴) ۳۴۶ھ میں بنی بویہ کے بچے آل سلجوق کی حکومت قائم ہو گئی
جنہوں نے بغداد کو چھوڑ کر اپنا مرکز رے کو قرار دیا۔ یہ لوگ چونکہ سنی تھے اس
وجہ سے خلیفہ عباسی کا احترام کرتے تھے۔ ان کے عہد میں جو ۵۹۰ھ تک ہا
مقتدی سے لے کر مستضیٰ تک ۷ خلیفہ ہوئے جن کی حالت نسبت
خلفاء عہد دیالمہ کے بہت بہتر رہی۔

(۵) سلاجقہ کے زوال کے بعد خلفائے عباسیہ ۶۶ سال تک آزاد رہے
اس دور میں انہوں نے کچھ قوت بھی پیدا کر لی۔ اور عملاً چند صوبوں پر حکومت
کئے۔ ۶۵۶ھ میں ہلاکونے آکر آخری خلیفہ مستعصم کو قتل کر دیا۔ جس سے
خلافت بغداد کا چراغ گل ہو گیا۔

اسباب زوال

یہاں مناسب معلوم ہوتا ہے کہ ہم ان اسباب کو مختصراً بیان کر دیں
جن سے عباسیہ کا زوال ہوا۔

عصبیت دولت

دین اسلام نے عرب کے متفرق اور متخاصم قبائل میں ایک ایسی
 وحدت اور اخوت پیدا کر دی تھی جس کی بدولت عدنامی۔ قحطانی۔ مصری۔ ربیع
 قیس۔ کنعانہ وغیرہ سب بھائی بھائی بن گئے تھے اور ان کے پیش نظر سب سے بڑا
 عرض رضائے الہی اور اعلیٰ کلمۃ الحق کے اور کوئی مقصد نہیں تھا۔ اسی متحدہ عربی
 عصبیت اور قومیت سے خلفائے راشدین کے عہد میں اسلام کی شوکت قائم
 ہوئی۔ اور اسی کی بدولت ایران۔ شام۔ مصر۔ اور افریقہ وغیرہ فتح ہوئے۔
 آل مروان کے عہد میں جیسا کہ ہم پہلے لکھ چکے ہیں عربوں میں پھر باہمی
 تفریق پیدا ہونے لگی۔ اور رفتہ رفتہ ان میں زمانہ جاہلیت کی قبائلی عصبیت
 کا اثر آگیا۔ باوجود اس کے آنحضرت صلی اللہ علیہ وسلم نے اس قسم کی جاہلانہ عصبیت
 کو سخت ممنوع قرار دیا تھا۔ لیکن خلفائے بنی امیہ نے اپنے ذاتی اغراض کے
 لئے اس آگ کو ادب بھی بھڑکایا جس کا نتیجہ یہ ہوا کہ اسی کے شعلوں میں آپ جل
 جی عباس نے جب بنی امیہ سے خلافت لینے کا قصد کیا تو انہوں نے
 عربی عصبیت پر اتماد نہیں کیا۔ کیونکہ اہل عرب کو ان کے خلاف اٹھانا ممکن
 نہ تھا۔ اس لئے کہ ان کی دولت خود عربوں کی دولت تھی۔ جس میں ان کو ہر
 کی عزت اور عظمت حاصل تھی۔ علاوہ برس عربوں میں چونکہ قبائلی عصبیت پیدا
 ہو گئی تھی اس لئے اگر وہ ایک قبیلہ کو ان کے خلاف اٹھا بھی دیتے تو دوسرا قبیلہ

مقاومت کے لئے کھڑا ہو جاتا۔ اور ان کے پاس کوئی ذریعہ ایسا نہ تھا جس سے متحدہ عرب کو اپنے ساتھ ملا سکتے۔ اس وجہ سے انہوں نے غیر عربی عناصر یعنی خراسانی اور ایرانیوں کی طرف رخ کیا۔ اور مندرجہ ذیل دو اسباب سے ان کو اس میں کامیابی کی امید نظر آئی۔

(۱) یہ قومیں ہمیشہ سے حکمران چلی آتی تھیں۔ اور اپنے اسلاف کے کارناموں کی عظیم الشان تاریخ رکھتی تھیں۔ اس وجہ سے عربوں کی حکومت ان پر گراں گئی اور اس میں وہ اپنی ذلت محسوس کرتی تھیں۔ لہذا ان کی عنصری عصبیت کو عربوں کے خلاف بھڑکا دینا آسان تھا۔

(۲) چونکہ یہ قومیں مسلمان ہو چکی تھیں اس لئے اہل بیت کی حمایت کے نام سے ان کے اندر اپنی اُمیہ کے خلاف جوش پیدا کر دینا زیادہ مشکل نہ تھا۔ پہلا سبب عوام پر کارگر ہو سکتا تھا اور دوسرا خواص پر جن کو آلِ محمد کی امامت کی تلقین کر دی جائے۔ چنانچہ اسی تدبیر سے بنی عباس نے اپنی خلافت قائم کی۔ مگر چونکہ یہ قومی قوت نہیں تھی اس وجہ سے ان کو یہ خطرہ تھا کہ کہیں یہ ہمارے ہاتھ سے اس دولت کو نکال کر دوسرے کو نہ دیدیں۔ یا اپنی تاریخی عظمت کے خیال سے خود سلطنت قائم کرنے کی فکر نہ کریں۔ اس لئے ایک عربی فوج بھی ان کے مقابلہ میں رکھی تاکہ اس توازن سے اپنی خلافت کو محفوظ رکھیں۔

یہی سبب تھا کہ اگرچہ ملکی وزارت اور فوجی امارت کے لئے وہ اپنے موالی

میں سے نہایت معتمد اور معتبر لوگوں کو چنتے تھے لیکن ہمیشہ ان کو شک اور شبہ
 کی نظر سے دیکھتے تھے۔ اور جس میں خفیت سے خفیت بھی انحراف کا اثر پاتے تھے
 فوراً اس کا خاتمہ کر دیتے تھے۔ چنانچہ ان کے اکثر وزراء اور امراء مقتول یا مجبوس
 ہوتے رہے۔ خود ابو مسلم جو ان کی خلافت کا بانی تھا اسی شک میں مارا گیا۔
 اور مہرصور کے مشبہ کے سامنے اس کی عظیم الشان خدمات کچھ کام نہ آئیں۔
 بنی عباس کی خلافت قائم کر کے خراسانیوں میں اپنے قومی اقتدار
 کا احساس پیدا ہو گیا تھا۔ چنانچہ ابو مسلم کے قتل پر ایک مجوسی رئیس سنباد
 نے انتقام لینے کے لئے بہت بڑی جمعیت فراہم کی۔ جس سے خراسان میں
 ایک قومی جوش پیدا ہو گیا۔ مگر منصور نے بروقت جمہور بن مرار علی ایک عربی
 سردار کو قبائل ربيعة کے ساتھ بھیج دیا۔ جس نے پہنچ کر اس کا قلع قمع کر دیا۔ اور
 ساٹھ ہزار خراسانی قتل کئے۔

پھر راونڈیہ بھی ابو مسلم کے خون کے مطالبہ کے لئے اٹھے۔ ان کا
 خاتمہ بھی ربيعة کے نامی سردار من بن زائدہ نے کیا۔

برامکہ کے بلدے میں بھی ہارون کو بھی شک ہو گیا تھا کہ یہ باطن میں
 علویہ کے طرفدار ہیں۔ اسی وجہ سے اس نے اس کو مٹایا۔

گو عربی امراء میں سے کسی ایک کے خلوص میں بھی ان کو شک کی گنجائش
 نہیں ملی۔ لیکن تعجب یہ ہے کہ باوجود اس کے وزارت کے لئے کبھی ان میں سے

کسی کو منتخب نہیں کیا۔ بلکہ ہمیشہ اپنے موالی کو وزیر بناتے رہے جس کی وجہ سے
سلطنت میں دن بدن غیر عربی عنصر کا غلبہ ہوتا گیا۔

مامون کی کامیابی بھی چونکہ خراسانیوں ہی کے ذریعے سے ہوئی تھی
اس لئے اس کے عہد میں ان کا نفوذ بہت بڑھ گیا۔ اور عرب فوج سے خارج کر دیے
گئے۔ اب سولے خلیفہ اور زبان کے بعد ادوی خلافت تمام تر عجمی ہو گئی۔

اس زمانہ میں ماوراء النہر سے ترکوں کے دنوں اپنے رؤسا کے ساتھ
آئے لگے۔ مامون اور معتصم نے ان کی بہت قدر دانی کی۔ اور فوج میں بھرتا
شروع کر دیا۔ معتصم نے تو ہزاروں ترکی غلام خرید کر اپنے لشکر میں شامل
کئے۔

بظاہر اس کی وجہ ترکوں کی شجاعت تھی۔ جس نے ان خلفاء کو گرویدہ
کر لیا تھا۔ لیکن حقیقت میں یہ توازن قوت کا سوال تھا۔ کیونکہ عربوں کو فوج
سے نکالنے کے بعد خراسانیوں کے مقابل میں ایک جدید عنصر کی ضرورت تھی
جو ان کے غلبہ سے خلافت کو محفوظ رکھے

مگر اس سے نتیجہ اور بھی بُرا ہوا۔ کیونکہ یہ جدید عنصر اس قدر غلبہ پا گیا کہ
خود خلفاء کی گردنیں ان کے قبضہ میں آ گئیں۔ جس کو چاہتے تھے تخت نشین
کرتے تھے اور جس کو چاہتے تھے معزول۔ ان میں سے بعض بعض رؤسا اور
شاہزادے خود اپنی سلطنت اور ریاست کے منصوبے باندھنے لگے۔ اور بہت

ممکن تھا کہ کامیاب ہو جاتے۔ مگر ان کے اغراض متحد نہ تھے۔ اس لئے خلافت قائم رہ گئی۔ چنانچہ افشین حیدر بن کاؤس معتصم کے سپہ سالار نے جو شہر سنیہ کے بادشاہ کا بیٹا تھا۔ جب ترکی سلطنت قائم کرنے کا داعیہ کیا تھا تو خود ترکی امرا نے خلیفہ سے اس کی بحری کی تھی۔

ان کے غلبہ کا اثر یہ ہوا کہ خلیفہ عباسی ان کے ہاتھ میں کھڑکتی ہو گیا۔ اور اس کی ساری عزت اور عظمت دلوں سے جاتی رہی۔ امرا و ولایات نے یہ خیال کر کے کہ کیا ہم ان ترکی غلاموں سے بھی کم ہیں جو خلیفہ اور خلافت پر سلاطہ ہو گئے ہیں اپنی اپنی خود مختاری کا اعلان کرنا شروع کیا۔ خلیفہ کسی سے مقابلہ کی طاقت نہیں رکھتا تھا۔ رہے ترک۔ وہ خلیفہ پر متاثر رکھتے تھے اور اسی کو اپنی غرض کے لئے کافی سمجھتے تھے۔ اس لئے ان کو اس کی پردہ بھی نہ تھی کہ وہ کسی سے جا کر جنگ کریں۔

یہ تغلبین امرا آپس میں جنگ و جدال اور معرکہ آرائیاں کرتے تھے جو غالب آجاتا تھا وہ خلیفہ کو تحفے اور ہدیے بھیجتا تھا۔ اس کے عوض میں خلیفہ اس کے نام ولایت کا فرمان لکھ دیتا تھا۔ تاکہ اس کا خطبہ اور سکہ باقی رہ جائے۔ ان میں سے بعض بعض ایسے بھی ہوئے جنہوں نے ارادے کئے کہ دار الخلافہ پر مستولی ہو جائیں جیسے یعقوب بن لیث صفار اگر موفق نے جو خلیفہ معتصم کا بھائی تھا۔ اپنی بابت اور شجاعت سے اس کو

نہ روکا ہوتا تو یقیناً وہ بچاؤ کو لے لیتا۔ لیکن جب خلافت کی اصلی طاقت
یعنی قومی عصبیت مفقود تھی تو وہ کب تک اس کو روک سکتی تھی اس پر
بنی بویہ وہاں آگئے۔ ترکوں کو مغلوب کر کے قبضہ کر لیا۔ اور خلیفہ کو محض
نام کے لئے باقی رہنے دیا۔

پانچویں صدی میں مشرق سے ترکمانی غزائے جن کا سردار
سلجوق تھا۔ اس جماعت نے سلطنت قائم کر کے بنی بویہ کی حکومت کو
مٹا کر خلیفہ کو اپنی حمایت میں لے لیا۔ تھوڑے دنوں کے بعد وہی خانہ جنگی
کامرض ان میں بھی پیدا ہوا۔ اور ان کی سلطنت بھی فنا ہو گئی۔

علویہ

دوسرا سبب یہ ہوا کہ ان کے بنی اعمام علویہ جو پہلے ہی سے اپنی
امامت کی تبلیغ کر رہے تھے ان کے زبردست رقیب اور حریف بن گئے۔

آنحضرت صلی اللہ علیہ وسلم کی محبت اور تعظیم کی وجہ سے اہل بیت
نبوت کا جو وقار جمہور اہل اسلام کے دلوں میں تھا اس کے لحاظ سے ان کو

بہ زیادہ مرغوب تھا کہ خلافت اسی خاندان میں رہے۔ یہی وجہ تھی کہ صد
اول میں امامت کی دعوت نے بڑی کامیابی حاصل کی۔ اور عوام اللہ

کثیر تعداد میں اہل بیت کے طرفدار ہو گئے جن کو لے کر علویہ بار بار خلافت
کی کوششیں کئے گئے۔ مثلاً امام حسینؑ۔ امام زید پیران کے بیٹے

یہ لیکن ناکامیاب رہے۔

ان کے بعد عباسیہ نے اس راستہ میں قدم رکھا اور اپنی دانشمندی اور تدبیر سے منزل مقصود پر پہنچ گئے یعنی بنی امیہ کا تخت اُلٹ کر اپنی خلافت قائم کر لی۔ اس پر علویہ کی غیرت حرکت میں آئی۔ اور وہ مخالفت پر آمادہ ہوئے۔

بنی عباس اس امر کو اچھی طرح جانتے تھے کہ جمہور کا میلان ^{نسبت} طبعاً بہ ہمارے ان کی طرف زیادہ ہے۔ اور قریب رسول جس کی بنیاد پر ہم نے خلافت حاصل کی ہے اس میں ان کا رتبہ ہم سے بڑھ کر ہے۔ اس لئے ان کی طرف سے جو سخت سلطنت میں پڑے گا اس کا بند کرنا آسان نہ ہوگا۔ اسی وجہ سے انہوں نے مدینہ کی جو علویہ کا مرکز تھا مخفی طور پر شدید نگرانی شروع کی اور ان میں سے جو ممتاز افراد تھے ان کے اعمال و اشغال کی نگہداشت کرنے لگے۔

سفاح جب حج کو گیا تو تالیف تلو ب کے لئے علویین کو بلا عطیوں اور بخششوں سے مالا مال کر دیا۔ تاکہ وہ بنی امیہ کے مقابلہ میں بنی عباس کی خلافت کو عنیمت سمجھ کر لہن کے شکر گزار ہوں۔ اور اپنی خلافت قائم کرنے کا خیال نہ کریں۔ لیکن ان احسانات سے ان کے ابدیہ غیرت میں اور سترقی ہو گئی اور اپنے صنایع شدہ حق کا احساس زیادہ

بڑھ گیا۔ کیونکہ یہ انسان کی فطرت ہے کہ وہ جس چیز کو اپنا حق سمجھتا ہے اس کو اگر کوئی غیر لے لے تو اس قدر جوش میں نہیں آتا جس قدر کہ ہتیر بار کے غضب پر۔ خاص کر ایسی حالت میں جبکہ وہ یہ بھی دیکھتا ہو، کہ اس کے حاصل کرنے کے لئے مددگار مل سکتے ہیں۔

چنانچہ سب سے پہلے محمد بن عبد اللہ نے جو نفس زکریا کے لقب سے مشہور تھے مدینہ میں اور ان کے بھائی ابراہیم نے بصرہ میں بنی عباس کے مقابلہ میں خروج کیا۔ اہل خراسان بھی ان کے پیام کے منتظر تھے۔ لیکن منصور نے اس طرف کے رستے بند کر دیئے اور انچی تدبیر و شجاعت سے اس ہم کو بہت جلد سر کر لیا۔ ورنہ یقیناً خلافت متزلزل ہو جاتی۔

اب عباسیوں کے شکوک علویہ کی طرف سے اور بھی بڑھ گئے انہوں نے شیعیت کے عقیدہ کو بھی جو ان کی تبلیغ کا جزو تھا چھوڑ دیا۔ اور یحییٰ بن اسماعیل کو حضرت ابو بکر و عمر کو حضرت علی سے افضل ماننے لگے۔ نیز علویوں کی سخت نگرانی شروع کی۔ اور ان کے اوپر بہت سی پابندیاں لگا دیں۔ جن کی وجہ سے وہ تنگ آ گئے۔ پرندے کی طرح اپنے آپ کو تفس میں مجوس دیکھ کر پھر ایک بار کوشش کا ارادہ کیا۔ اور حسین بن علی بن حسن مثلث ۱۶۹ھ میں ایک جماعت کو لے کر آئے۔ لیکن

کا بیابان نہ ہو سکے۔ اور مکہ کے متصل مقام فح میں بنی عباس سے
شکست کھا کر قتل ہوئے۔

اس جنگ سے دو آدمی اور لیں اور جیسے جو نفس زکیہ کے
بھائی تھے بچ کر نکل گئے اور لیں۔ مصر اور شمالی افریقہ سے گزر کر
مغرب اقصیٰ میں پہنچے۔ وہاں انہوں نے سلطنت قائم کر لی۔ یہی
بلاد و یلم میں چلے گئے مگر بوجہ قرب دار الخلافہ کے ان کا منصوبہ
پورا نہ ہو سکا۔ اور بعد ازاں لاکر زہر حراست رکھے گئے۔

ان واقعات میں خلیفہ سے عباسیہ کے اوپر یہ امر بھی ظاہر ہو گیا
کہ ان کے خاص موالی میں سے بعض لوگ بہ نسبت ان کے علویہ کے
زیادہ ہوا خواہ ہیں۔ کیونکہ بڑے بڑے امیر پر ان کا مولیٰ واضح متعین تھا۔
اس نے باوجود ہارون کے حکم کے جان بوجھ کر اور لیں کو گرفتار نہیں کیا
بلکہ ان کے گزرتے میں آسائیاں پیدا کیں۔ اسی طرح جعفر بزرگی ہارون
کے پروردہ خاص اور عزیز ترین وزیر نے اس کی منشا کے خلاف کیے
کو چھوڑ دیا۔ اس سے ہارون نے ان لوگوں کی تربیت شروع کی جو علویہ
کے مخالف ہوں یا کم سے کم ان کے دلدادہ نہ ہوں۔ وہ ہیں امیر یازد کے
کی نسبت سنا تھا کہ آل علی میں سے کسی کی طرف میلان رکھتا ہے اس
کو سزا دیتا تھا۔ امام موسیٰ کاظم بن جعفر صادق کو مدینہ سے بعد ازاں

لاکر خاص اپنی نگرانی میں رکھا تھا۔

مراتش میں دولت اور سی قائم ہو جانے کے بعد وہاں کے باشندے
عباسی خلافت کی اطاعت سے نکل گئے۔ اور ہارون کو اس خیال سے
کہ یہ اثر دیگر اشرافیوں میں نہ پھیلنے پائے قیروان میں اغالبہ کی
ایک سرحدی ریاست قائم کرنی پڑی۔

باوجود اس کی ان تمام احتیاطوں کے جب مامون خلیفہ ہوا۔ تو اس نے
دیکھا کہ دولت عباسیہ ہر طرف سے علویہ کے خطرات سے گھری ہوئی ہے۔ خود
عباسی امرا اور موالی کے قلوب اُن کی طرف مائل ہیں۔ اس وجہ سے اس کو
مدارات کرنی پڑی۔ اور اس نے اپنے وزیر فضل بن سہل کے مشورہ سے شیعہ
کے امام ششم علی رضا کی ولیعهدی کا فرمان لکھا۔ لیکن اس سے کچھ فائدہ نہ ہوا
کیونکہ اگر ایک طرف امامیہ خوش ہوئے تو دوسری طرف بنی عباس مخالف ہو گئے
اور انہوں نے بغداد میں اس کے خلع کا اعلان کر کے اس کے چچا ابراہیم کو
خلیفہ بنا لیا۔

اس درطہ سے نکلنے کے لئے آخر کار مامون نے حیلہ سے وزیر ابن سہل کو
قتل کرایا۔ اس کے بعد ہی امام علی رضادفات پلا گئے۔ جس کا ازام بھی بعض مورخ ناموں
مامون ہی پر رکھتے ہیں۔ لیکن سبب قرآن کے کوئی دلیل پیش نہیں کرتے۔
بغداد میں آجانے کے بعد بھی مامون علویہ کی محبت اور اپنی شیعیت کا اظہار

کرتا رہا۔ مگر ان میں سے جب کوئی سراٹھاتا تھا تو اس کے ساتھ وہی سلوک کرتا
 تھا جو اس کے اسلاف نے کیا تھا۔ یہاں تک کہ یمن کی بغاوت کے بعد ان کا اپنے
 دربار میں آنا بھی بند کر دیا۔ ہارون کی طرح شیعہ سے اپنی سلطنت کی حفاظت کے
 لئے مجبوراً اس کو بھی دولت زیادہ بطور درمیانی ریاست کے قائم کرنی پڑی۔
 علویہ کے ساتھ خلفائے عباسیہ کا۔۔۔ یکساں طرز عمل نہیں رہا۔ متوکل
 اس قدر سخت تھا کہ وہ سر درباران کی بلکہ خود حضرت علی کی مذمت کیا کرتا تھا اور
 اسی قسم کے لوگوں کو پسند کرتا تھا۔

مستعین کے عہد میں حسن بن زید نے طبرستان میں دولت زید یہ قائم
 کر لی۔ بنی عباس ان کے استیصال سے عاجز رہے۔ اب علویہ کی طرف سے یہ
 تیسرا خنہ دولت عباسی میں پڑ گیا۔ اور مشرق و مغرب ہر طرف سے ان کے خطرات
 محیط ہو گئے جس کی وجہ سے وہ نگاہیں بھی اٹھ گئیں جو اب تک دین و دنیا کی جو
 سے ٹھپی تھیں۔ چنانچہ دعوت امامت کا نظام مرتب کر کے علویہ نے دولت عباسی
 کے قلب پر حملہ کا سامان کیا اور قرامطہ کے ہاتھوں جو ان کے دعاوت تھے اس ^{وقت} خلافت
 کو ایسا متزلزل کر دیا کہ یہ اپنے تمام ذر الفتن سے عاجز ہو گئی۔ اور وہ شورشیں اور
 خونریزیاں ہوئیں۔ جو عالم اسلامی کے خواب و خیال میں بھی نہ آئی تھیں۔
 ان کے بعد ہی فاطمیہ نے ابن ربیعہ پر قبضہ کر لیا۔ پھر مصر۔ شام۔ حجاز اور
 یمن تک تسلط بڑھا لیا۔ بسا سیری نے ایک سال تک خود بغداد کے منبروں پر

فاطمی خطبہ جاری رکھا۔ عباسی ان کی مقادمت سے عاجز ہو کر ان کے نائب طلحہ بن
کرنے لگے۔ ایک محضرتیار کر کے شائع کیا کہ خلفاء مصر نے فاطمی نہیں ہیں بلکہ عبیدی
ہیں۔ لیکن اس سے کیا کام چل سکتا تھا۔

چھٹی صدی ہجری کے اوائل میں فاطمی خلافت کی تحریک سے باطنی جماعت
شام اور فارس میں پھیل گئی۔ جنہوں نے خونسری کو اپنا مشغلہ بنا لیا۔ امراء اور وزراء
کے علاوہ خود خلفائے عباسی ان کی دستبرد سے محفوظ نہ رہ سکے۔ فریقین میں یہ
تعارض برقرار قائم رہی۔ یہاں تک کہ سلطان صلاح الدین یوسف ایوبی فاتح
چنگ صلیبی کے زمانہ میں مصر سے خلافت فاطمیہ منقرض ہو گئی۔ اور وہاں
عباسی خطبہ پڑھا جانے لگا۔ لیکن بغداد میں اسی ناگوار جھگڑے میں ابن علی
وزیر نے ہلاکو کو بلا کر خلافت عباسیہ کا خاتمہ کرا دیا۔

الفرہن پہلے خلیفہ عباسی سفاح سے لے کر آخری خلیفہ مستعصم
تک علویہ کی سنانست کا سلسلہ برقرار قائم رہا۔ جس کی وجہ سے کمزور ہوتے ہوئے
یہ خلافت آخر مٹ گئی۔ اور حریفوں کے قلب کو تشفی پہنچی۔

بدعہدی

دفاع عہد اہل عرب کا نمایاں خلع تھا۔ جس پر وہ زمانہ جاہلیت سے
اپنے اشعار میں فخر کرتے چلے آتے تھے۔ اسلام نے اس کو اور بھی موکد اور
پختہ بنا دیا۔ خلفاء راشدین کی تاریخ میں کہیں عہد شکنی کا نام و نشان بھی نظر

نہیں آتا۔ بنی اُمیہ کی تقریباً صد سالہ حکومت میں حضرت خلیفہ عبد الملک کے ایک بد عہدی ہو گئی کہ اس نے سعید بن العاص کو امان دینے کے بعد قتل کر ڈالا۔ چنانچہ اس پر بڑی دادیلا ہوئی۔ اور یہ مسلمانوں کی پہلی بے وفائی و شرار دی گئی۔ خود عبد الملک نے ایک عربی شیخ سے پوچھا کہ میں نے جو سعید کو قتل کر دیا اس کی بابت تمہارا کیا خیال ہے اس نے کہا کہ کاش اس کے بعد تم زندہ رہتے عبد الملک نے کہا کہ میں تو زندہ ہوں۔ بولا کہ بے اعتمادی کی زندگی کیا۔

مگر خلفاء عباسیہ نے جنہوں نے عربی عنصر پر اپنی خلافت کی بنیاد رکھی تھی بد عہدی کو اپنا شیوہ بنا لیا اور آغاز سے لے کر خاتمہ تک ان کے نزدیک ایمان کی کوئی قیمت نہیں تھی۔

منصور نے سفاح کی زندگی ہی میں ابن ہبیرہ کو قطعاً امان دیدینے کے بعد جس میں کسی حید کی گنجائش نہیں تھی ابو سلمہ کے اشارہ پر قتل کر دیا۔ پھر سی کا اعادہ خود ابو سلمہ کے ساتھ کیا۔ اپنے چچا عبد اللہ کو امان دے کر بلایا اور قید کر دیا۔ چنانچہ نفس نہ کہیہ کو جب اپنے خط میں امان دی تو انہوں نے طنزاً لکھا۔ کہ تم نے مجھے کوئی امان دی ہے۔ ابن ہبیرہ والی۔ یا وہ جو ابو سلمہ یا اپنے عم محمد بن عبد اللہ کو دی گئی۔

حقیقت یہ ہے کہ اس شخص کے لئے جو رسول اللہ صلی اللہ علیہ وسلم کے جانشین ہونے کا دعوے لارکھتا ہو اس سے بڑھ کر اور کیا شرم کی بات ہو سکتی

ہے کہ اس کی بد عہدی کی وجہ سے کوئی اس پر اعتماد نہ کرے۔

ان مثالوں کا اثر یہ ہوا کہ خلیفہ عباسیہ کو پیمان شکنی کی جرأت ہو گئی۔
خود ان کے اسلاف جو عہد نامے لکھ جاتے تھے وہ ان کو رد کرتے تھے۔ اور
اپنی اس باطل کارروائی کو حق کے پردہ میں چھپانا چاہتے تھے۔

سفاح نے منصور اور اس کے بعد عیسیٰ بن موسیٰ کو ولیعہد بتایا
تھا۔ منصور نے اپنے زمانہ میں اس پر اپنے بیٹے ہمدی کو مقدم کیا۔ اور اس
کو جائز بتانے کے لئے عیسیٰ سے رضامندی لکھوائی۔ لیکن یہ شہادت تاریخ
دیتی ہے کہ اس رضامندی کے لئے کس قدر سختیاں اور دھمکیاں کام میں لائی
گئیں۔ یہاں تک کہ اس غریب کو زہر کا پیا لہ بھی دیا گیا۔ لیکن سخت جان بھتا
بچ گیا۔ عیسیٰ کے اشعار سے جو اس نے اس واقعہ کے متعلق لکھے ہیں یہ صفا
کھل جاتا ہے کہ اگر وہ امت کی مصلحت کو پیش نظر نہ رکھتا تو عظیم الشان فتنہ
کھڑا کر دیتا۔

منصور کے بعد ہمدی نے بھی اس کے ساتھ یہی سلوک کیا۔ اور جبراً
رضامندی لکھوا کر اس کو ایک قلم ولی عہدی سے خارج کر دیا۔

پھر امین نے مامون کے ساتھ اسی قسم کی بد عہدی کی جس کی بدولت
وہ فوجی معرکے پیش آئے جو نہ صرف امین بلکہ لاکھوں افراد امت اور نصف
عباد کی تباہی کا باعث ہوئے۔

جب خلفاء کا یہ شیوہ تھا تو ظاہر ہے کہ دنیا را در امر اردغیرہ اس سے متاثر
 ہوئے بغیر کیسے رہ سکتے۔ ان کی نظروں میں بھی عہد کی کوئی وقوت نہیں رہ
 گئی اور ان معاملات میں وہ بھی خلفاء کا ساتھ دینے لگے۔ چنانچہ ہارون نے
 یحییٰ کو امان دینے کے بعد جب مسترد کرنا چاہا تو بعض علماء وقت نے اس کی
 خواہش کے مطابق فتوے دیدیئے۔

ان بے وفائیوں کا اثر یہ ہوا کہ خلفاء پر اعتماد نہیں رہا اور ارکان سلطنت
 اور امرار کا خلوص جاتا رہا جس سے اُمت پر مہاسپ آئے اور خلافت کو روز بروز
 زوال ہوتا گیا۔

یہ تین اصولی اسباب ہیں جو خلافت عباسیہ کے زوال کا باعث ہوئے
 ان کے علاوہ جزئی اسباب بہت سے ہیں جو اس تاریخ کو پڑھ کر اخذ کئے جاسکتے
 ہیں۔

تمام شد

دُرِّ حَاضِرَةِ كِي عَظِيمِ كِتَاب

نظام رپوبلیت

(از پیر وین)

اس میں بتایا گیا ہے کہ قرآن کی رُود سے اس سہ سہ میں پر
انسان کے سب سے اہم سوال یعنی معاشی مسئلہ کا حل
کیا ہے اور وحی خداوندی نے اسے کس خوبصورتی سے حل کر دیا ہے
رزق کے سرچشموں پر ذاتی ملکیت کی انتاج پیدا کرتی ہے اور
قرآن اس باب میں کیا کہتا ہے۔ چونکہ اس کتاب کی عام اشاعت
مقصود ہے اس لئے اسے دو قسموں میں شائع کیا گیا ہے۔

قسم اول :- کاغذ سفید کرتا ملی جلد مضبوط مع گرد پوش۔ قیمت چھ روپے

قسم دوم :- کاغذ میکانیکل صرف ڈسٹ کو رکے ساتھ۔ قیمت چار روپے

دونوں صورتوں میں محصول ڈاک الگ ہے۔

ناظم ادارہ طلوع اسلام پوسٹ بکس نمبر ۳۱۳، کراچی

سلیم کے نام

خط

از پیرور

نو جوانوں کے دلوں میں اسلام سے متعلق ہوش کوک

پیدا ہوئے ہیں ان کا شگفتہ، مدلل اور اچھوتا

جواب

بڑے سائز کے ۲۲۵ صفحات

قیمت ————— چھ روپے

ناظم ادارہ طلوع اسلام کراچی